



قرآن بیو اور



پروفیسر محمد جبیریل اللہ حشی

ضیا لفڑی آن پیار کریں

لاہور۔ کراچی ۔ پاکستان



پروفیسر محمد حبیب اللہ حشمتی

ضیاء الدین آن پبلی کالج
لاہور۔ کراچی ۔ پاکستان

جملہ حقوق بحق ناشر محفوظ ہیں

نام کتاب	قرآن، یہودا اور ہم
مصنف	پروفیسر حبیب اللہ چشتی
سال اشاعت	دسمبر 2006ء
ناشر	ضیاء القرآن پبلیکیشنز، لاہور
تعداد	ایک ہزار
کمپیوٹر کوڈ	1Z 169
قیمت	120/- روپے

ملنے کے پتے

ضیاء القرآن پبلیکیشنز

فاتا در بار روڈ، لاہور۔ فیکس:- 7221953-042-7238010

9- الکریم مارکیٹ، اردو بازار، لاہور۔ 7225085-7247350

14- انفال نشر، اردو بازار، کراچی

فون:- 021-2210212-021-2212011-2630411۔ فیکس:- 021-2212011-2630411

e-mail:- sales@zia-ul-quran.com

zquran@brain.net.pk

Visit our website:- www.zia-ul-quran.com

فہرست

7	انتساب
8	حدیث نبوی
9	حرف آخر
10	فرمودہ قلندر
11	سوئے منزل
15	نوعیت مسئلہ
21	گروہی تعصب
29	دین سے ذوقی تعلق
37	حیلے بہانے
43	خواہشات نفس کی پیروی
55	خوش فہمیاں
71	نہی عن المکر کا ترک
85	فضول بخشیں
93	کتمان حق
105	عصیان و سرکشی
117	بخل و حرص
127	سودخوری و مال حرام

137	جادوگری و جنرمنٹر
141	(1) کتاب الہی سے انحراف
142	(2) جادو منتر کی پیروی
142	(3) حضرت سلیمان علیہ السلام پر جادو کی تہمت
144	(4) علم کا غلط استعمال
145	(5) ان لوگوں کا عبرت ناک انجام
145	دعوت فکر
149	نااہل گدی نشیں
161	یہود کے علماء وزہاد کا کردار
164	(1) لوگوں کا مال باطل طریقے سے کھانے والے
165	(2) لوگوں کو راہ خدا سے روکنے والے
166	(3) وہ بے عمل تھے
167	(4) احکام الہی میں تغیر و تبدل کر دیتے تھے
169	(5) وہ خدا بنے بیٹھتے تھے
170	یہود کے علماء وزہاد حضرت مسیح علیہ السلام کی نظر میں لمحہ فکر یہ
177	یہود کے چند دیگر جرائم کا ایک اجمالی جائزہ
179	(1) اناپتی اور رہت دھرمی
180	(2) ترک جہاد
181	(3) زندگی کی بے تحاشا حرص
182	(4) اطاعت امیر کا فقدان
183	(5) تو ہیں انبیاء کا ارتکاب
183	(i) انبیاء کے فیصلوں پر اعتراض

184	(ii) انبياء کرام پر بے جا الزامات
186	(iii) انبياء کرام علیہم السلام کا قتل
187	(iv) قتل انبياء پر فخر
189	یہود سے مسلمانوں کے تعلقات کی نوعیت
197	کفار سے معاشرتی اور اخلاقی تعلقات کی نوعیت
199	یہود مسلمانوں کے سب سے بڑے دشمن ہیں
200	یہودی یہودیت قبول کرنے کے علاوہ اہل ایمان سے کبھی راضی نہ ہوں گے
201	یہود کی دوستی کی ممانعت اس کے نقصانات اور اسیاب
203	یہود کی دوستی کی ممانعت
203	یہود و نصاری ایک دوسرے کے دوست ہیں
203	ان سے دوستی رکھنے والا انہیں میں سے ہے
204	یہود و نصاری کا دوست راہ راست نہیں پائے گا
205	یہود و نصاری سے دوستی منافق ہی کرتے ہیں
205	یہود کی دوستی کے لئے حالات کا بہانہ
206	یہود کے دوست شرمسار ہوں گے
207	لئے فکر یہ
208	مأخذ دراجع

انتساب

ہر اس عظیم انسان کے نام!
جسے نہ یہودیوں سے محبت ہے اور نہ ان کے طور طریقوں سے

محمد جبیب اللہ^{چشتی}

الحدیث النبوی

”لِيَاتِينَ عَلَىٰ أُمَّتِي كَمَا أَتَىٰ عَلَىٰ بَنِي إِسْرَائِيلَ حَذْ وَالنُّغْلِ
بِالنُّغْلِ“

(میری امت بھی وہی طریقے اختیار کرے گی جو بنی اسرائیل نے کیے تھے۔ جس
طرح ایک جو تادوسرے جوتے کے برابر ہوتا ہے)۔

”لَتَتَبِعُنَّ سُنَّ مَنْ كَانَ قَبْلَكُمْ شِبْرَا وَذَرَاعًا بِذَرَاعٍ
حَتَّىٰ لَوْ دَخَلُوا جُحْرِ ضَبٍّ تَبَعَتْمُؤْهُمْ قُلْنَا يَا رَسُولَ اللَّهِ
الْيَهُودَ وَالنَّصَارَىٰ قَالَ فَمَنْ“ (صحیح بخاری)

(تم یقیناً ان لوگوں کی پیروی کرو گے جو تم سے پہلے ہو گزرے ہیں جس طرح
بالشت بالشت کے برابر اور ہاتھ ہاتھ کے برابر ہوتا ہے ہم نے عرض کیا: یا رسول
الله! کیا ہم یہود و نصاریٰ کی پیروی کریں گے۔ آپ نے فرمایا اور کس کی)۔

حرف آخر

یہودیانہ روشن اور یہودی کردار کے چند گوشے آپ نے ملاحظہ فرمائے۔ یہی وہ فکر اور طرز عمل ہے جنہوں نے یہودیوں کو اللہ کے غضب کا مستحق ٹھہرایا۔ جو بھی بندہ یہودیوں کے اس کردار کو اپنائے گا وہ اللہ کے غضب سے نہیں نجح سکے گا۔ اور جس قدر بھی کوئی اس روشن کو اپنائے گا اسی قدر اللہ کے غضب کا مستحق ٹھہرے گا۔

یہی روشن اور کردار اہل اسلام کے لیے ایک آئینہ اور ایک کسوٹی ہے کہ وہ اپنے آپ کو پرکھ سکیں کہ کہیں وہ مسلمان ہو کر یہودی کردار تو نہیں اپناتے جا رہے؟

الله تعالیٰ ہم سب کو ایمان کی حلاوتوں نصیب فرمائے اور یہودیانہ طرز زندگی سے محفوظ رکھے: امین بجاه طہ و یس صلی اللہ علیہ وسلم

ربنا تقبل منا انک انت السميع العليم و تب علينا انک انت التواب الرحيم. اللهم ارنا الحق حقا و ارزقنا اتباعه و ارنا الباطل باطل و ارزقنا اجتنابه. اللهم ارنا الاشياء كما هي و صلی اللہ تعالیٰ علی خیر خلقہ و نور عرشہ و زینۃ فرشہ محمد و علی آلہ و اصحابہ اجمعین

عبدہ المسکین محمد حبیب اللہ چشتی

B-4-1180 مسلم ثاؤن راولپنڈی

24 شعبان 1426 بـ مطابق 28 ستمبر 2005

فرمودہ قلندر رحمۃ اللہ علیہ

شور ہے ہو گئے دنیا سے مسلمان نابود
 وضع میں تم ہو نصاریٰ تو تمدن میں ہنود

ہم یہ کہتے ہیں کہ تھے بھی کہیں مسلم موجود
یہ مسلمان ہیں ! جنہیں دیکھ کے شرمائیں یہود

یوں تو سید بھی ہو، مرزا بھی ہو، افغان بھی ہو
تم سبھی کچھ ہو، بتاؤ تو مسلمان بھی ہو

(اقبال)

سوئے منزل

عرف عام میں یہودی ان لوگوں کو کہا جاتا ہے جو حضرت موسیٰ علیہ السلام کی شریعت کے پیرو ہونے کے مدعی ہیں۔ ہمیں یہودیت کا حقیقی پس منظر جانے کے لئے کچھ تاریخ کے جھروکوں میں جھانکنا ہو گا۔

حضرت ابراہیم علیہ السلام کے دو بیٹے تھے حضرت اسماعیل علیہ السلام اور حضرت اُلْقَت علیہ السلام حضرت اُلْقَت علیہ السلام کے ایک بیٹے کا نام یعقوب علیہ السلام تھا۔ حضرت یعقوب علیہ السلام کا لقب اسرائیل تھا۔ ان کی اولاد کو بنی اسرائیل کہا جاتا ہے۔ حضرت یعقوب علیہ السلام کے ایک بیٹے کا نام یہودا تھا۔ یہودی ان کی اولاد کو کہا جاتا ہے۔ اس اعتبار سے بنی اسرائیل عام ہے اور یہودی خاص۔ چونکہ حضرت یعقوب کے تمام بیٹوں کی اولاد پر اس کا اطلاق ہو گا لیکن یہودی صرف یہودا کی اولاد پر بولا جائے گا۔

لفظ یہودی کا پس منظر بیان کرتے ہوئے یہ بھی کہا گیا ہے کہ جب حضرت سلیمان علیہ السلام کی وفات کے بعد بنی اسرائیل کی سلطنت دو حصوں میں تقسیم ہو گئی تو یہودا کی نسل نے یہودیہ کے نام سے ایک سلطنت قائم کر لی اور بنی اسرائیل کے دوسرے قبیلوں نے سامریہ کے نام سے ایک سلطنت کی بنیاد ڈالی۔ پھر اسیر یا نہ صرف سامریہ کو تباہ و بر باد کر دیا بلکہ اس کے بانیوں کا بھی نام و نشان منداشتا یا۔

پھر صرف بنیا میں اور یہودا کی نسل باقی رہ گئی جس پر یہودا کی نسل کے غلبہ کی وجہ سے یہود کا لفظ ہی بولا جانے لگا گویا اس اعتبار سے یہودیہ سلطنت کے باشندے یہودی کہلاتے ہیں۔ اسی نسل میں کاہنوں، رہیوں اور احبار نے اپنے اپنے خیالات اور رجحانات اور ذوق کے مطابق مذہبی عقائد، نظریات اور رسومات کا جوڑھانچہ صدھا سال میں تیار کیا اے یہودیت کہا جاتا ہے ورنہ ہر پیغمبر، اسلام کا مبلغ تھا۔ یہودیت لوگوں کی خود ایجاد کردہ چیز ہے۔

امام بیضاوی رحمۃ اللہ علیہ لفظ یہودی کا تناظر بیان کرتے ہوئے فرماتے ہیں:

يقال هاد و تهود اذا دخل في اليهودية و يهود اما عربي

من هاد اذا تاب سموا بذالك لما تابوا من عبادة

العجل و اما مغرب يهودا كانهم سموا باسم اكبر اولاد

يعقوب (تفسیر بیضاوی ص 83)

”هاد اور تهود اس وقت کہا جاتا ہے جب کوئی شخص یہودیت میں داخل ہو جائے۔ اور یہود کا لفظ یا تو عربی ہے اور یہ هاد سے نکلا ہے جس کا معنی توبہ کرنا ہے۔ کیونکہ انہوں نے بچھڑے کی پوجا سے توبہ کی تھی اس لیے یہودی کہلانے یا یہ لفظ مغرب ہے اور یہودا کی نسبت سے انہیں یہود کہا جاتا ہے گویا انہوں نے اپنا نام حضرت یعقوب علیہ السلام کے بڑے بیٹے کے نام پر رکھا۔“

لفظ یہود کا مأخذ کوئی بھی ہوا صلاح میں یہودی ان لوگوں کو کہا جاتا ہے جو حضرت موسیٰ علیہ السلام کی شریعت کے پیرو ہونے کا دعویٰ کرتے ہیں جیسے نصاریٰ حضرت عیسیٰ علیہ السلام کے پیروؤں کو کہا جاتا ہے۔

یہودی قوم ایک ایسی قوم ہے جن میں نفس پرستی، ہٹ دھرمی، تعصب اور حب جاہ و مال کوٹ کوٹ کے بھری ہوئی تھی۔ اس قوم نے انبیاء کرام علیہم السلام کو اذیت پہنچانے میں کوئی کسر نہیں چھوڑی۔ یہاں تک کہ انبیاء کو قتل کرنے سے بھی بازنہ آئے۔ انہوں نے اپنی خواہشات کے مطابق ایک دین بنایا۔ یہ قوم انتہائی فتنہ پرور اور سازشی واقع ہوئی ہے۔

قرآن کریم کی تقریباً ساڑھے چار سو آیات میں اس قوم کا تذکرہ ہے اور ان کی عادات قبیحہ اور صفات مذمومہ کو بیان کیا ہے۔ قرآن کریم کوئی تاریخ کی کتاب نہیں بلکہ کتاب ہدایت ہے۔ اس قوم کا اتنی تفصیل سے تذکرہ اسی لیے کیا گیا کہ زمانہ اور بالخصوص اہل ایمان جان لیں کہ وہ قوم جو انبیاء کرام کی اولاد ہے کہ صفات مذمومہ کو اپنانے کے سبب ان پر اللہ کی لعنتیں بر سیں اور کس وجہ سے ان پر ذلت و مکنت مسلط کر دی گئی اور نبی کریم ﷺ نے

نے اپنی امت کو اس خطرہ سے آگاہ بھی فرمادیا تھا۔

حضرت ابوسعید خدری فرماتے ہیں کہ رسول کریم ﷺ نے فرمایا:

لتبعن سنن من کان قبلکم شبرا شبرا و ذراعا بذراع
حتی لو دخلوا حجر ضب تبعتموهم قلنا يا رسول الله
الیهود و النصاری قال فمن. صحیح بخاری

(کتاب الاعتصام بالکتاب والنه - رقم الحدیث 2179)

”تم یقیناً ان لوگوں (کے طور طریقوں) کی پیروی کرو گے جو تم سے پہلے ہو گزرے ہیں۔ جس طرح باشت باشت کے برابر اور ہاتھ ہاتھ کے برابر ہوتا ہے یہاں تک کہ اگر وہ کوہ کے مل میں گھے تھے تو تم بھی ان کی پیروی کرو گے۔ ہم نے عرض کیا: یا رسول اللہ! ﷺ کیا یہود و نصاریٰ کی پیروی کریں گے آپ نے فرمایا اور کس کی“۔

یہ کتاب طعن و تشنیع نہیں، اپنی اصلاح کی ایک ادنیٰ سی کوشش ہے۔ تاکہ ہم غور کر سکیں کہ ہم انہیں راستوں پر تو نہیں چل نکلے جو یہود کا راستہ ہے۔ ہمیں انتہائی تحمل، بردباری اور ٹھنڈے دل سے سوچنا ہے کہ ہم اسلامی تعلیمات پر عمل پیرا ہیں یا یہودیوں والے طور طریقے اپنائے ہوئے ہیں ہمیں اپنے رویوں پر غور کرنے کی مزید ضرورت اس لیے بھی ہے کہ نبی کریم ﷺ نے ہمیں اس خطرہ سے آگاہ فرمایا تھا۔ یہ کتاب یہی دعوت فکر دینے کی ایک ادنیٰ اور حقیری کا دوш ہے۔

میری معزز قارئین سے التاس ہے کہ وہ اس کتاب میں جہاں کوئی خامی یا غلطی محسوس فرمائیں مجھے مطلع فرمائیں۔ تاکہ اس کی اصلاح کر کے کتاب کو بہترین انداز میں پیش کیا جاسکے۔ خداوند کریم میری اس ادنیٰ سی کا دوш کو اپنی بارگاہ عالیٰ میں شرف قبولیت بخشدے۔ اے ہماری اصلاح احوال کا ذریعہ بنائے اور اسے لوگوں میں پذیرائی عطا فرمائے اے میرے لیے کفارہ سینات بنائے میرے شیخ طریقت، معزز اساتذہ کرام، والدین اور دوست

احباب کو دونوں جہانوں کی عزتیں نصیب فرمائے۔

شاہاں چہ عجب گر بنازندگدارا

طلبگار رحمت پروردگار

محمد حبیب اللہ چشتی

ایف۔ جی۔ پوسٹ گرینجواٹ کالج 8۔ H اسلام آباد

25 شعبان 1426ھ بمقابلہ 29 ستمبر 2005ء

نوعیت مسئلہ

تھے تو آباء وہ تمہارے ہی مگر تم کیا ہو
 ہاتھ پر ہاتھ دھرے منتظر فردا ہو

لَيَبْنِيَ اسْرَآءِيلَ اذْ كُرُوا نَعْتَقَ الَّتِيْ أَنْعَمْتُ عَلَيْكُمْ وَ
أَنِّي فَضَّلْتُكُمْ عَلَى الْعَالَمِينَ ⑤ (ابقرہ)

”اے بنی اسرائیل میرے اس احسان کو یاد کرو جو میں نے تم پر کیا۔ اور میں
نے تمہیں دنیا والوں پر فضیلت دی“۔

صَرِبْتُ عَلَيْهِمُ الدِّلَلَةُ وَالْمُسْكَنَةُ وَبَآءُوا بِغَصَبٍ فِي
اللَّهِ ۚ ذَلِكَ بِإِنَّهُمْ كَانُوا يَكْفُرُونَ بِإِيمَانِ اللَّهِ وَيَقْتُلُونَ
النَّبِيِّنَ بِعَيْرِ الْحَقِّ ۖ ذَلِكَ بِمَا عَصَوْا ۗ كَانُوا يَعْتَدُونَ ⑥
(ابقرہ)

”ان پر ذلت اور محتاجی مسلط کر دی گئی اور وہ غصب الہی کے متعلق ہو گئے
کیونکہ وہ اللہ کی نشانیوں کا انکار کرتے تھے اور نبیوں کو ناحق قتل کرتے تھے یہ
اس وجہ سے ہوا کہ انہوں نے (اللہ کی) نافرمانی کی اور (اللہ کی) حد سے تجاوز
کرتے تھے“۔

یہود ایک الیٰ قوم تھی جس پر اللہ تعالیٰ نے اپنے انعام و اکرام کی انہا کر دی۔ جنہیں پورے زمانے پر فضیلت دی۔ جنہیں وحی اور کتاب کی نعمت سے نوازا۔ جس قوم میں سے اللہ تعالیٰ نے ستر ہزار افراد کو نبوت کے شرف سے نوازا۔ جس پر اللہ تعالیٰ نے اپنی عنایات پیغم کا تذکرہ یوں فرمایا:

وَأَذْرَقْنَا الْقَوْمَ الَّذِينَ كَانُوا يُسْتَصْعِفُونَ مَسَارِقَ الْأَرْضِ
وَمَغَارِبَهَا الَّتِي لَمْ كُنَّا فِيهَا ۚ وَتَئَتُّ گُلَمَّاثُ رَأْتِكَ الْحُسْنِي عَلَى
بَنَى إِسْرَآءِيلَ ۖ بِهَا صَبَرُوا ۖ وَدَمْرَنَا مَا كَانَ يَصْنَعُ فِرْعَوْنُ وَ
قَوْمُهُ وَمَا كَانُوا يَعْرِشُونَ ۝ (الاعراف)

”اور جو لوگ کمزور سمجھے جاتے تھے ہم نے انہیں اس زمین کے مشرقوں اور مغربوں کا دارث بنادیا جس میں ہم نے برکت رکھی تھی اور بنی اسرائیل پر تیرے رب کا نیک وعدہ پورا ہو گیا۔ بہ سب اس کے کہ انہوں نے صبر کیا۔ اور ہم نے فرعون اور اس کی قوم کا وہ سب کچھ برپا کر دیا جو وہ بناتے تھے اور جو وہ چڑھاتے تھے۔“

اس قوم کی فضیلوں کا تذکرہ فرماتے ہوئے ارشاد ہوتا ہے:

لَيَبْنَى إِسْرَآءِيلَ أَذْكُرُوا نِعْمَتَنِي الَّتِي أَنْعَمْتُ عَلَيْكُمْ وَآتَيْتُ
فَضْلَلُكُمْ عَلَى الْغَلِيْمِينَ ۝ (البقرہ)

”اے بنی اسرائیل! میرے احسان کو یاد کرو جو میں نے تم پر کیا اور اس بات کو کہ میں نے تمہیں دنیا والوں پر فضیلت دی،“

اللہ تعالیٰ نے اس قوم پر اپنی عنایات کی بارشیں برسادیں۔ اس کے اکرام کی برکھا اس قوم پر ٹوٹ کر برستی۔ اس نے اس ذلتوں میں گھری اور قبطیوں کی غلامی میں جکڑی ہوئی قوم کو ان ذلتوں سے نکال کر انہیں آزادی اور خودداری کی نعمت دی۔ نہ صرف انہیں غلامی کی ذلت

آمیز پستیوں سے نکالا بلکہ انہیں پورے جہاں کا مقتدا اور سردار بنادیا۔ اللہ تعالیٰ نے اس قوم کے لئے چلتا ہوا سمندر رہبڑا دیا۔ ان کے لیے سمندر میں راستے بنادیے۔ ان کے دشمن فرعون اور اس کی قوم کو ان کے سامنے سمندر کی بے رحم موجوں کے پسروں کر دیا۔ ان کے سروں پر بادلوں نے سایہ کر دیا ان کے لیے آسمان سے من و سلوی اتارا۔ ان کے لیے پھر سے چشمے جاری کیے اور نہ جانے میرے کریم رب نے اس قوم کو کیا کچھ دیا کہ وہ خود ہی انہیں فرماتا ہے کہ آئُ فَضَّلْتُكُمْ عَلَى الْعَلَمِيْنَ ﴿البقرہ﴾ (البقرہ) کہ میں نے تمہیں پوری دنیا پر فضیلت دی۔

لیکن پھر اس قوم نے ان نعمتوں کی قدر نہ کی۔ وہ اپنے کریم رب کی نافرمانی پر اتر آئے۔ انہوں نے وہ روشن اختیار کی جو خود غرضی نفس پرستی اور کفران نعمت کی روشن تھی۔ وہ خدا پرستی کو چھوڑ کر انا پرستی میں لگ گئے۔ وہ تو شہ آخرت اکٹھا کرنے کی بجائے دنیا اکٹھی کرنے میں جت گئے۔ وہ اس ابدی اور لا فانی حقیقت کو بھول گئے کہ ہمیں سب کچھ ہمارے طاقتوں والے رب نے دیا ہے، جو اگر دے سکتا ہے تو لے بھی سکتا ہے۔ پھر اس نافرمان، سرکش اور باغی قوم پر میرے خدا کی گرفت آئی۔ ان سے عزتوں کے تاج چھین لیے گئے۔ ان کی عظمتیں پستیوں میں بدل دی گئیں۔ زمانے میں سب سے افضل قوم کو ذلتوں اور پستیوں کی آہنی زنجیروں میں جکڑ دیا گیا۔ ان کی ذلتوں کا تذکرہ باری تعالیٰ نے یوں محفوظ فرمایا:

صُرِبَتْ عَلَيْهِمُ الظِّلَّةُ وَالْمَسْكَنَةُ وَبَأَغْوِيْتُهُمْ قِنَّ اللَّهِ (البقرہ: 61)

”ان پر ذلت اور محتاجی مسلط کردی گئی اور وہ غصب الہی کے مستحق بن گئے۔“

الله رب العزت نے قرآن حکیم میں یہود کی پستیوں اور ذلتوں کے اسباب کو بڑی وضاحتوں سے بیان فرمایا۔ جس کا ایک پہلو تو تاریخی ہے لیکن یہ پہلو قرآن کا مقصود بالذات نہیں ہے کیونکہ قرآن کریم تو کتاب ذکر اور کتاب ہدایت ہے۔ اور یہ تاریخی پہلو کو اسی حد تک بیان کرتا ہے جتنا ذکر اور ہدایت کے زاویہ نگاہ سے ضروری اور ناگزیر ہوتا ہے۔ بنی اسرائیل کی ذلتوں اور بر بادیوں کے اسباب ذکر کرنے میں بھی عالم انسانیت بالخصوص

قیامت تک آنے والے مسلمانوں کے لئے اس میں ہدایت اور ذکر کا بے پناہ سامان موجود ہے کیونکہ اللہ تعالیٰ کے قوانین اٹل اور ناقابلٰ تغیر ہیں۔ وہ ہر ایک سے یکساں سلوک کرتا ہے۔ جو بھی آگ میں ہاتھ ڈالے گا اس کا ہاتھ جلنے گا۔ وہ گورا ہو یا کالا، عرب کا رہنے والا ہو یا عجم کا باسی۔ تو بنی اسرائیل کی تباہیوں اور ذلتوں کے اسباب دراصل اہل اسلام کے لیے ایک آئینہ ہیں۔ جس میں وہ اپنے کردار اور اپنے اوپر گزرنے والے حالات کا جائزہ لے سکتے ہیں اور گویا فطرت پکار پکار کے متنبہ کر رہی ہے کہ جو بھی اس روشن کو اپنائے گا جو یہود نے اپنائی تھی۔ جو بھی اس ڈگر پر چلے گا جس پر یہود چلے تھے جو بھی ان را ہوں پر گامزن ہو گا جو یہود نے اختیار کی تھیں۔ تو اس کا انجام بھی ذلت اور پستی ہو گی۔ اس کے سرے عزتوں کا تاج چھین کر اسے ذلتوں اور پستیوں کے قladے پہنادیے جائیں گے کیونکہ

زندگی جہد است اتحقاق نیست

آئیے یہود کی ذلتوں، پستیوں اور ان کے زوال کے اسباب کا ایک جائزہ لیں۔ تاکہ ہم اپنے کردار کا تجزیہ کر سکیں۔ اس آئینے میں اپنے آپ کو دیکھ سکیں۔ کہیں ہم لفظوں کے چکروں میں ہی نہ مارے جائیں، کہیں خوش فہمیوں کی دلدوں میں ہی نہ پھنسے رہیں، کہیں خوش گمانیوں کی کچڑ میں نہ الجھے رہیں۔ یہود کو ذلتوں میں بتلا کرنے والے چند اسباب ملاحظہ ہوں۔

اقول و بالله التوفیق علیہ توکلت والیہ انب

جرائم یہود

گروہی تعصب

ہوس نے کر دیا ہے ملکوں کے نوع انسان کو
اخوت کا بیان ہو جا، محبت کی زبان ہو جا

غبار آلو دہ رنگ و نسب ہیں بال و پر تیرے
تو اے مرغ حرم اڑنے سے پہلے پروفشاں ہو جا

(اقبال)

وَإِذَا قِيلَ لَهُمْ أَمْنُوا بِهَا أَنْزَلَ اللَّهُ قَالُوا نُؤْمِنُ بِهَا

أَنْزَلَ عَلَيْنَا وَيَكْفُرُونَ بِهَا وَرَآءَهُ (البقرة: 91)

”اور جب ان سے کہا جاتا ہے کہ اس کلام پر ایمان لا وجہ اللہ نے نازل کیا ہے تو وہ کہتے ہیں ہم (صرف) اس پر ایمان رکھتے ہیں جو ہمارے اوپر اترتا ہے اور وہ اس کا انکار کرتے ہیں جو اس کے علاوہ ہے۔“ -

دین کا مطالبہ یہ ہے کہ حق کی پیروی کی جائے کسی مخصوص گروہ کی نہیں۔ انسان کو اپنی جماعت اور اپنے گروہ سے حق زیادہ پیارا ہونا چاہیے۔ جیسا کہ نبی کریم ﷺ نے ایک جھگڑے میں فیصلہ ایک یہودی کے حق میں کیا تھا۔ اور حضرت علی رضی اللہ عنہ کے عہد میں بھی فیصلہ حضرت علی رضی اللہ عنہ کے مقابلہ میں ایک یہودی کے حق میں کر دیا گیا تھا۔ کیونکہ حضرت علی رضی اللہ عنہ مطلوبہ معیار پر گواہ پیش نہ کر سکے تھے۔ یہ الگ بات کہ اہل سلام کی اسی حق پسندی کو دیکھ کر یہودی مشرف باسلام ہو گیا تھا۔ لیکن جہاں تک حق پسندی اور گروہی تعصب سے اوپر اٹھ کر دیکھنے والی بات ہے تو غلامان مصطفیٰ علیہ التحیۃ والثناہ نے ایک نادر اور انمول نمونہ پیش کر دیا تھا۔ کیونکہ نبی کریم ﷺ نے اپنے غلاموں کو حق پسند بنایا تھا جماعت پسند نہیں۔ جب مکہ کی فتح قریب تھی تو اللہ رب العزت نے اہل ایمان سے فرمایا:

يَا أَيُّهَا الَّذِينَ آمَنُوا إِذْ أَقْتُلُو مُؤْمِنَيْنَ لِلَّهِ شَهَدَ آءُهُ بِالْقِسْطِ وَلَا
يَجِرُ مَنْكُمْ شَنَآنُ قَوْمٍ عَلَى أَلَا تَعْدِلُوا إِعْدَلُوا هُوَ أَقْرَبُ
لِلتَّقْوَىٰ وَاتَّقُوا اللَّهَ إِنَّ اللَّهَ خَمِيرٌ بِسَاتِعَمَلُونَ ﴿الْمَآدَه﴾

”اے ایمان والو! اللہ کے لئے ڈٹ جانے والے اور انصاف کے ساتھ گواہی دینے والے بنو۔ اور کسی گروہ کی دشمنی تمہیں اس پر نہ ابھارے کہ تم انصاف نہ کرو۔ انصاف کرو یہی تقویٰ کے زیادہ قریب ہے اور اللہ سے ڈرتے رہو بے شک اللہ تمہارے اعمال سے بخوبی باخبر ہے“

ذرائع حق پسندی کا یہ درس بھی ملاحظہ ہو:

يَا أَيُّهَا الَّذِينَ آمَنُوا إِذْ أَقْتُلُو مُؤْمِنَيْنَ بِالْقِسْطِ شَهَدَ آءُهُ لِلَّهِ وَلَوْ عَلَى
أَنفُسِكُمْ أَوْ الْوَالِدَيْنِ وَالاَّخْرَبِيْنِ إِنْ يَكُنْ غَنِيًّا أَوْ فَقِيرًا فَإِنَّ اللَّهَ
أَوْلَىٰ بِهِمَا فَلَا تَتَّبِعُوا الْهَوَىٰ أَنْ تَعْدِلُوا وَإِنْ تَلَوَّا أَوْ تُعْرِضُوا
فَإِنَّ اللَّهَ كَانَ بِمَا تَعْمَلُونَ خَمِيرًا ﴿النَّاء﴾

”اے ایمان والو! انصاف پر خوب قائم رہنے والے اور اللہ کے لئے گواہی دینے والے بنو۔ چاہے وہ تمہارے اپنے، تمہارے ماں باپ یا قرابت داروں کے خلاف ہی کیوں نہ ہو۔ اگر کوئی مالدار ہے یا محتاج تو اللہ تم سے زیادہ دونوں کا خیر خواہ ہے۔ پس تم خواہش کی پیروی نہ کرو کہ حق سے ہٹ جاؤ۔ اور اگر تم بھی کرو گے یا پہلو تھی کرو گے تو اللہ تمہارے اعمال سے بخوبی باخبر ہے۔“

یہ حق پسندی اور گروہی تعصب سے اوپر اٹھ کر حق کو پانا ہر شریعت کا مسلمہ حکم ہے۔ لیکن یہود نے اس روشن کو چھوڑ دیا۔ وہ گروہی تعصب میں اس طرح الجھ گئے کہ انہوں نے حق کو جھٹلا دیا اور ان کا نظریہ بن گیا تھا کہ غیر یہودی کے ساتھ بد دیانتی اور خیانت کرنا بھی کوئی جرم نہیں ہے۔ قرآن کریم ان کی اس فکر کا تجزیہ یوں کرتا ہے:

وَمِنْهُمْ مَنْ إِنْ تَأْمِنْهُ بِإِيمَانِهِ لَا يُؤْدِي إِلَيْكَ إِلَامًا دُمْتَ عَلَيْهِ قَآءِمًا

ذِلِّكَ بِأَنَّهُمْ قَالُوا إِنَّمَا يَسُّعُ عَلَيْنَا فِي الْأُقْدَمَيْنَ سَبِيلٌ (آل عمران: 75)

”اور ان میں سے کوئی ایسا ہے اگر تم اس کے پاس ایک دینار امانت رکھ دو تو وہ تمہیں ادا نہ کرے۔ مگر یہ کہ تم اس کے سر پر کھڑے رہو۔ یہ اس لیے ہے کہ وہ کہتے ہیں کہ غیر اہل کتاب کے معاملہ میں ہم پر کوئی الزام نہیں۔“

علامہ ابن کثیر اس آیہ کریمہ کی تفسیر میں فرماتے ہیں کہ وہ کہتے تھے:

لِيسَ عَلَيْنَا فِي دِينِنَا حَرْجٌ فِي أَكْلِ اموالِ الْأَمِيْنِ وَ هُمْ

الْعَربُ فَإِنَّ اللَّهَ قَدْ أَحْلَهَا لَنَا (تفسیر ابن کثیر، جلد 1، صفحہ 354)

”کہ امی جو کہ عرب ہیں کامال کھانے میں ہم پر کوئی گناہ نہیں ہے کیونکہ اللہ تعالیٰ نے اسے ہمارے لیے حلال کر دیا ہے۔“

امام رازی رحمۃ اللہ علیہ اس مقام پر فرماتے ہیں:

أَنَّهُمْ مُبَالِغُونَ فِي التَّعْصُبِ لِدِينِهِمْ فَلَا جُرْمٌ يَقُولُونَ يَحْلِ

قتل المخالف و يحل اخذ ماله باى طريق كان
(تفسير کبیر، جلد 8، صفحہ 108)

”انہوں نے اپنے دین کے متعلق تعصب میں مبالغہ کیا اور وہ کہتے تھے کہ
مخالف کو قتل کرنا حلال ہے اور جیسے بھی ممکن ہو اس کا مال لینا جائز ہے۔“

گویا یہود جماعتی اور گروہی تعصب میں اتنا آگے بڑھ گئے تھے کہ انہوں نے دوسروں
کے مال ہڑپ کرنے کو بھی دینی نقطہ نظر سے جائز خیال کر لیا تھا۔

یہ گروہی تعصب کا ہی شاخانہ تھا کہ یہود باوجود پہچانے کے نبی کریم ﷺ پر ایمان
لانے کی نعمت سے محروم رہے۔ وہ اہل کتاب تھے۔ آخری نبی ﷺ کی نشانیوں سے ان
سے بڑھ کر کون واقف تھا لیکن جماعتی تعصب آڑے آیا اور وہ اس نعمت گراں مایہ کی قدر
سے محروم ہی رہے۔

ارشاد باری تعالیٰ ہے:

أَلَّذِينَ أَتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ وَإِنَّ
فَرِيقًا مِّنْهُمْ لَيَكْسُبُونَ الْحَقَّ وَهُمْ يَعْلَمُونَ (بقرہ)

”اور جنہیں ہم نے کتاب دی وہ آپ کو اس طرح پہنچانتے ہیں جیسے اپنے
بیٹوں کو پہنچانتے ہیں۔ اور ان میں سے ایک گروہ حق کو چھپا رہا ہے حالانکہ وہ
اس کو جانتا ہے۔“

قرآن کریم ان کے گروہی تعصب کو ایک اور مقام پر یوں بیان کرتا ہے۔

وَإِذَا قُتِيلَ لَهُمْ أَمْوَالُهَا أَنْزَلَ اللَّهُ قَاتُلُوا إِنَّمَّا مِنْ بِنَاءَ أَنْزَلَ عَلَيْنَا
وَيَكْفُرُونَ بِمَا وَرَأَوْا إِنَّهُمْ وَهُوَ الْحَقُّ مُصَدِّقٌ قَالَ إِلَمَا مَعَهُمْ (بقرہ 91:91)

”اور جب ان سے کہا جاتا ہے کہ اس کلام پر ایمان لا وجہ اللہ نے نازل کیا
ہے تو وہ کہتے ہیں کہ ہم اس پر ایمان رکھتے ہیں جو ہمارے اوپر اترا ہے اور وہ
اس کا انکار کرتے ہیں جو اس کے علاوہ ہے حالانکہ وہ حق ہے اور تصدیق

کرنے والا ہے اس کی جوان کے پاس ہے۔

گویا وہ یہ کہہ رہے تھے کہ اگر کلام خدا بھی ہماری جماعت کے علاوہ کسی اور پر نازل ہوگا تو ہم اسے نہیں مانیں گے۔ یہود کی اس فلکر کی وضاحت کے لئے صرف ایک مثال ملاحظہ فرمائیے:

”حضرت صفیہ (جن کو بعد میں ام المؤمنین بننے کا شرف حاصل ہوا) یہ حبی بن اخطب رئیس یہود کی بیٹی تھیں۔ ان کے چچا کا نام ابو یاسر بن اخطب تھا۔ آپ کہتی ہیں کہ میرے والد اور میرے چچا تمام بچوں سے زیادہ میرے ساتھ محبت کرتے تھے۔ جب بھی میں ان سے ملاقات کرتی تو مجھے اٹھا کر سینے سے لگا لیتے۔ جب اللہ کے پیارے رسول قبائل میں تشریف لائے اور بنی عمرو بن عوف کے محلہ میں قیام فرمایا۔ تو میرا والد اور میرا چچا صبح منہ اندھیرے حضور کی خدمت میں حاضر ہونے کے لیے گئے اور سورج غروب ہونے کے بعد واپس لوئے۔ جب وہ واپس آئے، میں نے محسوس کیا کہ وہ تھکے ہوئے ہیں، افرادہ خاطر ہیں اور بڑی مشکل سے ہولے چل رہے ہیں۔ میں نے حسب معمول انہیں محبت بھرے کلمات سے مر جا کہا لیکن ان دونوں میں سے کسی نے میری طرف آنکھ اٹھا کر بھی نہ دیکھا۔ میں نے اپنے چچا ابو یاسر کو اپنے باپ سے یہ کہتے ہوئے سنا کہ یہ وہی ہے؟ اس نے کہا بے شک خدا کی قسم! پھر چچا نے پوچھا: کیا تم نے ان کو تورات میں بیان کردہ نشانیوں اور صفات سے پہچان لیا ہے۔ اس نے جواب دیا: بے شک خدا کی قسم۔ پھر چچا نے پوچھا: بتاؤ اب کیا خیال ہے میرے باپ نے جواب دیا:

عداوتہ و اللہ مابقیت ”خدا کی قسم جب تک زندہ رہوں گا ان سے عداوت کرتا رہوں گا۔“ (ہدایۃ الحیاری، صفحہ 40، حوالہ ضیاء النبی، جلد 1، صفحہ 497)

جب جماعتی تعصب اس حد تک پہنچ جائے کہ انسان حق کو حق سمجھتے ہوئے بھی صرف اس لیے نہ مانے کہ وہ اس کی مخالف جماعت کے پاس ہے تو یہ کسی قوم کی تباہی و بر بادی کا وقت ہوتا ہے۔

لمحہ فکریہ!

ہمیں غور کرنا چاہیے کہ کیا ہم کسی حق اور صداقت کو صرف اس لیے تو نہیں جھٹا رہے کہ وہ ہماری مخالف جماعت یادشن دھڑے کے پاس ہے؟ اگر کوئی بندہ اس ڈگر پر چل رہا ہے تو دراصل اس نے یہودیت کا راستہ اپنایا ہوا ہے جو ذلتوں اور ناکامیوں کی طرف لے جاتا ہے جیسے مسیلمہ کذاب کے پیروکار تسلیم کرتے تھے کہ مسیلمہ سچا نہیں ہے تو جب پوچھا جاتا کہ جب سچا نہیں ہے تو پھر اس کی پیروی کیوں کرتے ہو تو جواب کیا ملتا؟ بنو حنیفہ کا جھوٹا بنو مضر کے پچ سے بہتر ہے یعنی جھوٹا ہوا تو کیا ہوا؟ ہے تو ہمارے قبلے کا۔ مسیلمہ کذاب کے پیروکاروں کی اس فلک کو برائجھنا آسان ہے لیکن اپنی ذات پر اس اصول کو لا گو کرنا۔ کہ جماعتی تعصب سے اوپر اٹھ کر حق کو دیکھنا اور پانا کسی مردانا کا ہی کام ہے۔ اس کی بہترین مثال ہمیں حضرت عثمان غنی رضی اللہ عنہ کی زندگی میں ملتی ہے کہ آپ کا تعلق بنو امية سے تھا اور حضور اکرم ﷺ بنو ہاشم کے چشم و چراغ تھے۔ بنو امية اور بنو ہاشم میں خاندانی رقبات نسلوں سے چلتی آرہی تھی۔ جب نبی کریم ﷺ نے دعویٰ نبوت فرمایا تو بنو امية نے اسے شدت سے جھٹایا۔ کیونکہ یہ حق ان کے مخالف قبیلہ کے ایک فرد کے پاس تھا لیکن حضرت عثمان رضی اللہ عنہ نے اس جماعتی تعصب کو ٹھکرایا اور گروہی امتیاز سے اوپر اٹھ کر حق کو پہچانا۔ بنو امية کے کمپ میں سے پہلا آدمی جو بنو ہاشم کے کمپ میں پہنچا، حضرت عثمان تھے رضی اللہ عنہ۔ یہ حق پسندی کی بہترین مثال تھی۔ جماعتی تعصب میں گھر کر حق کو جھٹانا یہودیت کی روشنی ہے اور گروہی تعصب سے اوپر اٹھ کر حق کی پیروی کرنا بندہ موسیٰ کا طریقہ ہے۔ ہر بندہ اپنے گریباں میں جھاک کر فیصلہ خود کرے کہ وہ کون سی راہ اپنائے ہوئے ہے؟ اور کس راستے پر گامزن ہے؟

دین سے ذوق تعلق

محبت کا جنوں باقی نہیں ہے
 مسلمانوں میں خون باقی نہیں
 صفائی کج، دل پریشان، سجدہ بے ذوق
 کے جذب اندروں باقی نہیں ہے

(اقبال)

آفَتُؤْمِنُونَ بِعُضِ الْكِتَابِ وَتَكْفُرُونَ بِبَعْضٍ

(بقرہ: 85)

”کیا تم کتاب کے کچھ حصے پر ایمان لاتے ہو اور کچھ کا انکار کرتے ہو؟“ -

دین اپنے آپ کو اللہ تعالیٰ کے سامنے جھکا دینے کا نام ہے اور اپنے آپ کو مکمل طور پر اللہ تعالیٰ کے پر درکردی نے کا نام ہے جیسا کہ حضور اکرم ﷺ نے ایک موقع پر فرمایا: لا یو من احد کم حتیٰ یکون هواه تبعاً لاما جنت به۔ کہ تم میں سے کوئی شخص اس وقت تک مومن نہیں ہو سکتا جب تک اس کی خواہشات بھی شریعت کے سانچے میں ڈھلنے جائیں۔ مثلاً انسان کو پیسہ بڑا پیارا ہے انسان بڑی محبت اور جدوجہد سے اسے کھاتا ہے اور بڑی محبت سے سنبھال کر رکھتا ہے۔ انسان کمائے اور سنبھال کر رکھے لیکن جب زکوٰۃ دینے کا وقت آئے تو جس محبت اور چاہت سے انسان پیسہ سنبھال سنبھال کر رکھتا تھا ایسی ہی محبت، چاہت اور کمال بثاشت قلبی سے اسے راہِ خدا میں دے دے۔ یعنی جیسے وہ پہلے روکنے میں لذت محسوس کرتا تھا اب وہ دینے میں لذت محسوس کرے تو یہ کمال ایمان ہے۔ انسان کو نیند بڑی پیاری ہے۔ اسلام سونے پر پابندی نہیں لگاتا لیکن جب نماز کا وقت آئے تو انسان کو جا گنا اتنا ہی محبوب محسوس ہو جتنا سونا محبوب تھا تو اسے کہتے ہیں خواہشات کا وحی کے تابع ہونا۔ صحابہ رضی اللہ عنہم فرماتے ہیں کہ ہمیں جب سے معلوم ہوا کہ نبی کریم ﷺ کو کدو پسند ہے تو ہمیں کدو سے محبت ہو گئی یعنی حضور ﷺ کی پسند سے انسان کو محبت ہوا اور ناپسند سے نفرت ہو۔ یہ وہ کمال ایمان ہے اور اس معیار پر دل پر جبر کر کے پورا اترا جائے کم سے کم ایمان ہے اور اس سے بھی کم صرف دعویٰ ہے یا قانونی ایمان۔ حلاوت ایمان سے سراسر محرومی ہے۔

اپنے مفادات، خواہشات اور ذوقی مطالبات کو اللہ کے پر در دینا ایمان ہے۔ لیکن اگر کوئی بندہ دین کا صرف وہ حصہ مانتا ہے جو اس کے ذوق کے مطابق ہے اور اس حصے کو نہیں مانتا جو اس کے ذوق اور مفادات کے مطابق نہیں ہے تو وہ انسان دراصل اپنے ذوق کی بندگی کر رہا ہے دین کی نہیں۔ مثلاً کوئی انسان جب دوسری شادی کرنا چاہے تو وہ قرآن کی آیت پڑھتا ہے کہ ایک مرد کے لئے چار شادیاں کرنے کی اجازت ہے لیکن جب اسے کہا

جائے کہ سودنہ کھا۔ تو یہ حکم اسے اچھا نہیں لگتا۔ تو یہ شخص اپنے ذوق کی بات مان رہا ہے اللہ کی نہیں۔ یہ حکم الہی کو صرف اپنے ذوق کی تکمیل کے لئے سیرھی بنارہا ہے۔ اور اللہ کا بندہ ہو کر اللہ کے حکم کو صرف اپنے ذوق کے لئے سیرھی بنانا اور دین کو فقط اپنی ذات کے لیے استعمال کرنا عظمت باری تعالیٰ کی تو ہیں ہے۔ اور خدا کو سخت ناپسند ہے۔ اور یہی چیز غصب الہی کو دعوت دینے والی ہے اور انسان کی ذلتیں کا سبب ہے۔

یہود کی جن عادات نے انہیں ذلیل و رسوا کیا اور ان پر ذلت اور مسکنت مسلط کی گئی اس کا ایک سبب یہ تھا کہ دین کے ساتھ ان کا تعلق حقیقی نہیں بلکہ صرف ذوقی تھا وہ دین کے فقط اس حصہ کو مانتے تھے جو ان کے ذوق کے مطابق تھا۔ اور جو حصہ ان کے ذوق کے مطابق نہیں تھا وہ اسے نہیں مانتے تھے۔ گویا وہ اپنے ذوق کی پیروی کرتے تھے، دین کی نہیں۔ اللہ رب العزت نے ان کی اس روشن کا تذکرہ یوں فرمایا:

وَ إِذْ أَخَذْنَا مِينَةَ قَلْمُونَ لَا تَسْفِكُونَ دَمَاءَ كُمْ وَ لَا تُخْرِجُونَ
أَنْفُسَكُمْ قِنْ دِيَارِكُمْ لَمْ أَقْرَأْتُمْ وَ أَنْتُمْ تَشَهَّدُونَ ۝ لَمْ أَنْتُمْ
هُؤُلَاءِ تَقْتَلُونَ أَنْفُسَكُمْ وَ تُخْرِجُونَ فَرِيقًا مِنْكُمْ قِنْ دِيَارِهِمْ
تَظَاهِرُونَ عَلَيْهِمْ بِالْإِثْمِ وَ الْعُذَوانِ ۝ وَ إِنْ يَأْتُوكُمْ أُسْرَى
تُفْدُوْهُمْ وَ هُوَ مُحَرَّمٌ عَلَيْكُمْ إِخْرَاجُهُمْ ۝ أَفَتُؤْمِنُونَ بِعَيْضِ
الْكِتَابِ وَ تَكْفِرُونَ بِعَيْضِ (بقرہ: 84-85)

”اور جب ہم نے تم سے یہ پختہ عہد لیا کہ تم ایک دوسرے کا خون نہ بہانا اور نہ ایک دوسرے کو اپنے گھروں سے نکالنا پھر تم نے (اس کا) اقرار کیا اور اس پر تم خود بھی گواہی دیتے ہو۔ پھر تم ہی وہ لوگ ہو کہ ایک دوسرے کا قتل کرتے ہو اور تم اپنے ایک فریق کو ان کے گھروں سے نکالتے ہو اور تم ان کے خلاف گناہ اور سرکشی میں ایک دوسرے کی مدد کرتے ہو اور اگر وہ قیدی ہو کر تمہارے پاس آئیں تو تم ان کا فدیہ دیتے ہو حالانکہ ان کا (گھروں سے) نکالنا بھی تم پر

حرام تھا کیا تم کتاب کے بعض حصہ کو مانتے ہو اور بعض کا کفر کرتے ہو۔“۔

یہود کی اس ذوقی عبادت کی تفصیل علامہ ابن جریر طبری سے ملاحظہ ہو:

”الله تعالیٰ نے تورات میں بنی اسرائیل سے یہ پختہ عہد لیا تھا کہ وہ ایک دوسرے کو قتل نہیں کریں گے اور نہ ایک دوسرے کو گھروں سے نکالیں گے۔ نسل درسل یہ عہد و میثاق مدینہ میں آباد یہودیوں میں بھی منتقل ہوا۔ مدینہ میں اوس اور خزرنح مشرکوں کے دو قبیلے تھے جونہ کی شریعت کے پیروکار تھے اور نہ ہی کسی چیز کی حلتوں و حرمت کے قائل تھے۔ یہ دونوں قبیلے ایک دوسرے سے برس پیکار رہتے تھے۔ مدینہ کے یہودی بھی دو حصوں میں تقسیم تھے۔ بنو قینقاع اور بنو نصیر۔ بنو قینقاع، خزرنح کے حليف تھے اور بنو نصیر اور بنو قریظہ اوس کے حليف تھے۔ جب اوس اور خزرنح میں جنگ ہوتی تو بنو قینقاع خزرنح کا ساتھ دیتے اور بنو نصیر اور بنو قریظہ اوس کا ساتھ دیتے اور اس جنگ میں یہود ایک دوسرے کو قتل کرتے اور گھروں سے نکال دیتے اور جب جنگ ختم ہو جاتی تو بنو نصیر اور بنو قریظہ کے جو لوگ خزرنح کی قید میں ہوتے ان کو بنو قینقاع فدیہ دے کر چھڑایتے۔ اور جب انہیں کہا جاتا کہ تم فریق مخالف کے قیدیوں کو فدیہ دے کر کیوں چھڈا رہے ہو تو وہ کہتے کہ ہمیں تورات میں یہ حکم دیا گیا کہ قیدیوں کو فدیہ دے کر چھڈا میں۔ اور جب ان سے کہا جاتا کہ تورات میں تو یہ بھی لکھا ہے کہ تم ایک دوسرے کو قتل نہ کرو اور گھروں سے نہ نکالو تو تم اس کی مخالفت کیوں کرتے ہو؟ تو وہ جواب دیتے کہ ہم اپنے حليف سے کیے ہوئے وعدے کی پاسداری کرتے ہیں۔ یعنی مشرکوں سے کیے ہوئے وعدے کو پورا کرتے ہیں اور خدا سے کیے ہوئے وعدے کو توڑتے ہیں۔“۔

(جامع البيان، جلد 1، صفحہ 314)

انہیں دو حکم دیے گئے تھے آپس میں جنگ نہیں کرنی اور اگر آپ کے قبیلے کا کوئی آدمی دشمن کے پاس گرفتار ہو جائے تو اسے فدیہ دے کر چھڈا لینا ہے۔ دین سے حقیقی تعلق کا مطلب تو یہ تھا کہ دونوں احکام کے سامنے مستلزم ختم کیا جاتا۔ لیکن یہود جنگ سے تو بازنہیں آتے تھے کیونکہ اس میں غم و غصہ کی لمبڑی کو پینا پڑتا ہے، کبھی کوئی ناپسندیدہ بات سننی پڑتی

ہے اور کبھی انکی بھی قربانی دینی پڑتی ہے۔

لیکن فدیہ دے کر چھڑانے میں ایک جذبہ ترحم بھی زمانے پر واضح ہوتا ہے۔ لوگوں پر مال و دولت کا رب بیٹھتا ہے۔ خاندانی انکا کام سکلہ بھی ہوتا ہے اور جنہیں چھڑایا جائے وہ ہمیشہ منون بھی رہتے ہیں۔ اسی لیے یہودیہ کام تو کر لیتے تھے اور وہ اسے حکم الہی کا نام دیتے تھے لیکن حقیقت میں اگر وہ اسے حکم الہی کے سبب بجالاتے تو پہلا کام بھی کر لیتے۔ دراصل وہ یہ کام حکم الہی کے تحت نہیں کرتے تھے بلکہ اپنے مخصوص ذوق کے تحت کرتے تھے۔ جبکہ اللہ تعالیٰ کو تعبدی عبادت مقصود ہے ذوقی عبادت نہیں اس لیے باری تعالیٰ نے ان کی اس ذوقی عبادت پر شدید گرفت فرماتے ہوئے فرمایا:

فَمَا جَزَّ أَعْمَلُكُمْ إِلَّا خِزْنٌ فِي الْحَيَاةِ الدُّنْيَا وَ
يَوْمَ الْقِيَامَةِ يُرَدُّونَ إِلَى آشْتَرِ الْعَذَابِ ۖ وَمَا اللَّهُ بِغَافِلٍ عَنْهُمْ
تَعْمَلُونَ ۗ أَوْ لِكَ الَّذِينَ اشْتَرُوا الْحَيَاةَ الدُّنْيَا بِالْآخِرَةِ ۗ فَلَا
يُخَلِّفُ عَنْهُمُ الْعَذَابُ ۖ وَلَا هُمْ يُنْصَرُونَ ۗ (بقرہ)

”پس تم میں سے جو لوگ یہ کام کریں ان کی سزا اس کے سوا اور کیا ہو گی کہ وہ دنیا کی زندگی میں ذلیل ہوں اور قیامت کے دن انہیں زیادہ شدید عذاب کی طرف لوٹا دیا جائے۔ اور اللہ تمہارے اعمال سے غافل نہیں ہے۔ یہی ہیں وہ لوگ جنہوں نے دنیاوی زندگی کو آخرت کے بدله میں خرید لیا۔ پس ان سے عذاب کم نہیں کیا جائے گا اور نہ ہی ان کی مدد کی جائے گی۔“

گویا اللہ تعالیٰ نے ضابطہ دیا کہ جو بھی ایسی ذوقی قسم کی عبادت کرے گا اور جو بھی اپنے ذوق کی محیل کو عبادت کا رنگ دینے کی کوشش کرے گا اس کی سزا دنیا کی ذلت ہے، آخرت کی رسائی ہے اور اس بندے نے اپنی آخرت تباہ کر لی اور اپنی آخرت دنیا کے بدله میں گروئی رکھ دی۔ جس بندے کا یہ حشر ہو، ظاہر ہے اس سے بڑا خسارہ اٹھانے والا اور کون ہو سکتا ہے؟

لحہ فکر یہ!

ہمیں یہود کی یہ عادت کتنی بڑی محسوس ہو رہی ہے کیونکہ دوسرے کی غلطی کو غلطی سمجھنا بڑا آسان ہوتا ہے اور اپنی غلطی کو غلطی سمجھنا اصحاب بصیرت کا کام ہوتا ہے آپ غور فرمائیں کہ اگر کوئی بندہ عید کی نمازوں کی پابندی اور اہتمام سے ادا کرتا ہے جو کہ زیادہ سے زیادہ واجب ہے لیکن فرض نمازوں کی پوابندی کہیں کرتا تو کہیں اس کا سبب یہ تو نہیں ہے کہ عید کی نمازوں کو اس نے ایک تقریب سمجھ لیا ہے کہ دوستوں سے ملاقات ہوتی ہے۔ خوش نما اور دیدہ زیب کپڑے پہنے جاتے ہیں اور یہ اس کے ذوق کے مطابق ہے ورنہ اگر وہ اسے خدا کا حکم سمجھ کر پڑھتا تو دیگر فرض نمازیں کیوں نہ پڑھتا۔

باپ کے چہلم پر جوبے تحاشا خرچ کرتا ہے لیکن کسی یتیم کو چند لمحے دیتے ہوئے اس کے ہاتھ کا نپ جاتے ہیں تو شاید اس کا سبب یہ ہو کہ چہلم پر خرچ کیے جانے والا پیغمبر نظر آتا ہے اس سے برادری اور احباب میں اس کی دولت کی دھاک بیٹھتی ہے جبکہ کسی یتیم، بیوہ اور مسکین کو خفیہ دیتے ہوئے اس کے اس ذوق کی تسکین نہیں ہوتی۔

جو شراب پیتا ہے سو دکھاتا ہے لیکن خزریکا گوشت نہیں کھاتا ہے کہتا ہے کہ اس لیے نہیں کھاتا کہ اسلام میں حرام ہے۔ بھی کیا سود، غیبت، رشوت اور شراب اسلام میں حرام نہیں ہے اگر ہے اور یقیناً ہے تو کیا خزریکا گوشت نہ کھانے کا سبب یہ تو نہیں کہ یہ ذوق کے خلاف ہے؟ تقریب نما عبادتوں کو بجالانا اور فرائض قطعیہ کو چھوڑنا صرف ذوق کی عبادت ہے اللہ کی عبادت نہیں ہے۔ خدا کے قانون، قطعی ناقابل تغیر اور ہر ایک کے لئے یکسان ہیں۔ ایسی ذوقی عبادت کا انجام دنیا کی رسائی اور آخرت کا عذاب ہے۔ خدا کا یہ ضابطہ صرف یہود کے لئے نہیں ہر ایک کے لئے ہے۔

کہتے ہیں کہ ایک بندہ کہیں جا رہا تھا راستے میں جو تے کا ایک پاؤں پڑا ہوا تھا۔ اس نے اسے اٹھا کر واضح کر کے رکھ دیا۔ اور اپنے ساتھی سے کہنے لگا کہ آخر شرافت بھی تو کوئی چیز ہے۔ جب تھوڑا سا آگے گیا تو دوسرا پاؤں پڑا ہوا تھا۔ اس نے فوراً اسے اٹھایا اور کہنے لگا

جلدی سے دوسرا پاؤں بھی اٹھا لاؤ۔

یعنی جب تک اپنا فائدہ نہیں تھا تو شرافت اچھی چیز تھی اور جب ایک طرف شرافت تھی اور دوسری طرف مفاد تو فوراً شرافت ترک کر دی۔ یہ ذوقی قسم کی عبادت بندہ مومن کی نہیں کسی یہودی کی ہو سکتی ہے مومن تو ایمان کے پہلے قدم پر اپناسب کچھ اپنے رب کے ہاتھ پنج دینتا ہے۔

یہ شہادت گہ الفت میں قدم رکھنا ہے
لوگ آسائ سمجھتے ہیں مسلمان ہونا

حیلے بہانے

فرزانگی قصور ہے دنیائے عشق میں
دیوانہ جو ہوا وہی کامل شہر گیا

(حضرت)

اگر عثمانیوں پر کوہ غم ٹوٹا تو کیا غم ہے
کہ خون صد ہزار انجمن سے ہوتی ہے سحر پیدا

(اقبال)

وَلَقَدْ عَلِمْتُمُ الَّذِينَ اعْتَدَوْا مِنْكُمْ فِي السَّبْطِ فَقُلْنَا لَهُمْ
 كُوْنُوا قَرَدَةٌ لَخَسِيرُونَ ﴿٥﴾ نَجَعَلُهُمَا كَالًا لِمَا بَيْنَ يَدَيْهَا
 وَمَا حَلَفُهُمَا وَمَوْعِظَةٌ لِلْمُشْرِقِينَ ﴿٦﴾ (بقرہ)

”اور بے شک تم ان لوگوں کو جانتے ہو جنہوں نے تم میں سے ہفتے کے دن حد سے تجاوز کیا تھا پس ہم نے ان سے کہا تھا کہ تم دھٹکارے ہوئے بندر بن جاؤ۔ پس ہم نے اس واقعہ کو اس زمانے کے لوگوں اور بعد کے لوگوں کے لئے عبرت بنا دیا اور پہیز گاروں کے لئے نصیحت بنا دیا۔“ -

علامہ اقبال نے فرمایا تھا:

عقل عیار ہے سو بھیں بدل لیتی ہے
عشق بیچارہ نہ ملا ہے نہ زاہد نہ حکیم
جب بھی کسی انسان کو محبت الہی کی دولت گراں مایہ نصیب ہو جاتی ہے اور اللہ تعالیٰ
اپنے تمام تر حسن و جمال اور عظمت و جلال کے ساتھ اس کے من میں سما جاتا ہے تو وہ اللہ
تعالیٰ کے ہر حکم کے سامنے جھک جاتا ہے۔ اسے اپنی مرضی سے بڑھ کر مولا کی رضا مطلوب
ہوتی ہے وہ اپنی خواہشات کی تکمیل سے بڑھ کر احکام الہی کی بجا آوری میں لذت و سرور
محسوس کرتا ہے وہ عقل کوتاہ کی تمام تدبیریں پس پشت ڈال دیتا ہے۔ اس کا امام و مقتدا عقل
نہیں عشق ہوتا ہے۔

عقل کو تنقید سے فرست نہیں
عشق پر اعمال کی بنیاد رکھ
(اقبال)

لیکن جب انسان محبت الہی کی چاشنی سے محروم ہوتا ہے جب تک وہ ایمان کی حلاقوں
کو محسوس نہیں کرتا تو وہ احکام الہی سے بچنے کے لئے حیلے بہانے تلاش کرتا رہتا ہے مکرو
فریب کی ڈگر پر چل کر احکام الہی کا حالیہ بدل دیتا ہے۔ جب ایک بندہ خود کو احکام الہی کے
قابل میں ڈھانے کی بجائے حیلے بہانے کر کے ان سے بچنے اور گریز کی راہیں تلاش
کرنے لگے تو یہی چیز اس پر غضب الہی کے دروازے کھلوتی ہے اور اسے اللہ کی رحمتوں سے
محروم کر دیتی ہے۔ یہ اللہ کا ضابطہ ہے، قاعدہ ہے، قانون ہے۔

جن چیزوں نے یہود کو تباہ کیا ان میں سے ایک چیز یہ بھی ہے کہ انہوں نے احکام الہی
سے بچنے کے لئے حیلے بہانے بنانا شروع کر دیے تھے وہ مختلف چالیں چل کر اپنے آپ کو
اوامر الہی سے بچانے لگے تھے۔

قرآن کریم نے ان کی اس روشن کا تذکرہ بھی بڑی خصوصیت سے فرمایا اور اسے ان کی ذلتیں کا ایک اہم سبب قرار دیا ہے اس کی ایک واضح مثال واقعہ بتتے ہے۔

یہود کے لئے ہفتہ کا دن معظم تھا ان کے لئے اس دن کوئی دنیاوی کام کرنا جائز نہ تھا اور اس دن ان کے لیے شکار کرنا بھی منوع تھا۔ جب یہ ہفتہ کے دن شکار نہ کرتے تو اللہ تعالیٰ نے ان کا امتحان اس طرح لیا کہ ہفتہ کے دن مجھلیاں اس شدت سے دریا میں تیرتیں کہ دریا کا پانی نظر نہ آتا۔ یہ صبر نہ کر سکے۔ انہوں نے ایک حیلہ کیا۔ یہ دریا سے چھوٹی چھوٹی نالیاں کھو دتے ان کے آگے گڑھے بنادیتے جب ہفتہ کا دن ہوتا دریا میں لہریں اٹھتیں مجھلیاں ان نالیوں سے ہو کر گڑھوں میں جا گرتیں تو پچھے سے نالی بند کر دیتے تاکہ مجھلیاں واپس دریا میں نہ جاسکیں۔ مجھلیاں چھوٹے چھوٹے گڑھوں میں محبوس ہو جاتیں تو یہ انہیں اتوار کو آسانی سے پکڑ لیتے یا ہفتہ کو مجھلی کی دم میں کوئی دھاگہ دغیرہ باندھ کر اسے زمین میں گاڑھ دیتے اور اتوار کو انہیں یقینی طور پر اور آسانی سے پکڑ لیتے۔ کماذ کرفی التفاسیر ہفتہ کے دن شکار نہ کرنے کا صاف مطلب یہ تھا کہ نہ شکار کرو اور نہ ہی اس کے متعلقہ کوئی کام کرو۔ لیکن یہود کی حیلہ باز طبیعت بھلا کب اس پابندی کو برداشت کر سکتی تھی تو انہوں نے مذکورہ حیلہ سے اس حکم الہی کی تحریر کی۔ جو لوگ ان حیلہ بازیوں سے حکم الہی کو توڑ رہے تھے اللہ تعالیٰ نے انہیں مسخ کا عذاب دیا اور انہیں انسانوں سے بندرا بنادیا۔ کیونکہ وہ اپنے رب کی حکم عدوی کر کے انسانیت کا شرف کھو چکے تھے۔

اللہ تعالیٰ نے قرآن مجید میں ان کی ان جھت بازیوں کو بیان فرمایا تاکہ قیامت تک آنے والے انسان ان کے انعام سے عبرت پکڑیں۔

ارشاد باری تعالیٰ ہے:

وَلَقَدْ عَلِمْتُمُ الَّذِينَ أَعْتَدْنَا لِمَنْكُمْ فِي السَّبَبِ فَقُلْنَا لَهُمْ كُوْنُوا
قَرَدَةٌ لَحِسِينَ ۝ فَجَعَلْنَاهَا كَحَالًا لِمَا بَيْنَ يَدَيْهَا وَمَا خَلْفَهَا وَ
مَوْعِظَةٌ لِلشَّقِيقَيْنِ ۝ (بقرہ)

”اور بے شک تم ان لوگوں کو جانتے ہو جنہوں نے تم میں سے ہفتے کے دن حد سے تجاذب کیا تھا پس ہم نے ان سے کہا تھا کہ تم دھتکارے ہوئے بندر بن جاؤ۔ پس ہم نے اس واقعہ کو اس زمانے کے لوگوں اور بعد کے لوگوں کے لیے عبرت بنا دیا۔ اور پرہیز گاروں کے لئے نصیحت بنا دیا۔“

لمحہ فکر یہ!

اب بھی اگر کوئی بندہ اللہ تعالیٰ کے کسی حکم سے بچنے کے لئے کوئی حیلہ بازی کرتا ہے تو اسے یہ بات کبھی نہ بھولنی چاہیے کہ وہ یہود کی روٹ پر چل رہا ہے اور وہ خدا کی گرفت سے کبھی نہ بچے گا۔

مثلاً ایک انسان صاحب نصاب ہے۔ اس پر زکوٰۃ واجب ہو جائے گی لیکن جب اس کے پاس موجود مال پر سال پورا ہونے لگتا ہے تو وہ اپنے مال کا مالک اپنی بیوی یا اپنے کسی بھائی کو بنا دیتا ہے اور جب اس پر سال پورا ہونے لگتا ہے تو وہ دوبارہ اسی کو مال پر دکر دیتا ہے۔ تاکہ نہ وہ سال بھر مال نصاب کا مالک رہے اور نہ ہی اس پر زکوٰۃ واجب ہو۔ بے شک وہ قانون کی نظر میں بچ گیا لیکن یہ اس نے یہود یا نہ روٹ اختیار کی ہے اور اسے اللہ کے عذاب کا انتظار کرنا چاہیے کیونکہ اللہ کے علم سے کوئی چیز باہر نہیں ہے۔

عام فقہاء کے قول کے مطابق روزہ کی حالت میں انجکشن لگوانا جائز ہے۔ اس کا مفاد صرف یہ ہے کہ اگر کسی مرض کو انجکشن کی ضرورت ہے تو وہ لگوانے، اسے اجازت ہے لیکن اگر کوئی انسان ایسا انجکشن لگوانے جو اس کی بحوك پیاس ہی مٹادے تو یہ بھی وہ ایک حیلہ اختیار کر رہا ہے۔

ایک انسان کو معمولی تکلیف ہے وہ اس کو بہانہ بنانا کہ روزہ رکھنے سے گریز اختیار کرتا ہے یا کوئی بھی ایسا ذریعہ جس سے سب وہ کسی بھی حکم الہی کی قبیل سے راہ فرار اختیار کرتا ہے سب وہی راستے ہیں جن پر چل کر یہود تباہیوں کے گھاٹ اترے۔

اسلامی تعلیمات کے مطابق اللہ تعالیٰ کی کسی نافرمانی سے بچنے کے لئے حیلہ کرنا جائز ہے لیکن حرام چیز کو حلال کرنے کے لئے حیلہ کرنا حرام ہے مثلاً جب حضرت ایوب علیہ السلام نے قسم کھائی کہ وہ اپنی بیوی کو سوچھڑیاں ماریں گے۔ اب کسی وجہ سے وہ یہ قسم تو کھا بیٹھے لیکن ایسی دفاس عمار بیوی کو چھڑیاں مارنا بھی کچھ مناسب نہیں تھا تو اللہ تعالیٰ نے فرمایا کہ تو ایک جھاڑو لے کر اپنی بیوی کو مارو تو تاکہ تمہاری قسم پوری ہو جائے۔

ایسے ہی ایک کلو اعلیٰ گندم کو دو کلو گھٹیا گندم کے ساتھ بیچنا منع ہے۔ لیکن اگر وہ ایک کلو گندم کی قیمت بالفرض بیس روپے مقرر کر لیں اور دو کلو گھٹیا گندم کی قیمت بھی بیس روپے ہی مقرر کر لیں تو اس طرح قیمت کو بنیاد بنا کر ایک کلو اعلیٰ کا مقابلہ دو کلو گھٹیا گندم سے جائز ہو گا ایسے حیلے جائز ہیں۔

لیکن کسی حرام چیز کو حلال کرنے کے لیے حیلہ کرنا جائز نہیں ہے جیسے زکوٰۃ نہ دینا حرام ہے اور کوئی بندہ اس حرام سے بچنے کے لیے کوئی حیلہ کرتا ہے مثلاً سال پورا ہونے کے نزدیک اپنی بیوی کو مالک بنادیتا ہے تو یہ ناجائز اور حرام ہو گا جیسا کہ پہلے گزر چکا ہے۔ اور کسی غیر مسلم عورت سے شادی کرنے کے لئے اسے وقت طور پر مسلمان کر لینا یہ سب حیلے حرام ہیں۔

عبدیت کی شان اپنے مولا کے حکم کے سامنے جھک جانا ہے
 سر تسلیم خم ہے جو مزاج یار میں آئے

حیلے بھانے کر کے حکم کو ٹالنا یہودیوں کا طریقہ تھا۔ انسان کو اس دن سے ڈرنا چاہیے جب بولتی ہوئی زبانیں گنگ ہو جائیں گی تمام مکر فریب کی چالیں دھری کی دھری رہ جائیں گی عماری کے سارے لمبادے تار تار ہو جائیں گے۔ اور اس ذات کے ہاں پیشی ہو گی جو علیم بذات الصدور ہے۔ ایک مون کی شان اپنے مولا کے حکم کے سامنے سر تسلیم خم کر دینا ہے یہودی طرح حیلوں بھانوں سے حکم کو ٹالنا نہیں۔

خواہشات نفس کی پیروی

تیرے محيط میں کہیں گوہر زندگی نہیں
ڈھونڈ چکا میں موج دیکھ چکا صدف صدف

عشق بتاں سے ہاتھ اپنی خودی میں ڈھپ جا
نقش و نگارِ دیر میں خون جگر نہ کر تکف

(اقبال)

أَسْأَءِيْتَ مَنِ اتَّخَذَ إِلَهَةً هُوَ لَهُ (فرقان: 43)
 ”کیا تو نے اس شخص کو دیکھا جس نے اپنی خواہش کو اپنا معبود بنالیا ہے۔“

ما تحت ظل السماء من الہ بعد من دون اللہ تعالى
 اعظم عند اللہ عزوجل من هوی یتبع (المحدث)
 ”آسمان کے سایہ کے نیچے اللہ کے سوابوچے جانے والے معبودوں میں سے
 سب سے نگین اللہ کے نزدیک وہ خواہش ہے جس کی پیرودی کی جائے۔“

قرآن کریم یہود پر فرد جرم عائد کرتے ہوئے خصوصیت سے ان کے اس جرم کا تذکرہ بھی کرتا ہے کہ وہ اللہ تعالیٰ کے انہیں احکامات کو مانتے تھے جو ان کی مرضی اور خواہش کے مطابق ہوتے تھے اور جو احکامات ان کی مرضی اور خواہشات کے مطابق نہ ہوتے نہ صرف یہ کہ وہ انہیں جھٹلا دیتے بلکہ ان احکامات کو لانے والے پیغمبروں کو قتل تک کرنے سے گریز نہ کرتے۔ یہود کی اس روشن کا تذکرہ قرآن کریم ان الفاظ میں کرتا ہے۔

آفْلَهَا جَاءَكُمْ رَسُولٌ مِّنْ أَنفُسِكُمْ أَنْتُمْ أَنْتُمْ فَقِيرُونَ
كَذَبْتُمْ وَقَرِيئَاتٍ قَتَلُونَ ﴿۷﴾ (بقرہ)

”توجب بھی کوئی رسول تمہارے پاس وہ چیز لے کر آیا جسے تمہارا دل نہیں چاہتا تھا تو تم نے تکبر کیا۔ پھر تم نے ایک جماعت کو جھٹلا دیا اور ایک جماعت کو قتل کر دیا۔“

قرآن کریم ایک مقام پر اس آیہ کریمہ کا پس منظر بھی بیان فرماتا ہے کہ جب یہود سے کہا گیا کہ حضرت محمد ﷺ پر ایمان لا و تو وہ کہنے لگے ہم تو صرف اس پر ایمان لا نہیں گے جو ہم پر نازل ہوا ہے۔ اس کے سوا جو کوئی کسی دوسرے پر اترتا ہے ہم اس کا انکار کریں گے تو اللہ تعالیٰ نے فرمایا اگر یہی بات ہے تو تم اپنے نبیوں کو قتل کیوں کر دیا کرتے تھے۔ مذکورہ آیت اس کی تفصیل ہے کہ دراصل تم حق کی پیروی نہیں کرتے بلکہ اپنی خواہشات کی پیروی کرتے ہو۔ در نہ تم اپنے انبیاء، کو قتل کرنے سے بھی گریز نہیں کرتے۔ یعنی تمہارا معبود تمہارا نفس بن چکا ہے اللہ احکم الی کمین نہیں۔

قرآن کریم ان کے اس روشن کا تذکرہ یوں فرماتا ہے:

وَإِذَا قُتِلَ لَهُمْ أَوْتُوا إِيمَانًا أَنْزَلَ اللَّهُ قَالُوا إِنَّمَا أُنْزَلَ عَلَيْنَا
وَيَكْفُرُونَ بِمَا وَرَأَوْا وَهُوَ الْحَقُّ مُصَدِّقٌ لِّمَا مَعَهُمْ ۖ قُلْ فَلِمَ
تَقْتُلُونَ أَنْتُمْ أَنْتُمْ أَنْتُمْ مُؤْمِنُونَ ﴿۸﴾ (بقرہ)

”اور جب ان سے کہا جاتا ہے کہ اس کلام پر ایمان لا و جو اللہ نے اتنا را ہے تو

وہ کہتے ہیں کہ ہم اس پر ایمان لاتے ہیں جو ہم پر نازل ہوا ہے اور وہ اس کا انکار کرتے ہیں جو اس کے بھی آیا ہے حالانکہ وہ حق ہے اور تصدیق کرنے والا ہے اس کی جوان کے پاس ہے آپ فرمائیے اگر تم ایمان والے ہو تو تم اس سے پہلے اللہ کے پیغمبروں کو کیوں قتل کرتے رہے؟۔

گویا یہود کا یہ وطیرہ بن گیا تھا کہ وہ صرف انہیں احکامات کو مانتے تھے جوان کی اپنی خواہشات کے مطابق ہوتے تھے جبکہ دین کا مغز اور نچوڑی ہوتا ہے کہ ایک انسان مکمل طور پر اللہ تعالیٰ کے بہامنے جھکے وہ حکم ماننے میں اس کا فائدہ ہو یا نقصان، وہ اس کی خواہش کے مطابق ہو یا بر عکس کیونکہ اس نے اللہ کی بندگی کرنی ہے اپنی خواہش یا اپنے مفاد کی نہیں۔

لحہ فکر یہ!

یہود کی یہ روشن اور ان کا یہ طریقہ ہمارے لیے بھی ایک چمکتا ہوا آئینہ ہے جس میں ہم اپنے اعمال اور روایوں کو مکمل طور پر دیکھ سکتے ہیں۔ اگر ایک بندہ رشوت اور حرام خوری سے تو باز نہیں آتا لیکن وہ بیلی اور کتے کا گوشت نہیں کھاتا تو کتے کا گوشت بھی وہ محض اس لیے نہیں کھاتا کہ وہ اس کی خواہش کے مطابق نہیں ہے۔ اگر وہ اسے حکم الہی سمجھ کو چھوڑتا تو وہ یقیناً رشوت خوری اور مال حرام کھانے سے بھی بازاً جاتا۔

ایک مشہور شاعر سے پوچھا گیا کہ کیا تم مسلمان ہو؟ تو اس نے برجستہ جواب دیا کہ میں آدھا مسلمان ہوں اور آدھا غیر مسلم۔ پوچھا گیا وہ کیسے؟ تو انہوں نے جواب دیا کہ میں شراب پی لیتا ہوں اور خزر نہیں کھاتا جبکہ انہیں اپنے فتوے کے مطابق یوں کہنا چاہیے تھا کہ میں مسلمان نہیں ہوں کیونکہ میں شراب پی لیتا ہوں اس لیے کہ وہ مجھے اچھی لگتی ہے اور خزر نہیں کھاتا اس لیے کہ وہ مجھے اچھا نہیں لگتا۔ یعنی خزر کھانا بھی میں نے اس لیے نہیں چھوڑا کہ اللہ تعالیٰ نے اس سے منع کیا ہے بلکہ اس لیے چھوڑا ہے کہ وہ مجھے اچھا نہیں لگتا۔ تو میرے تمام اعمال کی بنیاد میری خواہش ہے حکم الہی نہیں۔

یاد رہے کہ یہاں عملی اسلام کی بات ہو رہی ہے جہاں تک قانونی اور فقہی اسلام کا تعلق

ہے وہ تصدیق کا نام ہے اور مجھے اس میں ذرہ برابر شک نہیں ہے۔ ہمیں یہ بات کبھی نہیں بھولنی چاہیے کہ خواہشات کی پیروی یہود کا طریقہ ہے اور رضاۓ الہی کی پیروی بندہ موسن کی شان۔

ہماری زندگی سے اس کی بے شمار مشالیں پیش کی جاسکتی ہیں کہ ہم جن چیزوں کو مذہب کے روپ میں بڑے کزوفر سے ادا کرتے ہیں وہ دراصل ہماری کسی خواہش کی تیکھیل ہوتی ہے۔ مثلاً روزہ دار کو افطاری کروانا بہت ثواب کا عمل ہے نبی کریم ﷺ نے فرمایا کہ افطاری کروانے والے کو بھی اتنا ہی اجر ملتا ہے جتنا اجر روزہ رکھنے والے کو ملتا ہے۔ جب رمضان شریف کا مہینہ شروع ہوتا ہے تو افطاریوں کا ایک لمبا سلسلہ شروع ہو جاتا ہے۔ سیاہی افطاریاں، مذہبی افطاریاں، معاشرتی افطاریاں اور دوستانہ افطاریاں ہمیں ہر موسن کے متعلق حسن ظن رکھنے کا حکم ہے۔ ہمیں کوئی حق نہیں کہ ہم کسی بھی افطاری کے متعلق کوئی بدگانی کریں کہ وہ رضاۓ خدا کے علاوہ کسی اور مقصد کے لئے ہے لیکن ہمیں اس کی تہہ میں غور ضرور کرنا چاہیے کیا وہ بندہ جو دوستوں کی افطاری پر ہزاروں روپے لگادیتا ہے اگر اسے کہا جائے کہ یہ افطاری نہ کروادیہ پیے اس بیوہ کو دے دو جس کے بچے کئی دنوں سے بھوکے ہیں کیا وہ ایسا کر سکے گا؟ اگر وہ اپنے غریب، یتیم اور بے بس عزیز واقارب کے حقوق تو غصب کر لیتا ہے لیکن دوستوں کو افطاری ضرور کروانا ہے تو کیا اس کا مطلب یہ تو نہیں کہ یہ افطاری رضاۓ خداوندی کے لئے نہیں بلکہ اپنے دوستوں کو خوش کرنے کی خواہش کی تیکھیل ہے؟ کیونکہ اگر رضاۓ خداوندی اس کی بنیاد ہوتی تو وہ بندہ کسی بیوہ، یتیم اور بے بس کی خدمت بھی اس سے بڑھ کر کشادہ دلی سے کرتا کیونکہ رضاۓ خداوندی کے حصول کے موقع اس میں بہت زیادہ ہیں۔

آج کل چہلم کی ایک رسم چلی ہے۔ چہلم کے لئے رسم کا لفظ اس کی موجودہ ہیئت کے اعتبار سے استعمال کیا گیا ہے۔ چہلم کی اصل توایصال ثواب ہے جس کے شروع ہونے میں ذرہ برابر شک نہیں ہے۔ لیکن جب ہم موجودہ چہلم کے بڑے بڑے پروگراموں میں غور

کرتے ہیں تو یوں محسوس ہوتا ہے جیسے یہ بھی نمائش دولت کے جذبہ کی تسلیم کا ایک ذریعہ بن کے رہ گیا ہے۔

جو بندہ اپنے باپ کے چہلم پر بیسوں دیگیں پکاتا ہے۔ اگر کوئی غریب اور مسکین فرد اسے تہائی میں کہے کہ میرے پاس میرے بچے کی سکول کی فیس جمع کروانے کے لئے پیسے نہیں ہیں خدار امیری مدد کیجئے۔ تو اس بندے کے لئے اسے چند سوروں پر دینا جوئے شیر لانے سے مشکل معلوم ہوتا ہے۔ الٹا وہ بندہ دوسروں کے حقوق غصب کرنے میں یہاں تک کہ کسی بس کی جمع پوچھی لوٹنے میں بھی کوئی تردید نہیں کرتا۔ لیکن وہ یہ سمجھتا ہے کہ اگر میں نے اپنے علاقے کا سب سے بڑا چہلم نہ کیا تو میری دولت کی دھاک نہیں بیٹھے گی کہیں ایسا تو نہیں کہ یہ چہلم اس کی اپنی خواہش کی تکمیل ہے رضاۓ خداوندی اس کا مقصود نہیں ہے اور پھر اس موقع پر وہ چاہتا ہے کہ علاقے کے بڑے بڑے چوہدری بھی آجائیں اور ممکن ہو تو کوئی ایم۔ پی۔ اے یا ایم۔ این۔ اے بھی آجائیں تاکہ اس سے اس کے تعلقات بھی مزید مستحکم ہو جائیں اور علاقے کے لوگوں پر اس کی اپروج کی دھاک بھی بیٹھ جائے۔

یہ فکر دینی فکر نہیں ہے بلکہ اپنی خواہش کی تکمیل میں دین کو سیڑھی بنانا ہے اور یہ عمل اللہ کو سخت تاپسند ہے۔

اگر کوئی بندہ جب دوسری شادی کرنا چاہے تو وہ قرآن مجید سے استدلال کرتا ہے لیکن جب وہ رشوت اور سود کھانا چاہتا ہے تو اسے قرآن یاد نہیں بلکہ وہ قرآنی احکامات کو ناقابل عمل خیال کرتا ہے۔ تو یہی یہودیانہ روشن ہے۔

اس تناظر میں ہمارے دور کے معروف عالم دین مفسر قرآن حضرت علامہ غلام رسول سعیدی صاحب کا تجزیہ بہت ہی قابل توجہ ہے وہ فرماتے ہیں:

”جب انسان کا اللہ اور اس کے رسول پر ایمان کمزور ہوتا ہے تو وہ بظاہر عبادت کرتا ہے، احکام اللہ کا اتباع بھی کرتا ہے اور منہیات سے اجتناب بھی کرتا ہے لیکن اگر ہم اس کی عبادت کا تجزیہ کریں تو اس کی عبادت درحقیقت اللہ تعالیٰ کی اطاعت کے جذبہ اور اس کی

فرمانبرداری کی نیت سے خالی ہوتی ہے۔ غور فرمائیے جب محلہ میں کسی با اثر شخصیت یا کسی خاندان کے عزیز فرد کا انتقال ہو جاتا ہے تو اس کی نماز جنازہ میں اس قدر کثیر افراد جمع ہو جاتے ہیں کہ جنازہ گاہ میں جگہ نہیں ملتی اور یہی تمام لوگ جو اس نماز جنازہ کو پڑھنے کے لئے اس جوش و خروش سے جمع ہوتے ہیں کیا یہ سب لوگ پانچ وقت کی فرض نمازیں بھی اسی جوش و خروش سے پڑھتے ہیں اور اگر نہیں پڑھتے اور فی الواقع نہیں پڑھتے تو آخر اس فرق کی کیا وجہ ہے؟ کیا نماز جنازہ کسی اور خدا نے فرض کی ہے اور روزمرہ کی پانچ نمازیں فرض کرنے والا کوئی اور خدا ہے۔ جبکہ روزمرہ کی پانچ نمازیں فرض عین ہیں اور نماز جنازہ فرض کفایہ ہے۔ اگر اللہ تعالیٰ کی عبادت اور اس کی اطاعت کا جذبہ ہمارے دلوں میں موجز ہوتا تو نماز جنازہ کی نسبت روزمرہ کی پانچ نمازوں کو ہم زیادہ جوش و خروش سے پڑھتے اور جب ایسا نہیں ہوتا تو معلوم ہوا کہ نماز جنازہ میں ہماری یہ کثرت، اژدهام اور جوش و خروش محض خاندانی رسم و رواج اور محلہ داری کے روابط قائم رکھنے کے لئے ہوتا ہے اور ہمارے اس عمل میں اللہ تعالیٰ کی عبادت کا کوئی جذبہ کا فرمان نہیں ہوتا۔

اسی طرح عید کی نماز میں لوگوں کا زبردست ہجوم ہوتا ہے، زرق برق کپڑے پہن کر خوبصوروں میں مہکتے ہوئے لوگ جو ق در جو ق کھلے میدانوں، عید گاہوں اور شہر کی تمام چھوٹی بڑی مسجدوں میں جوش و خروش سے نماز عید پڑھنے کے لئے پہنچتے ہیں۔ حتیٰ کہ مساجد تنگ ہو جاتی ہیں اور لوگ سڑکوں پر چادریں بچھا کر نماز پڑھتے ہیں۔ اس موقع پر لوگوں کی کثرت اور اژدهام کا یہ عالم ہوتا ہے کہ بعض جگہوں پر ٹریفک کا نظام بھی متاثر ہوتا ہے۔ لیکن سوال یہ ہے کہ عید کی نماز جس جذبہ اور شوق سے لوگ پڑھتے ہیں وہ ذوق اور شوق اور کثرت و اژدهام روزمرہ کی پانچ نمازوں میں نظر کیوں نہیں آتا۔ کیا عید کی نماز کسی اور خدا نے مشروع کی ہے اور روزمرہ کی پانچ نمازوں کو مشروع کرنے والا کوئی اور خدا ہے۔ جبکہ پنج گانہ نمازیں فرض عین ہیں اور عید کی نماز زیادہ سے زیادہ واجب یا سنت موکدہ ہے۔ کیا ہمارے پیدا کردہ اس فرق سے یہ معلوم نہیں ہوتا کہ عید کی نماز میں ہماری یہ کثرت و اژدهام،

یہ اہتمام اور احتشام یہ ذوق و شوق اور جوش و خروش اطاعت الٰہی اور اس کی عبادت کے جذبے سے نہیں ہوتا بلکہ اس کی وجہ صرف یہ ہے کہ عید کا دن ہمارے لیے ایک تہوار کی حیثیت اختیار کر چکا ہے اور اس دن کی نماز ہماری معاشرت، ثقافت اور تہذیب و تمدن کا ایک جز بن چکی ہے۔

ایمان کی کمزوری جس طرح احکامات الٰہی کی تعمیل میں اثر انداز ہوتی ہے اسی طرح اس کمزوری کا اثر منہیات اور ممنوعات سے اجتناب پر بھی پڑتا ہے مثلاً مسلمانوں کا ایک عام وظیرہ ہے کہ وہ مردار اور خزر نہیں کھاتے لیکن کیا اس لیے کہ اللہ تعالیٰ نے ان کے کھانے کو حرام قرار دیا ہے اگر یہ سبب ہے تو پھر شراب، رشوت اور ناجائز ذرائع سے آمدی کھانا ہم کیوں نہیں چھوڑتے۔ آخر ان چیزوں کے حرام کرنے والا بھی تو وہی خدا ہے جس نے مردار اور خزر کو حرام کیا ہے۔ اشیاء خوردانی میں مضر اشیاء کی ملاوٹ، سود، ذخیرہ اندوزی، قمار بازی، بد اخلاقی، گفتگو میں جھوٹ، چغلی اور غیبت یہ سب چیزیں بھی تو اسی خدا نے حرام کی ہیں جس نے مردار، خزر اور غلطات کو حرام کیا ہے۔ لیکن مردار، خزر اور غلطات کو تو ہم بالکل نہیں چھوڑتے اور باقی حرام چیزوں کے ساتھ بلا خوف و خطر مشغول رہتے ہیں تو کیا ہماری اس روشن سے یہ ظاہر نہیں ہوتا کہ مردار، خزر اور دیگر بخش اور ناپاک چیزوں کا کھانا ہم نے خوف خدا سے نہیں چھوڑا بلکہ اس کا اصل سبب یہ ہے کہ یہ چیزیں ہم کو طہاناً پسند اور مکروہ ہیں۔ اور ان سے اجتناب کا اصل محکم خوف خداوندی نہیں بلکہ ہماری اپنی طبیعت کا تقاضا ہے۔ (مقالات سعیدی، صفحہ 220-221)

میں اس طویل اقتباس کے درج کرنے پر معذر ت خواہ ہوں۔ مجھے بخوبی علم ہے کہ طویل اقتباس کا درج کرنا معزز قارئین پر گراں گزرتا ہے اور یہ تحریر کے حسن کو بھی مجرور کرتا ہے۔ لیکن اگر مدعا کا اظہار اسی طریقے سے ممکن ہو تو مقصد کو پانے کے لئے قارئین کرام سے معذر ت بھی کی جاسکتی ہے اور تحریر کا حسن قربان بھی کیا جاسکتا ہے کیونکہ اصل چیز مفہوم کی وضاحت ہے حسن تحریر نہیں۔

میری نوائے پریشان کو شاعری نہ سمجھ
کہ میں ہوں محرم راز درون میخانہ

(اقبال)

ہمیں اس اقتباس کی روشنی میں اپنے اعمال کا تجزیہ کرنا چاہیے اور سوچنا چاہیے کہ
ہماری عبادتیں کتنے فیصد خدا کے لئے ہیں اور کتنے فی صد اپنی خواہشات کی تکمیل، اناپرستی،
معاشرتی رسم و رواج اور نمود و نمائش کی نذر ہو جاتی ہیں۔

چمن میں تلخ نوائی میری گوارا کر کہ کبھی زہر بھی کرتا ہے کار تریاقی

(اقبال)

اگر کوئی بندہ کہے کہ میں تجارت اس لیے کرتا ہوں کہ اسلام نے کب حلال کا حکم دیا
ہے تو اسے سوچتا چاہیے کہ اسلام نے تو ملاوٹ کرنے سے بھی منع کیا ہے اور ذخیرہ اندوزی
کرنے والے کو بھی ملعون کہا ہے۔ کیا یہ تجارت اس لیے تو نہیں کرتا کہ اس کی دولت کمانے
کی خواہش کے مطابق ہے اور ذخیرہ اندوزی اور ملاوٹ اس لیے نہیں چھوڑتا کہ یہ اس کی
خواہش کے مطابق نہیں۔ اگر خواہش کے مطابق کام کیا اور خواہش کے خلاف کام نہ کیا تو
پھر رضاۓ خداوندی کدھر گئی؟

انبیاء علیہم السلام کی تاریخ شاہد ہے کہ اگر انبیاء کرام علیہم السلام لوگوں کو ان کی
خواہشات نفسانی کے خلاف حکم نہ دیتے تو انہیں انبیاء کرام کی ثبت دعوت و ارشاد پر کوئی
اعتراض نہیں تھا۔ وہ حضرت شعیب علیہ السلام کے اسی لیے مخالف ہو گئے تھے کہ وہ انہیں
ناپ و تول میں کمی کرنے سے منع کرتے تھے۔ لوٹ علیہ السلام کے اسی لیے دشمن بن گئے تھے
کہ وہ لواطت کے فعل شنیع سے منع کرتے تھے اور یہود نے حضور مسیح علیہم السلام کو اسی لیے نہیں مانا تھا
کہ آپ کی تعلیمات ان کی بے جا طلب زر کے راستہ میں رکاوٹ تھیں۔

انبیاء علیہم السلام کی مخالفت اسی وقت ہوئی جب ان کی خواہشات کے خلاف انہیں حکم
دیا۔ اب بھی جوانان اسلام کا وہی حکم مانتا ہے جو اس کی خواہشات کے مطابق ہے جو اس کے

مفاد کے راستہ میں رکاوٹ نہیں تو یقین جانیں وہ یہود کا راستہ اپنائے ہوئے ہے اسلام کا نہیں۔
ہمیں یہ بات کبھی نہ بھولنی چاہیے کہ جنت کے راستوں کی سب سے بڑی رکاوٹ اپنی خواہشات کی تکمیل میں لگے رہنا ہے اور دوزخ کے راستوں کی سب سے بڑی آڑ اپنی خواہشات کے خلاف احکام خداوندی کو مانا ہے فرمایا اللہ کے پچھے نبی مسیح یسوع نے:

حفت الجنة بالشهوات و حفت النار بالمكاره او کم

اقال عليه السلام

”کہ جنت کو شہوتوں نے ڈھانپ رکھا ہے اور دوزخ کو ناپسندیدہ چیزوں (کو اپنانے) نے۔“

قریش بھی اپنی خواہشات کی ہی عبادت کو عبادت الہی سمجھ بیٹھتے تھے۔ وہ بھی عبادت کے اس حصہ پر عمل کرتے تھے جو ان کی خواہشات کے مطابق ہوتا۔ اور جہاں اپنی نفسانی خواہشات پر حق کو ترجیح دینا پڑتی وہاں ان کے لیے آگے بڑھنے کا کوئی راستہ نہ ہوتا۔ مثلاً بیت اللہ شریف کی عمارت بنانا، مسجد حرام کی تعمیر کرنا یا حاجی صاحبان کی خدمت کرنا بلاشبہ یہ بہت بڑا شرف اور سعادت مندی ہے اور یہ اعلیٰ قسم کی عبادتیں ہیں لیکن ان میں ایک پہلو ذاتی خواہشات کی تکمیل کا بھی پایا جاسکتا ہے کہ ان میں ایک شہرت و ناموری کا پہلو ہے اور لوگوں پر اپنی دولت، خدا ترسی اور حبّ خلق کی دھاک بھی بیٹھتی ہے۔ اب ان چیزوں کے عبادت الہی اور شہرت و ناموری کے حصول میں فرق کیسے ہو گا وہ مرحلہ بھی عملی طور پر قریش کے سامنے آگیا کہ اللہ کا پیارا حبیب حضرت محمد ﷺ اپنی تمام تر عظمتوں اور شانوں کے ساتھ ان میں جلوہ گر ہوا اور انہیں حق کی طرف بلا یا۔

حق کو ماننے میں قریش کو ایک تو حضور اکرم ﷺ کی غلامی اختیار کرنا پڑتی تھی۔ جو ان کی سرداری کے زعم باطل کے خلاف تھا۔ اور انہیں حق کے لیے بہت کچھ قربان کرنا پڑتا تھا جو ان کی حبّ دنیا کے مخالف تھا۔ ممکن ہے حق کبھی جان قربان کرنے کا مطالبہ کر دے جو اس جہاں قانونی کے شکنجنوں میں الجھے ہوؤں کے لیے ممکن نہیں تھا۔ ممکن ہے اللہ کا پیغمبر ﷺ

انہیں بحثیتِ دائی کی گنام مقام پر تصحیح دیں تو بھلا ان کی سرداری کا کیا بنتا۔ وہ تو صرف وہی عبادت کرنا چاہتے تھے جس میں ان کو شہرت ملے، ان کی نیک نامی میں اضافہ ہو، ان کی پارسائی کے ڈنکے بھیں، وہ حاجیوں کو پانی پلا کر ان کے دل جیتیں اور پھر تجارت کے بھیں میں انہیں لوٹیں۔ تو ان کے لیے حضور ﷺ کی دعوت کو قبول کرنا ممکن نہ رہا۔ گویا عبادت کے روپ میں اپنی خواہشات کی بندگی کرنے والوں کے لیے حقیقی عبادت کرنا ممکن نہ ہوا۔ وہ سمجھتے رہے ہم حاجیوں کو پانی پلانے کی عبادت کر رہے ہیں، ہم مسجدِ حرام کی تعمیر کا شرف حاصل کر رہے ہیں تو آخر ہمیں حضور اکرم ﷺ کی دعوت کو مانے کی کیا ضرورت ہے۔

جب خواہشاتی عبادت کے خواہشات کا انکار کرنے لگے۔ تو ارشاد باری تعالیٰ ہوا:

أَجَعَلْنَا سَقَائِيَةَ الْحَاجِ وَ عِمَارَةَ الْمَسْجِدِ الْحَرَامِ گَمْنُ أَمَنَ
إِلَهٌ وَ إِلَيْهِ الْيَوْمُ الْآخِرُ وَ جَهَدَ فِي سَبِيلِ اللَّهِ لَا يَسْتَوْنَ عِنْدَ
اللَّهِ وَاللَّهُ لَا يَهْدِي الْقَوْمَ الظَّلِيمِينَ ۝ (توبہ)

”کیا تم نے حاجیوں کے پانی پلانے اور مسجدِ حرام کی تعمیر کو اس شخص کے برابر کر دیا ہے جو اللہ اور آخرت پر ایمان لا یا اور اس نے اللہ کی راہ میں جہاد کیا۔ اللہ کے نزدیک یہ دونوں برابر نہیں ہو سکتے اور اللہ ظالموں کو ہدایت نہیں دیتا۔“

اگر کوئی آدمی ایسا ہے جو مسجد کی تعمیر میں بڑی سرگرمی دکھاتا ہے۔ نیک کاموں میں بڑھ چڑھ کے حصہ لیتا ہے بڑے بڑے پروگرام منعقد کرواتا ہے لیکن سود کھاتے ہوئے نہیں ڈرتا، ملاوٹ کرتے ہوئے اس کے ہاتھ نہیں کا نپتے، دوسروں کے حق مارتے ہوئے وہ فکر آخرت سے آزاد ہو جاتا ہے، نماز کے لیے جا گنا اور دوستوں کی مجلس کو چھوڑنا اس کے لیے بھاری ہو جاتا ہے۔ جب دین اس سے کوئی قربانی مانگے تو وہ دین پر دنیاوی تعلقات کو ترجیح دے دیتا ہے۔ اسے اپنے روپے پر غور کرنا چاہیے کہیں جن چیزوں کو وہ اللہ کی عبادت سمجھ رہا ہے اس کی خواہشات کی تکمیل ہی تو نہیں؟

درنہ امانت، صداقت، قرض حسن دینا، حقدار کا حق دینا، نیند کو قربان کر کے اللہ کے حضور

حاضری دینا، غریبوں کا احترام کرنا، اپنے ماتھوں کو اپنے جیسا انسان سمجھنا یہ سب اعلیٰ قسم کی عبادتیں ہیں۔ قیامت کے دن عبادتوں کے روپ میں خواہشوں کی بندگی کسی کام نہیں آئے گی صرف عبادت الہی، ہی انسان کو نار جہنم سے محفوظ رکھے گی۔ خواہشات کی پیروی کم ظرفی ہے اور اللہ کی عبادت شرف انسانیت اور دارین کی سعادتیں پانے کا دوسرا نام دل کی آزادی شہنشاہی، شکم سامان موت فیصلہ تیراتیرے ہاتھوں میں ہے دل یا شکم (اقبال)

خواہشات کی پوجا کرنے والے کے متعلق اللہ رب العزت کا یہ فیصلہ ملاحظہ ہو:

أَمَّا الْمُجْرِمُونَ
أَنَّمَا يَرَى
مَا لَهُمْ بِالْعِلْمِ
إِلَّا
مَا يُشَاهِدُونَ
فَيَقُولُونَ
إِنَّا كُنَّا
نَعَمْ بِلْ هُمْ أَصَلُّ
سَيِّلًا

(فرقان)

”کیا تم نے اس شخص کو دیکھا جس نے خواہش کو اپنا معبود بنار کھا ہے۔ پس کیا تم اس کا ذمہ لے سکتے ہو یا تم خیال کرتے ہو کہ ان میں سے اکثر سنتے اور سمجھتے ہیں۔ وہ تو محض جانوروں کی طرح ہیں بلکہ وہ ان سے بھی زیادہ بھٹکے ہوئے ہیں۔“

اور نبی کریم ﷺ کا یہ فرمان ہمیں کبھی نہ بھولنا چاہیے:

مَاتَتْ ظِلُّ السَّمَاوَاتِ مِنْ أَنَّهُ يَعْبُدُ مِنْ دُونِ اللَّهِ تَعَالَى أَعْظَمُ
عِنْدَ اللَّهِ عَزَّ وَجَلَّ مَنْ هُوَ يَتَّبِعُ (طبرانی عن ابی امامہ)

”آسمان کے سایہ کے نیچے اللہ کے سوا پوجے جانے والے معبودوں میں سب سے نگین اللہ کے نزدیک وہ خواہش ہے جس کی پیروی کی جائے۔“

ہمیں اپنے اعمال کا محاسبہ کرنا چاہیے کہ ہمارے کتنے اعمال رضاۓ اللہی پانے کے لئے ہیں اور کتنے خواہشات نفس کی تیکمیل کے لئے، ورنہ خطرہ ہے کہ ہم بھی کہیں یہودی روشن کو نہ اپنائیں۔

خوش فہمیاں

بندہ عشق شدی ترک نب کن جامی
 کہ دریں راہ فلاں ابن فلاں چیزے نیست

ع زندگی جہد است احقاق نیست

وَ قَالُوا لَنْ تَمَسَّنَا إِلَّا أَيَّامًا مَعْدُودَةً ۖ قُلْ
 أَتَتَّخَذُنُّمْ عِنْدَ اللَّهِ عَهْدًا فَلَنْ يُخْلِفَ اللَّهُ عَهْدَهُ أَمْ
 تَقُولُونَ عَلَى اللَّهِ مَا لَا تَعْلَمُونَ ۝ (بقرہ)

”اور انہوں نے کہا کہ ہمیں دوزخ کی آگ نہیں چھوئے گی مگر گتنی کے چند
 دن۔ (اے نبی ﷺ) آپ فرمائیے کیا تم نے اللہ کے پاس سے کوئی عہد
 لے لیا ہے پھر تو اللہ اپنے عہد کے خلاف نہیں کرے گا۔ یا تم اللہ کے متعلق کوئی
 ایسی بات کہتے ہو جو تم نہیں جانتے۔“

خوش فہمیاں انسان کو حقیقوں کے ادراک سے نہ صرف یہ کہ غافل کر دیتی ہیں بلکہ یہ انسان کو اس ڈگر پڑال دیتی ہیں کہ وہ حقیقوں کے ادراک کو خشک پن اور ایک بیوقوفانہ سی بات سمجھنے لگتا ہے۔ انسان جب حقیقوں کو فراموش کر کے خوش فہمیوں کے جہان میں رہنا شروع کر دیتا ہے تو اسے عمل کے بگاڑ سے کوئی طاقت نہیں روک سکتی۔ اس کی سوچ کے دھارے اس قدر الٹے رخ پر بہ نکلتے ہیں کہ اسے وہ باتیں اچھی ہی نہیں لگتیں جو اسے خواب غفلت سے چونکا نے کے لئے کی جائیں۔ وہ انہیں باتوں پر عش عش کر اٹھتا ہے جو خوش فہمیوں کی لوریاں دے کر اس کی نیند کو مزید گھرا کر دیتی ہیں۔

ہوتا یہ آیا ہے کہ کسی قوم کے اولین افراد جب رضائے الہی کو پانے کے لئے اپنے اپنے کچھ لٹادیتے ہیں تو اللہ کی رحمتوں کی برکھاٹوں کران پر برستی ہے انہیں دنیا میں عزتیں بھی ملتی ہیں اور آخرت کی کامرانیاں بھی۔ آسمان ان کے لیے رزق کی بارشیں برساتا ہے اور زمین ان کے لئے روزی کے خزانے اگلتی ہے۔ اور ان کی بعد والی نسلیں اپنے آباء و اجداد کی قربانیوں کو تو فراموش کر دیتی ہیں اور ان کی جانشیریوں کی راہ پر گامزن نہیں ہوتیں کیونکہ ان کے خیال میں یہ ایک مشکل اور کٹھن راستہ ہوتا ہے لیکن وہ یہ سمجھتے ہیں کہ چونکہ ہم بھی ان کی اولاد ہیں اس لیے ہمارے آباء و اجداد پر جور حمتیں برستی تھیں وہ ہم پر بھی ضرور بریسیں گی کیونکہ آخر ہمیں ان سے نسبت ہے وہ اس حقیقت کو بھول جاتے ہیں کہ

تھے وہ آباء تو تمہارے ہی مگر تم کیا ہو

ہاتھ پر ہاتھ دھرے منتظر فردا ہو

یہود کے بگاڑ اور ان کی ذلتیں میں ان خوش فہمیوں کا بھی بڑا ہاتھ ہے قرآن کریم نے ان کے اس فکری بگاڑ کو اور ان کی خوش فہمیوں کی اس جنت کو بڑی وضاحت سے بیان فرمایا ہے تاکہ لوگوں کے لئے خوش بھی اور حقیقوں میں فرق واضح ہو جائے۔

یہود کے اعمال قبیحہ کے سبب اللہ تعالیٰ کے نزدیک ان کا مقام تو یہ بن گیا تھا۔

وَصُرِبْتُ عَلَيْهِمُ التِّلْهُ وَالْمَسْكَنَةُ وَبَأْعُدُ بِغَضَبٍ قِنَ اللَّهُ ذَلِكَ
بِإِنَّهُمْ كَانُوا يَكْفُرُونَ بِاِيَّتِ اللَّهِ وَيَقْتُلُونَ الْمُتَّبِعِينَ بِغَيْرِ الْحَقِيقَةِ
ذَلِكَ بِمَا عَصَوْا وَكَانُوا يَعْتَدُونَ (بقرہ)

”ان پر ذلت اور محتاجی مسلط کر دی گئی اور وہ غصب الہی کے متحق شہرے یہ
اس وجہ سے ہوا کہ وہ اللہ کی نشانیوں کا انکار کرتے تھے اور نبیوں کو نا حق قتل
کرتے تھے یہ اس لیے ہوا کہ وہ انہوں نے نافرمانی کی اور وہ حد سے بڑھتے
تھے۔“

ایک دوسرے مقام پر ارشاد باری تعالیٰ ہے:

صُرِبْتُ عَلَيْهِمُ التِّلْهُ أَئِنَّ مَا تُقْفِفُوا إِلَّا بِحَبْلٍ قِنَ اللَّهُ وَحْبَلٌ
قِنَ النَّاسِ وَبَأْعُدُ بِغَضَبٍ قِنَ اللَّهُ وَصُرِبْتُ عَلَيْهِمُ الْمَسْكَنَةُ
ذَلِكَ بِإِنَّهُمْ كَانُوا يَكْفُرُونَ بِاِيَّتِ اللَّهِ وَيَقْتُلُونَ الْمُتَّبِعِينَ بِغَيْرِ
الْحَقِيقَةِ ذَلِكَ بِمَا عَصَوْا وَكَانُوا يَعْتَدُونَ (آل عمران)

”ان پر ذلت مسلط کر دی گئی خواہ وہ کہیں بھی پائے جائیں مگر یہ کہ وہ اللہ
تعالیٰ یا لوگوں کی پناہ میں ہوں۔ وہ اللہ کے غصب کے متحق ہو گئے اور ان پر
پستی مسلط کر دی گئی یہ اس لیے ہوا کہ وہ اللہ کی آیات کا انکار کرتے تھے اور
بے وجہ انبیاء علیہم السلام کو قتل کرتے تھے یہ بدله ہے ان کی نافرمانیوں اور
زیادتیوں کا۔“

یعنی ان کے گناہوں اور سرکشی کے سبب اللہ تعالیٰ نے ان پر ذلت مسلط کر دی۔ اور
خدائی فیصلے کے مطابق وہ غصب الہی کے متحق قرار پائے۔

اس حقیقت کے باوجود ان کی خوش فہمیوں کا عالم یہ تھا کہ وہ یہی سمجھتے رہے کہ ہم اللہ
کے محبوب اور چہیتے ہیں اللہ تعالیٰ ان کی اس روشن کا تذکرہ یوں فرماتا ہے:
وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَجْبَاءُهُ قُلْ فَلِمَ

يَعْلَمُ بِكُمْ بِئْنُوْكُمْ طَبْلُ أَنْتُمْ بَشَرٌ قَمَنْ حَلَقَ (ما نَدَه: 18)

”اور یہود و نصاری کہتے ہیں کہ ہم خدا کے بیٹے اور اس کے محبوب ہیں۔ آپ کہیے کہ پھر وہ تمہارے گناہوں پر تمہیں سزا کیوں دیتا ہے۔ بلکہ تم بھی اس کی پیدائی ہوئی مخلوق میں سے ایک انسان ہو۔“

یعنی حقیقت تو یہ ہے کہ پھر وہ تمہارے گناہوں پر تمہیں سزادے رہا ہے اور تم اس خوش نہیں میں جلا ہو کہ تم اس کے چہیتے ہو امام سیوطی رحمۃ اللہ علیہ نَحْنُ أَبْنَاءُ اللَّهِ كَتَبَ فِي تَفْسِيرِ میں فرماتے ہیں:

إِنَّ كَابِنَاهُ فِي الْقُرْبِ وَالْمَنْزِلَةِ وَهُوَ كَابِنَا فِي الشَّفْقَةِ وَالرَّحْمَةِ

”یعنی ہم قرب اور منزلت میں اس کے بیٹوں جیسے ہیں اور وہ شفقت اور رحمت میں ہمارے باپ جیسا ہے۔“ (تفیر جلالین، صفحہ 97)

یہود خوش فہمیوں کی جس جنت میں بنتے تھے اس نے انہیں اس قدر بے عمل بنادیا تھا کہ وہ ہر بے عملی کرتے تھے اور انہیں اس چیز کا شعور بھی نہیں تھا کہ ہم غلط کر رہے۔ بلکہ خوش فہمیوں کے دلاؤں نے ان کا تصور آخرت بھی بدل دیا تھا۔ جب نبی کریم ﷺ نے انہیں دوزخ کے عذاب سے ڈرایا۔ تو وہ کہنے لگے کہ جنت تو ہے ہی ہمارے لیے۔ جس پر قرآن مجید نے یوں گرفت فرمائی اور ان کی گراہی ان پر واضح کی۔

قُلْ إِنْ كَانَتْ لَكُمُ الدَّارُ الْآخِرَةُ عِنْدَ اللَّهِ خَالِصَةً فَمَنْ دُونَ
النَّاسِ فَتَسْتَوْا الْمَوْتَ إِنْ كُلُّنَمْ صِدِّيقُنَّ وَلَئِنْ يَتَمَتَّمُ هُوَ أَبَدًا إِلَيْهَا
قَدْ مَتَ أَيُّدُّهُمْ (بقرہ)

”آپ ان سے کہیے اگر آخرت کا گھر دوسروں کو چھوڑ کر خالص تمہارے لیے ہی ہے تو تم موت کی تمنا کرو اگر تم سچے ہو۔ مگر وہ کبھی بھی اس کی آرزونہ کریں گے بسب اس کے جو وہ اپنے آگے بھیج چکے ہیں۔“

یعنی قرآن مجید نے انہیں خوش فہمی اور حقیقت میں فرق کرنے کا ایک معیار دیا کہ اگر واقعی جنت تمہاری منتظر ہے تو تم موت کی تمنا کروتا کہ تم ابدی نعمتوں کے جہان میں داخل ہو سکو اور پھر قرآن نے خود ہی کہا یہ ایسا بھی نہ کرسکیں گے کیونکہ یہ اگر چہ زبان سے یہ کہتے ہوئے نہیں تھکتے کہ جنت خالصہ ہمارے لیے ہے لیکن ان کے دل اب بھی پکار پکار کے یہی کہہ رہے ہیں کہ ہمارے کرتوت جنتیوں والے نہیں اہل دوزخ کے ہیں۔ اس لیے یہ کبھی بھی موت کی تمنا نہیں کر سکیں گے۔

یہود کی خوش فہمیاں اس حد تک بڑھ گئی تھیں کہ ان کا خیال یہ تھا کہ اوقل توجنت میں جانا ہی ہم نے ہے اور اگر ہم دوزخ میں چلے بھی گئے تو صرف چند دنوں کے لیے جائیں گے جتنے دن ہم نے بچھڑے کی پوچھا کی تھی اور پھر ہم جنت میں ہی رہیں گے یہ ان کا ایک خود ساختہ نظریہ تھا اور ان کی خوش فہمیوں کا ایک رخ تھا جس پر قرآن مجید نے یوں تبصرہ کیا:

وَقَالُوا لَنْ تَمَسَّنَا الْأُسُرُ إِلَّا أَيَّامًا مَعْدُودَةٍۖ قُلْ أَتَخَذُنُّمْ عَذَابًا
إِنَّ اللَّهَ عَمَّا يُحِبُّ فَلَمَنْ يُؤْخِلَفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا
تَعْلَمُونَ ﴿٨﴾ (بقرہ)

”اور انہوں نے کہا ہمیں دوزخ کی آگ نہیں چھوئے گی مگر گنتی کے چند دن۔ (اے نبی ﷺ) آپ فرمائیے کیا تم نے اللہ کے پاس سے کوئی عہد لے لیا ہے پھر تو اللہ اپنے عہد کے خلاف نہیں کرے گا یا تم اللہ کے متعلق کوئی ایسی بات کہتے ہو جو تم نہیں جانتے۔“

یعنی تم نے جو یہ نظریہ قائم کر لیا کہ اگر ہم دوزخ میں چلے بھی گئے تو چند دنوں کے لیے جائیں گے کیا اللہ نے تم سے کوئی ایسا وعدہ کیا ہے؟ ظاہر ان کا جواب نفی میں تھا جو بالکل واضح تھا جسے ذکر کرنے کی قرآن نے ضرورت ہی محسوس نہیں کی۔ اب قرآن مجید نے واضح کیا کہ یہ تم جہالت کے سبب اللہ تعالیٰ کے متعلق ایسی باتیں کہتے رہتے ہو۔

اب قرآن مجید اعلان کرتا ہے کہ خوش فہمیوں کے جہان سے نکلو اور اللہ کا اہل جنت اور

اہل دوزخ کے متعلق ضابطہ نہ لو۔ ارشاد ہوتا ہے:

**بَلِّيْ مَنْ كَسَبَ سَيِّئَةً وَأَحَاطَتْ بِهِ خَطِيئَةٌ فَأُولَئِكَ أَصْحَابُ
الثَّارِثَةِ هُمْ فِيهَا خَلِدُونَ⑥ وَالَّذِينَ آمَنُوا وَعَمِلُوا الصِّلَاحَ
أُولَئِكَ أَصْحَابُ الْجَنَّةِ هُمْ فِيهَا خَلِدُونَ⑦ (بقرہ)**

”کیوں نہیں جس نے براہی کی اور اس کے گناہوں نے اسے گھیر لیا تو وہی دوزخ والے ہیں وہ اس میں ہمیشہ رہیں گے۔ اور جو لوگ ایمان لائے اور انہوں نے نیک کام کیے وہی جنت والے ہیں وہ اس میں ہمیشہ رہیں گے“ یعنی جنت کسی خوش فہمی کی بنا پر نہیں بلے گی۔ بلے گی تورب کی رحمت سے، ایمان اور اعمال صالحہ اس کا ذریعہ بنیں گے۔

ع بڑھ کر جو اٹھا لے مینا اسی کی ہے

لمحہ فکر یہ!

یہود کی خوش فہمیوں کا ایک منظر آپ نے ملاحظہ فرمایا۔ اب ہمیں اپنے رویوں پر غور کرنا ہے۔ انتہائی صبر و تحمل اور سختگی سے دل سے اپنے اعمال و کردار کا جائزہ لینا ہے۔ اپنے گریانوں میں جھانکنا ہے کہ کیا ہم حقائق کا سامنا کر رہے ہیں یا یہود کی طرح خوش فہمیوں کے جہانوں میں رہ رہے ہیں۔ غلطی کا احساس اصلاح کا پہلا قدم ہوتا ہے۔ اگر ہم حقیقتوں کے جہان سے دور صرف خوش فہمیوں کی دنیا میں رہ رہے ہیں تو ہمارا یہ احتساب نفس ہمیں ہماری غلطی کا بڑی شدت سے احساس دلائے گا یہی احساس اصلاح احوال پر منتج ہو گا۔

ہمارے پاس حقیقت اور خوش فہمی میں فرق کرنے کے لئے بہت سے پیمانے اور معیار ہیں۔ ہم چند پیمانوں کے حوالے سے اپنے افکار و خیالات اور کردار و اعمال کا جائزہ لیتے ہیں تاکہ ہم خوش فہمی اور ادراک میں فرق کر سکیں۔

الحمد لله ہم مسلمان ہیں۔ اللہ تعالیٰ نے ہمیں نعمت ایمان سے نوازا ہے۔ ہم اس پر اللہ تعالیٰ کا جتنا بھی شکر ادا کریں کم ہے۔ ایمان اللہ کی نعمتوں میں سے سب سے بڑی نعمت

ہے۔ اور ایمان واقعی اقرار بالسان اور تصدیق بالقلب کا نام ہے۔ لیکن تصدیق بالقلب اعمال میں ایک زبردست تبدیلی کا ذریعہ بنتی ہے۔ اگر اس چیز کو ہم تصدیق قلبی مانتے ہیں کہ زہر انسان کے لیے ہلاک کن ہے تو کیا کبھی کسی انسان نے زہر کھایا ہے؟ جب ہمیں اس چیز پر تصدیق قلبی حاصل ہے کہ چھت سے چھلانگ لگانے سے انسان کا نقصان ہوتا ہے تو بھلا کسی آدمی نے کبھی بقاگی ہوش و حواس چھت سے چھلانگ لگائی ہے؟

ایسے ہی ایمان جب اپنی حقیقوں کے ساتھ کہیں جلوہ گر ہوتا ہے تو یہ بھی انسان کے کردار و عمل میں ایک زبردست بلکہ مکمل تبدیلی کا مطالبہ کرتا ہے۔ ایمان صرف کلمہ پڑھ کر اپنی خواہشات کی عبادت میں مگن رہنے کا نام نہیں ہے، ایمان اپنے آپ کو اللہ کے ہاتھ میں پنج دینے کا نام ہے۔

صرف کلمہ پڑھ کر سب کچھ اپنی مرضی، اپنی خواہشات، اپنے مفادات اور اپنے رسم و رواج کا مطابق کرنا اور عقیدہ یہ رکھنا کہ

ع دوزخ میں میں تو کیا میرا سایہ نہ جائے گا

یقیناً خوش فہمی کا نقطہ ارتقاء ہے۔ اور کلمہ پڑھ کے اپنا سب کچھ اللہ کے حوالے کر دینا اپنے آپ کو یوں اللہ کے حوالے کر دینا جیسے مردہ غسال کے سپرد ہوتا ہے اور پھر بھی اللہ کے جلال سے لرزتے رہنا، اس کی خشیت سے کانپتے رہنا، ساری زندگی اس کی بارگاہ ناز سے سرنہ اٹھا کر بھی یہ اظہار عجز کرنا کہ مولا مجھے معاف فرمانا میں تیری عبادت دیے نہیں کر سکا جیسے کرنی چاہیے تھی، ایمان ہے۔

خدا اس سافر کی ہمت بڑھائے

جو منزل کو ٹھکرائے منزل سمجھ کر

دیکھئے سیدنا عثمان غنی رضی اللہ تعالیٰ عنہ جب قبر کو دیکھتے ہیں تو اتنا روتنے ہیں کہ داڑھی مبارک آنسوؤں سے تر ہو جاتی ہے۔ یہ وہی عثمان غنی رضی اللہ تعالیٰ عنہ ہیں جنہیں نبی کریم ﷺ نے بارہا جنتی ہونے کی بشارت دی ہے۔ جب لوگ پوچھتے ہیں کہ امیر المؤمنین!

آپ قبر کو دیکھ کر اتنا کیوں روتے ہیں تو فرماتے ہیں کہ قبر آخرت کی منزلوں کی پہلی منزل ہے اگر اس میں کامیاب ہو گئے تو باقی مراحل میں بھی کامیابی کی امید ہے اور اگر اس میں پھنس گئے تو ما بعد مراحل میں کیا بنے گا؟

سوال یہ ہے کہ کیا حضرت عثمان غنی رضی اللہ تعالیٰ عنہ کو حضور ﷺ نے جنتی ہونے کی بشارت نہیں دی تھی؟ اگر دی تھی اور یقیناً دی تھی تو کیا حضرت عثمان رضی اللہ عنہ کو نعوذ بالله حضور ﷺ کے فرمان کی صداقت میں کوئی شک تھا؟ اگر نہیں اور یقیناً نہیں تو پھر وہ قبر کو دیکھ کر اور آخرت کو یاد کر کے اتنا رو تے کیوں تھے؟

تو اس کے جواب میں ہمیں صرف یہ بات سمجھ آتی ہے کہ راہِ خشیت کی کوئی منزل نہیں ہوتی اور محبت کے سافر کبھی اپنے مقام پر نہیں پہنچتے۔

ہر لمحہ نیا طور نہیں بر ق بجلی
الله کرے مرحلہ شوق نہ ہو طے
تیرے عشق کی انتہا چاہتا ہوں
میری سادگی دیکھ کیا چاہتا ہوں

(اقبال)

تو سب کچھ کر کے بھی خشیت الہی میں لرزائی و ترسائی رہنا ایمان ہے اور کچھ نہ کر کے بھی یہ یقین رکھنا کہ

خوش نہیں ہے۔ ایمان کی نشانیاں کیا ہیں ایمان، ہم سے کس چیز کا مطالبہ کرتا ہے۔ اسی سوال کا جواب ہمیں خوش نہیں اور ادراک کی حقیقت میں فرق بتائے گا۔

آئیے دھڑکتے دل کے ساتھ قرآن کریم کی ان آیات کو پڑھیں اور پھر خود ہی سوچیں کہ کہیں ہم بھی یہودیوں کی طرح خوش فہمیوں کے جہاں میں تو نہیں بس رہے۔

قرآن کریم ایمان کی نشانیاں بتاتے ہوئے فرماتا ہے:

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجَلَتْ قُلُوبُهُمْ وَإِذَا
تُلَيَّتْ عَلَيْهِمْ آيَةٌ زَادَتْهُمْ إِيمَانًا وَعَلَى رَبِّهِمْ يَتَوَكَّلُونَ
الَّذِينَ يُقْسِمُونَ الصَّلَاةَ وَمِنَ أَرَازِقِهِمْ يُفْعَلُونَ^{۱۰} أُولَئِكَ هُمُ
الْمُؤْمِنُونَ حَقًا لَهُمْ دَرَجَتٌ عِنْدَ رَبِّهِمْ وَمَغْفِرَةٌ وَرِزْقٌ
كَرِيمٌ^{۱۱} (انفال)

” مومن صرف وہ ہیں کہ جب اللہ کا ذکر کیا جائے تو ان کے دل وہل جاتے ہیں اور جب اللہ کی آیات ان کے سامنے پڑھی جائیں تو وہ ان کا ایمان بڑھا دیتی ہیں اور وہ فقط اپنے رب پر بھروسہ کرتے ہیں۔ وہ نماز قائم کرتے ہیں اور جو کچھ ہم نے انہیں دیا ہے اس میں سے خرچ کرتے ہیں۔ یہی لوگ حقیقی مومن ہیں، ان کے لیے ان کے رب کے پاس درجے اور بخشش ہے اور ان کے لیے عزت کی روزی ہے۔“

آپ نے ملاحظہ فرمایا کہ اللہ رب العزت کن لوگوں کوچے مومن کہہ رہا ہے۔ آئے اپنے گریبانوں میں جھانکیں، اپنے ایمان کا تحریک کریں اور ٹھنڈے دل سے سوچیں کہ کیا اللہ کا ذکر ہمارے دلوں میں کپکپا ہٹ پیدا کرتا ہے؟ یہ کپکپا ہٹ احساس گناہ سے بھی ہو سکتی ہے اور معرفت الہی میں کمی کے شعور سے بھی۔ بہر کیف ذکر الہی سے دل لرز جائیں یہ اہل ایمان کی نشانی ہے کیا کسی سطح پر ہمیں بھی یہ نعمت عظمی حاصل ہے؟

کیا قرآنی آیات کی تلاوت ہمارے ایمانوں کو جلا بخشتی ہے؟ یا ہم تلاوت کے وقت ریڈ یا اورٹی۔ وی ہی بند کر دیتے ہیں۔ یا زیادہ سے زیادہ برکت کے لئے کسی پروگرام کے شروع میں تلاوت کا عصر شامل کرتے ہیں اور پھر اسی جلے میں دنیا جہاں کے جھوٹ بولتے ہیں۔

کیا ہمارا اعتماد ذات الہی پر ہوتا ہے یا مادی اسباب پر۔ کہیں ایسا تو نہیں کہ کسی بھی معاملہ

میں ہم پورا اعتماد تو مادی اسے اپنے پر کریں اور اللہ کی طاقت کو صرف برکت کے لئے مانیں۔

بتوں سے تجھ کو امیدیں اور خدا سے نومیدی

مجھے بتا تو سہی اور کافری کیا ہے

(اقبال)

کیا ہم خوش دلی اور بشاشت قلبی سے اقامتِ صلوٰۃ اور ایتاء زکوٰۃ کافر یہ سر انعام دیتے ہیں۔ اگر ہم میں یہ صفات پائی جاتی ہیں تو ہمیں ایمان مبارک ہو۔ ہمیں ہمارے کریم رب کی طرف سے بلند درجات، بخشش اور رزق کریم کی بشارتیں مبارک ہوں۔

لیکن اگر صورت حال یہ ہو کہ اللہ کا ذکر ہمیں نہ ہے میں سے مس نہ کرے۔ بلکہ ہم ذکر الہی کے وقت دلوں میں ایک گھشن محسوس کریں۔ اور قرآنی آیات کی تلاوت ہمارے ایمان کی آگ کو اتنا بھی تیز نہ کرے جتنا کوئی غزل سن کر کوئی محبت اپنے محبوب کی آگ کو اور بھڑکالیتا ہے۔ قرآنی آیات کی تلاوت ہمارے دلوں میں کوئی ہاچل نہیں مچاتی۔ بلکہ زیادہ سے زیادہ یہ ایک رسمی بن کر رہ گئی ہے۔ اور ہمارا اعتماد ذات الہی پر نہیں مادی وسائل پر ہے یاد رہے کہ ایمان کا تقاضا مادی اسے پر کا ترک نہیں بلکہ مادی اسے اپنے حصول میں پوری کوشش کرنا لیکن بھروسہ صرف رب قادر کی طاقتیں پر کرنا

توکل کا یہ مقصد ہے کہ خیبر تیز رکھ اپنا

پھر انعام ماس کی تیزی کا مقدر کے حوالے کر

انسان پانی پے لیکن اسے یقین کامل ہو کہ پیاس اسی وقت بجھے گی جب میرا رب چاہے گا۔ کھانا کھائے لیکن یقین جانے کہ بھوک تبھی مٹے گی جب میرا رب چاہے گا۔ مادی پر دلوں کو چاک کر کے ہر جگہ قدرت الہی کو جلوہ فگن دیکھنا توکل کہلاتا ہے۔

ہمیں سوچنا چاہیے کہ کیا ہم اللہ کی ذات پر توکل کر رہے ہیں؟

کیا ہم ظاہری و باطنی آداب کے ساتھ نماز ادا کرنے کی کوشش کر رہے ہیں۔ کیا راہِ خدا

میں اسی کے دیے ہوئے رزق میں سے خرچ کر رہے ہیں یا زکوٰۃ کو بھی چٹی سمجھ رہے ہیں۔

اگر ہم ان چیزوں سے محروم ہیں اور پھر بھی ہم یہ یقین کیے بیٹھے ہیں کہ ہم کامل موسم ہیں اور

 دوزخ میں میں تو کیا میرا سایہ نہ جائے گا
تو کچھ نہ کرنا اور دل کو اتنا بڑا سہارا صرف لفظوں کی آڑ میں دینا کہیں یہ یہودیوں والی خوش نہیں تو نہیں؟

چمن میں تلخ نوائی میری گوارا کر
کہ کبھی زہر بھی کرتا ہے کار تراقی

(اقبال)

ذر اقرآن کریم کی یہ آیہ کریمہ بھی ملاحظہ ہو:

وَإِذَا ذُكِرَ اللَّهُ وَحْدَهُ أَشْمَأَرَثُ قُلُوبُ الْذِينَ لَا يُؤْمِنُونَ

بِالْآخِرَةِ وَإِذَا ذُكِرَ الْذِينَ مِنْ دُونِهِ إِذَا هُمْ يَسْبِّهُونَ ﴿٦﴾ (زمر)

”اور جب اکیلے اللہ کا ذکر کیا جائے تو ان لوگوں کے دل کڑھتے ہیں جو آخرت پر ایمان نہیں رکھتے۔ اور جب اس کے سواد و سروں کا ذکر کیا جاتا ہے تو اس وقت وہ خوش ہو جاتے ہیں۔“

یاد رہے یہاں مِنْ دُونِهِ سے مراد ہر وہ چیز ہے جو اللہ کے مقابلہ میں ہو اور اللہ سے غافل کرنے والی ہو۔ وہ بت ہوں، وہ دنیا کا ذکر ہو، مال و دولت کا تذکرہ ہو، رقص و سرود کی محفلیں ہوں یا گانا بجانا ہو۔ ہر وہ چیز جو اللہ سے دور کرنے کا ذریعہ بنے وہ مِنْ دُونِهِ میں شامل ہے۔ اہل اللہ تو چونکہ دلوں میں محبت الہی کی شمعیں ہی روشن کرتے ہیں۔ اس لیے ان کے ذکر کو مِنْ دُونِهِ کے ذکر میں شامل کرنا سوائے گمراہی کے اور کچھ نہیں ہے۔

تو اس آیہ کریمہ میں آخرت کو نہ ماننے والوں کی نشانی یہ بتائی گئی کہ اللہ کے ذکر سے ان کے دل گھستے ہیں اور دون ان اللہ کے ذکر سے وہ خوش ہو جاتے ہیں۔

اب خوش نہی اور ادراک حقیقت میں فرق کرنے کا معیار اور کسوٹی یہ ٹھہری کہ اگر کسی

انسان کو اللہ کی یاد سے بناشت قلبی اور تسلیم روحانی حاصل ہوتی ہے اور گانے بجانے، رقص و سرود اور دنیا کے تذکروں سے اس کا دل ایک انقباض اور گھٹن محسوس کرتا ہے تو اللہ کی نظر میں وہ آخرت پر ایمان لانے والا ہے اور اگر کوئی انسان ایسا ہے کہ اللہ کی یاد سے تودہ ایک گھٹن اور انقباض محسوس کرتا ہے لیکن اللہ سے دور کرنے والی چیزوں جیسے گانا بجانا، فخش گوئی، غیبت، خودنمائی اور الزام تراشی وغیرہم کے تذکروں میں وہ خوش رہتا ہے۔ تو دراصل اس نے آخرت کو مانا نہیں ہے اور یوم آخر پر اس کا ایمان نہیں ہے۔

اگر تو کوئی بندہ اپنی اس کی کو سمجھ لے تو اس نے حقیقت کا ادراک کر لیا اور ظن غالب یہ ہے کہ جب اسے احساس ہو جائے گا تو وہ اپنی اس بیماری اور روگ کو دور کرنے کی کوشش بھی کرے گا اور اللہ تعالیٰ اسے کامیابی بھی دے گا۔ لیکن اگر کوئی انسان ایسا ہے کہ اللہ کی یاد سے تو اس کا دل گھٹتا ہے لیکن اللہ سے دور کرنے والی چیزوں کے تذکرہ سے خوش رہتا ہے لیکن وہ اس زعم باطل میں بھی بتلا ہے کہ مجھ سے بڑا مومن تو کوئی ہے ہی نہیں اور وہ یہی سمجھتا رہتا ہے کہ جنت تو ہے ہی میرے لیے کیونکہ میں مسلمان جو ہوں۔ تو یقیناً وہ شخص یہود والی خوش فہمی میں بتلا ہے۔

حضور سید عالم شفیع المذنبین صلی اللہ علیہ وسلم اور دیگر مقریبین اللہی کی شفاعت حق ہے۔ قرآن و سنت کی نصوص قطعیہ اس پر شاہد ہیں۔ لیکن عقیدہ شفاعت کو عملی طور پر ”عقیدہ کفارہ“ بنالینا یہ بھلا کس اسلام کی تعلیمات ہیں۔ عقیدہ شفاعت کا مطلب بے عملی پر ابھارنا نہیں بلکہ حضور صلی اللہ علیہ وسلم کے ساتھ محبت اور غلامی کی نسبتوں کو مستحکم کرنا ہے۔ عقیدہ شفاعت کا مطلب تو یہ ہے کہ انسان اعمال صالحہ بجالانے میں کوئی کسر نہ چھوڑے۔ لیکن بھلا ہم وہ اخلاص اور للہیت کہاں سے لا میں جس کا ہم سے مطالبہ کیا گیا ہے۔ سب کچھ کرنے کے باوجود بھی ہم اللہ تعالیٰ کی کسی ایک نعمت کا شکرانہ بھی اپنے نہیں کر سکتے۔ تو حضور صلی اللہ علیہ وسلم اور دیگر مقریبین اللہی کی شفاعت سے ہی ہم جنت کے مستحق بن سکتے ہیں یا اگر کبھی نادانستہ کوئی غلطی یا گناہ ہو جائے تو سرکار کی شفاعت سے اللہ تعالیٰ اسے معاف فرمائے گا۔

لیکن اگر کوئی بندہ اپنی بے عملی کو سہارا، ہی عقیدہ شفاعت سے دیتا ہے تو وہ یقیناً خوش فہمی کا شکار ہے کیونکہ اگر شفاعت کا مفہوم بے عملی پر ابھارنا ہی ہوتا تو صحابہ کرام رضی اللہ عنہم، تابعین عظام اور جمیع صالحین امت رحمۃ اللہ علیہم اس مفہوم کو سب سے پہلے سمجھتے۔ ہمیں یہودیوں کی طرح خوش فہمیوں کے جہان میں نہیں رہنا چاہیے بلکہ اسلامی تعلیمات کے مطابق حقیقت کا ادراک کرنا چاہیے۔

ہمیں قرآن کریم کی یہ آیات طیبات ہمیشہ یاد رکھنی چاہیں:

لَيْسَ إِلَّا مَانِئُكُمْ وَ لَاَ أَمَانِي أَهْلُ الْكِتَبِ ۖ مَنْ يَعْمَلْ مُؤْمِنًا
يُجْزَءُهُ ۖ وَ لَا يَجْدُلُهُ مَنْ دُونَ اللَّهِ وَ لِيَأْوَ لَانَصِيرًا ۚ وَ مَنْ
يَعْمَلْ مِنَ الصِّلْحَاتِ مِنْ ذَكْرٍ أَوْ أُنْثَى ۖ وَ هُوَ مُؤْمِنٌ فَأُولَئِكَ
يَدْخُلُونَ الْجَنَّةَ ۖ وَ لَا يُظْلَمُونَ نَقِيرًا ۚ (ناء)

” نہ تمہاری آرزوؤں پر ہے نہ اہل کتاب کی آرزوؤں پر۔ جو کوئی بھی برا کرے گا اس کا بدلہ پائے گا اور وہ اللہ کے سوا کوئی اپنا حمایتی اور مددگار نہ پائے گا اور جو شخص کوئی نیک کام کرے گا خواہ وہ مرد ہو یا عورت بشرطیکہ وہ مومن ہو۔ تو ایسے لوگ جنت میں داخل ہوں گے اور ان پر ذرا بھی ظلم نہ ہوگا۔“

اسلام جدوجہد، سعی پیغم اور بندگی کا درس دیتا ہے۔ خوش فہمیوں کے جہان میں جینا تو یہودیوں کا طریقہ ہے۔

خبر نہیں کیا ہے نام اس کا خدا فرجی کہ خود فرجی؟
عمل سے فارغ ہوا مسلمان بنانے کے تقدیر کا بہانہ

(اقبال)

قرآن کریم یہود کے تذکرہ میں بڑی واضح حقیقت بیان کرتا ہے:

وَ مِنْهُمْ أُقْمَيْوْنَ لَا يَعْدُونَ الْكِتَبَ إِلَّا أَمَانِيٌّ وَ إِنْ هُمْ إِلَّا
يُظْلَمُونَ ۝ (بقرہ)

” اور ان یہودیوں میں سے ایک گروہ ان پڑھ لوگوں کا ہے جو کتاب اللہ کا عالم نہیں رکھتے لیکن امیدوں اور آرزوں کے چکر میں رہتے ہیں اور محض وہم و گمان پر چلتے ہیں۔ ”

دنیا و آخرت کیلئے جہدِ مسلسل اسلام ہے اور خوش فہمیوں کے جہاں میں جینا یہودیت ہے۔ آئیے اپنا محا سہ کریں کہ ہم کس ذگر پر چل رہے ہیں؟

نہیں عن الممنکر کا ترک

میں جانتا ہوں جماعت کا حشر کیا ہو گا
مسئل نظری میں الجھ گیا ہے خطیب

(اقبال)

کَانُوا لَا يَتَّهَوْنَ عَنْ مُنْكَرٍ فَعَلُوْهُ لَيْسَ مَا كَانُوا
يَفْعَلُونَ^۹ (ماڈہ)

”وہ ایک دوسرے کو برائی کے ارتکاب پر نہیں روکتے تھے۔ نہایت برا کام تھا
جو وہ کر رہے تھے۔“

یہود کی تباہی کے اساب بتابتے ہوئے قرآن کریم نے ان کے اس جرم کا تذکرہ بھی بڑے واضح اور دلنوک الفاظ میں فرمایا ہے کہ انہوں نے برے لوگوں کو برائی سے روکنا چھوڑ دیا تھا۔ کسی بھی برے انسان کو برائی سے منع نہ کرنا گویا اس برائی میں شریک ہو جانے کا دوسرا نام ہوتا ہے۔ اس طریقے سے پورا معاشرہ برائی کی لپیٹ میں آ جاتا ہے۔ اور جب پوری قوم اور پورا معاشرہ بگاڑ کا شکار ہو جائے تو خدائی قانون کے مطابق اس معاشرہ کو تباہ و بر باد کر دیا جاتا ہے۔

فطرت افراد سے ان غاضب بھی کر لیتی ہے
کبھی کرتی نہیں ملت کے گناہوں کو معاف

(اقبال)

گویا نبی عن المُنْكَرِ کا ترک قوموں کی تباہی کا سبب بنتا ہے اور یہود اس جرم کے ارتکاب میں انتہا کو پہنچ گئے تھے۔

قرآن کریم ان کے اس جرم کا تذکرہ یوں فرماتا ہے:

كَانُوا لَا يَتَّهَوُنَ عَنْ مُنْكَرٍ فَعَلُوْهُ لَيْسَ مَا كَانُوا يَفْعَلُونَ ⑦

تَرَى كَثِيرًا مِنْهُمْ يَتَوَلَُّنَ الظِّينَ كَفَرُوا لَيْسَ مَا قَدَّمُتُ

لَهُمْ أَنفُسُهُمْ أَنْ سَخَطَ اللَّهُ عَلَيْهِمْ وَفِي الْعَذَابِ هُمْ خَلِدُونَ ⑧

”وہ ایک دوسرے کو برائی کے کرنے سے روکتے نہیں تھے۔ نہایت برآ کام تھا جو وہ کر رہے تھے۔ تم ان میں سے بہت سے آدمی دیکھو گے جو کافروں سے دوستی کرتے ہیں۔ کسی بڑی چیز ہے جو انہوں نے اپنے لیے آگے بھیجی ہے کہ خدا کا غضب ہوا ان پر اور وہ ہمیشہ عذاب میں پڑے رہیں گے۔“ (مائده)

جب ایمان پختہ ہوتا ہے تو آدمی کسی کو برائی کے گڑھے میں گرتا دیکھ کر ایسے ہی تڑپ اٹھتا ہے جیسے وہ کسی ناپینا کو آگ میں گرتا دیکھ کر تڑپ اٹھتا ہے۔ لیکن جب ایمان اپنی

حقیقتیں کھو دے اور انسان صرف لفظی طور پر مومن رہے تو پھر وہ اپنے بھائی کے چند نکلوں کے مادی نقصان پر تو تڑپ اٹھتا ہے لیکن اس کی آخرت کی بر بادی اس کے نزدیک کوئی قابل توجہ چیز نہیں رہتی۔

یہود اسی ڈگر پر چل نکلے وہ کسی کو براہی میں بدلادیکھ کر اسے منع نہیں کرتے تھے۔

علامہ ابن کثیر اس آیہ کریمہ کی تفسیر میں لکھتے ہیں:

اَيْ كَانُوا لَا يَنْهَى اَحَدٌ مِّنْهُمْ اَحَدًا عَنِ ارْتِكَابِ الْمَأْمَمِ وَ
الْمُحَارَمِ ثُمَّ ذَمَّهُمْ عَلَى ذَالِكَ لِبَحْذَرِ اَنْ يَرْتَكِبَ مُثْلُ
الَّذِي ارْتَكَبُوهُ (تفسیر ابن کثیر، جلد 2، صفحہ 79)

”یعنی ان میں سے ایک دوسرے کو گناہ اور حرام کے ارتکاب سے روکتا نہیں تھا اللہ تعالیٰ نے اس کی نذمت فرمائی تاکہ مسلمان بھی اسی ڈگر پر نہ چل پڑیں۔“

یہود میں نبی عن لمکنر کا عملی بگاڑ کیے پیدا ہوا اس کی وضاحت بھی نبی کریم ﷺ کے فرمان گرامی سے ملاحظہ ہو۔ آپ ﷺ نے فرمایا:

اَنَّ اَوَّلَ مَا دَخَلَ النَّقْصَ عَلَى بَنِي إِسْرَائِيلَ كَانَ الرَّجُلُ
يَلْقَى الرَّجُلَ فَيَقُولُ يَا هَذَا اتَقْ أَللَّهُ وَدُعْ مَا تَصْنَعُ فَإِنْهُ
لَا يَحْلُّ لَكَ ثُمَّ يَلْقَاهُ مِنَ الْغَدِ فَلَا يَمْنَعُهُ ذَالِكَ اَنْ يَكُونَ
اَكْيَلَهُ وَشَرِيكَهُ وَقَعِيدَهُ فَلَمَّا فَعَلُوا ذَالِكَ ضَرَبَ اللَّهُ
قُلُوبَ بَعْضِهِمْ بِبَعْضٍ ثُمَّ قَالَ لِعَنَ الَّذِينَ كَفَرُوا مِنْهُنَّ
إِنَّرَأَءِيْلَ عَلَى لِسَانِ دَاؤَدَ وَعِيسَى ابْنِ مَرْيَمَ

(نفس مصدر، ج ۲، ص ۷۹)

”بنی اسرائیل میں بگاڑ کی ابتدا اس طریقے سے ہوئی کہ ان میں سے جب ایک آدمی کسی آدمی کو براہی میں مشغول دیکھاتا تو اسے کہتا اے فلاں اللہ سے ڈر اور اس براہی کو چھوڑ دے کیونکہ یہ تیرے لیے جائز نہیں ہے۔ پھر جب وہ

دوسرے دن اسے اسی برائی میں مشغول پاتا تھا وہ اسے منع نہ کرتا بلکہ وہ اس کے ساتھ مل کر کھاتا پیتا اور ہمنشین بن جاتا۔ جب انہوں نے ایسا کیا تو اللہ تعالیٰ نے سب کے دلوں کو یکسان کر دیا پھر اللہ تعالیٰ نے فرمایا کہ بُنی اسرائیل کے کافروں پر داد دوا بن مریم علیہما السلام کی زبان سے لعنت کی گئی۔

یعنی جب بُنی اسرائیل کے نیک لوگوں نے بُردوں کو برائی سے منع کرنا چھوڑ دیا اور ان سے دوستی کی تو اللہ تعالیٰ نے نیک لوگوں سے بھی تقویٰ کا نور چھین لیا اور انہیں بھی بُردوں کی طرح کر دیا۔ اس طرح وہ سب اللہ کی لعنتوں کے متحقّق بن گئے۔

بُنی اسرائیل کے تذکرہ میں یہ حقیقت بھی بڑے واشگاف الفاظ میں بیان کی گئی ہے کہ جب نبی عن المُنْكَر کے ترک کے سبب انہیں انسانوں سے بندر بنادیا گیا تو نہ برائی کرنے والے بچے اور نہ ہی ان کی برائی پر خاموش بیٹھنے والے بچے، اللہ کے عذاب سے صرف وہی لوگ بچے جو انہیں برائی سے روکا کرتے تھے۔

اللہ تعالیٰ اس حقیقت کو یوں بیان فرماتا ہے:

وَإِذْ قَالَتْ أُمَّةٌ مِّنْهُمْ لَمْ يَعْظُمُنَّ قَوْمًا إِنَّ اللَّهَ مُهْلِكُهُمْ أَوْ مُعَذِّلُهُمْ
عَذَابًا شَدِيدًا۝ قَالُوا مَعْنَى رَأَيَّتُمْ إِلَى رَبِّكُمْ وَلَعَلَّهُمْ يَشْقُونَ۝
فَلَمَّا نَسُوا مَا ذَكَرُوا بِهِ أَنْجَيْنَا الَّذِينَ يَنْهَوْنَ عَنِ السُّوءِ وَ
أَخْذَنَا الَّذِينَ ظَلَمُوا بِعَذَابٍ بَيْسِيسٍ بِمَا كَانُوا يَفْسُدُونَ۝ فَلَمَّا
عَتُوا عَنْ مَا نَهُوا أَعْنَهُ قُلْنَا لَهُمْ كُوْنُوا قَرَدَّاً حَسِيبِينَ۝ (اعراف)

”جب ان میں سے ایک گروہ نے کہا تم ایسے لوگوں کو کیوں نصیحت کرتے ہو جنہیں اللہ ہلاک کرنے والا ہے یا انہیں سخت عذاب دینے والا ہے انہوں نے کہا تمہارے رب کے حضور معدرات کرتے ہوئے اور اس لیے کہ شاید وہ ڈریں۔ پھر جب انہوں نے بھلا دی وہ چیز جو انہیں یاد دلائی گئی تھی تو ہم نے ان لوگوں کو بچا لیا اس سے جو برائی سے روکتے تھے۔ اور جن لوگوں نے اپنی

جانوں ظلم کیا تھا انہیں ایک سخت عذاب نے پکڑ لیا اس لیے کہ وہ نافرمانی کرتے تھے۔ پھر جب وہ اس کام میں سرکشی کرنے لگے جس سے وہ روکے گئے تھے تو ہم نے کہا ذلیل بندربن جاؤ۔“

بنی اسرائیل کو کہا گیا تھا کہ تم نے ہفتہ کے دن مجھلیوں کا شکار نہیں کرنا۔ تو اس امر کی تعییل کے سلسلہ میں ان کے تین گروہ ہو گئے۔ ایک گروہ وہ تھا کہ حیله بہانہ کر کے اس حکم کو توڑتا تھا۔ دوسرا اگر وہ تھا جو انہیں اس گناہ سے روکتا رہا اور تیسرا اگر وہ تھا جو نہ خود اس برائی کا ارتکاب کرتے تھے اور نہ ہی انہیں اس سے روکتے تھے۔ البتہ انہوں نے روکنے والوں سے کہا کہ تم خواہ مخواہ انہیں کیوں منع کرتے ہو جنہیں اللہ تعالیٰ ہلاک کرنے والا ہے یا انہیں سخت عذاب دینے والا ہے تو انہوں نے جواب دیا کہ یہ کام ہم دو وجہات کی بنابر کرتے ہیں ایک تو قیامت کے دن رب کے حضور معدودت کرنے کے لئے، کہ ہم عرض کریں گے مولا! ہم انہیں روکنے کی پوری کوشش کرتے رہے اور دوسرا یہ کہ شاید یہ اللہ کے عذاب سے ڈر جائیں۔ بہر کیف بنی اسرائیل ان تین گروہوں میں بٹ گئے تھے۔ اب اللہ تعالیٰ فرماتا ہے کہ جب میرا عذاب آیا تو برائی کے مرکب بچے نہ خاموش بیٹھے رہنے والے بچے، صرف وہ لوگ بچے جو انہیں اس برائی سے منع کیا کرتے تھے۔

حضرت ابن عباس رضی اللہ عنہ فرماتے ہیں:

كَانُوا أَثْلَاثًا ثُلُثٌ نَهَا وَ ثُلُثٌ قَالُوا إِنَّمَا تَعِظُونَ قَوْمًا اللَّهُ

مُهْلِكُهُمْ وَ ثُلُثٌ اصْحَابُ الْخَطِينَةِ فَمَا نَجَا إِلَّا الَّذِينَ

نَهَا وَ هُلِكَ سَائِرُهُمْ وَ هَذَا اسْنَادٌ جَيِّدٌ عَنْ أَبْنَ عَبَّاسٍ

”وہ تین گروہ بن گئے تھے ایک گروہ وہ تھا جو انہیں برائی سے روکتا تھا۔

دوسرا اگر وہ تھا جنہوں نے روکنے والوں سے کہا: ”تم اس قوم کو نصیحت کیوں

کرتے ہو جنہیں اللہ ہلاک کرنے والا ہے“ اور تیسرا اگر وہ تھا جو اس برائی کا

ارتکاب کیا کرتے تھے (جب اللہ کا عذاب آیا تو) ان میں سے صرف وہ بچے

تھے جو برائی سے روکنے والے تھے باقی سب ہلاک ہو گئے تھے۔ یہ قول حضرت ابن عباس رضی اللہ عنہما سے جید سند سے مروی ہے۔

(تفسیر ابن کثیر، جلد 2، صفحہ 248)

حضرت ابن عباس رضی اللہ عنہما کا یہ قول قرآنی الفاظ کے عین مطابق ہے لیکن یہاں ایک سوال پیدا ہوتا ہے کہ نبی کریم ﷺ نے ایمان کا کم سے کم درجہ تو کسی برائی کو دل میں برا جانا بتایا ہے سب سے قوی ایمان برائی کو طاقت سے روکنا، اس سے کم ایمان زبان سے روکنا اور سب سے کم ایمان دل میں برائی کو برا جانا ہے وليس وراء ذالک من الايمان حبة خردل (او کما قال) اور اس سے کم تو ایمان کی ایک رتبی بھی نہیں ہے اور یہاں جو لوگ خاموش بیٹھے تھے وہ برائی کو دل میں برا تو جانتے تھے جیسا کہ ان کا یہ قول دلالت کرتا ہے کہ تم اس قوم کو کیوں نصیحت کرتے ہو جنہیں اللہ ہلاک کرنے والا ہے یا سخت عذاب دینے والا ہے۔

یہ جملہ اشارہ کرتا ہے کہ وہ ان کی اس برائی کو دل سے برا جانتے تھے تو آخر وہ ہلاک کیوں کر دیے گئے؟

شاید یہی سبب ہو کہ مفسرین کا اس ساکت گروہ کے متعلق اختلاف ہے کہ وہ ہلاک ہوا یا نہیں۔ حضرت عکرمہ رحمۃ اللہ علیہ کا قول یہ ہے کہ وہ گروہ ہلاک نہیں ہوا صرف برائی کے مرکب ہلاک ہوئے اور ایک قول کے مطابق حضرت ابن عباس رضی اللہ عنہما نے بھی حضرت عکرمہ کے اس قول کی طرف رجوع کر لیا تھا جیسا کہ علامہ ابن کثیر نے بھی ذکر کیا ہے۔

اگر یہ گروہ ہلاک ہو گیا ہو جیسا کہ قرآن مجید کا ظاہر دلالت کرتا ہے تو ممکن ہے کہ دل میں برائی کو بھی ایمان کا درجہ دینا صرف امت محمد یہ علی صاحبہا التحیۃ والمناء کے لیے اللہ تعالیٰ کی طرف سے دی گئی سہولت ہو۔ اور بنی اسرائیل اس سہولت سے محروم ہوں۔ جیسا کہ اس امت کو اور بھی بہت سے آسانیاں اور سہولتیں دی گئی ہیں اور یہ صرف حضور نبی کریم ﷺ کے شرف اور عند اللہ وجاهت کے سبب ہیں۔

اور اگر یہ گروہ دل میں برائی کو برا جانے کے سبب عذاب سے بچ بھی گیا ہو تو تب بھی
ہمارے لیے اس میں بہت سا سامان عبرت ہے کہ کتنی ہی برائیاں ہیں جن کا ارتکاب ہم
رات دن ہوتے دیکھتے ہیں لیکن ہمارے دلوں میں کبھی کوئی گھشن یا نفرت پیدا نہیں ہوتی اگر
کوئی بندہ ہماری بات نہ مانے تو ہمیں اس پر غصہ آتا ہے اور وہی بندہ رات دن خدا کے
احکامات کی خلاف ورزی کرتا رہے تو ہمیں اس پر کبھی غصہ نہیں آتا کیا اس کا یہ مطلب تو نہیں
کہ ہم عملی طور پر یہ سمجھتے ہیں کہ ہمارا حکم اللہ تعالیٰ کے حکم سے بڑھ کر درجہ رکھتا ہے؟

استغفر اللہ العیاذ باللہ

اس تیرے گروہ کے متعلق امام رازی رحمۃ اللہ علیہ کی تحقیق لکھ کر میں اس گفتگو کو اگلے
مرحلے میں لے جانا چاہتا ہوں۔

امام رازی اس تیرے گروہ کے متعلق لکھتے ہیں:

”اس گروہ کے متعلق مغربین کرام کا اختلاف ہے کہ وہ ہلاک ہونے والوں میں سے
تھے یا نہ چنے والوں میں سے۔“

فَنَقْلُ عَنْ أَبْنَى عَبَّاسِ رَضِيَ اللَّهُ عَنْهُمَا إِنَّهُ تَوَقَّفُ فِيهِ وَنَقْلُ
عَنْهُ أَيْضًا هَلْكَةً فِرْفَتَانَ وَ نَجْتَ النَّاهِيَةَ وَ كَانَ أَبْنَى
عَبَّاسُ رَضِيَ اللَّهُ عَنْهُمَا إِذَا قَرَأَهُ هَذِهِ الْآيَةَ بَكَى وَ قَالَ إِنَّ
هَؤُلَاءِ الَّذِينَ سَكَنُوا عَنِ النَّهْيِ عَنِ الْمُنْكَرِ هَلْكُوا . وَ
نَحْنُ نَرِي إِشْيَاءَ نَمْكَرُهَا تَمَّ نَسْكَتْ وَ لَا نَقُولُ شِينَا قَالَ
الْحَسَنُ : الْفَرْقَةُ السَاكِنَةُ نَاجِيَةٌ فَعَلَى هَذَا نَجَتِ الْفِرْفَتَانُ

وَ هَلْكَةُ الثَّالِثَةِ اللَّهُ (تَفْسِيرُ كَبِيرٍ، ج 15، ص 39)

”حضرت ابن عباس رضي الله عنهم سے نقل کیا گیا ہے کہ انہوں نے اس
تیرے گروہ کے متعلق توقف کیا ہے اور ان سے یہ بھی منقول ہے کہ صرف
برائی سے منع کرنے والا گروہ بچا تھا اور حضرت ابن عباس رضي الله عنهم اجب

اس آیت کو پڑھا کرتے تھے اور فرمایا کرتے تھے کہ یہ لوگ
نہیں عن المکر سے خاموش رہے تو ہلاک ہو گئے اور ہم کتنی ہی برا ایساں دیکھتے
ہیں اور خاموش رہتے ہیں اور کچھ نہیں کہتے اور حسن کہتے ہیں کہ خاموش رہنے
والا گروہ نجع گیا تھا (کیونکہ وہ اس برائی کو دل میں براجانتا تھا) اور صرف تیرا
گروہ ہلاک ہوا تھا، **وَاللَّهُ تَعَالَىٰ أَعْلَمُ بِالصَّوَابِ**

اگر خاموش رہنے والا گروہ بھی ہلاک ہو گیا ہوتا تو یہ بہت ہی نازک اور باعث عبرت
مقام ہے اور اگر وہ گروہ نجع بھی گیا ہوتا بھی یہ مقام کوئی کم عبرت کی جگہ نہیں کیونکہ وہ صرف
اس لیے نجع گئے کہ وہ ان کی برائی کو دل سے براجانتے تھے اور اس پر کڑھتے تھے ورنہ وہ بھی
ضرور تباہ ہو جاتے۔

لمحہ فکر یہ!

بہر کیف یہود کے مسحوق لعنت ہونے کا ایک سبب یہ بھی تھا کہ انہوں نے برائی سے منع
کرنا چھوڑ دیا تھا **كَانُوا لَا يَتَأْهُونَ عَنْ مُنْكَرٍ** اس مقام سے ہمیں بغیر تفکر و تدبر کیے ویے
ہی آگے نہ گزر جانا چاہیے۔ ہمیں اپنے گریبانوں میں جھانکنا چاہیے۔ اپنے اعمال کا محاسبہ
کرنا چاہیے اور اپنے رویوں کا تجزیہ کرنا چاہیے۔

کیا ہم ایک دوسرے کو برائی سے روکتے ہیں؟

کیا ہم نہیں عن المکر کا فریضہ سر انجام دے رہے ہیں؟ کیا ہم نے کبھی اپنے دوستوں،
اپنے اہل خانہ، اپنے حلقوہ احباب اور جہاں تک ہماری استطاعت میں ہے، کو برا ایسوں سے
روکا؟ کیا ہمارے سامنے بے شمار برا ایساں نہیں ہوتیں جن پر روکنا تو در کنار ہم کبھی اس پر
کڑھے بھی؟!

کیا ایسا تو نہیں کہ اگر ہمارا کوئی دوست، ہمارا بیٹا یا ہمارا عزیز و قریبی ہماری کوئی بات نہ
مانے تو ہمیں اس پر غصہ آ جاتا ہے اور اگر وہی فرد اللہ تعالیٰ کی مسلسل نافرمانیاں کرتا رہے تو

کان پر جوں نہیں ریگتی اور ہماری پیشانی پر بل نہیں آتا؟

اگر صورت حال یہی ہے تو ہمیں اپنے رویوں پر غور کرنا چاہیے۔ اپنے اعمال کا محابہ کرنا چاہیے۔ اپنے ایمان کے دعوے پر سنجیدگی سے غور کرنا چاہیے کیونکہ اللہ تعالیٰ کے سچے نبی حضرت محمد ﷺ تو فرمائچے کہ برائی کو دیکھ کر جو بندہ اسے دل میں بھی برانہ جانے اس میں ایک رتی بھی ایمان نہیں ہے۔

اور دل میں برا جانے کی بھی تو کوئی وضاحت ہونی چاہیے اس کی بھی تو کوئی حد بندی ضروری ہے۔ دل میں برا جانے کو ہم اس طرح سمجھ سکتے ہیں کہ بالفرض ایک طاقتو ر بندہ کسی کمزور بندے پر ظلم کرتا ہے اسے مار مار کے ادھ مو اکر دیتا ہے۔ وہ کمزور بندہ اس سے کسی طرح بدلتے نہیں لے سکتا تو ظاہر ہے وہ اس کے متعلق دل میں کڑھتا رہے گا۔ اس کے بارے میں اپنے من کو جلاتا رہے گا۔ ایسے ہی اگر کوئی بندہ دیکھے کہ فلاں بندہ نماز نہیں پڑھتا، سود کھاتا ہے، غریبوں کے حقوق غصب کرتا ہے، قوم کو گروی رکھ کے سودا بازی کر رہا ہے لیکن میں کسی بھی طرح اسے ان برائیوں سے روک نہیں سکتا تو وہ دل میں کڑھتا ہے جتنا ہے تو یہ کم سے کم ایمان ہے لیکن اگر وہی بندہ اس بندے کی طرف میلی آنکھ سے دیکھے تو وہ اس کی آنکھیں نکال دے۔ لیکن جب وہ برائیوں میں مگن ہو تو اسے ذرہ برابر پرداز ہوا یہ ہی شخص کے متعلق حضور ﷺ نے فرمایا کہ اس میں رتی برابر ایمان نہیں ہے۔

ہمیں سخنڈے دل سے اور تحمل سے اس بات پر غور کرنا چاہیے کہ ہمارے کتنے ہی دوست، عزیز واقارب، ساتھ اٹھنے بیٹھنے والے اور ہمارے ارد گرد کتنے ہی لوگ رب کی نافرمانیاں کرتے ہیں، نماز کے تارک ہیں، جھوٹ بولتے ہیں، سود کھاتے ہیں اور نہ جانے کس کس طریقے سے اللہ کی نافرمانیاں کرتے ہیں۔

کیا ہم طاقت پانے کے باوجود انہیں روکتے ہیں؟

کیا ہم انہیں زبان سے ہی منع کرتے ہیں؟

اور اس چیز کو ہم دل میں برابر بھی مانتے ہیں؟

کیونکہ جس چیز کو بندہ بر اجانتا ہے اسے کب تک برداشت کر سکتا ہے کبھی نہ کبھی تو بول پڑتا ہے۔

کہیں ایسا تو نہیں کہ ہم نبھی عن المنکر سے یکسر غافل ہو چکے ہیں؟ یہ چیز ہماری زندگی کے شیڈول سے خارج ہو چکی ہے۔ ہم بچے کو سکول بھیجا تو اپنا فریضہ سمجھتے ہیں لیکن اسے نماز کا حکم دینا اپنا فریضہ سمجھتے ہی نہیں۔

اگر خاکم بد ہن حقیقت حال ایسی ہی ہے تو یقین فرمائیے ہم ایمان کی روشن را ہوں کو چھوڑ کر یہود کے ڈگر پر چل نکلے ہیں۔ ہم اسی روشن پر بھاگے جا رہے ہیں جو رحمت اللہ کے جہانوں میں نہیں لے جاتی، غصب اللہ کی دنیا میں لے جاتی ہے۔

ہم نے آخر یہ کیوں نہیں سوچا کہ برائی متعدد نہیں ہوتی لازم ہوتی ہے اور برائی کی نخوست صرف برے کو ہی اپنی لپیٹ میں لیتی ہے برائی سے منع کرنے والے اس سے بچ جاتے ہیں۔ ہم نے حضور نبی اکرم ﷺ کے اس فرمان کو کیوں فراموش کر دیا کہ ”نیک اور برے کی مثال اس قوم کی طرح ہے جو ایک کشتی میں سوار ہوئی۔ بعض اوپر والی منزل پر اور بعض نیچے والی منزل پر ٹھہرے۔ نیچے والوں کو پانی لینے کے لئے اوپر جانا پڑتا تھا۔ انہوں نے آپس میں کہا کہ اگر ہم نیچے والے حصے میں ایک سوراخ کر لیں تو ہمیں بار بار اوپر نہ جانا پڑے۔ اور اوپر والوں کو بھی زحمت نہ ہو۔ اگر اوپر والے انہیں ان کے اس ارادے سے نہ روکیں تو جب پانی کشتی میں آئے گا تو اوپر نیچے والے سب ہلاک ہو جائیں گے اور اگر انہیں روک دیں تو سارے بچ جائیں گے۔“ (ریاض الصالحین، رقم الحدیث 187)

اس تمثیل میں نبی کریم ﷺ نے ہمیں یہ سمجھایا ہے کہ برائی کو اگر اپنے حال پر چھوڑ دیا جائے تو برے تو تباہ ہوتے ہی ہیں نیک بھی نہیں بچتے اور اگر برائی کو روکا جائے تو نیک بھی بچ جاتے ہیں اور برے بچتے۔

اور ہمیں یہ حقیقتیں بھی کبھی فراموش نہیں کرنی چاہیں کہ:

”نبی کریم ﷺ نے فرمایا: کہ حق تعالیٰ نے ایک فرشتے کو بھیجا کہ جاؤ فلاں شہر کو تباہ و

بر باد کر دو۔ اس فرشتے نے عرض کیا بار خدا یا! فلاں آدمی بھی تو اس شہر میں رہتا ہے جس نے کبھی پلک جھکنے کے برابر بھی گناہ نہیں کیا۔ پھر اب کیا کرو؟ حق تعالیٰ نے فرمایا کہ تباہ کر دو اس کو بھی کہ دوسروں کو گناہ کرتے دیکھتا رہا۔ اور ایک لمحہ کے لئے بھی کبھی ترش روئی تک اختیار نہ کی۔

حضرت عائشہ رضی اللہ عنہا روایت کرتی ہیں کہ رسول اللہ ﷺ نے فرمایا کہ حق تعالیٰ نے ایک ایسے شہر پر عذاب نازل کیا جس میں اٹھارہ ہزار آدمی ایسے بھی آباد تھے۔ جن کے اعمال پیغمبرانہ صفات کے حامل تھے۔ صحابہ رضی اللہ عنہم نے عرض کیا یا رسول اللہ ﷺ یہ کیوں؟ (یعنی ان لوگوں کو بتلائے عذاب کیوں کیا گیا) فرمایا اس لیے کہ وہ حق تعالیٰ کی خاطر دوسروں سے خفانہ ہوتے تھے اور ان سے باز پرس نہ کرتے تھے۔

حدیث میں ہے کہ حق تعالیٰ نے یوش بن نون علیہ السلام پر وحی بھی کہ تمہاری قوم میں سے ایک لاکھ آدمیوں کو ہلاک کروں گا۔ جن میں سے چالیس ہزار نیک اور ساٹھ ہزار بد ہوں گے۔ آپ نے عرض کیا: بار خدا یا! وہ نیک کیوں ہلاک کیے جائیں گے؟ فرمایا اس لیے کہ انہوں نے بدؤں سے دشمنی اختیار نہ کی۔ اور ان کے ساتھ کھانے پینے اٹھنے پڑھنے اور کاروبار کرنے سے احتراز نہ کیا۔ (نسخہ کیمیا، صفحہ 498)

اگر ان احادیث مبارکہ کو پڑھ کے ہم خواب غفلت سے نہ چونکیں اور نہیں عن المنکر سے ایسے ہی منہ موڑے رہیں جیسا کہ ہیں تو سمجھ لیجئے کہ بد قسمتی اپنے عروج کو پہنچ گئی اور ہم تباہی و بر بادی کے گڑھوں کی طرف دوڑے چلے جا رہے ہیں اور ہمارا یہ رویہ غصب الہی کو دعوت دے رہا ہے۔ اور ہم یہود کے رنگ میں رنگے چلے جا رہے ہیں۔ اس تناظر میں ہمیں اس حدیث مبارکہ کو مشعل راہ بنانا چاہیے:

يَا إِيَّاهَا النَّاسُ مَرُوا بِالْمَعْرُوفِ وَ انْهَاوُا عَنِ الْمُنْكَرِ قَبْلَ أَنْ
تَدْعُوا اللَّهَ فَلَا يَسْتَجِيبُ لَكُمْ وَ قَبْلَ أَنْ تَسْتَغْفِرُوهُ فَلَا يَغْفِرُ
لَكُمْ أَنَّ الْأَمْرَ بِالْمَعْرُوفِ وَ النَّهَايَةُ عَنِ الْمُنْكَرِ لَا يَدْفَعُ رِزْقًا

فلا يقرب أجله (الترغيب والترحيب، رقم الحديث 3418)

”اے لوگو! نیکی کا حکم دواور برائی سے روکو اس سے قبل کہ تم دعائیں مانگو اور اللہ تمہاری دعائیں قبول نہ کرے اور تم اللہ سے مغفرت کا سوال کرو اور وہ تمہاری مغفرت نہ کرے بے شک اچھائی کا حکم دینا اور برائی سے روکنا نہ رزق کو کم کرتا ہے اور نہ ہی موت کو قریب کرتا ہے۔“

جب نہی عن المنکر کا ترک یہود کو لعنت الہی کا مستحق بنادیتا ہے، انہیں ذلیل و خوار کر کے رکھ دیتا ہے تو اگر ہم بھی اسی روٹ پر چل پڑیں، ہم بھی برائی کو براۓ صحنا چھوڑ دیں، برائی کو دیکھ کر روکنے منع کرنے یا کم از کم کڑھنے کی بجائے ہم برائی کے مرتكب کو اپنے سینہ سے لگائے رکھیں، تو ہمیں غور کرنا چاہیے کہ ہمارا انجام کیا ہو گا۔ ہمیں سوچنا چاہیے کہ ہم کس روٹ پر چل نکلے ہیں۔ قبل اس کے کہ غور کرنے کی مہلت ختم ہو جائے اور سوچنے کے لمحات بیت جائیں اور وہ وقت آجائے جب جہان و ہم و گماں پاٹ پاٹ ہو جائے اور تمام حقیقتیں بے نقاب ہو جائیں۔

فضول بحثیں

قوم کے ہاتھوں سے جاتا ہے متاع کردار
بحث میں آتا ہے جب فلسفہ ذات و صفات

(اقبال)

أَمْ تُرِيدُونَ أَنْ تَسْأُلُوا رَسُولَكُمْ كَمَا سَأَلَ مُوسَىٰ مِنْ
قَبْلٍ (بقرہ: 108)

”کیا تم اپنے رسول سے دیے ہی سوال کرنا چاہتے ہو جیسے موی علیہ السلام
سے اس سے پہلے کیے گئے۔“

بحث و تمجیص کا مقصد اگر کسی حقیقت تک رسائی حاصل کرنا یا کسی مسئلہ کا حل تلاش کرنا ہو تو یہ ایک پسندیدہ عمل ہے اور علم میں رسوخ حاصل کرنے کا ایک ذریعہ بھی۔ لیکن اگر بحث فقط وقت گزارنے کے لئے، کسی حکم الہی کوٹانے کے لیے یا محض کسی کو زوج کرنے کے لیے ہو تو یہ عمل نہ صرف اخلاقی طور پر ایک قبیع عمل ہے بلکہ شریعت میں بھی اس کی واضح ممانعت آئی ہے۔ نبی کریم ﷺ نے فرمایا:

من حسن اسلام المرء ترکہ ما لا یعنیه (الترغیب والترہیب، صفحہ 541)

”کسی بھی آدمی کے اسلام کی خوبی یہ ہے کہ وہ ہر عبث فعل کو چھوڑ دیتا ہے۔“

جس بندے کے دل پر اللہ کی عظمت بیٹھ جائے اور جسے یہ یقین کامل ہو جائے کہ میری زبان سے نکلا ہوا ہر لفظ لکھا جا رہا ہے اور روز محسر مجھے اس کا جواب دینا ہو گا جو فکر آخرت میں گمن ہوا س کے پاس فضول بخشیں کرنے کا وقت ہوتا ہی کہاں ہے وہ تو ایک جملہ بھی ایسا نہیں کہتا جو اسے فکر آخرت سے غافل کرے۔ وہ تو سمجھتا ہے وقت بہت کم ہے اور کام بہت زیادہ ہے۔

یہود کے وہ اخلاقی ذمیمہ جنہوں نے انہیں بارگاہِ الہی کا مبغوض بھی نہ سہرا یا اور مبغوض خلائق بھی۔ ان میں سے ایک نمایاں چیزان کی فضول بحث و تکرار بھی ہے۔ یہاں تک کہ وہ اپنے پیغمبروں سے ایسے ایسے فضول اور بے جا سوال کرتے تھے کہ جو پیغمبروں کی اذیت کا باعث بنتے تھے۔

قرآن کریم نے ان کی اس روشن کا تذکرہ کئی مقامات پر فرمایا ہے۔ اس کی ایک واضح مثال واقعہ ”ذبح بقرہ“ میں نظر آتی ہے۔

جب بنی اسرائیل کا ایک بندہ قتل ہو گیا، قاتل کوئی گناہ فرد تھا۔ جب انہوں نے اس مسئلہ کا حل حضرت موسیٰ علیہ السلام سے چاہا تو آپ نے اللہ تعالیٰ کے حکم سے فرمایا کہ تم ایک گائے ذبح کرو اس کا ایک حصہ مقتول کو مارو، وہ زندہ ہو کر بتائے گا کہ میرا قاتل کون ہے۔

بڑی سیدھی، صاف اور آسان سی بات تھی جو انہیں حضرت موسیٰ علیہ السلام نے بتائی تھی۔ لیکن ان کی فضول اور لا یعنی بحث و تکرار کی عادت نے انہیں کس ڈگر پر ڈال دیا۔ اس کا تذکرہ قرآن مجید سے ہے:

وَإِذْ قَالَ مُوسَى لِقَوْمَهُ إِنَّ اللَّهَ يَأْمُرُكُمْ أَنْ تَذَبَّحُوا بَقَرَةً
قَالُوا أَتَتَخْذِنَا هُرُونًا^۱ قَالَ أَعُوذُ بِإِلَهِكُمْ أَنْ أَكُونَ مِنَ
الْجَهَلِيِّينَ^۲ قَالُوا اذْعُ لَنَا رَبَّكَ يُبَيِّنْ لَنَا مَا هِيَ^۳ قَالَ إِنَّهُ يَقُولُ
إِنَّهَا بَقَرَةٌ لَا فَارِضٌ وَلَا بِكُرْهٍ عَوَانٌ^۴ بَلْ هُنَّ ذِلِّكَ^۵ فَاقْعُلُوهَا مَا
تُؤْمِنُونَ^۶ قَالُوا اذْعُ لَنَا رَبَّكَ يُبَيِّنْ لَنَا مَا لَوْنُهَا^۷ قَالَ إِنَّهُ
يَقُولُ إِنَّهَا بَقَرَةٌ صَفْرَاءٌ^۸ فَاقْتُمْ لَوْنُهَا تَسْرُّ اللَّظِيرِيِّينَ^۹ قَالُوا
اذْعُ لَنَا رَبَّكَ يُبَيِّنْ لَنَا مَا هِيَ^{۱۰} إِنَّ الْبَقَرَ تَشَبَّهَ عَلَيْنَا^{۱۱} وَإِنَّا إِنْ
شَاءَ اللَّهُ لَمْ يُهْتَدُونَ^{۱۲} قَالَ إِنَّهُ يَقُولُ إِنَّهَا بَقَرَةٌ لَا ذُلُولٌ شَيْئٌ^{۱۳}
الْأَمْراضُ وَلَا تَسْقِ الْعَرْثُ^{۱۴} مُسَلَّمَةٌ لَا شَيْئَةَ فِيهَا^{۱۵} قَالُوا إِنَّ
جُنْتَ بِالْحَقِّ^{۱۶} فَذَبَّحُهَا وَمَا كَادُوا يَفْعَلُونَ^{۱۷} (بقرہ)

”اور جب موسیٰ علیہ السلام نے اپنی قوم سے کہا اللہ تمہیں حکم دیتا ہے کہ تم ایک گائے ذبح کرو۔ انہوں نے کہا کیا تم ہم سے مذاق کر رہے ہو۔ موسیٰ علیہ السلام نے کہا میں اللہ کی پناہ مانگتا ہوں کہ میں نادانوں میں سے ہو جاؤں۔ انہوں نے کہا کہ اپنے رب سے درخواست کرو کہ وہ ہم سے بیان کرے کہ وہ گائے کیسی ہو۔ موسیٰ نے کہا اللہ فرماتا ہے کہ وہ گائے نہ بوڑھی ہو اور نہ پچھی ان کے پیچ کی ہو پس بجا لاؤ جو حکم تمہیں دیا گیا ہے۔ انہوں نے کہا اپنے رب سے درخواست کرو وہ بیان کرے کہ اس کا رنگ کیا ہو۔ موسیٰ علیہ السلام نے کہا اللہ تعالیٰ فرماتا ہے کہ وہ گہرے زرد رنگ کی ہو دیکھنے والوں کو اچھی معلوم ہوتی ہو۔ انہوں نے کہا اپنے رب سے درخواست کرو کہ وہ ہم سے بیان کر دے کہ

وہ کیسی ہو۔ کیونکہ گائے میں ہمیں شہبہ پڑ گیا ہے اور اگر اللہ نے چاہا تو ہم راہ پا لیں گے۔ موسیٰ علیہ السلام نے کہا اللہ تعالیٰ فرماتا ہے کہ وہ ایسی گائے ہو کہ وہ محنت کرنے والی نہ ہو، زمین کو جوتے والی اور کھیتوں کو پانی دینے والی نہ ہو، وہ سالم ہواں میں کوئی داغ نہ ہو۔ انہوں نے کہا اب تم واضح بات لائے ہو پھر انہوں نے اسے ذبح کیا اور وہ ذبح کرتے نظر نہ آتے تھے۔

آپ نے محسوس فرمایا کہ انہوں نے ایک واضح اور صاف حکم کو فضول بحثوں سے کن گور کھدھندوں میں الجھادیا۔

پہلے تو وہ حضرت موسیٰ علیہ السلام سے یہ کہتے ہیں کہ یہ واقعی حکم الہی ہے یا آپ ہم سے مذاق کر رہے ہیں۔ یہ پیغمبر کی اعلیٰ وارفع ذات پر ایک بہت سخت تنقید اور بدگمانی تھی کہ وہ ایسے سنجیدہ موقع پر بھی شاید ہم سے مذاق کر رہے ہوں۔ پھر گائے کیسی ہو؟ اس کی عمر کیسی ہو؟ اس کا رنگ کیسا ہو؟ اس نے مشقت کی ہو یا نہ کی ہو۔ یہ وہ عبث سوالات تھے جن کا نفس مسئلہ سے کوئی تعلق نہیں تھا۔ یہ عبث اور فضول سوالات ہی ان پر رحمت الہی کے دروازے بند کرتے گئے اور وہ سختیوں اور هدّت کی زنجیروں میں مزید جکڑتے گئے۔

نبی کریم ﷺ نے فرمایا:

انما امروا بادنی بقرة و لكنهم لما شددوا شدد الله عليهم
و ايم الله لوانهم لم يستثنوا المابينت لهم آخر الابد

”انہیں فقط ایک عام گائے ذبح کرنے کا حکم دیا گیا تھا لیکن جب وہ سوالات کرتے گئے تو ان پر سختی ہوتی گئی اور خدا کی قسم! اگر وہ ان شاء اللہ نہ کہتے تو قیامت تک اس گائے کونہ پا سکتے“۔ (ابن کثیر، جلد 1، صفحہ 105)

اس تناظر میں دو باتیں بالکل واضح ہو رہی ہیں:

ایک تو یہ کہ فضول بحثوں میں وہ قوم الجھٹی ہے جو حکم ماننا نہیں چاہتی بلکہ اسے مانا چاہتی ہے۔ اپنے مقصد سے غفلت ہی انہیں فضول بحثوں میں الجھٹنے کا حوصلہ دیتی ہے۔

دوسری بات یہ کہ فضول بحثیں کسی قوم کو اللہ کی رحمتوں سے دور کر دیتی ہیں اور انہیں سختیوں کے شکنجنگوں میں کس دیا جاتا ہے۔

پہلی بات پر دلیل اللہ تعالیٰ کا ان کے ان سوالات کے بعد یہ فرمانا ہے فَذَبَحُوهَا وَمَا كَادُوا يَفْعَلُونَ (بقرہ) کہ انہوں نے اسے ذبح تو کر دیا لیکن وہ ایسا کرنے والے نہیں تھے اور دوسری بات پر دلیل وہ حدیث مبارکہ جو ابھی بیان کی گئی کہ اگر وہ کوئی سی بھی گائے ذبح کر دیتے تو ان کے لیے کافی تھی لیکن وہ جیسے جیسے سوالات کرتے گئے ان پر سختیاں ہوتیں گئیں۔

لمحہ فکر یہ!

آئیے ہم اپنی بحثوں کی نوعیت پر غور کریں۔ کہیں یہ عبث اور فضول تو نہیں۔ کہیں یہ ایسی بحثیں تو نہیں جو ہمیں اصل مقصد سے غافل کر دیں جو نہ ہمارے اس دنیا کے کام سنواریں نہ اس جہاں کے۔

اللہ تعالیٰ تو فرمائے کہ سود حرام ہے تو کوئی بندہ یہ بحث شروع کر دے کہ کیا تجارتی سود بھی حرام ہے؟ کیا بینک کا سود بھی حرام ہے؟ تو کہیں یہ وہی بات تو نہیں کہ گائے کیسی ہوا اور اس کارگر کیسا ہو۔ اللہ تعالیٰ فرمائے درود وسلام پڑھو اور کوئی بندہ درود وسلام پڑھے تو کبھی نہ البتہ اس میں ال jihad کے کھڑے ہو کر پڑھنا ہے یا بیٹھ کر اور کن صیغوں سے پڑھنا ہے۔ کہیں یہ گائے کے رنگ اور عمر والی بحث ہی تو نہیں؟ بندہ مومن کبھی اپنے مقصد سے غافل نہیں ہوتا۔ فضول بحثوں میں ال جھنا یہود کا وظیرہ ہے۔

ع فیصلہ تیرا تیرے ہاتھوں میں ہے دل یا شکم

شیطان ایسی ہی بحثوں میں ال جھا کر بندہ مومن کو اپنے مقصد اصلی سے غافل کرتا ہے۔ علامہ اقبال اس شیطانی منصوبے کو یوں بیان کرتے ہیں۔ ایس اپنے مشوروں سے کہتا ہے۔

ابن مریم مر گیا یا زندہ و جاوید ہے
 ہیں صفات ذات حق حق سے جدا یا عیسیٰ ذات
 آنے والے سے مکح نا مری مقصود ہے
 یا مجدد جس میں ہوں فرزند مریم کے صفات
 ہیں کلام اللہ الفاظ حادث یا قدیم
 امت مرحوم کی ہے کس عقیدے میں نجات
 کیا مسلمان کے لئے کافی نہیں اس دور میں
 یہ الہیات کے ترشے ہوئے لات و منات
 تم اسے بیگانہ رکھو عالم کردار سے
 تاباطازندگی میں اس کے سب مہرے ہوں مات
 (کلیات اقبال، ص ۶۵۶)

کتمان حق

آئیں جوں مرداں حق گوئی و بیباکی
الله کے شیرود کو آتی نہیں روپاہی

(اقبال)

ہمارے ذہن پر چھائے نہیں ہیں ہوس کے سامنے
جو ہم محسوس کرتے ہیں وہی تحریر کرتے ہیں

(غالب)

وَ لَا تَلِسُوا الْحَقَّ بِالْبَاطِلِ وَ تَكْسُبُوا الْحَقَّ وَ أَنْتُمْ
تَعْلَمُونَ ﴿٤﴾ (بقرہ)

”اور حق کو باطل سے نہ ملا اور کچی بات کو جان بوجھ کرنہ چھپاو۔“

اگر کسی بندے کے پاس کوئی حق ہوا اور وہ اپنے کسی مفاد کے لئے اس حق کو چھپائے تو
یہ بہت بڑا گناہ ہے نبی کریم ﷺ نے فرمایا:

من سُنَّلَ عَنْ عِلْمٍ فَكَتَمَهُ الْجَمِيعُ يَوْمَ الْقِيَامَةِ بِلِجَامِ مِنَ النَّارِ (۱)

”جس سے کوئی بات پوچھی گئی اور اس نے اسے چھپایا اسے قیامت کے دن
آگ کی لگام چڑھائی جائے گی۔“

بندہ مومن حق کو چھپاتا نہیں ہے بلکہ اپنا مفاد قربان کر کے یہاں تک کہ بسا اوقات اپنی
جان کی بازی لگا کر بھی وہ حق کا بر ملا اعلان کرتا ہے۔

آئِينَ جَوَادَ مَرْدَادَ حَقَ كَوَافِي وَ بِيَاكِ
اللهُ كَعَكَ شَيْرُونَ كَوَ آتَى نَهِيَنَ رُوبَاهِي

(اقبال)

لیکن یہود کتمان حق کے اس شدت سے مرتكب ہوئے کہ یہ چیزان کا تعارف اور
پہچان بن گئی۔ کتمان حق اور یہود لازم و ملزم ہو گئے اور یہ چیز ممکن ہی نہیں کہ کتمان حق کا
لفظ بولا جائے اور یہود کا تصور ذہن میں نہ آئے یا یہود کا لفظ بولا جائے اور کتمان حق کا تصور
ذہن میں نہ گوئے۔ اس لیے اللہ تعالیٰ نے یہود کو بڑی حدت سے اس گناہ کے ارتکاب
سے رکنے کی تلقین کی۔

یہود سے فرمایا گیا:

وَلَا تَكُلُّسُوا الْحَقَّ بِالْبَاطِلِ وَلَا تُكْتُبُوا الْحَقَّ وَأَنْتُمْ تَعْلَمُونَ ③

”اور حق کو باطل سے نہ ملا و اور سچی بات کو جان بوجھ کرنہ چھپاؤ،“ (بقرہ)

ایک اور جگہ ارشاد باری ہے:

وَإِذَا أَخَذَ اللَّهُ مِنَّتَاقَ الْأَزْيَانَ أُوذِنُوا الْكِتَابَ لِتُبَيَّنَ لِلنَّاسِ وَلَا

1- سنابی راوی، رقم الحدیث ۳۶۵۸ نقل الترغیب والترہیب، رقم الحدیث ۱۹۹

يَكْتُبُونَهُ فَيُبَدِّلُهُ وَرَأَءَ ظُهُورَهُمْ وَاشْتَرَدُوا بِهِ ثَمَّا قَلِيلًا
فَيُئْسَ مَا يَشْتَرُونَ ﴿آل عمران﴾

”جب اللہ تعالیٰ نے ان لوگوں سے پختہ وعدہ لیا جنہیں کتاب دی گئی کہ اسے لوگوں سے صاف صاف بیان کرنا اور اسے چھپانا نہیں۔ تو انہوں نے اسے پس پشت ڈال دیا اور اس کے بد لے تھوڑی سی قیمت لے لی۔ انہوں نے کتنا برا سودا کیا ہے۔“

قرآن مجید میں یہ بھی واضح الفاظ میں بیان فرمادیا گیا کہ کتمان حق کے مجرم پر اللہ تعالیٰ بھی لعنت بھیجتا ہے اور اس کی مخلوق بھی۔

إِنَّ الَّذِينَ يَكْتُبُونَ مَا أَثْرَلَنَا مِنَ الْبَيِّنَاتِ وَالْهُدَىٰ مِنْ بَعْدِ مَا
بَيَّنَاهُ لِلنَّاسِ فِي الْكِتَابِ إِنَّمَا يَلْعَنُهُمُ اللَّهُ وَ يَلْعَنُهُمْ
الْعَنُونُ ﴿بقرہ﴾

”بے شک وہ لوگ جو ہماری اتاری ہوئی کھلی نشانیوں اور ہدایت کو چھپاتے ہیں بعد اس کے کہ ہم اسے لوگوں کے لئے کھول کر کتاب میں بیان کر چکے ہیں تو وہی لوگ ہیں جن پر اللہ لعنت بھیجتا ہے اور ان پر لعنت کرنے والے بھی لعنت کرتے ہیں۔“

امام سیوطی رحمۃ اللہ علیہ يَلْعَنُهُمْ الْعَنُونُ ﴿کی تفسیر میں لکھتے ہیں:

الملائكة و المؤمنون او كل شيء بالدعاء عليهم باللعنة

”یعنی ان پر فرشتے لعنت بھیجتے ہیں اہل ایمان لعنت بھیجتے ہیں اور ہر چیز ان کے لیے لعنت کی بددعا کرتی ہے۔“ (تفسیر جلالین، ص 23)

یہود اس بات سے بخوبی آگاہ تھے کہ حضرت ابراہیم علیہ السلام اور ان کی آل دین حنف پر تھی۔ لیکن انہوں نے محض یہودیت کی برتری اور اس کی فوقیت ثابت کرنے کے لیے اس حق کو بھی چھپایا اور انہوں نے کہنا شروع کر دیا کہ حضرت ابراہیم علیہ السلام بھی

یہودی تھے۔ اللہ تعالیٰ نے ان کے اس کتمانِ حق کا تذکرہ یوں فرمایا:

أَمْ تَقُولُونَ إِنَّ إِبْرَاهِيمَ وَ إِسْمَاعِيلَ وَ إِسْحَاقَ وَ يَعْقُوبَ وَ
الْأَسْبَاطَ كَانُوا هُودًا أَوْ نَصَارَىٰ ۝ قُلْ إِنَّتُمْ أَعْلَمُ أَمْ اللَّهُ ۝ وَ
مَنْ أَظْلَمُ مِنْ كُلِّ مَنْ شَهَادَةً عِنْدَهُ مِنَ اللَّهِ ۝ وَ مَا اللَّهُ بِغَافِلٍ
عَنِّاٰتَعْمَلُونَ ۝ (بقرہ)

”کیا تم کہتے ہو کہ ابراہیم، اسماعیل، اسحق، یعقوب اور اس کی اولاد سب
یہودی اور عیسائی تھے۔ آپ کہیے تم زیادہ جانتے ہو یا اللہ۔ اور اس سے بڑا
ظالم کون ہو گا جو اس گواہی کو چھپائے جو اللہ کی طرف سے اس کے پاس آئی
ہے اور اللہ تمہارے اعمال سے بے خبر نہیں۔“

ذرایہ آیہ کریمہ ملاحظہ ہو اور یہود کے کتمانِ حق کا منظر دیکھئے اور اس جرم کی عبرت
تاک سزا بھی ملاحظہ ہو:

إِنَّ الَّذِينَ يَكُشُّونَ مَا أَنْزَلَ اللَّهُ مِنَ الْكِتَابِ وَيَسْتَرُونَ بِهِ ثَمَّا
قَلِيلًاٰ أُولَئِكَ مَا يَأْكُلُونَ فِي بُطُونِهِمْ إِلَّا ثَآرَ وَ لَا يَكُلُّهُمُ اللَّهُ
يَوْمَ الْقِيَمَةِ وَ لَا يُزَكِّيُهُمْ ۝ وَ لَهُمْ عَذَابٌ أَلِيمٌ ۝ أُولَئِكَ الَّذِينَ
أَشْتَرُوا الصَّلَةَ بِإِنْهُدْنِي وَ الْعَذَابَ بِإِلْعَفْرَةٍ ۝ فَمَا أَصْبَرَهُمْ عَلَى
الثَّآرِ ۝ (بقرہ)

”جو لوگ اس چیز کو چھپاتے ہیں جو اللہ نے اپنی کتاب میں اتاری ہے اور اس
کے بد لے میں تھوڑی قیمت لیتے ہیں وہ اپنے پیٹ میں صرف آگ بھر رہے
ہیں۔ قیامت کے دن اللہ نہ ان سے ہم کلام ہو گا اور نہ انہیں پاک کرے گا اور
ان کے لیے دردناک عذاب ہے۔ یہ وہ لوگ ہیں جنہوں نے ہدایت کے
بد لے گمراہی کو خرید لیا اور بخشش کے بد لے عذاب کو۔ یہ آگ کو کتنا برداشت
کرنے والے ہیں۔“

یہ آیات طیبات یہود کے علماء کے متعلق نازل ہوئیں جو اپنے تقدس کا بھرم قائم کر کے لوگوں سے ہدیہ اور نذرانے وصول کرتے تھے۔ اور ان کا خیال یہ تھا کہ آخری نبی بھی انہیں میں سے ہو گا لیکن جب نبی کریم ﷺ بنی اسماعیل میں سے تشریف لائے۔ تو انہوں نے سوچا کہ اب تو لوگوں کی ساری عقیدتوں کا مرکز ذات رسول (صلی اللہ علیہ وسلم) بن جائے گی اور ہمیں یہ نذرانے اور چڑھاوے نہیں ملیں گے۔ تو انہوں نے پیش کی خاطر اور مال و زر کی ہوں کے سبب حضور اکرم ﷺ کی ان واضح نشانیوں اور صفات کو چھپا لیا جو تورات میں موجود تھیں۔

ان کے کتمان حق کے سبب کا تذکرہ کرتے ہوئے علامہ ابن کثیر فرماتے ہیں:

فَكَتَمُوا ذَالِكَ لِنَلَا تَذَهَّبَ رِيَاسَتُهُمْ وَمَا كَانُوا يَأْخُذُونَهُ

مِنَ الْعَرَبِ مِنَ الْهُدَايَا وَالْتَّحَفِ عَلَى تَعْظِيمِهِمْ أَبَاءُهُمْ

”انہوں نے حق کو چھپایا تاکہ ان کی چودھراہٹ ختم نہ ہو جائے۔ اور اپنے آباء و اجداد کی تعظیم کے سبب عربوں سے جو انہیں تھائے اور ہدایا ملتے تھے وہ ختم نہ ہو جائیں۔“ (تفیر ابن کثیر، ج 1، ص 196)

یعنی یہ لوگ اس قدر رزرا پست ہو چکے تھے کہ تحفوں اور ہدایوں کے لائق میں انہوں نے اتنے بڑے حق کو جھلا دیا۔

یہود کے کتمان حق کی مثالیں

یہودیوں نے جو حق کو جھلا دیا اس کا سب سے بڑا اظہار انہوں نے نبی کریم ﷺ کی رسالت کا انکار کر کے کیا۔ وہ حضور اکرم ﷺ کی ذاتِ اقدس کو تورات کی روشنی میں بہت اچھے طریقے سے پہچانتے تھے جیسا کہ ارشاد باری تعالیٰ ہے:

أَلَّذِينَ أَتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ أَهْنَاءَهُمْ ۖ وَإِنَّ
قَرِئَةَ أَنَّهُمْ لَيَكْسِبُونَ الْحَقَّ وَهُمْ يَعْلَمُونَ @ (بقرہ)

”جنہیں ہم نے کتاب دی ہے وہ انہیں اس طرح پہچانتے ہیں جیسے اپنے

بیٹوں کو پہچانتے ہیں اور ان میں سے ایک گروہ حق کو چھپا رہا ہے حالانکہ وہ اس کو جانتا ہے۔

یعنی یہود حضور اکرم ﷺ کی ذات گرامی کو بحیثیت پیغمبر آخر الزماں اس طرح پہچانتے تھے جیسے کوئی اپنے بیٹوں کو پہچان لیتا ہے کیونکہ اللہ تعالیٰ نے تورات میں حضور ﷺ کی عظمت اور آپ کی نشانیوں کو بڑی تفصیل اور واضح انداز میں بیان فرمادیا تھا جیسا کہ حضرت عبد اللہ بن سلام رضی اللہ عنہ فرماتے ہیں:

لقد عرفته حین رایته كما اعرف ابني و معرفتی لمحمد

ashd roah al bخاری

”جب میں نے حضور اکرم ﷺ کو دیکھا تو میں نے آپ کو ایسے پہچان لیا جیسے میں اپنے بیٹے کو پہچان لیتا ہوں بلکہ میں نے حضور ﷺ کو اپنے بیٹے سے بھی بڑھ کر پہچان لیا اسے بخاری نے روایت کیا۔“

(تفہیر جلالین، صفحہ 21)

یہود کی تمنا حق میں کتنا آگے بڑھ گئے تھے اس کی ایک مثال ملاحظہ ہو:

”حضرت صفیہ رضی اللہ عنہا (جن کو بعد میں ام المؤمنین بننے کا شرف حاصل ہوا) یہ حسی بن اخطب رئیس یہود کی بیٹی تھیں ان کے چچا کا نام ابو یاسر بن اخطب تھا۔ آپ کہتی ہیں کہ میرے والد اور میرے چچا تمام بچوں سے زیادہ میرے ساتھ محبت کرتے تھے۔ جب بھی میں ان سے ملاقات کرتی تو مجھے اٹھا کر سینے سے لگائیتے۔ جب اللہ کے پیارے رسول قبا میں تشریف لائے اور بنی عوف بن عمرو کے محلہ میں قیام فرمایا تو میرا والد اور میرا چچا صبح اندھیرے منہ حضور ﷺ کی خدمت میں حاضر ہونے کے لیے گئے اور سورج غروب ہونے کے بعد واپس لوئے۔ جب وہ واپس آئے میں نے محسوس کیا کہ وہ تھکے ہوئے ہیں، افرادہ خاطر ہیں اور بڑی مشکل سے ہولے ہولے چل رہے ہیں۔ میں نے حسب معمول ان کو محبت بھرے کلمات سے مر جانا کہا لیکن ان دونوں میں سے کسی نے میری طرف آنکھ اٹھا

کر بھی نہ دیکھا۔ میں نے اپنے پچا ابو یاسر کو اپنے باپ سے یہ کہتے ہوئے سنائی۔ کیا یہ وہی ہیں؟ اس نے کہا: بے شک خدا کی قسم! پھر چچا نے پوچھا کیا تم نے ان کو تورات میں بیان کردہ نشانیوں اور صفات سے پہچان لیا ہے۔ اس نے جواب دیا بے شک خدا کی قسم۔ پھر چچا نے پوچھا بتاؤ اب کیا خیال ہے۔ میرے باپ نے جواب دیا: عداؤة و اللہ مابقیت ”خدا کی قسم جب تک زندہ رہوں گا ان سے عداوت کرتا رہوں گا۔“

(ہدایۃ الحیاری، صفحہ 140۔ لابن قیم بحوالہ ضیاء النبی، جلد 1، صفحہ 497)

یہود کتمان حق میں اتنا آگے بڑھ گئے تھے کہ وہ بڑی واضح صداقتوں کو جھلکا دیا کرتے تھے۔

حضرت عبد اللہ بن عمر رضی اللہ عنہما فرماتے ہیں کہ یہود نبی کریم ﷺ کے پاس آئے اور انہوں نے بتایا کہ ہم میں سے ایک (شادی شدہ) مرد اور عورت نے زنا کیا ہے ان کی کیا سزا ہے۔ حضور ﷺ نے فرمایا تم تورات میں رجم کے متعلق کیا حکم پاتے ہو۔ انہوں نے کہا ہم تو کوڑے مارتے ہیں اور رسوا کرتے ہیں۔ حضرت عبد اللہ بن سلام نے فرمایا: تم جھوٹ بولتے ہو۔ تورات میں تورجم کرنے کا حکم ہے۔ تورات لاو۔ تورات لائی گئی۔ ایک شخص پڑھنے لگا۔ جب وہ آیت رجم پر پہنچا تو اس نے اس پر ہاتھ رکھ دیا اور آگے پیچھے کی عبارت پڑھ دی۔ حضرت عبد اللہ بن سلام نے فرمایا: اپنا ہاتھ اٹھا۔ اس نے ہاتھ اٹھایا تو اس کے نیچے رجم کی آیت تھی۔ انہوں نے کہا: اے محمد! ﷺ آپ نے سچ فرمایا۔ پھر رسول کریم ﷺ نے انہیں رجم کرنے کا حکم فرمایا اور انہیں رجم کر دیا گیا۔“

(تفیر ابن کثیر، جلد 2، صفحہ 55)

آپ نے ملاحظہ فرمایا کہ کتمان حق میں یہ قوم کس قدر آگے جا چکی تھی۔ اس لیے یہ غصب الہی کی سزا ادا رکھری۔

لحہ فکر یہ!

یہود کے کتمان حق اور تلبیس میں الحق والباطل کی ایک جھلک آپ نے ملاحظہ فرمائی

اور اس کی سزا کا تذکرہ بھی آپ پڑھ چکے ہیں۔ یہ وہ نازک مقام ہے جہاں ہمیں اپنے گریبانوں میں جھانکنا ہے، اپنے اعمال کا محاسبہ کرنا ہے اور اپنے طرز حیات میں تفکر و تدبر کرنا ہے۔ کیونکہ اللہ تعالیٰ کے قوانین اُلُوں اور غیر متبدل ہیں جو بھی بندہ اس روشن کو اپنائے گا وہ انہی ذلتوں اور رسوائیوں میں جاگرے گا جس میں یہود جاگرے تھے۔

ہمیں ایک دوسرے کو اتزام دیے بغیر اپنے اپنے گریبان میں جھانکنا ہے کہ ہمارے پاس کوئی ایسا چیز تو نہیں جس کا اظہار ہم نے کسی خوف، کسی لامجھ یا کسی مفاد کے لئے نہ کیا ہو؟

ہم کسی ایسی بات پر ڈٹے ہوئے تو نہیں جسے ہم غلط سمجھتے ہوں اور صرف اس لیے اس کا ارتکاب کیے جا رہے ہوں کہ ہمارے مرید، ووٹر، مقتدی یادوست نہ روٹھ جائیں؟ یہود کی تاریخ پکار پکار کر کہہ رہی ہے کہ جوز عزتیں کتناں حق سے حاصل کی جائیں وہ بہت جلد ذلتوں میں بدل جاتی ہیں اور اظہار حق سے اگر وقتی طور پر کچھ پریشانیاں بھی پیش آجائیں تو بہت جلد تمام پریشانیاں چھپت جاتی ہیں اور انسان کو دونوں جہانوں کی کبھی ختم نہ ہونے والی عزتیں نصیب ہو جاتی ہیں۔

کیا یہود ذلیل و رسانہ ہوئے؟ کیا وہ جلاوطن نہ ہوئے؟ کیا ان کے اپنے ہی فیصلے کے مطابق انہیں تہہ شغ نہ کیا گیا؟ تو یہود کی صفات اپنانے والے بھلان کے انجام سے کیسے بچ سکتے ہیں؟

اللہ تعالیٰ نے یہود کی یہ تاریخ بطور افسانہ محفوظ نہیں فرمائی بلکہ اس لیے اسے محفوظ فرمایا کہ یہ اہل ایمان کیلئے ایک آئینہ بن جائے۔ اہل ایمان ان کے انجام سے باخبر ہو کر اپنے انجام کی فکر کریں۔ ان کی صفات ذمیہ سے واقف ہو کر ان سے دور بھاگیں اور اللہ تعالیٰ کے کلی قوانین سے کبھی غافل نہ ہوں۔

آئیے اپنے اپنے گریبانوں میں جھانکیں اور خود سوچیں کہیں ہم کسی چیز کو چھپا تو نہیں رہے؟ کہیں کسی صداقت کا اظہار کرنے میں کوئی خواہش، کوئی مفاد، کوئی خوف یا کوئی دوستی تو

آڑے نہیں آرہی؟

ایمان ہر موقع پر اظہار حق کا نام ہے اور کتمان حق یہودیت کا خاصہ ہے۔ ہمیں ایمان کی روشن شاہراہوں پر چلنا ہے یہودیت کی نگاہ اور ذلیل گذشتیوں پر نہیں۔

عزت اظہار حق میں ہے کتمان حق میں نہیں وقار حق کا اعلان کرنے میں ہے حق چھپانے میں نہیں۔

ایمان کا تقاضا یہ ہے کہ ہر اس بات کا اظہار کیا جائے جو اللہ تعالیٰ نے اسے سکھائی ہے اور جو حق کسی کے پاس ہے بلا خوف و خطر ہر مفاد کو ٹھکراتے ہوئے اس کا اعلان کیا جائے۔

اللہ تعالیٰ نے حضور اکرم ﷺ سے خطاب فرماتے ہوئے فرمایا:

يَا أَيُّهَا الرَّسُولُ بِلِغْهٖ مَا أُنزِلَ إِلَيْكَ مِنْ رَبِّكَ ۚ وَإِنْ لَمْ تَفْعَلْ
فَمَا أَبْلَغْتَ بِرِسَالَتِهِ ۚ وَاللَّهُ يَعْصِمُكَ مِنَ النَّاسِ ۚ إِنَّ اللَّهَ لَا
يَهْدِي الْقَوْمَ الْكُفَّارِينَ ﴿٧﴾ (ما نہ د)

”اے رسول! (ﷺ) جو کچھ تمہارے اوپر تمہارے رب کی طرف سے اتنا راگیا ہے اسے پہنچادو۔ اگر تم نے ایمان کیا تو تم نے اللہ کے پیغام کو نہیں پہنچایا۔ اور اللہ تمہیں لوگوں سے محفوظ رکھے گا بے شک اللہ تعالیٰ منکر قوم کو ہدایت نہیں دیتا۔“

یہ خطاب بلا واسطہ حضور اکرم ﷺ سے ہے اور بالواسطہ ہر اہل ایمان اس کا مخاطب ہے کہ اسے ہر حق دوسروں تک پہنچانا چاہیے جو اس کے پاس ہے اور ایک حق کا چھپا دینا تمام حق کو چھپا دینے کے مترادف ہے امام سیوطی رحمۃ اللہ علیہ اس آیہ کی تفسیر میں لکھتے ہیں:

کتمان بعضها ککتمان ک۔ لہا (تفسیر جلالیں، صفحہ 104)

”بعض حق کو چھپا نا سب حق کو چھپانے کے مترادف ہے۔“

ہمیں اپنے رب کا یہ حکم ہمیشہ یاد رکھنا چاہیے:

وَلَا تَكْثُرُوا الشَّهَادَةَ ۖ وَمَنْ يَكْثُرْهَا فَإِنَّهُ أَثِمٌ قَلْبُهُ ۖ وَاللَّهُ يَعْلَمُ

تَعْمَلُونَ عَلَيْهِمْ (بقرہ)

”اور گواہی کو نہ چھپا و اور جو شخص چھپائے گا اس کا دل گنہگار ہو گا اور اللہ تمہارے اعمال سے بخوبی باخبر ہے۔“

آئیے عزم مصمم کریں کہ ہم نے اظہار حق کی راہ کو اپنانا ہے، کتمان حق کا جرم نہیں کرنا۔ ایمان کی حسین صفات کو اپنانا ہے یہود کی صفات مذمومہ کو نہیں۔ اللہ تعالیٰ ہر قدم پر ہماری دشکنیری فرمائے۔ آمين بحرمة طہ و یسین

عصیان و سرکشی

چل جب میں کہتا ہوں الٰہی میرا حال دیکھے
 حکم ہوتا ہے کہ اپنا نامہ اعمال دیکھے

لُعْنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاؤَدَ
 وَ عِيسَى ابْنُ مَرْيَمٍ ذَلِكَ بِمَا عَصَوْا وَ كَانُوا
 يَعْتَدُونَ ⑥ (ما نده)

”بنی اسرائیل میں سے کفر کرنے والوں پر داؤد اور عیسیٰ ابن مریم کی زبان
 سے لعنت کی گئی۔ یہ اس لیے ہوا کہ انہوں نے اللہ کی نافرمانی کی اور وہ حد سے
 آگے بڑھ جاتے تھے۔“

بندے کی شان اور اس کی عظمت کا راز اپنے مولا کی بندگی میں چھپا ہوا ہے۔ اپنے رب کی اطاعت اور فرمانبرداری اسے دونوں جہانوں کی سعادتوں کا امین بناتی ہے۔ اور اس کی بارگاہ عالیٰ سے منہ موز لینا دنیا و آخرت کی ذلتیں سمیٹ لینے کا دوسرا نام ہے۔ قرآن کریم میں اس نکتہ کو بارہا اور متعدد اسالیب سے بیان کیا گیا ہے کہ اللہ تعالیٰ سے وفاداری اور تقویٰ انسان کو دارین کی سعادتوں کے تاج پہناتا ہے اور اللہ تعالیٰ کی نافرمانی اس پر ذلت اور محرومیاں مسلط کر دیتی ہے۔

بنی اسرائیل جن وجوہات کے سبب ذلت و مسکنت کا شکار ہوئے اس کا ایک بڑا اور اہم سبب یہ بھی تھا کہ وہ اللہ تعالیٰ کے نافرمان ہو گئے تھے اور انہوں نے طغیان و سرکشی کا راستہ اختیار کر لیا تھا۔

کہا جاسکتا ہے کہ کافر، دہریے اور مشرک بھی تو اللہ تعالیٰ کی فرمانبرداری نہیں کرتے۔ آخر یہودی اس گرفت میں کیوں آئے؟

اس کے جواب میں اولیں گزارش یہ ہے کہ اللہ تعالیٰ کی نافرمانی ہر جگہ اور ہر مقام پر انسان کے لیے ذلتیں کا پیغام ضرور لاتی ہے وہ کسی رنگ میں، کوئی ساروپ دھارے اور کسی بھی شکل میں آئے۔ وہ سکون قلب لٹ جانے کی شکل میں ہو، وہ مخلوق خدا کی طرف سے بر سے والی لعنتوں کے روپ میں ہو، وہ اولاد کے بگڑ جانے یا کسی بربی لٹ میں گرفتار ہو جانے کے رنگ میں ہو۔ اللہ تعالیٰ کا یہ قانون گرفت بہت زیادہ تدبیر اور تفکر کا مطالبہ کرتا ہے۔

دوسری بات یہ ہے کہ کسی عام قوم کا اللہ تعالیٰ کی نافرمانی کرنا اور بات ہے اور کسی حامل کتاب قوم کا اللہ تعالیٰ کی نافرمانی کرنا اور بات۔ کیونکہ کسی سے پیان وفاتہ باندھ کر جفا کرنا اور پیان وفاتہ باندھ کر جفا کرنا برابر نہیں ہوتا۔ شاید یہی وجہ ہو کہ اسلام میں کفر کی سزا قتل نہیں لیکن ارماد کی سزا قتل ہے۔ یہود چونکہ حامل کتاب تھے انہوں نے اللہ تعالیٰ سے پیان وفاتہ اس لیے جب انہوں نے اللہ تعالیٰ سے سرکشی کی راہ اختیار کی تو اللہ تعالیٰ

نے ان پر ذلت اور مسکنت مسلط کر دی۔

اللہ تعالیٰ یہود کو جرام کے تذکرہ میں فرماتا ہے:

لَعْنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاؤِدَ وَعِيسَى

ابْنِ مَرْيَمَ طِلِكَ بِهَا عَصُوا وَ كَانُوا يَعْتَدُونَ ① (ما مددہ)

”بُنی اسرائیل میں سے کفر کرنے والوں پر داؤد اور عیسیٰ ابن مریم کی زبان سے لعنت کی گئی۔ یہ اس لیے ہوا کہ انہوں نے اللہ کی نافرمانی کی اور وہ حد سے آگے بڑھ جاتے تھے۔“

اللہ تعالیٰ ان پرذتوں کے مسلط ہونے کا تذکرہ یوں فرماتا ہے:

صُرِبَتْ عَلَيْهِمُ النِّلَّةُ وَالْمَسْكَنَةُ وَبَأْءُوا بِغَضَبٍ قَنَ اللَّهُ طِلِكَ بِإِنَّهُمْ كَانُوا يَكْفُرُونَ بِإِلَيْتِ اللَّهِ وَيَقْتُلُونَ النِّبِيِّنَ بِغَيْرِ الْحَقِّ طِلِكَ بِهَا عَصُوا وَ كَانُوا يَعْتَدُونَ ② (بقرہ)

”ان پر ذلت اور مسکنت مسلط کر دی گئی۔ اور وہ اللہ کے غضب میں گرفتار ہوئے۔ یہ اس لیے ہوا کہ وہ اللہ کی آیات کا انکار کرتے تھے اور انبیاء کو بلا وجہ قتل کر دیتے تھے یہ اس لیے ہوا کہ وہ نافرمانی کرتے تھے اور حد سے گزر جاتے تھے۔“

اس آیہ کریمہ سے چند باتیں بالکل واضح ہو رہی ہیں۔ ایک تو یہ کہ ان پر ذلت و مسکنت کے مسلط ہونے اور ان پر غضب الہی ٹوٹنے کا سبب یہ تھا کہ وہ اللہ کی آیات کا انکار کرتے تھے اور انبیاء کرام علیہم السلام کو ناقص قتل کرتے تھے اور دوسرا بات جو بہت ہی قبل توجہ ہے وہ یہ ہے کہ آیات الہی اور قتل انبیاء جیسے بڑے بڑے گناہ کرنے کا حوصلہ وہ اس لیے کر لیتے تھے کہ وہ اللہ تعالیٰ کی نافرمانی کرتے اور احکام الہی کی حدود سے تجاوز کرتے تھے یعنی اللہ تعالیٰ کی نافرمانی ہی سبب تھا آیات الہی کے انکار اور قتل انبیاء کا اور بارگاہ الہی سے سرکشی ہی ذریعہ بنی ان پر اللہ کے غضب کا اور ذلت و مسکنت کا ان کی نافرمانی اور طغیان و

سرکشی کا ایک منظر قرآن کریم یوں بیان فرماتا ہے:

وَإِذَا حَذَّنَا مِنْتَاقُكُمْ وَرَأَفْعَنَا فَوْقَكُمُ الظُّورَ^۱ حَذَّنَا مَا أَتَيْنَاكُمْ

بِقُوَّةٍ وَّاسْمَعُوا^۲ قَالُوا سِمعَنَا وَعَصَيْنَا (بقرہ: 93)

”اور جب ہم نے تم سے عہد لیا اور کوہ طور کو تم پر کھڑا کر دیا اور (ہم نے کہا کہ جو کتاب) ہم نے تمہیں دی ہے اسے مضبوطی سے پکڑ دا اور (ہمارے حکم کو غور سے سنو۔ تو انہوں نے کہا ہم نے سن لیا اور ہم نے نافرمانی کی۔“

یعنی جب طور پر ہے تو زبان سے سمعنا کہہ رہے ہیں لیکن دل سے پھر بھی وَعَصَيْنَا کی رٹ ہی لگائے جا رہے ہیں۔

عصیان و سرکشی تو بنی اسرائیل کی فطرت ثانیہ بن گئی تھی۔ وہ ہر وہ کام کرتے تھے جس میں اللہ تعالیٰ کی نافرمانی پائی جاتی تھی۔ وہ ہر اس چیز میں حظ محسوس کرتے تھے جس میں اللہ تعالیٰ کے حکم کو توڑا جاتا تھا۔ اگر چہ اس میں ان کا کوئی فائدہ نہ بھی ہو۔ محسوس یوں ہوتا ہے وہ رگناہ کو کرنے میں ممکن رہتے تھے جو رگناہ ہوا اگر چہ وہ رگناہ بے لذت ہی کیوں نہ ہو۔

قرآن کریم ان کی اس عادت کا تذکرہ یوں کرتا ہے:

وَإِذْ قُلْنَا اذْخُلُوا هُنَّةَ الْقَرْيَةَ فَخُلُوا مِنْهَا حَيْثُ شِئْنُمْ رَاغِدًا وَ

اذْخُلُوا الْبَابَ سُجَّدًا وَ قُولُوا حَلْلَةٌ لَغَفِيرٍ لَكُمْ خَطِيلُمْ وَ سَنَرِيُّ

الْمُخْسِنِينَ④ فَبَدَلَ الَّذِينَ ظَلَمُوا قَوْلًا غَيْرَ الَّذِي قُتِلَ لَهُمْ

فَأَنْزَلْنَا عَلَى الَّذِينَ ظَلَمُوا بِرًا جُرْزاً قَنَ السَّمَاءَ بِمَا كَانُوا

يَفْسُقُونَ⑤ (بقرہ)

”اور جب ہم نے کہا اس شہر میں داخل ہو جاؤ اور اس میں سے تم جہاں سے چاہو بلا روک ٹوک کھاؤ اور دروازے میں جھکتے ہوئے داخل ہونا اور یہ کہو حَلْلَةٌ (ہمارے گناہ معاف فرما) تو ہم تمہارے گناہ معاف کر دیں گے اور عقربیب نیکی کرنے والوں کو زیادہ اجر دیں گے تو جو قول کہنے کے لیے ان

سے کہا گیا تھا اس کو ظالموں نے بدل دیا۔ پس ہم نے ظالموں پر آسمان سے

عذاب نازل کیا کیونکہ وہ فسق کرتے تھے۔ (تبیان)

اس کی کچھ تفسیر علامہ قرطبی سے ملاحظہ ہو:

”..... بنی اسرائیل چالیس سال تک میدان تیہ میں سرگردان رہے۔ اس عرصہ میں پہلے حضرت ہارون علیہ السلام کا انتقال ہوا اور پھر حضرت موسیٰ علیہ السلام کا۔ پھر حضرت یوش بن نون نے قومِ عمالقہ سے جہاد کیا۔ اور جو بنی اسرائیل زندہ بچ گئے تھے انہوں نے حضرت یوش بن نون کا ساتھ دیا۔ اللہ تعالیٰ نے انہیں فتح عطا فرمائی۔ اور چالیس سال بعد بنی اسرائیل کو میدان تیہ سے نجات ملی۔ جب بیت المقدس میں فاتحانہ شان سے داخل ہونے کا وقت آیا تو اللہ تعالیٰ نے فرمایا کہ بیت المقدس کے دروازے میں جھکتے ہوئے اور تواضع کرتے ہوئے داخل ہونا اور حجّۃ (ہمارے گناہوں کو معاف فرماء) کہتے ہوئے داخل ہونا مگر یہ لوگ حکم الہی کے خلاف سرین کے بل گھستے ہوئے اور حنطة یا حنطة فی شعرة (گندم یا گندم بالی میں) کہتے ہوئے داخل ہوئے اس سے ان کی مراد یہ تھی کہ انہیں گندم چاہیے۔ (الجامع لاحکام القرآن، جلد 1، صفحہ 46)

آپ نے ان کا طغیان و سرکشی کا ذوق ملاحظہ فرمایا۔ انہیں کہا گیا تھا حجّۃ کہتے ہوئے داخل ہونا جس کا معنی تھا اے رب ہمارے گناہ معاف فرماء۔ انہوں نے اس لفظ کو حنطة سے بدل دیا تھا آخر انہیں کیا ملا؟ کیا انہیں کوئی مادی مقابلہ گیا تھا۔ ایک چور جب چوری کرتا ہے تو اس نے بھی گناہ کیا لیکن چوری کرنے کے بعد اسے کچھ مال و دولت تو مل جاتا ہے۔ لیکن اس لفظ کو بدلتے سے بنی اسرائیل کو آخر کیا ملا؟ اسی طرح انہیں کہا گیا تھا کہ دروازے میں جھکتے ہوئے اور تواضع کرتے ہوئے داخل ہونا وہ سرین کے بل گھستے ہوئے داخل ہوئے۔ قابل غور بات یہ ہے کہ عاجزی کرتے ہوئے اور تواضع کرتے ہوئے داخل ہونا آسان تھا یا سرین کے بل گھستے ہوئے۔ ظاہر ہے سرین کے بل گھستے ہوئے داخل ہونا مشکل تھا۔ کویا ان کی فطرت اتنی مسخ ہو چکی تھی کہ وہ ہر اس کام کو کرتے تھے جو اللہ تعالیٰ کی

نافرمانی پر مشتمل ہوا گرچہ وہ مشکل اور کٹھن، ہی کیوں نہ ہو۔

الله تعالیٰ کی نافرمانی کا یہی ذوق ان کے گلے میں ذلتون اور لعنتوں کے طوق پہنا گیا۔ اللہ تعالیٰ نے اسی سلسلہ کلام میں فرمایا:

فَأَنْزَلْنَا عَلَى الْأَرْضِ مِنْ كُلِّ شَيْءٍ رِّجْزًا فَمَنْ أَنْهَا كَانُوا يَفْسُقُونَ ⑨ (بقرہ)

”ہم نے ان ظالموں پر ان کے گناہوں کے سبب آسمان سے عذاب نازل کیا۔“

سبت کی توہین کرنے میں انہوں نے جو طریقہ اختیار کیا اس کی تفصیل آپ پچھلے صفحات میں ملاحظہ فرمائیں ۔ بیت المقدس میں داخل ہوتے وقت انہوں نے اللہ تعالیٰ کی جیسے نافرمانی کی، وہ بھی آپ پڑھائیں ۔ کوہ طور سر پر ہے اور جذبہ عصیان و سرکشی پھر بھی سرد نہیں پڑتا۔ یہ بھی آپ ملاحظہ فرمائیں ۔ بنی اسرائیل اللہ تعالیٰ کی نافرمانی کے اسی راستے پر چلے تو اس کا انجام یہ ہوا ۝بَثْ عَلَيْهِمُ الدِّلْلَةُ وَالْمَسْكَنَةُ (بقرہ: 61) کہ ان پر ذلتون اور لعنتوں کو سلط کر دیا گیا وہ دنیا میں بھی ذلیل ہوئے اور آخرت میں بھی۔

لمحہ فکریہ!

قرآن کریم نے بنی اسرائیل کا تذکرہ کسی قصہ کہانی کی طرز پر نہیں کیا۔ دراصل اس میں اہل ایمان کو ایک آئینہ دکھایا گیا ہے۔ کہ جس قوم کو ہم نے عالمیں پر فضیلت دی تھی جب وہ ہماری نافرمانی کے ذمہ پر چل نکلے تو ہم نے ان سے عزت و سروری کے تمام تاج چھین لیے اور ذلتون اور خواریوں کے سیاہ دھبے ان کی پیشانیوں پر لگادیے۔

اس مقام پر ہم سب کو اپنا محاسبہ کرنا ہے، اپنے اعمال کا جائزہ لینا ہے اور اپنے اپنے گریبان میں جھانکنا ہے کہ کہیں ہم بھی عصیان و سرکشی کی رسم تو اپناۓ ہوئے نہیں؟ ہمیں یہ حقیقت کہیں اور کسی حال میں فراموش نہ کرنی چاہیے کہ بخشش اور نجات کے لیے صرف یہود کو برآ بکھہ لینا کافی نہیں بلکہ اس روٹ کو چھوڑنا بھی ضروری ہے جسے اپنا کر یہود ذلیل و خوار

ہوئے۔ اگر یہود کی طرح ہم بھی عصيان و سرکشی کی راہ اپنائے رہیں تو پھر ہمیں اپنے انجام کے متعلق کسی خوش فہمی کا شکار نہ ہونا چاہیے کیونکہ اللہ کے قوانین ہر دور میں اور ہر جگہ ایک جیسے رہے ہیں۔

آئیے ہم اپنے اعمال اور طرز زندگی کا ایک جائزہ لیں اور فیصلہ خود کریں کہ ہماری زندگیاں اہل ایمان کی طرح گزر رہی ہیں یا ہم نے بھی یہود کی طرح عصيان و سرکشی کی راہ اختیار کر لی ہے؟

نماز بندگی الہی کا سب سے بڑا مظہر ہے۔ قرآن کریم میں کم و بیش سات سو مرتبہ اس کا حکم دیا گیا اور نماز کو ہی دین کا ستون قرار دیا گیا اور حضور اکرم ﷺ نے نماز کے متعلق ہی فرمایا کہ جس نے نماز کو مستحکم کیا اس نے اپنے دین کو مستحکم کیا اور جس نے نماز کو ضائع کیا اس نے اپنے دین کو ضائع کر دیا۔ ہمیں اس لمحہ بڑے ٹھنڈے دل سے یہ سوچنا ہے کہ کیا ہم نماز پڑھتے ہیں؟

کیا ہم اقامت صلوٰۃ کا فریضہ سر انجام دے رہے ہیں؟

زکوٰۃ جو مال کو صاف کرتی ہے۔ مال میں خیر و برکت کے نزول کا ذریعہ ہے۔ جس کی ادائیگی کے بغیر مال قیامت کے دن عذاب کا روپ دھارے گا۔

کیا ہم خوش دلی سے زکوٰۃ ادا کرتے ہیں؟ یا زکوٰۃ کی ادائیگی سے فرار کی راہیں تلاش کرتے رہتے ہیں؟ کیا ہم زکوٰۃ کو چھٹی یا بوجھ تو نہیں سمجھتے؟

حج جو دین کا ایک اہم اور مرکزی فریضہ ہے جس کے متعلق نبی کریم ﷺ نے فرمایا کہ جو استطاعت کے باوجود حج نہ کرے مجھے پرواہیں وہ یہودی ہو کر مرے یا عیسائی ہو کر۔ اور سیدنا فاروق اعظم فرمایا کرتے تھے جو استطاعت کے باوجود حج نہیں کرتا میرا جی چاہتا ہے میں اس پر جزیہ لازم کر دوں وہ مسلمان نہیں ہے۔ بخدا وہ مسلمان نہیں ہے۔ آئیے سوچئے! کہیں ایسا تو نہیں کہ ہمارے لاکھوں روپے بینک میں محفوظ ہوں اور ہم حج کی ادائیگی سے بچنے کے لیے فرار کی راہیں تلاش کر رہے ہوں؟

اگر ہم تاجر ہیں تو کیا ہم وہاں بھی اللہ تعالیٰ کی اطاعت و بندگی کا راستہ اختیار کیے ہوئے ہیں یا یہود کی روٹ اپنائے ہوئے ہیں۔ نبی کریم ﷺ نے فرمایا: "من غش فلیس منا" ، "جس نے ملاوٹ کی وہ ہم میں سے نہیں ہے" اور نبی کریم ﷺ نے یہ بھی فرمایا:

الجالب مرزوق و المحتکر ملعون

"سامان تجارت بازار میں لانے والے کو رزق دیا جاتا ہے اور ذخیرہ اندوزی کرنے والا ملعون ہے"۔ (التغیب والترہیب، رقم الحدیث 2646)

کیا ہم ملاوٹ تو نہیں کر رہے؟

کیا ہم ذخیرہ اندوزی کے مرکب تو نہیں ہو رہے؟

اللہ تعالیٰ نے سود کھانے والے کے متعلق فرمایا: کہ وہ اللہ اور اس کے رسول کے خلاف جنگ کر رہا ہے۔ ہمیں ٹھنڈے دل سے سوچتا ہے کہ کہیں ہم سود تو نہیں کھار ہے؟ کہیں ہم سود خوری کر کے خدا اور رسول سے جنگ تو نہیں کر رہے؟ اور ہمیں یہ حقیقت کبھی نہ بھولنی چاہیے کہ خدا اور رسول نے جنگ کرنے والا سوائے ذلیل و خوار ہونے کے اور کچھ نہیں پاسکتا۔

رزق حلال کا حصول بہت بڑی عبادت ہے اور حرام ذرائع سے روزی کما کر بچوں کو پالنا گویا انہیں دوزخ کا ایندھن بنانا ہے۔ حضور اکرم ﷺ نے فرمایا: جو بدن حرام کی روزی سے پرورش پائے گا اس کا شکانہ جہنم ہو گا (او کما قال)

ہمیں سوچتا چاہیے کہیں ہم حرام ذرائعوں سے روزی کما کر اپنے بچوں کو دوزخ میں تو نہیں جھوک رہے؟

قرآن مجید میں فرمایا کہ کسی کی غیبت کرنا گویا اپنے مردہ بھائی کا گوشت کھانا ہے۔ کہیں ہم غیبت اور چغلی کا گناہ تو نہیں کر رہے؟

نبی کریم ﷺ نے فرمایا:

من ستر عورۃ اخیہ سترہ اللہ عورتہ یوم القيامتہ و من

کشف عورۃ اخیہ المسلم کشف اللہ عورتہ حتی
یفضحہ بہا فی بیته

”جو اپنے مسلمان بھائی کی پرده پوشی کرے گا اللہ تعالیٰ قیامت کے دن اس کے عیبوں کو ڈھانک لے گا اور جو کسی مسلمان کے عیبوں کو ظاہر کرے گا اللہ تعالیٰ اس کے عیبوں کو ظاہر کرے گا یہاں تک کہ اسے اس کے گھر میں ہی ذلیل کر دے گا۔“ (ابن ماجہ، رقم الحدیث، 2546)

ہمیں سوچنا ہے کہ ہم کہیں دوسروں کو رسوا کرنے کا گناہ تو نہیں کر رہے؟ زندگی کے مختلف زادیوں سے یہ چند مثالیں پیش کی گئی ہیں تاکہ ہم اپنے اعمال کا محاسبہ کر سکیں، اپنی زندگیوں کو اس معیار اور کسوٹی پر کھسکیں اور ہم خود فیصلہ کریں کہ ہم اللہ تعالیٰ کی فرمانبرداری اور اطاعت کی راہ پر چل رہے ہیں جو کہ بندہ مومن کی شان ہے یا عصیان و سرگشی کی راہ اپنائے ہوئے ہیں جو کہ یہود کا طریقہ ہے۔

یاد رہے یہود اس لیے ذلیل و خوار نہیں ہوئے کہ ان کی دو کی بجائے تین نانگیں ہو گئیں تھیں یا ان کی ایک کی بجائے دوز بانیں تھیں انہیں ذلیل کرنی والی یہی چیزیں تھیں۔ قرآن کریم نے مختلف اسالیب سے ان چیزوں کا تذکرہ کیا ہے تاکہ اہل ایمان ان سے دور رہیں اور ان ذلتوں سے بچیں جن سے یہود دوچار ہوئے۔

ہمیں یہ بات کبھی بھی فراموش نہیں کرنی چاہیے کہ مومن کی تو شان، ہی اللہ اور اس کے رسول کے حکم پر لیج کہنا ہے ارشادِ ربانی ہے:

إِنَّمَا كَانَ قَوْلُ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَعْلَمُ
بِيَتَهُمْ أَنْ يَقُولُوا أَسِمْعَنَا وَأَطْعَنَا وَأُولَئِكَ هُمُ الْمُفْلِحُونَ ۚ وَمَنْ
يُطِعِ اللَّهَ وَرَسُولَهُ وَيَخْشَى اللَّهَ وَيَسْتَغْفِرُ فَأُولَئِكَ هُمُ
الْفَآتِيُونَ ۚ (نور)

”ممنوں کی تو شان ہی یہ ہے کہ جب انہیں اللہ اور اس کے رسول کی طرف بلا یا جائے تو وہ کہتے ہیں کہ ہم نے سن لیا اور مان لیا اور یہی لوگ فلاح پانے والے ہیں۔ اور جو شخص اللہ اور اس کے رسول کی فرمانبرداری کرے گا اور اس سے ڈرتا رہے گا تو ایسے ہی لوگ کامیابی پانے والے ہیں۔“

ایمان تو نام ہی اپنے آپ کو اللہ کے ہاتھ پنج دینے کا ہے اور جو بک گیا اسے اختیار کا ہے کا۔ سنورب کریم فرماتا ہے:

وَمَا كَانَ لِيُؤْمِنُ بِلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ
يَكُونَ لَهُمُ الْخَيْرَةُ مِنْ أَمْرِهِمْۖ وَمَنْ يَعْصِ اللَّهَ وَرَسُولَهُ
فَقَدْ ضَلَّ صَلَالًا مُّبِينًا ﴿احزاب﴾

”اور کسی موسیں مرد اور کسی موسیں عورت کو یہ حق حاصل نہیں کہ جب اللہ اور اس کا رسول انہیں کوئی حکم دیں تو وہ اس کام میں اپنا بھی کچھ اختیار سمجھیں اور جو کوئی اللہ اور اس کے رسول کی نافرمانی کرے گا وہ صریح گمراہ ہو گیا۔“

یعنی جو خدا اور رسول کے مقابلے میں اپنا بھی کچھ اختیار مانے گا وہ تو گمراہ ہو جائے گا۔ خداوند ذوالجلال اور اس کے رسول کریم ﷺ کی نافرمانی انسان کو بزدل بنادیتی ہے اور ایسے معاشرے اختلاف و انتشار کا شکار ہو جاتے ہیں۔ اللہ تعالیٰ نے اسی حقیقت کی طرف اشارہ فرماتے ہوئے فرمایا:

وَأَطِيعُوا اللَّهَ وَرَسُولَهُ وَلَا تَنَازِعُوا فَقَسْلُوا وَتَذَلَّلُ هَبَرْ يُؤْخَذُونَ
وَاصْبِرُوا إِنَّ اللَّهَ مَمْ الصَّابِرِينَ ﴿انفال: 46﴾

”الله اور اس کے رسول کی اطاعت کرو اور آپس میں جھگڑا نہ کرنا ورنہ تم بزدل ہو جاؤ گے، تمہاری ہوا اکھڑ جائے گی اور صبر کرو اللہ صبر کرنے والوں کے ساتھ ہے۔“

قرآن کریم میں وضاحت فرمائی گئی کہ خدا اور رسول کی اطاعت ہی انسان کو حقیقی زندگی

دیتی ہے ارشاد ہوتا ہے:

يَا أَيُّهَا الَّذِينَ آمَنُوا إِذْ جِئْتُمُ اللَّهَ وَرَسُولَهُ وَالْمَرْسُولَ إِذَا دَعَكُمْ لِمَا
يُحِبُّنَّكُمْ (انفال: 24)

”اے ایمان والو! اللہ اور اس کے رسول کی آواز پر بلیک کہو جب کہ رسول
تمہیں اس چیز کی طرف لا رہا ہے جو تمہیں زندگی دینے والی ہے۔“
ہمیں اہل ایمان کی ادائیں کو اپنانا ہے نہ کہ یہود کے طریقوں کو اللہ تعالیٰ بڑے واضح
الفاظ میں فرماتا ہے:

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُّوْا عَنْهُ وَأَنْتُمْ
تَسْمَعُونَ ۝ وَ لَا تَكُونُوا كَالَّذِينَ قَالُوا سَمِعْنَا وَ هُمْ لَا
يَسْمَعُونَ ۝ (انفال)

”اے ایمان والو! اللہ اور اس کے رسول کی اطاعت کرو اور اس سے روگردانی
نہ کرو حالانکہ تم سن رہے ہو اور ان لوگوں کی طرح نہ ہو جاؤ جنہوں نے کہا کہ
ہم نے سن حالانکہ وہ نہیں سنتے۔“

ایمان کا تقاضا اللہ اور اس کے رسول کے حکم کے سامنے گردن جھکانا ہے اور یہودیت
کی روشن عصیان و مرکشی ہے۔ ہم کس راہ کو اپنائے ہوئے ہیں، فیصلہ ہم نے خود کرتا ہے
جس غور سے پڑھئے انہیں اور فیصلہ خود کیجئے

بجل و حرص

اپنے رازق کو نہ پہچانے تو محتاجِ ملوك
 اور پہچانے تو ہیں تیرے گدا دارا و جم
 دل کی آزادی شہنشاہی شکم سامانِ موت
 فیصلہ تیرا تیرے ہاتھوں میں ہے دل یا شکم

(اقبال)

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُسُونَ
 مَا أَتَهُمُ اللَّهُ مِنْ فَضْلِهِ وَأَعْتَدْنَا لِلْكُفَّارِ عَذَابًا
 مُّهِينًا ﴿٦﴾ (ناء)

”جو خود بھی بخل کرتے ہیں اور لوگوں کو بھی بخل کا حکم دیتے ہیں اور جو اللہ نے
 انہیں اپنے فضل سے عطا فرمایا ہے اسے چھپاتے ہیں۔ اور ہم نے ناشکروں
 کے لیے ذلت کا عذاب تیار کر رکھا ہے۔“

یہود کی وہ مذموم صفات جس نے انہیں ذلتوں کے ٹکنجوں میں کسا اور جن کے سبب وہ خالق مخلوق کی لعنتوں کے سزاوار بھرے، ان میں ایک نمایاں چیزان کا بجل بھی ہے قرآن کریم نے ان کے جرام کے تذکرہ میں اس چیز کا ذکر بھی بڑی صراحة سے کیا ہے۔ بجل اپنے حق میں بھی ہو سکتا ہے، مخلوق کے حق میں بھی اور خالق کے حق میں بھی۔ اگر کوئی آدمی اپنی ذات پر وہ پیسہ بھی نزدیق نہ کرے جو اس کی ضرورت ہے تو وہ اپنی ذات سے بجل کر رہا ہے اور اگر دولت کے معاملہ میں دوسروں کے حقوق ادا نہ کرے مثلاً بیوی بچوں کو ان کا حق بھی نہ دے تو وہ مخلوق کے ساتھ بجل ہے اور اگر جو صدقات اللہ تعالیٰ نے اس پر واجب کیے ہیں وہ انہیں ادا نہ کرے تو یہ خالق کے حق میں بجل ہے۔ اور ایک حیثیت سے یہی بجل مخلوق کے حق میں بھی ہے کیونکہ اس نے غرباً اور فقر اکا حق مارا ہے۔

یہود میں بجل کا مرض اس قدر شدت اختیار کر گیا تھا کہ وہ بجل کے سبب خالق کو بھی بھول گئے تھے اور مخلوق پر ظلم کرتے تھے۔ قرآن کریم ان کے بجل کا تذکرہ کرتے ہوئے فرماتا ہے:

الَّذِينَ يَبْخَلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا أُتْهُمْ
اللَّهُ مِنْ فَضْلِهِ طَوْفَانٌ وَأَعْنَدُنَا لِنَكْفِرِينَ عَذَابًا مُّهِينًا ④ (ناء)

”جو خود بھی بجل کرتے ہیں اور دوسروں کو بھی بجل سکھاتے ہیں اور جو اللہ نے انہیں اپنے فضل سے عطا فرمایا ہے اسے چھپا چھپا کر رکھتے ہیں اور ہم نے نافرمانوں کے لئے ذلت کا عذاب تیار کر رکھا ہے۔“

امام جلال الدین سیوطی اس آیہ کریمہ کی تفسیر میں لکھتے ہیں:

من العلم والمال وهم اليهود وخبر المبتدا لهم وعد
شديد (تفسیر جلال الدین، صفحہ 76)

”کہ اللہ نے انہیں جو علم اور مال عطا فرمایا ہے وہ اسے چھپاتے ہیں اس سے مراد یہود ہیں۔ اور مبتدا کی خبر میں ان کے لیے بہت سخت وعدہ ہے۔“

یہود کے بخل نے انہیں دو چیزیں چھپانے کا مجرم بنادیا تھا: ایک علم اور دوسرا مال۔ علم کا چھپانا یہ تھا کہ وہ حضور اکرم ﷺ کو آپ کی مکمل نشانیوں سے پہچانتے تھے جس کی تفصیل گزر چکی ہے لیکن انہوں نے سوچا کہ اگر ہم نے حضور اکرم ﷺ کی نبوت و رسالت کو مان لیا تو ہمارے یہ سودی کار و بار بند ہو جائیں گے اور ہمیں لوگوں سے جو بھاری نذرانے ملتے ہیں وہ نہیں ملیں گے۔ بلکہ ہمیں تو اپنی یہ جمع شدہ دولت بھی اس کے اصل مستحقین کو لوٹانی ہو گی اور حلال کمائی پر بھی صدقہ و خیرات دینے پڑیں گے۔ دولت کی اسی محبت نے انہیں حضور اکرم ﷺ پر ایمان لانے سے محروم رکھا اور وہ اس علم کو چھپانے کے مجرم بن گئے جو اللہ نے انہیں عطا فرمایا تھا۔

اور وہ مال کو بھی چھپاتے تھے یعنی جو مال ان کے پاس تھا اسے اپنے بدنوں پر ظاہر نہیں کرتے تھے ایک حدیث پاک کا مفہوم یہ ہے کہ اللہ تعالیٰ اس چیز کو پسند کرتا ہے کہ اس نے بندے کو جو مال عطا فرمایا ہے اس کا اثر اس کے بدن پر نمایاں ہو (او کما قال علیہ السلام)

اور یہود کے بخل نے انہیں دونوں نعمتوں کو چھپانے کا مجرم دیا۔ جب ایک بخیل آدمی پر بخل کا جنون پوری شدت سے سوار ہو جاتا ہے تو پھر وہ خود تو بخل کرتا ہی ہے دوسروں کو بھی بتاتا رہتا ہے کہ اپنا پیسر غرباً و مساکین پر خرچ نہ کرتے رہا کرو، غریب ہو جاؤ گے۔ یہود خود تو بخل کے رسیا تھے ہی وہ اہل ایمان کو بھی بخل کی ترغیب دینے میں کوئی دیقیقہ فروغداشت نہ کرتے تھے۔ اسی مقام پر تفسیر جلالین کے حاشیہ میں ہے کہ ”رفاء بن زید، حی بن اخطب اور کردم بن زید وغیرہم اکابرین یہود انصار سے کہا کرتے تھے کہ اپنے مالوں کو خرچ نہ کرو ہمیں خطرہ ہے کہ تم غریب نہ ہو جاؤ اور تم نہیں جانتے کہ پھر تمہیں کن حالات کا سامنا کرنا پڑے گا۔“

اس آیت کریمہ میں یہود کے اسی بخل اور اس کے انجام کا تذکرہ فرمایا گیا ہے۔
قرآن کریم یہود کے حد سے بڑھے ہوئے بخل کو ایک مقام پر یوں بیان کرتا ہے:

أَمْ لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ الْأَقْسَمَ نَقِيرًا ﴿ناء﴾
 ”کیا ان کے پاس بادشاہی کا کچھ حصہ ہے اگر یہ ہوتی ہو گوں کوں کوں برابر بھی نہ
 دیں گے۔“

علامہ ابن کثیر اس آیہ کریمہ کی تفسیر میں لکھتے ہیں:

أَمْ لَهُمْ نَصِيبٌ مِّنَ الْمُلْكِ هَذَا اسْتِفْهَامُ انْكَارٍ إِذَا لَيْسَ لَهُمْ
 نَصِيبٌ مِّنَ الْمُلْكِ ثُمَّ وَصَفْهُمْ بِالْبَخْلِ فَقَالَ فَإِذَا لَا
 يُؤْتُونَ الْأَقْسَمَ نَقِيرًا إِذَا لَانَهُمْ لَوْكَانُ لَهُمْ نَصِيبٌ فِي
 الْمُلْكِ وَالْتَّصْرِيفِ لِمَا أَعْطَوْا أَحَدًا مِّنَ النَّاسِ وَلَا سِيمَا
 مُحَمَّداً صَلَّى اللَّهُ عَلَيْهِ وَسَلَّمَ شَيْئًا وَلَا مَا يَمْلأُ النَّقِيرَ وَ
 هُوَ النَّقْطَةُ الَّتِي فِي النَّوَاهِ (تفسیر ابن کثیر، جلد 1، صفحہ 486)

”أَمْ لَهُمْ نَصِيبٌ مِّنَ الْمُلْكِ“ (کیا ان کا بادشاہی میں کوئی حصہ ہے) یہ
 استفهام انکاری ہے یعنی ان کا بادشاہی میں کوئی حصہ نہیں ہے۔ پھر ان کے بھل
 کو بیان فرمایا اور فرمایا: فَإِذَا لَا يُؤْتُونَ الْأَقْسَمَ نَقِيرًا۔ یعنی اگر ان کا بادشاہی
 اور تصرف میں کوئی حصہ ہوتا تو وہ کسی کو بھی خصوصاً حضرت محمد ﷺ کو کوئی چیز
 نہ دیتے اور کسی کو اتنا بھی نہ دیتے جس سے کمحور کی گٹھلی کا سوراخ بھر جائے۔“

بھل و حرص کی بھی وہ انتہا کو پہنچی ہوئی سوچ تھی جس نے انہیں خود ساختہ ”عقائد“
 بنانے پر بھی مجبور کر دیا تھا اور وہ مال وزر کی اس ہوس کو بھی مذہبی رنگ دیکر جائز قرار دے
 دیتے تھے۔ قرآن کریم نے ان کی اس فکر کا ایک مظہر یوں بیان فرمایا:

وَمِنْهُمْ مَنْ إِنْ تَأْمَنَهُ بِإِيمَانِهِ لَا يُؤْتُهُ اللَّهُ إِلَيْكَ إِلَّا مَا دُمْتَ عَلَيْهِ
 قَاتِلًا ذِلِّكَ بِإِيمَانِهِ قَاتِلُوا لَيْسَ عَلَيْنَا فِي الْأُمْمَاتِ سَبِيلٌ
 وَيَقُولُونَ عَلَى اللَّهِ الْكَذِبُ وَهُمْ يَعْلَمُونَ ﴿آل عمران﴾

”اور ان میں سے کوئی ایسا ہے اگر تم ان کے پاس ایک دینار امامت رکھ دو تو وہ

تمہیں ادانتہ کرے گا الایہ کہ تم اس کے سر پر کھڑے ہو جاؤ۔ اس کی وجہ یہ ہے کہ وہ کہتے ہیں کہ غیرِ اہل کتاب کے (مال ہڑپ کرنے کے) بارے میں ہم پر کوئی گناہ نہیں ہے اور وہ اللہ پر جھوٹ باندھتے ہیں حالانکہ وہ جانتے ہیں۔“

یعنی انہوں نے جو یہ نظریہ بنالیا تھا کہ غیرِ یہودیوں کا مال ہڑپ کرنا ہمارے لیے جائز ہے انہیں ایسا کوئی حکم نہیں دیا گیا تھا وہ بھی اس بات کو بخوبی جانتے ہیں۔ ان کی بخیل و حریص طبیعتوں نے انہیں اللہ پر یہ جھوٹ باندھنے پر مجبور کر دیا ہے۔

اسی بخل کے سبب وہ اتنے گر گئے کہ پیسوں کے بد لے اللہ کے احکام کو بدلنے لگے اور اللہ کی آیات کو بخچنے لگے اللہ رب العزت نے انہیں اس فعل شفیع پر ڈائٹا اور فرمایا:

وَلَا تَشْتَرُوا إِيمَانَنِّي شَنَاقَ لِي لَا وَإِيمَانَ فَاثْقُونَ ⑥ (بقرہ)

”اور میری آیات کو تھوڑی قیمت پر نہ بخپاو اور مجھ سے ہی ڈرو۔“

دیکھیں بخل و حرص کے سبب وہ کیسے کیے گناہوں میں الجھتے چلے گئے۔

بنی اسرائیل سے اللہ تعالیٰ نے جو اپنی نصرت و حمایت کا وعدہ کیا تھا وہ اسی شرط سے مشروط تھا کہ تم نے راہِ خدا میں مال بھی لانا ہے اور جب بخل و حرص کے سبب وہ اس وعدے کا ایفاء نہ کر سکے تو انہیں لعنتوں کے طوق پہنادیے گئے۔ اللہ رب العزت اس تاریخی دستاویز کو لوگوں کی عبرت و موعظت کے لئے یوں بیان فرماتا ہے:

وَلَقَدْ أَخَذَ اللَّهُ مِنْ يَأْتِيَ بَنِي إِسْرَائِيلَ وَبَعْثَنَا مِنْهُمْ أُشْفَى عَشَرَ نَّقِيبًا ۚ وَقَالَ اللَّهُ إِنِّي مَعَكُمْ لَئِنْ أَقْتَلْتُمُ الصَّلَاةَ وَأَنْيَدْتُمُ الرِّزْكَ لَوَّا وَأَمْسَلْتُمُ بُرُسْلَى وَعَرَّسْتُو هُمْ وَأَقْرَضْتُمُ اللَّهَ قَرْضًا حَسَنًا لَا كُفَّرَنَّ عَنْكُمْ سَيِّاتِكُمْ وَلَا دُخْلَنَّكُمْ جَنَّتِ تَجْرِي مِنْ تَحْتِهَا إِلَّا نَهْرٌ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلُ ۖ فَمِنَ الْأَنْقَضِهِمْ وَمِنْهَا قَهُمْ لَعْنَهُمْ وَجَعَلْنَا قُلُوبَهُمْ قُسِيَّةً ۚ (ما ندہ)

”اور اللہ نے بنی اسرائیل سے عہد لیا اور ہم نے ان میں بارہ سردار مقرر کر دیے

اور اللہ تعالیٰ نے فرمایا: میں تمہارے ساتھ ہوں اگر تم نماز قائم کرو گے، زکوٰۃ ادا کرو گے، میرے پیغمبروں پر ایمان لا دے گے اور ان کی مدد کرو گے اور اللہ کو قرض حسن دو گے تو میں تمہارے گناہ معاف کر دوں گا اور تمہیں یقیناً ایسے باغوں میں داخل کروں گا جن کے نیچے نہ رہیں۔ ہتھی ہوں گی پس تم میں سے جو شخص اس کے بعد انکار کرے گا تو وہ سیدھے راستے سے بھلک گیا۔ پس ان کی عہد شکنی کے سبب ہم نے ان پر لعنت فرمائی اور ہم نے ان کے دلوں کو سخت کر دیا۔

اس پیشاق میں ایک چیز بالکل واضح ہے کہ انہیں زکوٰۃ دینے کا حکم دیا گیا اور اللہ کو قرض حسن دینے کا۔ یہاں زکوٰۃ تو صدقات واجبہ کو کہا گیا اور اللہ کو قرض حسن دینا صدقات نافلہ کو کہا گیا۔

و المراد بالزکوة الواجبة و بالقرض هنا الصدقة و خصها بالذكر تنبیها علی شرفها (خاشیہ جلالین، ص 96)

”یہاں زکوٰۃ سے مراد صدقات واجبہ ہیں اور قرض حسن سے مراد عام صدقہ ہے اس کا تذکرہ اس کے شرف کے سبب کیا گیا ہے۔“

لیکن جب بنی اسرائیل اس عہد کو توڑنے لگے یعنی اقامت صلوٰۃ کی جگہ نماز میں ضائع کرنے لگے، رسولوں پر ایمان لانے کی بجائے ان کے قتل کے درپے ہوئے، زکوٰۃ و صدقات کی جگہ بخل و حرص کے بھسے بن گئے اور ہر حلال و حرام طریقے سے مال سیٹنے کے چکروں میں الجھ گئے تو نہ صرف نصرت الہی سے محروم ہو گئے بلکہ ان کے گلے میں لعنتوں کے طوق پہنادیے گئے اور وہ رقت قلبی کی نعمت سے محروم کر دیے گئے۔

لمحہ فکر یا!

یہی وہ مقام ہے جہاں ہمیں اپنے اعمال کا جائزہ لینا ہے، اپنی زندگیوں کو حقیقت کی کسوٹی پر پکھنا ہے اور ٹھنڈے دل سے سوچنا ہے کہ کہیں خدا نخواستہ ہم بھی یہود والی صفات تو نہیں اپنائے ہوئے؟

کہیں، ہم بھی بھل و حرص کے خوگر تو نہیں بنتے جا رہے؟
 کہیں ایسا تو نہیں کہ ہمارے پاس دولت تو ہو لیکن، ہم اسے اپنی جائز ضرورتوں پر بھی
 خرچ نہ کرتے ہوں؟ ہمیں یہ حقیقت بھی نہ بھولنا چاہیے کہ بھل حکم الہی کے مطابق خرچ نہ
 کرنے کا نام ہے فضول خرچی نہ صرف یہ کہ بخیل ہونے کے مانع نہیں یہ بھی بھل کی طرح ہی
 ممنوع اور حرام ہے۔

ہمیں سوچنا ہے کہ ایسا تو نہیں کہ ہمارے پاس خدا کا دیا ہوا بہت کچھ ہو لیکن، ہم بھل
 کے سب صدقات و خیرات سے ہاتھ کھینچتے ہوں اور زکوٰۃ بھی اس خوف سے نہ دیتے ہوں
 کہ ہم غریب نہ ہو جائیں! اگر ایسا ہے تو ہمیں اپنے پچے اور عظیم رب کا یہ فرمان بھی نہ
 بھولنا چاہیے۔

الشَّيْطَانُ يَعِدُ كُمُّ الْفَقْرَ وَيَا مُرْكُمُ بِالْفَحْشَاءِ ۚ وَاللَّهُ يَعِدُ كُمُّ
 مَغْفِرَةً ۗ وَنَعْوَذُ اللَّهَ وَأَسْأَعْ عَلَيْمَنَ ۝ (بقرہ)

”شیطان تمہیں تنگستی کا خوف دلاتا ہے اور بھل کرنے کو کہتا ہے اور اللہ تم سے
 اپنی بخشش اور فضل کا وعدہ کرتا ہے اور اللہ بڑی کشاش والا اور سب کچھ جانے
 والا ہے۔“

جس بندے کا بھل اسے حرام خوری پر مجبور کر دے، اسے صدقات سے محروم کر دے،
 اسے زکوٰۃ دینے کے شرف سے روک دے۔ وہ یقین جانے کہ وہی مال اس کے لیے ذلتون
 اور بتا ہیوں کا باعث بنے گا۔ وہ اپنا بھلانہیں کر رہا برا کر رہا ہے، اپنی جان سے انصاف نہیں
 کر رہا اس پر ظلم توڑ رہا ہے۔ سنو! رب قدر یہ فرماتا ہے:

وَلَا يَحْسَبَنَ الَّذِينَ يَبْخَلُونَ بِمَا أَشْهَمُ اللَّهُ مِنْ فَضْلِهِ هُوَ خَيْرٌ
 لَهُمْ ۖ بَلْ هُوَ شَرٌ لَهُمْ ۖ سَيِّطَرَتْ قُوَّتُنَّ مَا بَخِلُوا بِهِ يَوْمَ الْقِيَمَةِ ۖ وَلَئِنْ
 مِيرَاثُ السَّمَاوَاتِ وَالْأَرْضِ ۖ وَاللَّهُ يُحِلُّ مَا تَعْمَلُونَ خَيْرٌ ۝

”جو لوگ مال میں جو اللہ نے اپنے فضل سے انہیں دیا ہے بھل کرتے ہیں وہ

اسے اپنے حق میں اچھانہ سمجھیں بلکہ یہ ان کے حق میں بہت برا ہے جس چیز میں وہ بخل کر رہے ہیں اس کا قیامت کے دن انہیں طوق پہنانا یا جائے گا۔ اور اللہ ہی زمین و آسمان کا وارث ہے اور اللہ تمہارے کاموں سے اچھی طرح باخبر ہے۔ (آل عمران)

اور تعجب ہے اس شخص پر جو قرآن کریم میں یہ آیت پڑھتا ہے اور پھر بھی زکوٰۃ نہیں دیتا بلکہ بخل کی رسیوں میں جکڑا رہتا ہے

وَالَّذِينَ يَكْنِزُونَ الْأَذْهَبَ وَالْفِضَّةَ وَلَا يُفْقِدُونَهَا فَإِنَّمَا سَيِّئُوا
فَبَشِّرُهُمْ بِعَذَابٍ أَلِيمٍ ﴿١٢﴾ يَوْمَ يُحْشَى عَلَيْهَا فِي نَارٍ جَهَنَّمَ فَتَلَوُى
بِهَا جَهَنَّمَ وَجُهُوبُهُمْ وَظُهُورُهُمْ هُنَّا مَا كَنَزْتُمْ لَا تُفْسِدُمْ
فَلَذُوقُوا مَا كُلْتُمْ تَكْنِزُونَ ﴿١٣﴾ (توبہ)

”اور جو لوگ سونا اور چاندی جمع کر کے رکھتے ہیں اور اسے راہِ خدا میں خرج نہیں کرتے انہیں دردناک عذاب کی خوشخبری دے دو۔ اس دن اس مال پر دوزخ کی آگ دہکائی جائے گی پھر اس سے ان کی پیشانیاں اور ان کے پہلو اور ان کی پیٹھیں داغی جائیں گی (اور انہیں کہا جائے گا) یہی ہے وہ جسے تم نے اپنے داسٹے جمع کیا تھا اپس اب چکھو جو تم جمع کرتے رہے۔“

ہمیں سوچنا ہے کہ ہم مال کی محبت میں زکوٰۃ و صدقات کے شرف سے محروم تو نہیں ہو گئے؟

اگر کبھی بخل کی خصلت دل میں جگہ پکڑنے لگے تو ہمیں اپنے پیارے نبی ﷺ کا یہ فرمان یاد رکھنا چاہیے۔

حَذَرَتُ الْأَبُو هُرَيْرَةَ رَضِيَ اللَّهُ عَنْهُ فَرَمَّاَتِي هُنَّا كَمْ نَزَّلْنَا مِنْهُمْ نَزَلاً فَرَمَّاَ:

لَا يَجْتَمِعُ غَبَارٌ فِي سَبِيلِ اللَّهِ وَ دَخَانٌ جَهَنَّمَ فِي جَوْفِ

عَبْدٍ ابْدًا فَلَا يَجْتَمِعُ شَحٌ وَ اِيمَانٌ فِي قَلْبِ عَبْدٍ ابْدًا

”کسی انسان کے پیٹ میں جہنم کا دھواں اور راہ جہاد کا غبار کبھی بھی اکٹھے نہیں ہو سکتے اور کسی انسان کے دل میں بھل اور ایمان کبھی بھی اکٹھے نہیں ہو سکتے۔“

(صحیح ابن حبان، رقم الحدیث 4587 نقل الترغیب والترہیب، رقم الحدیث 3835)

اور حضور ﷺ نے یہ بھی فرمایا:

اتقوا الشح فان الشح اهلك من كان قبلكم
”بھل سے بچو کیونکہ پہلی قومیں بھل کے سبب ہی ہلاک ہوئیں“۔

(الترغیب والترہیب رقم الحدیث 3831)

پہلی قومیں بھل سے ہلاک ہوئی۔ یہود کے ذلتؤں میں گرفتار ہونے کا ایک مرکزی سبب بھل تھا۔ ہمیں سوچنا چاہیے کہ کیا ہم بھل تو نہیں کر رہے۔ کیا بھل ہمیں حقوق العباد کی ادائیگی سے تو نہیں روک رہا؟

کیا بھل دین کی نشر و اشاعت کے سلسلہ میں حصہ ڈالنے سے تو نہیں روک رہا؟

کیا بھل راہ جہاد میں شراکت سے تو مانع نہیں ہو رہا؟

کیا ہم بھل کے سبب کسی حق کو تو نہیں چھپا رہے؟

بھل یہود کی روشنی ہے اور جود و سخا موسن کی شان اور جنت کا راستہ ہے۔ ہم کس پر گام زن ہیں؟ فیصلہ ہمیں خود ہی کرنا ہے۔

ہمیں یہ بات کبھی نہ بھولنی چاہیے کہ ہم اس نبی کے نام لیوا اور امتی ہیں جن کے درس سے کبھی کوئی سائل خالی نہ جاتا تھا۔ جو لوگوں سے قرض لے کر بھی سائل کی جھوٹی بھردیا کرتے تھے۔

اگر ہم یہود والی روشنی بھل و حرص کو اپناتے رہے تو کل اس جواد و کریم نبی ﷺ کو کیا منہ دکھائیں گے!

ہم مسلمان ہیں الحمد لله ثم الحمد لله یہودی نہیں دیکھیں کہیں ہمارے کسی عمل سے اسلام کی طرف انکلی نہ اٹھ جائے۔

نَعُوذُ بِاللّٰهِ مِنْ شَرِّ رُورِ انفُسِنَا وَ مِنْ سَيِّئَاتِ اعْمَالِنَا

سودخوری و مال حرام

کب ڈوبے گا سرمایہ پرستی کا سفینہ
 دنیا ہے تری منتظر روز مكافات
 ظاہر میں تجارت ہے حقیقت میں جوا ہے
 سود ایک کا لاکھوں کے لئے مرگ مفاجات

وَ أَخْنِدِهِمُ الرِّبَا وَ قَدْ نُهُوا عَنْهُ وَ أَخْلَقُهُمُ أَمْوَالَ

الثَّالِثِ بِالْبَاطِلِ

”اور سود لیتے ہیں جس سے انہیں منع کیا گیا تھا اور لوگوں کے مال ناجائز طریقوں سے کھاتے ہیں“۔ (نساء: 161)

اگر ہم تاجر ہیں تو کیا ہم وہاں بھی اللہ تعالیٰ کی اطاعت و بندگی کا راستہ اختیار کیے ہوئے ہیں یا یہود کی روشن اپنائے ہوئے ہیں۔ نبی کریم ﷺ نے فرمایا: "من غش للپس منا" ، "جس نے ملاوٹ کی وہ ہم میں سے نہیں ہے" اور نبی کریم ﷺ نے یہ بھی فرمایا:

الجالب مرزوق و المحتكر ملعون

"سامان تجارت بازار میں لانے والے کو رزق دیا جاتا ہے اور ذخیرہ اندوزی کرنے والا ملعون ہے"۔ (الترغیب والترہیب، رقم الحدیث 2646)

کیا ہم ملاوٹ تو نہیں کر رہے؟

کیا ہم ذخیرہ اندوزی کے مرکب تو نہیں ہو رہے؟

اللہ تعالیٰ نے سود کھانے والے کے متعلق فرمایا: کہ وہ اللہ اور اس کے رسول کے خلاف جنگ کر رہا ہے۔ ہمیں ٹھنڈے دل سے سوچتا ہے کہ کہیں ہم سود تو نہیں کھار ہے؟ کہیں ہم سود خوری کر کے خدا اور رسول سے جنگ تو نہیں کر رہے؟ اور ہمیں یہ حقیقت کبھی نہ بھولنی چاہیے کہ خدا اور رسول سے جنگ کرنے والا سوائے ذلیل و خوار ہونے کے اور کچھ نہیں پاسکتا۔

رزق حلال کا حصول بہت بڑی عبادت ہے اور حرام ذرائع سے روزی کما کر بچوں کو پالنا گویا نہیں دوزخ کا ایندھن بنانا ہے۔ حضور اکرم ﷺ نے فرمایا: جو بدن حرام کی روزی سے پرورش پائے گا اس کا مکان جہنم ہو گا (او کما قال)

ہمیں سوچنا چاہیے کہیں ہم حرام ذرائعوں سے روزی کما کر اپنے بچوں کو دوزخ میں تو نہیں جھوٹک رہے؟

قرآن مجید میں فرمایا کہ کسی کی غیبت کرنا گویا اپنے مردہ بھائی کا گوشت کھانا ہے۔

کہیں ہم غیبت اور چغلی کا گناہ تو نہیں کر رہے؟

نبی کریم ﷺ نے فرمایا:

من ستر عورۃ اخیہ سترہ اللہ عورتہ یوم القيامة و من

کشف عورۃ اخیہ المسلم کشف اللہ عورتہ حتی
یفضحہ بہا فی بیته

”جو اپنے مسلمان بھائی کی پرده پوشی کرے گا اللہ تعالیٰ قیامت کے دن اس کے عیبوں کو ڈھانک لے گا اور جو کسی مسلمان کے عیبوں کو ظاہر کرے گا اللہ تعالیٰ اس کے عیبوں کو ظاہر کرے گا یہاں تک کہ اسے اس کے گھر میں ہی ذلیل کر دے گا۔“ (ابن ماجہ، رقم الحدیث، 2546)

ہمیں سوچنا ہے کہ ہم کبیں دوسروں کو رسوا کرنے کا گناہ تو نہیں کر رہے؟

زندگی کے مختلف زادیوں سے یہ چند مثالیں پیش کی گئی ہیں تاکہ ہم اپنے اعمال کا محاسبہ کر سکیں، اپنی زندگیوں کو اس معیار اور کسوٹی پر پرکھ سکیں اور ہم خود فیصلہ کریں کہ ہم اللہ تعالیٰ کی فرمانبرداری اور اطاعت کی راہ پر چل رہے ہیں جو کہ بندہ موسمن کی شان ہے یا عصیان و سرکشی کی راہ اپنائے ہوئے ہیں جو کہ یہود کا طریقہ ہے۔

یاد رہے یہود اس لیے ذلیل و خوار نہیں ہوئے کہ ان کی دو کی بجائے تین نانگیں ہو گئیں تھیں یا ان کی ایک کی بجائے دو زبانیں تھیں ذلیل کرنی والی یہی چیزیں تھیں۔ قرآن کریم نے مختلف اسالیب سے ان چیزوں کا تذکرہ کیا ہے تاکہ اہل ایمان ان سے دور رہیں اور ان ذلتوں سے بچیں جن سے یہود دو چار ہوئے۔

ہمیں یہ بات کبھی بھی فراموش نہیں کرنی چاہیے کہ موسمن کی تو شان، ہی اللہ اور اس کے رسول کے حکم پر لیک کہنا ہے ارشادِ ربانی ہے:

إِنَّمَا كَانَ قَوْلُ الْمُؤْمِنِينَ إِذَا دُعُوا إِلَى اللَّهِ وَ رَسُولِهِ لِيَعْلَمُ
بِتَّهُمْ أَنْ يَقُولُوا أَسِعْنَا وَ أَطْعَنَا وَ أُولَئِكَ هُمُ الْمُفْلِحُونَ ۝ وَ مَنْ
يُطِعِ اللَّهَ وَ رَسُولَهُ وَ يَخْشَى اللَّهَ وَ يَتَّقُو فَأُولَئِكَ هُمُ
الْفَآتِرُونَ ۝ (نور)

”مُوْمِنُوْں کی تو شان ہی یہ ہے کہ جب انہیں اللہ اور اس کے رسول کی طرف بلا یا جائے تو وہ کہتے ہیں کہ ہم نے سن لیا اور مان لیا اور یہی لوگ فلاح پانے والے ہیں۔ اور جو شخص اللہ اور اس کے رسول کی فرمانبرداری کرے گا اور اس سے ڈرتا رہے گا تو ایسے ہی لوگ کامیابی پانے والے ہیں۔“

ایمان تو نام ہی اپنے آپ کو اللہ کے ہاتھ پیچ دینے کا ہے اور جو بک گیا اسے اختیار کا ہے کا۔ سنورب کریم فرماتا ہے:

وَمَا كَانَ لِيُؤْمِنُ بِلَا مُؤْمِنَةٍ إِذَا أَتَضَى اللَّهُ وَرَسُولُهُ أَمْرًا أَنْ
يَكُونَ لَهُمُ الْخَيْرَةُ مِنْ أَمْرِهِمْ ۝ وَمَنْ يَعْصِ اللَّهَ وَرَسُولَهُ
فَقَدْ ضَلَّ صَلَالًا مُّبِينًا ۝ (احزاب)

”اور کسی مومن مرد اور کسی مومن عورت کو یہ حق حاصل نہیں کہ جب اللہ اور اس کا رسول انہیں کوئی حکم دیں تو وہ اس کام میں اپنا بھی کچھ اختیار سمجھیں اور جو کوئی اللہ اور اس کے رسول کی نافرمانی کرے گا وہ صریح گمراہ ہو گیا۔“

یعنی جو خدا اور رسول کے مقابلے میں اپنا بھی کچھ اختیار مانے گا وہ تو گمراہ ہو جائے گا۔ خداوند ذوالجلال اور اس کے رسول کریم ﷺ کی نافرمانی انسان کو بزدل بنادیتی ہے اور ایسے معاشرے اختلاف و انتشار کا شکار ہو جاتے ہیں۔ اللہ تعالیٰ نے اسی حقیقت کی طرف اشارہ فرماتے ہوئے فرمایا:

وَأَطِيعُوا اللَّهَ وَرَسُولَهُ وَلَا تَنَازُ عُوَا فَقْشُلُوا وَتَذَلُّهُبَرِيْخُلُمْ
وَاصْبِرُوا ۝ إِنَّ اللَّهَ مَمَ الصَّابِرِينَ ۝ (انفال: 46)

”الله اور اس کے رسول کی اطاعت کرو اور آپس میں جھگڑا نہ کرنا ورنہ تم بزدل ہو جاؤ گے، تمہاری ہوا اکھڑ جائے گی اور صبر کرو اللہ صبر کرنے والوں کے ساتھ ہے۔“

قرآن کریم میں وضاحت فرمائی گئی کہ خدا اور رسول کی اطاعت ہی انسان کو حقیقی زندگی

دیتی ہے ارشاد ہوتا ہے:

يَا أَيُّهَا الَّذِينَ آمَنُوا إِذْ جِئْتُمُ اللَّهَ وَرَسُولَهُ إِذَا دَعَكُمْ لِمَا
يُحِبُّنَّكُمْ (انفال: 24)

”اے ایمان والو! اللہ اور اس کے رسول کی آواز پر بلیک کہوجب کہ رسول
تمہیں اس چیز کی طرف لا رہا ہے جو تمہیں زندگی دینے والی ہے۔“

ہمیں اہل ایمان کی ادائیں کو اپنانا ہے نہ کہ یہود کے طریقوں کو اللہ تعالیٰ بڑے واضح
الفاظ میں فرماتا ہے:

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُّوْا عَنْهُ وَأَنْتُمْ
تَسْمَعُونَ ﴿٦﴾ وَ لَا تَكُونُوا كَالَّذِينَ قَالُوا سَمِعْنَا وَ هُمْ لَا
يَسْمَعُونَ (انفال)

”اے ایمان والو! اللہ اور اس کے رسول کی اطاعت کرو اور اس سے روگردانی
نہ کرو حالانکہ تم سن رہے ہو اور ان لوگوں کی طرح نہ ہو جاؤ جنہوں نے کہا کہ
ہم نے سا حالانکہ وہ نہیں سنتے۔“

ایمان کا تقاضا اللہ اور اس کے رسول کے حکم کے سامنے گردن جھکانا ہے اور یہودیت
کی روشن عصیان و سرکشی ہے۔ ہم کس راہ کو اپنائے ہوئے ہیں، فیصلہ ہم نے خود کرنا ہے
جس غور سے پڑھئے انہیں اور فیصلہ خود کیجئے

بخل و حرص

اپنے رازق کو نہ پہچانے تو محتاجِ ملوک
 اور پہچانے تو ہیں تیرے گدا دارا و جم
 دل کی آزادی شہنشاہی شکم سامانِ موت
 فیصلہ تیرا تیرے ہاتھوں میں ہے دل یا شکم

(اقبال)

الَّذِينَ يَبْخَلُونَ وَيَأْمُرُونَ النَّاسَ بِالْبَخْلِ وَيَكْتُمُونَ
مَا أَتَتْهُمُ اللَّهُ مِنْ فَضْلِهِ وَأَعْتَدْنَا لِلْكُفَّارِ
عَذَابًا مُّهِينًا

(ناء، ۲)

”جو خود بھی بخل کرتے ہیں اور لوگوں کو بھی بخل کا حکم دیتے ہیں اور جو اللہ نے
انہیں اپنے فضل سے عطا فرمایا ہے اسے چھپاتے ہیں۔ اور ہم نے ناشکروں
کے لیے ذلت کا عذاب تیار کر رکھا ہے۔“

یہود کی وہ مذموم صفات جس نے انہیں ذلتون کے ٹکنچوں میں کسا اور جن کے سبب وہ خالق مخلوق کی لعنتوں کے سزاوار بھرے، ان میں ایک نمایاں چیزان کا بجل بھی ہے قرآن کریم نے ان کے جرام کے تذکرہ میں اس چیز کا ذکر بھی بڑی صراحة سے کیا ہے۔ بجل اپنے حق میں بھی ہو سکتا ہے، مخلوق کے حق میں بھی اور خالق کے حق میں بھی۔ اگر کوئی آدمی اپنی ذات پر وہ پیسہ بھی ثریج نہ کرے جو اس کی ضرورت ہے تو وہ اپنی ذات سے بجل کر رہا ہے اور اگر دولت کے معاملہ میں دوسروں کے حقوق ادا نہ کرے مثلاً بیوی بچوں کو ان کا حق بھی نہ دے تو وہ مخلوق کے ساتھ بجل ہے اور اگر جو صدقات اللہ تعالیٰ نے اس پر واجب کیے ہیں وہ انہیں ادا نہ کرے تو یہ خالق کے حق میں بجل ہے۔ اور ایک حیثیت سے یہی بجل مخلوق کے حق میں بھی ہے کیونکہ اس نے غرباً اور فقر اکا حق مارا ہے۔

یہود میں بجل کا مرض اس قدر شدت اختیار کر گیا تھا کہ وہ بجل کے سبب خالق کو بھی بھول گئے تھے اور مخلوق پر ظلم کرتے تھے۔ قرآن کریم ان کے بجل کا تذکرہ کرتے ہوئے فرماتا ہے:

الَّذِينَ يَبْخَلُونَ وَيَأْمُرُونَ النَّاسَ بِالْبُخْلِ وَيَنْكُسُونَ مَا أَشْهَمُ

اللَّهُ مِنْ فَضْلِهِ ۖ وَأَعْتَدَنَا لِلنَّاسِ فِرِیضَةً عَذَابًا مَّا أَمْهَمُنَا ۚ (ناء)

”جو خود بھی بجل کرتے ہیں اور دوسروں کو بھی بجل سکھاتے ہیں اور جو اللہ نے انہیں اپنے فضل سے عطا فرمایا ہے اسے چھپا چھپا کر رکھتے ہیں اور ہم نے نافرمانوں کے لئے ذلت کا عذاب تیار کر رکھا ہے۔“

امام جلال الدین سیوطی اس آیہ کریمہ کی تفسیر میں لکھتے ہیں:

من العلم و المال و هم اليهود و خبر المبتدا لهم وعد
شديد (تفسیر جلالین، صفحہ 76)

”کہ اللہ نے انہیں جو علم اور مال عطا فرمایا ہے وہ اسے چھپاتے ہیں اس سے مراد یہود ہیں۔ اور مبتدا کی خبر میں ان کے لیے بہت سخت وعدہ ہے۔“

یہود کے بخل نے انہیں دو چیزیں چھپانے کا مجرم بنادیا تھا: ایک علم اور دوسرا مال۔ علم کا چھپانا یہ تھا کہ وہ حضور اکرم ﷺ کو آپ کی مکمل نشانیوں سے پہچانتے تھے جس کی تفصیل گزر چکی ہے لیکن انہوں نے سوچا کہ اگر ہم نے حضور اکرم ﷺ کی نبوت و رسالت کو مان لیا تو ہمارے یہ سودی کار و بار بند ہو جائیں گے اور ہمیں لوگوں سے جو بھاری نذرانے ملتے ہیں وہ نہیں ملیں گے۔ بلکہ ہمیں تو اپنی یہ جمع شدہ دولت بھی اس کے اصل مستحقین کو لوٹانی ہو گی اور حلال کمائی پر بھی صدقہ و خیرات دینے پڑیں گے۔ دولت کی اسی محبت نے انہیں حضور اکرم ﷺ پر ایمان لانے سے محروم رکھا اور وہ اس علم کو چھپانے کے مجرم بن گئے جو اللہ نے انہیں عطا فرمایا تھا۔

اور وہ مال کو بھی چھپاتے تھے یعنی جو مال ان کے پاس تھا اسے اپنے بدنوں پر ظاہر نہیں کرتے تھے ایک حدیث پاک کا مفہوم یہ ہے کہ اللہ تعالیٰ اس چیز کو پسند کرتا ہے کہ اس نے بندے کو جو مال عطا فرمایا ہے اس کا اثر اس کے بدن پر نمایاں ہو (او کما قال عليه السلام)

اور یہود کے بخل نے انہیں دونوں نعمتوں کو چھپانے کا مجرم دیا۔ جب ایک بخیل آدمی پر بخل کا جنون پوری شدت سے سوار ہو جاتا ہے تو پھر وہ خود تو بخل کرتا ہے دوسروں کو بھی بتاتا رہتا ہے کہ اپنا پیسہ غرباً و مساکین پر خرچ نہ کرتے رہا کرو، غریب ہو جاؤ گے۔ یہود خود تو بخل کے رسیا تھے ہی وہ اہل ایمان کو بھی بخل کی ترغیب دینے میں کوئی دیقیقہ فرد گذاشت نہ کرتے تھے۔ اسی مقام پر تفسیر جلالیں کے حاشیہ میں ہے کہ ”رفاء بن زید، حی بن اخطب اور کردم بن زید وغیرہم اکابرین یہود انصار سے کہا کرتے تھے کہ اپنے مالوں کو خرچ نہ کرو ہمیں خطرہ ہے کہ تم غریب نہ ہو جاؤ اور تم نہیں جانتے کہ پھر تمہیں کن حالات کا سامنا کرنا پڑے گا۔“

اس آیت کریمہ میں یہود کے اسی بخل اور اس کے انجام کا تذکرہ فرمایا گیا ہے۔ قرآن کریم یہود کے حد سے بڑھے ہوئے بخل کو ایک مقام پر یوں بیان کرتا ہے:

أَمْ لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ الْقَاتِلَاتِ نَقِيرًا ﴿ناء﴾

”کیا ان کے پاس بادشاہی کا کچھ حصہ ہے اگر یہ ہو تو یہ لوگوں کو تل برابر بھی نہ دیں گے۔“

علامہ ابن کثیر اس آیہ کریمہ کی تفسیر میں لکھتے ہیں:

أَمْ لَهُمْ نَصِيبٌ مِّنَ الْمُلْكِ هَذَا اسْتِفْهَامُ انْكَارٍ إِذَا لَيْسَ لَهُمْ
نَصِيبٌ مِّنَ الْمُلْكِ ثُمَّ وَصَفْهُمْ بِالْبَخْلِ فَقَالَ فَإِذَا لَا
يُؤْتُونَ الْقَاتِلَاتِ نَقِيرًا إِذَا لَانَهُمْ لَوْ كَانَ لَهُمْ نَصِيبٌ فِي
الْمُلْكِ وَالتَّصْرِيفِ لَمَا أَعْطُوا أَحَدًا مِّنَ النَّاسِ وَلَا سِيمَا
مُحَمَّداً صَلَّى اللَّهُ عَلَيْهِ وَسَلَّمَ شَيْئًا وَلَا مَا يَمْلأُ النَّقِيرَ وَ
هُوَ النَّقْطَةُ الَّتِي فِي النَّوَاهِ (تفسیر ابن کثیر، جلد 1، صفحہ 486)

”أَمْ لَهُمْ نَصِيبٌ مِّنَ الْمُلْكِ (کیا ان کا بادشاہی میں کوئی حصہ ہے) یہ اسْتِفْهَامُ انْكَارٍ ہے یعنی ان کا بادشاہی میں کوئی حصہ نہیں ہے۔ پھر ان کے بخیل کو بیان فرمایا اور فرمایا: فَإِذَا لَا يُؤْتُونَ الْقَاتِلَاتِ نَقِيرًا۔ یعنی اگر ان کا بادشاہی اور تصرف میں کوئی حصہ ہوتا تو وہ کسی کو بھی خصوصاً حضرت محمد ﷺ کو کوئی چیز نہ دیتے اور کسی کو اتنا بھی نہ دیتے جس سے محجور کی گئی کا سوراخ بھر جائے۔“
بخیل و حرص کی بھی وہ انتہا کو پہنچی ہوئی سوچ تھی جس نے انہیں خود ساختہ ”عقائد“ بنانے پر بھی محجور کر دیا تھا اور وہ مال و زر کی اس ہوس کو بھی مذہبی رنگ دیکر جائز قرار دے دیتے تھے۔ قرآن کریم نے ان کی اس فکر کا ایک مظہر یوں بیان فرمایا:

وَمِنْهُمْ مَنْ إِنْ تَأْمُنْهُ بِإِيمَانِنَا إِلَّا يُؤْتُهُمْ إِلَيْكَ إِلَّا مَا دُمْتَ عَلَيْهِ
قَاتِلًا ذَلِكَ بِأَئْهُمْ قَاتِلُوا لَيْسَ عَلَيْنَا فِي الْأُوقَانِ سَبِيلٌ
وَيَقُولُونَ عَلَى اللَّهِ الْكَذِبُ وَهُمْ يَعْلَمُونَ ﴿آل عمران﴾

”اور ان میں سے کوئی ایسا ہے اگر تم ان کے پاس ایک دینار امانت رکھ دو تو وہ

تمہیں ادا نہ کرے گا الایہ کہ تم اس کے سر پر کھڑے ہو جاؤ۔ اس کی وجہ یہ ہے کہ وہ کہتے ہیں کہ غیرِ اہل کتاب کے (مال ہڑپ کرنے کے) بارے میں ہم پر کوئی گناہ نہیں ہے اور وہ اللہ پر جھوٹ باندھتے ہیں حالانکہ وہ جانتے ہیں۔“

یعنی انہوں نے جو یہ نظریہ بنالیا تھا کہ غیر یہودیوں کا مال ہڑپ کرنا ہمارے لیے جائز ہے انہیں ایسا کوئی حکم نہیں دیا گیا تھا وہ بھی اس بات کو بخوبی جانتے ہیں۔ ان کی بخیل و حریص طبیعتوں نے انہیں اللہ پر یہ جھوٹ باندھنے پر مجبور کر دیا ہے۔

اسی بخل کے سبب وہ اتنے گر گئے کہ پیسوں کے بد لے اللہ کے احکام کو بد لئے لگے اور اللہ کی آیات کو بیچنے لگے اللہ رب العزت نے انہیں اس فعل شنیع پر ڈاٹا اور فرمایا:

وَلَا تَشْتَرُوا إِيمَانَ النَّاسِ بِأَيْمَانِهِمْ لَمَنِ اقْتَلُوا وَإِيمَانَ قَاتِلِهِمْ ⑥ (بقرہ)

”اوہ میری آیات کو تھوڑی قیمت پر نہ بخواہ و مجھ سے ہی ڈرو۔“

دیکھیں بخل و حرص کے سبب وہ کیسے کیسے گناہوں میں انجھتے چلے گئے۔

بنی اسرائیل سے اللہ تعالیٰ نے جو اپنی نصرت و حمایت کا وعدہ کیا تھا وہ اسی شرط سے مشروط تھا کہ تم نے راہِ خدا میں مال بھی لٹانا ہے اور جب بخل و حرص کے سبب وہ اس وعدے کا ایفاء نہ کر سکے تو انہیں لعنتوں کے طوق پہنا دیے گئے۔ اللہ رب العزت اس تاریخی دستاویز کو لوگوں کی عبرت و موعظت کے لئے یوں بیان فرماتا ہے:

**وَلَقَدْ أَخَذَ اللَّهُ مِنْ يَهُودَ بَنَى إِسْرَائِيلَ ۚ وَبَعَثْنَا مِنْهُمْ أُنْشَأَ عَشَرَةَ نَقِيبًا ۖ وَقَالَ اللَّهُ إِنِّي مَعَكُمْ ۖ لَئِنْ أَقْتَلْتُمُ الصَّلَاةَ وَأَنْيَتُمُ الْرِّزْكَ لَوْلَا
وَأَمْنَتُمْ بِرُسْلِيِّ وَعَرَفْتُمُوهُمْ وَأَقْرَضْتُمُ اللَّهَ قَرْضاً حَسَنًا
لَا كُفَرَنَّ عَنْكُمْ سَيِّاتِكُمْ وَلَا دُخْلَنَّكُمْ جَهَنَّمَ تَجْرِي مِنْ مَتَّعَتِهَا
الآنَهُرُ ۗ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلُ ۖ** ⑦
فَمِمَّا نَقْضُهُمْ قَيْمَاتُهُمْ لَعَنْهُمْ وَجَعَلْنَا أُقْلُوبَهُمْ قُسِيَّةً (ما مددہ)

”اور اللہ نے بنی اسرائیل سے عہد لیا اور ہم نے ان میں بارہ سردار مقرر کر دیے

اور اللہ تعالیٰ نے فرمایا: میں تمہارے ساتھ ہوں اگر تم نماز قائم کرو گے، زکوٰۃ ادا کرو گے، میرے پیغمبروں پر ایمان لاوے گے اور ان کی مدد کرو گے اور اللہ کو قرض حسن دو گے تو میں تمہارے گناہ معاف کر دوں گا اور تمہیں یقیناً ایسے باغوں میں داخل کروں گا جن کے نیچے نہریں بہتی ہوں گی پس تم میں سے جو شخص اس کے بعد انکار کرے گا تو وہ سیدھے راستے سے بھٹک گیا۔ پس ان کی عہد شکنی کے سبب ہم نے ان پر لعنت فرمائی اور ہم نے ان کے دلوں کو سخت کر دیا۔

اس بیان میں ایک چیز بالکل واضح ہے کہ انہیں زکوٰۃ دینے کا حکم دیا گیا اور اللہ کو قرض حسن دینے کا۔ یہاں زکوٰۃ تو صدقات واجبہ کو کہا گیا اور اللہ کو قرض حسن دینا صدقات نافلہ کو کہا گیا۔

و المراد بالزکوة الواجبة و بالقرض هنا الصدقة و

خصها بالذکر تنبیها على شرفها (خاشیہ جلالیں، ص 96)

”یہاں زکوٰۃ سے مراد صدقات واجبہ ہیں اور قرض حسن سے مراد عام صدقہ ہے اس کا ذکرہ اس کے شرف کے سبب کیا گیا ہے۔“

لیکن جب نبی اسرائیل اس عہد کو توڑنے لگے یعنی اقامۃ صلواۃ کی جگہ نماز میں ضائع کرنے لگے، رسولوں پر ایمان لانے کی بجائے ان کے قتل کے درپے ہوئے، زکوٰۃ و صدقات کی جگہ جعل و حرص کے بھیسے بن گئے اور ہر حلال و حرام طریقے سے مال سمنے کے چکروں میں الجھ گئے تو نہ صرف نفرت اللہی سے محروم ہو گئے بلکہ ان کے گلے میں لعنتوں کے طوق پہنادیے گئے اور وہ رقت قلبی کی نعمت سے محروم کر دیے گئے۔

لمحہ فکریہ!

یہی وہ مقام ہے جہاں ہمیں اپنے اعمال کا جائزہ لینا ہے، اپنی زندگیوں کو حقیقت کی کسوٹی پر پرکھنا ہے اور ٹھنڈے دل سے سوچنا ہے کہ کہیں خدا خواستہ ہم بھی یہود والی صفات تو نہیں اپنائے ہوئے؟

کہیں ہم بھی بھل و حرص کے خوگر تو نہیں بنتے جا رہے؟

کہیں ایسا تو نہیں کہ ہمارے پاس دولت تو ہو لیکن ہم اسے اپنی جائز ضرورتوں پر بھی خرچ نہ کرتے ہوں؟ ہمیں یہ حقیقت بھی نہ بھولنی چاہیے کہ بھل حکم الٰہی کے مطابق خرچ نہ کرنے کا نام ہے فضول خرچی نہ صرف یہ کہ بخیل ہونے کے مانع نہیں یہ بھی بھل کی طرح ہی منوع اور حرام ہے۔

ہمیں سوچنا ہے کہ ایسا تو نہیں کہ ہمارے پاس خدا کا دیا ہوا بہت کچھ ہو لیکن ہم بھل کے سب صدقات و خیرات سے ہاتھ کھینچتے ہوں اور زکوٰۃ بھی اس خوف سے نہ دیتے ہوں کہ ہم غریب نہ ہو جائیں! اگر ایسا ہے تو ہمیں اپنے سچے اور عظیم رب کا یہ فرمان بھی نہ بھولنا چاہیے۔

الشَّيْطَنُ يَعِدُكُمُ الْفَقْرَ وَيَأْمُرُكُمُ بِالْفَحْشَاءِ ۚ وَاللَّهُ يَعِدُكُمْ

مَغْفِرَةً وَّ قُنْهُ وَ فَضْلًا ۖ وَاللَّهُ وَإِنَّمَا عَلَيْمٌ ۝ (بقرہ)

”شیطان تمہیں سنگستی کا خوف دلاتا ہے اور بھل کرنے کو کہتا ہے اور اللہ تم سے اپنی بخشش اور فضل کا وعدہ کرتا ہے اور اللہ بڑی کشاش والا اور سب کچھ جانے والا ہے۔“

جس بندے کا بھل اسے حرام خوری پر مجبور کر دے، اسے صدقات سے محروم کر دے، اسے زکوٰۃ دینے کے شرف سے روک دے۔ وہ یقین جانے کہ وہی مال اس کے لیے ذلتون اور تباہیوں کا باعث بنے گا۔ وہ اپنا بھلانہیں کر رہا برا کر رہا ہے، اپنی جان سے انصاف نہیں کر رہا اس پر ظلم توڑ رہا ہے۔ سنو! رب قدر فرماتا ہے:

وَلَا يَحْسَبَنَّ الَّذِينَ يَبْخَلُونَ بِمَا أَتَهُمُ اللَّهُ مِنْ فَضْلِهِ هُوَ خَيْرٌ ۚ

لَهُمْ بَلْ هُوَ شَرٌّ لَهُمْ ۖ سَيِّطَرَتْ قُوَّتُمْ مَا بَخَلُوا بِهِ يَوْمَ الْقِيَمَةِ ۖ وَلَيُلَهُو

مِيرَاثُ السَّمَاوَاتِ وَالْأَرْضِ ۖ وَاللَّهُ بِمَا تَعْمَلُونَ خَمِيرٌ ۝

”جو لوگ مال میں جو اللہ نے اپنے فضل سے انہیں دیا ہے بھل کرتے ہیں وہ

اسے اپنے حق میں اچھا نہ سمجھیں بلکہ یہ ان کے حق میں بہت برا ہے جس چیز میں وہ بخل کر رہے ہیں اس کا قیامت کے دن انہیں طوق پہنایا جائے گا۔ اور اللہ ہی زمین و آسمان کا ادارہ ہے اور اللہ تمہارے کاموں سے اچھی طرح باخبر ہے۔ (آل عمران)

اور تعجب ہے اس شخص پر جو قرآن کریم میں یہ آیت پڑھتا ہے اور پھر بھی زکوٰۃ نہیں دیتا بلکہ بخل کی رسیوں میں جکڑا رہتا ہے

وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللهِ
فَبَشِّرْهُمْ بِعِذَابٍ أَلِيمٍ ﴿١٧﴾ يَوْمَ يُخْلَى عَلَيْهَا فِي نَارِ جَهَنَّمَ كُشْكُوا
بِهَا حِمَا هُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لَا نَفْسٌ كُمْ
فَدُودُ قُوَّامًا لِّئَلَّا كُنْزُرُونَ ﴿١٨﴾ (توبہ)

”اور جو لوگ سونا اور چاندی جمع کر کے رکھتے ہیں اور اسے راہِ خدا میں خرج نہیں کرتے انہیں دردناک عذاب کی خوشخبری دے دو۔ اس دن اس مال پر دوزخ کی آگ دہکائی جائے گی پھر اس سے ان کی پیشانیاں اور ان کے پہلو اور ان کی پیشیں داغی جائیں گی (اور انہیں کہا جائے گا) یہی ہے وہ جسے تم نے اپنے واسطے جمع کیا تھا اپس اب چکھو جو تم جمع کرتے رہے۔“

ہمیں سوچنا ہے کہ ہم مال کی محبت میں زکوٰۃ و صدقات کے شرف سے محروم تو نہیں ہو گئے؟

اگر کبھی بخل کی خصلت دل میں گکھ کر کنے لگے تو ہمیں اپنے پیارے نبی ﷺ کا یہ فرمان یاد رکھنا چاہیے۔

حضرت ابو ہریرہ رضی اللہ عنہ فرماتے ہیں کہ حضور کریم ﷺ نے فرمایا:

لَا يجتمع غبار في سبيل الله و دخان جهنم في جوف عبد ابداً فلَا يجتمع شح و ايمان في قلب عبد ابداً

”کسی انسان کے پیٹ میں جہنم کا دھواں اور راہ جہاد کا غبار کبھی بھی اکٹھنے نہیں ہو سکتے اور کسی انسان کے دل میں بخل اور ایمان کبھی بھی اکٹھنے نہیں ہو سکتے۔“

(صحیح ابن حبان، رقم الحدیث 4587 نقلاً الترغیب والترہیب، رقم الحدیث 3835)

اور حضور ﷺ نے یہ بھی فرمایا:

اتقو الشح فان الشح اهلك من كان قبلكم
”بخل سے بچو کیونکہ پہلی قومیں بخل کے سبب ہی ہلاک ہوئیں“۔

(الترغیب والترہیب رقم الحدیث 3831)

پہلی قومیں بخل سے ہلاک ہوئی۔ یہود کے ذلتؤں میں گرفتار ہونے کا ایک مرکزی سبب بخل تھا۔ ہمیں سوچنا چاہیے کہ کیا ہم بخل تو نہیں کر رہے۔ کیا بخل ہمیں حقوق العباد کی ادائیگی سے تو نہیں روک رہا؟

کیا بخل دین کی نشر و اشاعت کے سلسلہ میں حصہ ڈالنے سے تو نہیں روک رہا؟

کیا بخل راہ جہاد میں شراکت سے تو مانع نہیں ہو رہا؟

کیا ہم بخل کے سبب کسی حق کو تو نہیں چھپا رہے؟

بخل یہود کی روشن ہے اور جود و سخا مومن کی شان اور جنت کا راستہ ہے۔ ہم کس پر گامزن ہیں؟ فیصلہ ہمیں خود ہی کرنا ہے۔

ہمیں یہ بات کبھی نہ بھولنی چاہیے کہ ہم اس نبی کے نام لیوا اور امتی ہیں جن کے درستے کبھی کوئی سائل خالی نہ جاتا تھا۔ جو لوگوں سے قرض لے کر بھی سائل کی جھوٹی بھردیا کرتے تھے۔

اگر ہم یہود والی روشن بخل و حرص کو اپناتے رہے تو کل اس جواد و کریم نبی ﷺ کو کیا منہ دکھائیں گے!

ہم مسلمان ہیں الحمد لله ثم الحمد لله یہودی نہیں دیکھیں کہیں ہمارے کسی عمل سے اسلام کی طرف انکلی نہ اٹھ جائے۔

نَعُوذُ بِاللّٰهِ مِنْ شَرِّ وَنْفُسِنَا وَمِنْ سَيِّئَاتِ اعْمَالِنَا

سودخوری و مال حرام

کب ڈوبے گا سرمایہ پرستی کا سفینہ
 دنیا ہے تری منتظر روز مكافات
 ظاہر میں تجارت ہے حقیقت میں جوا ہے
 سود ایک کا لاکھوں کے لئے مرگ مفاجات

وَ أَخْنِهِمُ الرِّبُوا وَ قَدْ نُهُوا عَنْهُ وَ أَخْلَقْهُمُ أَمْوَالَ
الثَّالِثِينَ بِالْبَاطِلِ

”اور سود لیتے ہیں جس سے انہیں منع کیا گیا تھا اور لوگوں کے مال ناجائز
طریقوں سے کھاتے ہیں“۔ (نساء: 161)

اگر انسان کی روزی حلال نہ رہے تو اس کے دل سے تقویٰ کا نور چھن جاتا ہے اور وہ گناہوں پر بے باک اور جری ہو جاتا ہے۔ جب کہ رزق حلال کا اہتمام انسان کے دل میں معرفت الہی کا نور پیدا کرتا ہے اور انسان کو وہ بصیرت حاصل ہو جاتی ہے جس کے ساتھ وہ حق کو حق اور باطل کو باطل دیکھتا ہے۔ وہ گناہ سے ڈرتا اور نیکی کی طرف راغب ہو جاتا ہے۔

یہود کے دلوں کے سیاہ ہونے کا ایک سبب یہ بھی تھا کہ وہ سود کھاتے تھے اور ہر جائز اور ناجائز طریقے سے دولت سمنے کے چکر میں رہتے تھے اور سود خوری میں تو وہ اس قدر آگے بڑھ گئے تھے اور بڑھ گئے ہیں کہ انہوں نے دنیا کو سودی شکنے میں کس دیا ہے۔ اب تو سود اور یہود آپس میں لازم و ملزم کی حیثیت اختیار کر گئے ہیں اور یوں محسوس ہوتا ہے کہ شاید سود یہودی مذہب کا کوئی رکن ہو۔ جبکہ حقیقت یہ ہے کہ اصل یہودی مذہب میں سود کی صریح الفاظ میں ممانعت ہے تو رات میں صراحت سے یہ الفاظ موجود ہیں:

”اگر تو میرے لوگوں میں کسی محتاج کو جو تیرے پاس رہتا ہو، قرض دے۔ تو اس سے قرض خواہ کی طرح سلوک نہ کرنا اور نہ اس سے سود لینا۔ اگر تو کسی وقت اپنے ہمائے کے کپڑے گروی رکھ بھی لے تو سورج کے ڈوبنے تک اس کو واپس کر دینا کیونکہ وہی ایک اس کا اوڑھنا ہے، اس کے جسم کا وہی لباس ہے۔ پھر وہ کیا اوڑھ کر سوئے گا۔ پس جب وہ فریاد کرے گا تو میں اس کی سنوں گا کیونکہ میں مہربان ہوں۔“ (خرونج باب 22، 25، 27)

اس کے باوجود یہ قوم نہ صرف سود خوری کی عادی بنتی گئی بلکہ پوری دنیا کو سودی شکنے میں جکڑتی گئی۔ یعنی یہ قوم سود خور بھی ہے اور سود کو رواج دینے والی بھی۔

الله رب العزت نے ان کے اس جرم کا تذکرہ یوں فرمایا:

فَيُظْلِمُونَ الَّذِينَ هَادُوا حَزَمْنَا عَلَيْهِمْ كَلِيبَتٌ أَجْلَتْ لَهُمْ وَ
بِصَلَاةِهِمْ عَنْ سَبِيلِ اللَّهِ كَثِيرًا ۚ وَأَخْذَنَاهُمُ الرِّبْوَا وَقَدْ نَهُوا
عَنْهُ وَأَكْلَاهُمْ أَمْوَالَ النَّاسِ بِالْبَاطِلِ ۖ وَأَغْتَدْنَا لِلنَّاكِرِينَ

وَنَهُمْ عَذَابًا أَلِيمًا ﴿١﴾ (ناء)

”پس ان یہودی بن جانے والوں کے ظلم کے سبب اور اس وجہ سے کہ یہ بکثرت اللہ کے راستے سے روکتے تھے اور سود لیتے تھے جس سے انہیں روکا گیا تھا۔ اور لوگوں کے مال ناجائز طریقوں سے کھاتے تھے ہم نے بہت سی وہ پاکیزہ چیزیں بھی ان پر حرام کر دیں جو پہلے ان کے لیے حلال تھیں۔ اور جو لوگ ان میں سے کافر ہیں ان کے لیے ہم نے دردناک عذاب تیار کر رکھا ہے۔“

قرآن کریم ایک اور مقام پر ان کی حرام خوری کو یوں بیان فرماتا ہے:

وَتَرَى كَثِيرًا قِنْهُمْ يُسَاوِيُونَ فِي الْإِثْمِ وَالْعُدُوَانِ وَأَكْلُهُمُ السُّخْتَ لَئِسَ مَا كَانُوا يَعْمَلُونَ ﴿٢﴾ (ما نہ)

”آپ ان میں سے اکثر کو گناہ، زیادتی اور حرام خوری میں بڑے تیز رفتار دیکھتے ہیں بے شک وہ بہت بھی برقے کام کرتے ہیں۔“

ان آیات طیبات سے یہود کے درج ذیل جرائم ثابت ہوتے ہیں:
وہ دوسروں کو راہِ خدا سے روکتے تھے۔

سود کھاتے تھے۔

لوگوں کے مال باطل طریقے سے ہڑپ کر جاتے تھے۔

یہی جرائم ان کے لیے ذلتون کا سبب بنے۔

لمحہ فکریہ!

اس مقام پر ہمیں اپنے اپنے گریبانوں میں جھانکنا ہے کہ کہیں خدا خواستہ ہم بھی یہی جرائم تو نہیں اپناتے جا رہے۔ راہِ خدا سے روکنا بہت بڑا جرم ہے۔ ایک حدیث پاک کی روشنی میں یہ بات بالکل واضح ہے کہ جو انسان کسی انسان کو کسی برائی پر لگادیتا ہے تو جب تک وہ برائی کرتا رہتا ہے جتنا گناہ اس برائی کے مرتكب کو ملتا ہے اتنا ہی گناہ اسے برائی پر لگانے والے کو بھی ملتا رہتا ہے اور اگر کوئی انسان کسی کو نیکی پر لگادیتا ہے تو جب تک وہ نیکی کرتا رہتا

ہے تو جتنا ثواب نیکی کرنے والے کو ملتا ہے اتنا ہی ثواب اس نیکی پر لگانے والے کو بھی ملتا رہتا ہے۔

ہم دوسروں کو نیکی کی طرف بلارہ ہے ہیں یا گناہ کی طرف؟ فیصلہ ہم نے خود کرنا ہے۔ کہیں ایسا تو نہیں کہ ہم دوسروں کو مثلاً اپنے بچوں، دوستوں اور دیگر عزیز واقارب کو کسی ایسے کام میں لگا رہے ہوں جو انہیں راہِ خدا سے دور کرنے والا ہو۔ ہمارا پیسہ کہاں خرچ ہو رہا ہے؟ معاشرہ میں فحاشی و عریانی پھیلا کر یادِ خدا سے غافل کرنے کے لیے یا لوگوں کو راہِ خدا کی طرف بلا تے ہوئے کسی بھی طریقے سے لوگوں کو راہِ خدا سے دور کرنا صد عن سبیل اللہ ہے اور یہ یہودیوں کا طریقہ ہے جس نے انہیں دونوں جہانوں میں ذلیل و خوار کیا ہے۔

یہودیوں کا ایک جرم یہ بھی تھا کہ وہ سود کھاتے تھے۔ ہم نے سوچنا ہے کہ کہیں ہم سود تو نہیں کھا رہے؟ کہیں ہماری روزی میں سود تو شامل نہیں؟ کہیں ہم مال کی محبت میں سود خور تو نہیں بنتے جا رہے؟۔ اگر خدا نخواستہ کوئی ایسی بات ہے تو ہمیں اپنے عظیم و جلیل رب کا یہ فرمان کبھی نہ بھولنا چاہیے کہ سود خوری اللہ اور اس کے رسول کے خلاف اعلان جنگ ہے وہ فرماتا ہے:

يَا أَيُّهَا الَّذِينَ آمَنُوا إِذْ قُوَّا اللَّهَ وَذُرُّوا مَا بَقِيَ مِنَ الزَّبَادِ إِنْ كُنْتُمْ

مُؤْمِنِينَ ۝ فَإِنْ لَمْ تَفْعَلُوا فَأُذْنُوا بِحَرْبٍ مِنَ اللَّهِ وَرَسُولِهِ ۝

وَإِنْ شَاءْتُمْ فَلَكُمُ الْعُذْوَشُ أَمْوَالُكُمْ ۝ لَا تَظْلِمُونَ وَلَا تُظْلَمُونَ ۝

”اے ایمان والو! اللہ سے ڈرو اور حرمت سود سے پہلے باقی ماندہ سود چھوڑ دو۔

اگر تم مومن ہو۔ اگر تم ایسا نہیں کرتے تو اللہ اور اس کے رسول کی طرف سے لٹائی کے لیے خبردار ہو جاؤ۔ اگر تم توبہ کر لو تو تم اصل رقم کے حقدار ہو۔ نہ تم کسی

پر ظلم کرو نہ تم پر ظلم کیا جائے۔“ (بقرہ)

قیامت کے دن سود خور پاگلوں کی طرح اٹھے گا۔

الَّذِينَ يَأْكُلُونَ الزَّبَادَ لَا يَفْوَمُونَ إِلَّا كَمَا يَقُولُمُ الَّذِي

يَتَخَبَّطُ الشَّيْطَانُ مِنَ الْمَيْتِ (بقرہ: 275)

”جو لوگ سود کھاتے ہیں وہ قیامت میں نہ اٹھیں گے مگر اس شخص کی
مانند جسے شیطان نے چھو کر خاطری بنادیا ہو،۔۔۔

اگر کبھی سود خوری کا جذبہ دل میں انگڑائی لے تو ہمیں اپنے پیارے آقا مسیح دلیل کا یہ فرمان
یاد رکھنا چاہیے۔ حضرت ابو ہریرہ رضی اللہ عنہ فرماتے ہیں کہ حضور اکرم صلی اللہ علیہ وسلم نے فرمایا:

أَرْبَعْ حَقٌّ عَلَى اللَّهِ أَنْ لَا يَدْخُلَهُمُ الْجَنَّةَ وَ لَا يَدْيَقُهُمْ

نَعِيمُهَا مَدْمَنُ الْخَمْرِ وَ اَكْلُ الرِّبَا وَ اَكْلُ مَالِ الْيَتَمِ بِغَيْرِ

حَقٍّ وَ الْعَاقُ لِوَالَّدِيهِ رَوَاهُ حَاكِمٌ (37/2) عَنْ ابْرَاهِيمَ

عَنْ خَيْشُمَ بْنِ عَرَّاکَ وَ هُوَ رَوَاهُ عَنْ ابْيَهِ عَنْ جَدِّهِ عَنْ ابْنِ

هَرِيرَةَ وَ قَالَ صَحِيحُ الْاسْنَادُ

(الترغیب والترہیب، رقم الحدیث 2758)

”چار بندے ایسے ہیں جن کے متعاق اللہ تعالیٰ کو یہ حق حاصل ہے کہ وہ انہیں
جنت میں داخل نہ کرے اور نہ ہی انہیں اس کی نعمتوں کا ذائقہ چکھائے۔۔۔
شراب میں مدھوش رہنے والا، سود کھانے والا، بغیر حق کے پیتم کا مال کھانے
والا اور اپنے والدین کا نافرمان،۔۔۔

ہمیں سوچتا ہے کہ کیا ہم جنت میں داخل ہونے کے طلبگار نہیں ہیں؟ کیا ہم جنت کی
نعمتوں کے خواہش مند نہیں ہیں۔ اگر ہیں اور یقیناً ہیں تو ہم سود خوری کو اس اعلیٰ مقصد کے
حصول میں روکاوت کیوں بنائیں؟

نبی کریم صلی اللہ علیہ وسلم کا یہ فرمان گرامی بھی ملاحظہ ہو۔ حضرت جابر بن عبد اللہ رضی اللہ عنہما
فرماتے ہیں:

لَعْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ اَكْلُ الرِّبَا وَ مُوكَلُهُ
وَ كَاتِبُهُ وَ شَاهِدُهُ وَ قَالَ هُمْ سَوَاءٌ

”حضر اکرم ﷺ نے لعنت فرمائی سود کھانے والے پر، سودی معاملہ لکھنے والوں پر اور اس کے گواہوں پر اور فرمایا کہ وہ گناہ میں سب برابر کے شریک ہیں۔“ (صحیح مسلم، رقم الحدیث 1598)

ہمیں فیصلہ خود کرنا ہے کیا ہم حضور اکرم ﷺ کی اس وعدید کے طلبگار ہیں یا سرکار کی نظر رحمت کے۔ اگر ہم سرکار کی نظر رحمت کے امیدوار ہیں اور یقیناً ہیں تو ہمیں سود خوری کے جرم عظیم سے اجتناب کرنا ہوگا۔

حضر اکرم ﷺ نے یہ بھی فرمایا:

درهم ربا يأكله الرجل و هو يعلم اشد من ست و ثلاثين

زنية رواه احمد (225/15) والطبراني في الكبير

ورجال احمد رجال الصحيح

(الترغيب والترهيب، رقم الحدیث 2764)

”اگر آدمی جانتے بوجھتے ہوئے سود کا ایک درہم کھائے گا تو وہ چھتیس مرتبہ بدکاری کرنے سے بڑا جرم کرے گا۔“

کیا اس کے بعد بھی کوئی بندہ سود خوری کا تصور کر سکتا ہے؟

یہود کا اگلا جرم یہ تھا کہ وہ باطل طریقے سے دوسروں کے مال پر قبضہ کرتے تھے۔ آگے بڑھنے سے پہلے ہمیں لفظ باطل کے معانی اور اس کے مشتملات پر غور کرنا چاہیے۔

ضياء الامم جمیل پیر محمد کرم شاہ الا زہری رحمۃ اللہ علیہ فرماتے ہیں:

”علامہ قرطبی فرماتے ہیں:

من اخذ مال غیرہ لا علی و جه اذن الشرع فقد اکل

بالباطل۔

”وہ شخص جس نے ایسے طریقے سے مال حاصل کیا جس کی شریعت نے اجازت نہیں دی تو اس نے باطل ذریعہ سے کھایا۔“

فِي دُخُولِ فِيهِ الْقَمَارُ وَ الْخَدَاعُ وَ الْغَصُوبُ وَ حَجَدُ
الْحُقُوقُ وَ مَا لَا تُطِيبُ بِهِ نَفْسُ مَالِكِهِ

”اس میں جوا، دھوکہ دہی، زبردستی چھین لینا، کسی کے حقوق کا انکار اور وہ مال
جسے اس کے مالک نے خوشی سے نہیں دیا سب اکل باطل میں شامل ہیں۔“

علامہ قرطبی نے یہ تصریح بھی کی ہے کہ اگر کوئی رشوت دے کر یا جھوٹی قسم کھا کر یا جھوٹی
گواہیاں دلو اکراپنے حق میں فیصلہ کرائے تو قاضی کا فیصلہ حرام کو حلال نہیں کر سکتا۔
فالحرام لا يصير حلا لا بقضاء القاضى۔ حضور کریم ﷺ کا ارشاد بھی سن لیجئے:

انکم تختصمون الى و لعل بعضكم ان يكون الحن
بحجته من بعض فاقضى له على نحو مما اسمع فمن
قطعت له من حق أخيه شيئا فلا يأخذه فانما اقطع له
قطعة من نار (قرطبی)

”تم میرے پاس جھگڑا چکانے کیلئے آتے ہو۔ ممکن ہے تم میں سے ایک فریق
زیادہ چرب زبان ہو اور میں (بفرض عال) اس کے حق میں فیصلہ دے دوں۔
اگر میں کسی کو اس کے بھائی کا حق دے دوں تو وہ ہرگز نہ لے بے شک وہ اس
کے حق میں آگ کا ایک ٹکڑا ہے۔“ (تفہیم ضیاء القرآن، جلد 1، صفحہ 129)

مال باطل کی وسعت سمجھ لینے کے بعد ہمیں سوچنا چاہیے کہ یہودی تو مال باطل کے
سبب لعنتوں میں گرفتار ہو گئے۔ وہ اپنی دنیا بھی گنو ابیٹھے اور آخرت بھی۔ کہیں خدا نخواستہ ہم
تو مال باطل ہر پنیس کر رہے ہیں؟ کیا ہم ان ذریعوں سے تو دولت نہیں کمار ہے؟
دنیا کو تو دھوکا دیا جا سکتا ہے لیکن اللہ تعالیٰ تو علیم بذات الصدور ہے اس کے علم سے تو
کچھ بھی باہر نہیں ہے۔ اگر کسی بھی طریقے سے ہم مال باطل حاصل کر رہے ہیں تو یہ
یہودیوں والا طریقہ کہیں ہمیں بھی ذلتون میں گرفتار نہ کروادے۔ اور ہماری بھی دنیا و
آخرت نہ لٹ جائے۔

مال کی محبت بہت بڑی چیز ہے۔ ہمیں اس تباہ کن ہوس کے چنگل سے نکلنے کے لیے اپنے پیارے نبی ﷺ کا یہ فرمان گرامی لوح قلب پر لکھ لینا چاہیے۔ حضرت جابر بن عبد اللہ سے مردی ہے کہ حضور ﷺ نے فرمایا:

انه لا يدخل الجنة لحم نبت من سحت

”جسم مال حرام سے پرورش پائے گا جنت میں نہیں جائے گا۔“

(التغیب والترہیب، رقم الحدیث 2572)

جو بندہ مال باطل نہیں چھوڑتا وہ یقین جانے کے وہ اپنے آپ کو اور اپنے بچوں کو جہنم کا ایندھن بنارہا ہے۔

اور سرکار نے یہ بھی فرمایا ہے:

لا يدخل الجنة جسد غذى بالحرام

”جس جسم کو مال حرام سے غذادی گئی جنت میں نہیں جائے گا۔“

(الیضا، رقم الحدیث 2584)

سودخوری اور مال باطل یہودی روشن ہے۔ صدقہ و انفاق اور کسب حلال اسلامی شان ہے۔ ہم کیا کر رہے ہیں؟ فیصلہ ہم نے خود کرنا ہے؟ قبل اس کے کہ اللہ کوئی فیصلہ فرمادے۔

جادوگری و منتر جنتر

ہاتھ بے زور ہیں، الحاد سے دل خوگر ہیں
بت شکن اٹھ گئے، باقی جور ہے بت گر ہیں

امتی باعث رسوائی پیغمبر ہیں

تھا ابراہیم پدر، اور پر آزر ہیں

بادہ آشام نئے، بادہ نیا، خم بھی نئے
حرم کعبہ نیا، بت بھی نئے، تم بھی نئے

(اقبال)

نَبَذَ فَرِيقٌ مِّنَ الَّذِينَ أُوتُوا الْكِتَابَ لِكِتَابِ اللَّهِ وَرَأَءَ

ظُهُورًا هُمْ كَاذِبُهُمْ لَا يَعْلَمُونَ ﴿١٦﴾ وَ اتَّبَعُوا مَا تَشْتُلُوا

الشَّيْطَانُ عَلَىٰ مُلْكِ سُلَيْمَانَ (بقرہ)

”(تو) اہل کتاب کے ایک گروہ نے اللہ کی کتاب (تورات) کو اپنی پیٹھ پچھے پھینک دیا گویا وہ (کچھ) نہیں جانتے۔ اور وہ اس کفریہ جادو منتر کے پچھے لگ گئے جسے سلیمان کے عہد سلطنت میں شیطان پڑھا کرتے تھے۔“ (البیان)

اللہ تعالیٰ نے انسان کو فہم و بصیرت اور عقل و دانش کی دولت گر انما یہ سے بہرہ مند فرمایا ہے اور انسان کو وجہ کے ذریعے سے اپنی خصوصی تعلیمات سے بھی نوازا ہے تاکہ وہ ہر پیش آنے والے مسئلہ کو ان کی روشنی میں حل کرے اور ہر قدم پر کامیابی و کامرانی سے ہمکنار ہو۔ لیکن جب انسان مقام انسانیت سے نیچے گرتا ہے تو پھر وہ جہد و مشقت کے راستوں کو چھوڑ کر اور دانش و بنیش کی دنیا کو خیر باد کہہ کے مسائل حیات کو حل کرنے کے کوئی آسان طریقے تلاش کرتا ہے اس کی یہی کم ہمتی اور جدوجہد سے فرار اسے فال گیری و جادو گری کی دنیا میں لے جاتا ہے اور وہ اسی ذریعہ سے اپنے تمام مسائل حل کرنا چاہتا ہے۔

کیونکہ یہ راستہ دانش و بنیش کی تو ہیں بھی ہے اور وجہ الہی سے فرار بھی۔ اس لیے دین نے اس راستے کو حرام کہا ہے اور اپنے پیروکاروں کو بڑی سختی اور شدت سے اس سے روکا ہے تاکہ وہ فہم و بصیرت اور وجہ الہی کی روشنی میں مسائل حیات کو حل کرتا رہے۔ لیکن جب کوئی قوم اس راہ کو اختیار کر لیتی ہے تو اللہ تعالیٰ اسے ذلیل و خوار کر دیتا ہے کیونکہ انہوں نے فہم و بصیرت اور وجہ الہی جیسی عظیم نعمتوں کی بے قدری کا جرم کیا ہوتا ہے۔

یہود کے ذلتؤں میں گرفتار ہونے کا ایک سبب یہ بھی تھا کہ انہوں نے کتاب الہی سے منہ موزکر فال گیری و جادو گری کا راستہ اختیار کر لیا تھا۔ یہود کس نفیاتی کیفیت کے سبب اس کی طرف متوجہ ہوئے۔ حضرت ضیاء الامت رحمۃ اللہ علیہ اس تناظر میں رقمطراز ہیں:

”حقیقت یہ ہے کہ قومیں اپنے عروج کے زمانہ میں ہمت، محنت اور جانشنا فی سے اپنے لیے بلند مقام پیدا کرتی ہیں اور انحطاط کے دور میں بھی اپنے اسلاف کے حاصل کردہ بلند مقامات سے چھٹے رہنے کی آرزو تو ان کے دلوں میں چکلیاں لیتی رہتی ہے۔ لیکن ان کی پست ہمتیں اور شکستہ حوصلے کی ایثار و قربانی کے لیے انہیں آمادہ نہیں کر سکتے۔ اس وقت وہ جادو اور منتر کا سہارا لینے لگتی ہیں تاکہ اپنے بزرگوں کی عظمت کا تاج بھی ان کے زیب سر رہے اور انہیں کرنا بھی کچھ نہ پڑے۔ یہود کا بھی دور انحطاط شروع ہوا تو پچی عزت اور

عظمت کی بلندیوں تک لے جانے والا سیدھا راستہ جس کی نشان دہی تورات نے کی اس پر چنان تو ان کے لیے دشوار ہو گیا اور اپنے جھوٹے وقار کو برقرار رکھنے کے لیے انہوں نے جادو وغیرہ کا سہارا لینا شروع کر دیا۔ (ضیاء القرآن، جلد 1، صفحہ 78)

ان کی یہی وہ نفیا تی کیفیت تھی جس کے سبب انہوں نے کتاب اللہ کو پس پشت ڈالا اور جادو و منتر کی طرف راغب ہو گئے اور اس میدان میں اتنے آگے بڑھے کہ اپنے غلط کو درست ثابت کرنے کے لیے جرم پر جرم کرتے گئے اور دنیا و آخرت میں غصب الہی کے سزاوار ہھرے۔

قرآن کریم ان کے اس جرم کا تذکرہ یوں کرتا ہے:

نَبَذَ فَرِيقٌ مِّنَ الظَّالِمِينَ أُوتُوا الْكِتَابَ لَا كِتَابَ اللَّهِ وَرَآءَ ظُهُورًا هُمْ
كَانُوكُمْ لَا يَعْلَمُونَ ۝ وَاتَّبَعُوا مَا تَشَوَّلُ الشَّيْطَانُ عَلَى مُلْكِ سُلَيْمَانَ ۝
وَمَا كَفَرَ سُلَيْمَانُ وَلِكِنَ الشَّيْطَانُ كَفَرَ وَأَيُعْلَمُونَ النَّاسُ السِّحْرَ وَ
مَا أُنْزَلَ عَلَى الْمَلَكِينَ بِبَاعِلٍ هَامُوتَ وَمَاهُوتَ ۝ وَمَا يَعْلَمُونَ
مِنْ أَحَدٍ حَتَّىٰ يَقُولَا إِنَّا نَحْنُ فِتْنَةٌ فَلَا تَكْفُرْ ۝ فَيَسْتَعْلَمُونَ
مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ ۝ وَمَا هُمْ بِضَآرِّينَ بِهِ
مِنْ أَحَدٍ إِلَّا بِإِذْنِ اللَّهِ ۝ وَيَسْتَعْلَمُونَ مَا يَصْرُفُونَ وَلَا يَنْفَعُونَ ۝ وَ
لَقَدْ عِلِّمُوا اللَّهَ أَشْتَرَهُ مَالَهُ فِي الْأُخْرَةِ مِنْ خَلَاقٍ ۝ وَلَيُشَّسَّ مَا
شَرَّدَ أَيْهَهُ أَنْفُسَهُمْ ۝ لَوْ كَانُوا يَعْلَمُونَ ۝ (بقرہ)

”جن لوگوں کو کتاب دی گئی تھی ان لوگوں میں سے ایک گروہ نے کتاب کو اس طرح پس پشت ڈال دیا گویا وہ اسے جانتے ہی نہیں۔ اور وہ اس چیز کے پچھے پڑ گئے جسے شیاطین سلیمان کی سلطنت میں پڑھا کرتے تھے حالانکہ سلیمان نے کفر نہیں کیا بلکہ شیاطین نے کفر کیا۔ وہ لوگوں کو جادو سکھاتے تھے۔ اور وہ اس چیز میں پڑ گئے جو باطل میں دو فرشتوں ہاروت اور ماروت پر اتاری گئی

تم۔ حالانکہ وہ جب بھی کسی کو یہ فن سکھاتے تو اسے کہتے تھے کہ ہم تو صرف آزمائش کے لیے ہیں پس تم کافرنہ بنو۔ مگر وہ ان سے وہ چیز سمجھتے جس سے مرد اور عورت کے درمیان جداگانہ ڈال دیں۔ حالانکہ وہ اللہ کے اذن کے بغیر اس سے کسی کا کوئی نقصان نہیں کر سکتے تھے۔ اور وہ ایسی چیز سمجھتے جو انہیں نقصان پہنچائے اور نفع نہ دے۔ اور وہ جانتے تھے کہ جو کوئی اس چیز کو خریدے اس کا آخرت میں کوئی حصہ نہیں ہے۔ اور کسی بڑی چیز ہے جس کے بدالے انہوں نے اپنی جانوں کو بچ ڈالا۔ کاش وہ جان لیتے۔

اس آیہ کریمہ سے متعلقہ طویل مباحث سے اعراض کرتے ہوئے چند ضروری باتیں قابل توجہ ہیں تاکہ یہود کے جرم کی نوعیت واضح ہو اور اس کا انجام معلوم ہو اور اسی کی روشنی میں ہم اپنے اعمال کا ایک جائزہ لے سکیں۔ اس آیہ کریمہ میں یہود کے جرام کی جوفہrst ہے اس کا ایک ہلکا ساخا کہ ملاحظہ ہو:

1- کتاب الٰہی سے انحراف

جیسے کوئی انسان آنکھ کے بغیر نہیں دیکھ سکتا اور کان کے بغیر نہیں سن سکتا۔ ایسے ہی کوئی انسان ہدایت رباني کے بغیر فلاخ نہیں پاسکتا اور ہدایت رباني کی مجسم صورت کتاب الٰہی ہی ہوتی ہے گویا یہ انسانیت پر اللہ تعالیٰ کا عظیم ترین کرم ہوتا ہے۔

لیکن جب انسان اپنی خواہشات اور اپنے مفادات کی عبادت کرنے لگے تو وہ کتاب الٰہی سے انحراف کر لیتا ہے۔ یہود بھی اسی جرم شنیع کے مرتكب ہوئے اور اللہ تعالیٰ نے فرمایا کہ انہوں نے کتاب الٰہی کو پس پشت ڈال دیا۔ پس پشت ڈالنے سے مراد یہ نہیں ہے کہ انہوں نے تورات کو اپنی پشتیوں کے پچھے رکھ دیا۔ بلکہ اس سے مراد یہ ہے کہ انہوں نے کتاب الٰہی کی تعلیمات سے انحراف کیا۔ اپنی خواہشات اور مفادات کی پیروی کرنے لگے۔ اور انہیں پورا کرنے کے لیے انہوں نے حرام ذرائع کے ارتکاب سے بھی کوئی چکچا ہٹ محسوس نہ کی۔

امام سیوطی رحمۃ اللہ علیہ لکھتے ہیں:

ای لم یعملوا بِمَا فِيهَا مِنَ الْإِيمَانِ بِالرَّسُولِ وَغَيْرِهِ
”یعنی اس کتاب میں رسول کریم ﷺ پر ایمان لانے کا اور دیگر احکامات بجا
لانے کا جو حکم تھا انہوں نے اسے ترک کر دیا۔“ (تفیر جلالین، صفحہ 15)

2- جادو و منتر کی پیروی

انہیں چاہیے تو یہ تھا کہ وہ کتاب الہی سے اپنے مسائل کا حل ڈھونڈتے لیکن ان
بدبختوں نے اللہ کی کتاب کی جگہ جادو و منتر پر عمل شروع کر دیا۔ انہوں نے نور کو چھوڑا اور
تاریکی کی پیروی کرنے لگے۔

3- حضرت سلیمان علیہ السلام پر جادو کی تہمت

یہود کا تیسرا جرم یہ تھا کہ انہوں نے اپنے اس رویے کو جائز ثابت کرنے کے لیے یہ کہنا
شروع کر دیا کہ حضرت سلیمان بھی تو جادو کیا کرتے تھے۔

انسان کی یہ کمزوری ہے کہ وہ ایک غلطی کو درست ثابت کرنے کے لیے مزید غلطیاں
کرتا چلا جاتا ہے اور وہ اپنے ضمیر کو مطمئن کرنے کے لیے بڑے خطرناک حیلے بہانے تلاش
کر لیتا ہے اگر ایک ڈاکو بھی ڈاکا ڈالتا ہے تو وہ بھی اس کا کوئی جواز پیش کرے گا کہ دیکھو جی!
اس ملک میں ہمیں ہمارا حق نہیں ملتا تو ہم کیا کریں۔

جب یہود کا مقتدر طبقہ جادو کی طرف راغب ہوا تو لوگوں نے کہا ہو گا کہ اللہ کی کتاب کو
چھوڑ کر یہ کس ڈگر پر چل نکلے ہو۔ تو انہوں نے جواباً کہا کہ حضرت سلیمان علیہ السلام بھی تو
جادو گرتے حالانکہ وہ اللہ کے پیغمبر تھے۔

امام ابن جریطی اس تناظر میں فرماتے ہیں:

”سدی نے بیان کیا کہ حضرت سلیمان کے دور حکومت میں شیاطین آسمان پر گھات لگا
کر بیٹھ جاتے اور فرشتوں کا کلام بغور سننے کی کوشش کرتے کہ کون کب مرے گا، بارش کب

ہو گی وغیرہم۔ پھر آ کر کا ہنوں کو وہ باتیں بتاتے۔ کا ہن ان باتوں کا لوگوں میں چرچا کرتے۔ وہ باتیں اسی طرح واقع ہو جاتیں۔ بہت سے جھوٹ ملا کر لوگوں نے وہ باتیں کتاب میں لکھ لیں اور بنی اسرائیل میں یہ مشہور ہو گیا کہ جنات غیب جانتے ہیں۔ حضرت سلیمان علیہ السلام نے وہ کتابیں منگوا کر ایک صندوق میں بند کر کے اپنی کرسی کے نیچے دفن کر دیں۔ جو بھی شیطان کرسی کے نزدیک جاتا وہ جل جاتا۔ حضرت سلیمان علیہ السلام نے یہ اعلان کر دیا کہ میں ہر اس شخص کی گردن اڑادوں گا جو کہے گا کہ جن غیب جانتے ہیں۔ جب حضرت سلیمان علیہ السلام کا وصال ہو گیا۔ اور خاص علماء بھی فوت ہو گئے جنہیں اس واقعہ کا علم تھا اور کئی نسلیں گزر گئیں۔ ایک دن شیطان انسانی شکل میں بنی اسرائیل کی ایک جماعت کے پاس گیا اور کہنے لگا: میں تمہیں ایک ایسا خزانہ نہ دکھاؤں جو کبھی ختم نہ ہو۔ کہنے لگا اس کرسی کے نیچے زمین کھودو۔ جب انہوں نے زمین کھودی تو وہ کتابیں برآمد ہوئیں۔ کہنے لگا سلیمان علیہ السلام اسی جادو کی وجہ سے انسانوں، جنوں اور پرندوں پر حکومت کیا کرتے تھے۔ پھر بنی اسرائیل میں نسل درسل یہ مشہور ہو گیا کہ حضرت سلیمان علیہ السلام جادو گر تھی کہ جب نبی کریم ﷺ مبعوث ہوئے اور آپ نے گروہ انبیاء میں حضرت سلیمان علیہ السلام کا ذکر فرمایا۔ تو یہود نے اس پر اعتراض کیا اور کہا کہ سلیمان تو جادو گر تھے اللہ تعالیٰ نے ان کے رد میں یہ آیہ کریمہ نازل فرمائی ﴿وَاتَّبَعُوا مَا تَشْتُرُوا الشَّيْطَانُ۝﴾۔

(تفیر طبری، جلد 1، صفحہ 353)

حضرت سلیمان کی طرف جادو کی نسبت کا اگر یہی سبب ہو جو امام طبری رحمۃ اللہ علیہ نے بیان کیا ہے تو یہ بھی کوئی چھوٹا جرم نہیں کہ انہوں نے ایک عام بندے کے کہنے پر اللہ تعالیٰ کے برگزیدہ پیغمبر کی طرف جادو منسوب کر دیا۔ اور اگر جادو کی نسبت حضرت سلیمان کی طرف کرنے کا سبب اپنے جادو کا جواز مہیا کرنا ہوتا تو یہ جرم اپنی انتہا کو پہنچ جاتا ہے امام فخر الدین رازی نے اس تناظر میں پہلا قول یہ لکھا ہے:

انہم اضافوا السحر الی سلیمان تفخیما لشانہ و تعظیما

لامره و ترغيبا للقوم في قبول ذالك منهم

”انہوں نے حضرت سلیمان علیہ السلام کی عظمت و شان اور علوم رتبت کے سبب ان کی طرف جادو کی نسبت کی تاکہ لوگ جادو کی طرف راغب ہوں اور جادو کو قبول کریں۔“ (تفیر کبیر، جلد 3، صفحہ 204)

4۔ علم کا غلط استعمال

اس تناظر میں یہود کا چوتھا جرم یہ تھا کہ انہوں نے علم کا غلط استعمال کیا۔ جب وہاں جادو کا چڑھا بہت زیادہ ہو گیا۔ تو اللہ تعالیٰ نے ہاروت اور ماروت نام کے دو فرشتے بھیجے جو انہیں جادو کی تعلیم دیتے تھے تاکہ لوگ جادو اور مجذہ میں فرق کر سکیں اور جادو گروں کے شر سے محفوظ رہ سکیں۔ لیکن اس علم کا فائدہ دونوں صورتوں میں اٹھایا جا سکتا تھا۔ اسے اچھے مقاصد کے لیے بھی استعمال کیا جا سکتا تھا کہ انسان جادو کی حقیقت جان کر جادو اور مجذہ میں فرق کر سکے اور جادو کا توزیر کر کے اس کے شر سے بچ سکے اور یہی علم برے مقصد کے لیے بھی استعمال ہو سکتا تھا کہ انسان اس سے میاں بیوی میں جدائی ڈالے یا اسے کسی ایسے ہی گناہ کے مقصد کے لیے استعمال کرے۔

انہوں نے اس علم کو فرشتوں سے یکھ کر غلط مقصد کے لیے استعمال کیا۔ قرآن کریم بیان کرتا ہے: ”مگر وہ ان سے وہ چیز سیکھتے جس سے مرد اور عورت کے درمیان جدائی ڈال دیں،“ اسلامی نقطہ نظر کے مطابق کوئی علم بھی فی نفسہ مذموم نہیں ہے بشرطیکہ اس میں کسی بھی صورت میں کوئی دیگر قباحت نہ آجائے۔ ہاروت اور ماروت انہیں علم کی حقیقت سے آگاہ کرتے تھے جبکہ لوگوں نے اس علم کو برے مقاصد کے لیے استعمال کیا۔ جیسے کسی انسان کے پاس چھری ہو تو وہ اس سے پھل بھی کاٹ سکتا ہے اور کسی انسان کا گلا بھی۔ تو قصور چھری کا ہے نہ چھری بنانے والے کا بلکہ انسان کا اپنا ہے۔ اسی طرح قصور ہاروت و ماروت کا نہیں بلکہ ان لوگوں کا تھا جنہوں نے اس علم کو برے مقاصد کے لیے استعمال کیا۔

5۔ ان لوگوں کا عبرتناک انجام

جادو و منتر کے ناظر میں یہود نے جو جرائم کیے ان کی ایک جھلک آپ نے ملاحظہ فرمائی کہ انہوں نے کتابِ الٰہی کو چھوڑ کر جادو کو اختیار کیا۔ اسے درست ثابت کرنے کے لیے حضرت سلیمان پر جادوگری کا بہتان لگایا۔ اور جادو سے افتراق و انتشار کی آگ بھڑکائی۔ اللہ فرماتا ہے کہ انہیں جرائم کے سبب وہ رحمتِ الٰہی سے دور کر دیئے گئے اور ان کی آخرت برباد ہو گئی۔

وَلَقَدْ عَلِمُوا اللَّهِ أَشْرَأْهُ مَالَهُ فِي الْآخِرَةِ مِنْ خَلَاقِهِ وَلَيْسَ مَا
شَرَوْا بِهِ أَنفُسَهُمْ لَوْ كَانُوا يَعْلَمُونَ ﴿۱۷﴾ (بقرہ)

”اور وہ جانتے تھے کہ جو اس چیز کا خریدار ہوا اس کا آخرت میں کوئی حصہ نہیں۔

کہیں بڑی چیز ہے جس کے بد لے انہوں نے اپنی جانوں کو نجح ڈالا کاش وہ جان لیتے۔“

ان کے اس انجام کا ذکر بابل میں بھی ہے:

”اور انہوں نے اپنے بیٹوں اور بیٹیوں کو آگ میں چلوایا اور فال گیری اور جادوگری سے کام لیا اور اپنے آپ کو نجح ڈالا۔ تاکہ خدا کی نظر میں بدی کر کے اسے غصہ دلائیں۔ اس لیے خداوند اسرائیل سے بہت ناراض ہوا اور اپنی نظر سے ان کو دور کر دیا۔“ (سلاطین، دوم، باب 17، آیت 17-18)

دعوت فکر!

یہود کی ذلتیں کے اس سبب کو پڑھ کر ہمیں غور کرنا ہے کہیں ہم بھی کتابِ الٰہی کو پس پشت تو نہیں ڈال رہے۔ کہیں ہم اس جرم کے مرتكب تو نہیں ہو رہے جسے حدیث پاک میں ”تو سد بالقرآن“ فرمایا گیا ہے یعنی قرآن مجید کو تکیہ نہ بناؤ بلکہ اس کی تلاوت کرو، اسے پڑھو، سمجھو اور اس کے احکامات کو آگے پہنچاؤ۔ جو قرآن کریم کے متعلق یہ احکامات نہیں مانتا

گویا وہ ”تو سد بالقرآن“ کا مجرم ہے اور تقریباً یہی بات کتاب کو پس پشت ڈالنا ہے جس کا جرم یہود نے کیا تھا۔ ہمیں ٹھنڈے دل اور خوش فہمیوں کی دنیا سے نکل کر فیصلہ کرنا ہے کہ ہم قرآن کریم کے حقوق ادا کر رہے ہیں یا تو سد بالقرآن کے مجرم ہیں اور خدا نخواستہ کہیں ہم بھی اسی ڈگر پر تو نہیں چل پڑے جس پر چل کر یہود بتا ہیوں کے گھاث اترتے گئے۔

نَبَذَ فَرِيقٌ مِّنَ الْذِينَ أُوتُوا الْكِتَابَ كِتَابَ اللَّهِ وَرَآءَ ظُهُورًا هُمْ
كَانُوكُمْ لَا يَعْلَمُونَ ﴿٤٩﴾ (بقرہ)

”جنہیں کتاب دی گئی تھی ان میں سے ایک گروہ نے اللہ کی کتاب کو پس پشت ڈال دیا گویا کہ وہ جانتے ہی نہیں۔“

ہمیں سوچنا ہے کہ ہم اپنے مسائل حیات کو حل کرنے کے لیے خداداد، ہم و بصیرت اور وجہ اللہ سے ہدایات لیتے ہیں یا خدا نخواستہ جادو و منتر کا سہارا لینے لگے ہیں۔ ہم باہمی اختلافات حل کرنے کے لیے تفکر و تدبیر اور افہام و تفہیم کو کام میں لاتے ہیں یا ایک دوسرے پر جادو ٹونہ کرنے کے چکروں میں پڑے رہتے ہیں؟ کہیں جادو گری کے ذریعے میاں بیوی میں تفریق ڈالنے کا یہود والا جرم ہم تو نہیں اپنارہے؟

اگر خدانہ کرے ہم یہود والی ڈگر پر ہی چلے ہوئے ہیں تو ہمیں سوچنا چاہیے کہ ہم مسلمان ہیں یہودی نہیں ہیں۔ ہمیں ایک مومن کی باعزت اور خود دار زندگی جینا ہے، یہودی کی دیوسانہ اور کافرانہ زندگی نہیں، ہمیں اپنے پیارے نبی ﷺ کا یہ فرمان کبھی نہ بھولنا چاہیے۔

اجتنبوا السبع الموبقات قالوا يا رسول الله و ما هن قال
الشرك بالله و السحر و قتل النفس التي حرم الله الا
بالحق و اكل الربا و اكل مال اليتيم و التولى يوم
الزحف و قذف المحسنات الغافلات المؤمنات رواه
البخاري و مسلم وغيرهما

”سات ہلاک کرنے والی چیزوں سے بچو۔ صحابہ نے عرض کیا یا رسول اللہ! وہ

کون سی ہیں فرمایا: اللہ کے ساتھ کسی کو شریک نہ ہانا، جادو، کسی کو بلا وجہ قتل کرنا، سود کھانا، مال یتیم کھانا، میدان جہاد سے بھاگنا اور پاک دامن مومن عورتوں پر تہمت لگانا۔” - (الترغیب والترہیب، رقم الحدیث 4464)

آپ نے دیکھا نبی کریم ﷺ نے جادو کو ہلاک کرنے والی چیزوں میں شمار فرمایا۔

آپ نے یہ بھی فرمایا:

لَا يَدْخُلُ الْجَنَّةَ مَدْمُنُ الْخَمْرِ وَ لَا مُؤْمِنٌ بِسُحْرٍ وَ لَا

قاطِعٌ رَّحْمٌ رَّوَاهُ ابْنُ حَبَّانَ فِي صَحِيحِهِ

”شراب میں مددوш ہونے، جادو پے یقین کرنے والا اور قطع تعلق کرنے

والاجنت میں نہیں جائے گا۔“ - (الترغیب والترہیب، رقم الحدیث 4479)

کیا اس کے بعد بھی بندہ مومن کو جادو سے کوئی تعلق زیب دیتا ہے؟

نااہل گدی نشیں

میراث میں آئی ہے انہیں مند ارشاد
زانوں کے تصرف میں عقابوں کے نشیں

تھے تو آباء وہ تمہارے ہی مگر تم کیا ہو
ہاتھ پر ہاتھ دھرے منتظر فردا ہو

(اقبال)

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا

الشَّهَوَاتِ (مریم: 59)

”پھر ان کے بعد ایسے نااہل جانشین ہوئے جنہوں نے نمازوں کو ضائع کر دیا
اور خواہشات کے پیچھے پڑ گئے۔“

یہود کی ذلتیں کا ایک سبب ان کے نااہل گدی نشین تھے۔ یعنی ان کے علماء و احبار کے اولاد اس جہان سے چلے جانے کے بعد جوان کے جانشین بننے وہ بڑوں اور بزرگوں کی اولاد ہونے کو ہی کافی سمجھنے لگے۔ انہوں نے اپنے بزرگوں اور آباء و اجداد کے طریقوں کو چھوڑ دیا۔ صرف ان کے ساتھ اپنی نبتوں کو ہی کیش کرنے لگے۔ جب علماء مشائخ مندوتوں و ارشاد کو صرف ایک کاروبار بنالیں تو قوم بگاڑ سے کیسے بچ سکتی ہے۔

اس مقام پر افراط و تفریط سے دامن بچاتے ہوئے ہمیں اس چیز پر غور کرنا ہے کہ کیا کسی بزرگ یا اللہ تعالیٰ کے کسی برگزیدہ بندہ کی اولاد ہونا کوئی شرف ہے یا نہیں۔ اگر یہ شرف ہے تو کس حد تک؟

قرآن و سنت کی تعلیمات پر غور کرنے سے یہ حقیقت بلاشبہ ثابت ہوتی ہے کہ کسی پیغمبر یا ولی اللہ کی اولاد میں سے ہونا بلاشبہ ایک وہی فضیلت ہے جس کا انکار سوائے تعصب اور ہبہ و هبہ کے کچھ نہیں۔

نبتوں کے احترام پر قرآن کریم کی یہ آیہ کریمہ ایک نص کا حکم رکھتی ہے:

وَالَّذِينَ آمَنُوا وَاتَّبَعُوكُمْ دُرْرَيْتُهُمْ بِإِيمَانِنَا وَالْحَقْتَابُوْهُمْ دُرْرَيْتُهُمْ وَ
مَا أَكْثَرُهُمْ قُنْ عَمَلُهُمْ قُنْ شَيْءٌ ۖ كُلُّ اُمْرٍ مُّؤْمِنٌ بِهَا گَسَبَ

سَاقِينْ ⑩ (طور)

”اور جو لوگ ایمان لائے اور ان کی اولاد نے ایمان میں ان کی پیروی کی۔ ان کی اولاد کو ہم ان کے ساتھ ملا دیں گے اور ان کے عمل میں سے ہم ان کے لیے کچھ کمی نہ کریں گے۔ ہر آدمی اپنی کمائی میں گروی ہے۔“

اس آیہ کریمہ کا مفہوم یہی ہے کہ جو اللہ تعالیٰ کے برگزیدہ بندے ہوں گے ان کی اولاد بھی اگر ایمان کی نہیں را ہوں پر چلے جن پر ان کے آباء و اجداد چلے تھے۔ اگرچہ ان کے عمل اپنے آباء و اجداد جیسے نہ بھی ہوں گے تب بھی ان کے آباء و اجداد کے صدقے اور ان

کی آنکھوں کو ٹھنڈا کرنے کے لیے اللہ تعالیٰ ان کی اولاد کو جنت میں ان کے ساتھ ملادے گا۔ امام سیوطی اس آیہ کریمہ کی تفسیر میں لکھتے ہیں:

الْمَذْكُورِينَ فِي الْجَنَّةِ فِي كُوْنُونَ فِي درجتهم وَ إِنْ لَمْ
يَعْمَلُوا بِعِمَلِهِمْ تَكْرِمَةً لِلْأَبْلَاءِ بِالْجَمَاعَةِ أَوْ لَادِيْهِمْ
(تفسیر جلالین، صفحہ 435)

”وَهُوَ أَوْلَادُ جَنَّنَ كَذَّبَهُوا۔ اللَّهُ تَعَالَى أَنْهِيَّنَ جَنَّتَ مِنْ إِنْ كَانَ أَبَاءُهُمْ كَسَّاهُ
أَكْثَارُهُمْ فَرَمَّيْتَهُمْ كَمَا كَيْوَنَكَهُ إِنْ كَانَ أَوْلَادُهُمْ كَوْهَاهُ جَمَعْتَهُمْ مِنْ إِنْ كَانَ أَبَاءُهُمْ كَيْ
عَزَّتْهُ هُوَ گُلَامٌ“۔

علامہ ابن کثیر اس آیہ کریمہ کی تفسیر میں لکھتے ہیں:

يَخْبُرُ تَعَالَى عَنْ فَضْلِهِ وَ كَرْمِهِ وَ امْتِنَانِهِ وَ لَطْفِهِ بِخَلْقِهِ وَ
إِحْسَانِهِ إِنَّ الْمُؤْمِنِينَ إِذَا أَتَبْعَثْتَهُمْ ذُرِّيَّاتِهِمْ بِإِيمَانٍ يَلْحِقُهُمْ
بَآبَاءِهِمْ فِي الْمُنْزَلَةِ وَ إِنْ لَمْ يَلْغُوا عِمَلَهُمْ لَتَقْرَأَ عَيْنُ
الْأَبْلَاءِ بِالْأَبْنَاءِ عِنْهُمْ فِي مَنَازِلِهِمْ اللَّهُ
(تفسیر ابن کثیر، جلد 4، صفحہ 243)

”اللَّهُ تَعَالَى أَنْتَ مَوْلَانَا فَضْلُكَ مَوْلَانَا فَضْلُكَ كَمَا تَرَكْتُكَ
بَهْ كَمْ بَهْ شَكْ أَهْلَ إِيمَانٍ جَبْ إِنْ كَانَ أَوْلَادُ إِيمَانٍ مِنْ إِنْ كَانَ كَيْرَوِيَ كَرَّهَ تَوْ
اللَّهُ تَعَالَى إِنْ كَانَ أَوْلَادُهُمْ كَذَّابُهُمْ مِنْ إِنْ كَانَ أَكْثَارُهُمْ فَرَمَّيْتَهُمْ
كَمْ أَعْلَمْ أَنْ كَانَ أَبَاءُهُمْ كَعَمَلَهُمْ بِهِمْ بَهْ بَهْ۔ يَهُ اللَّهُ تَعَالَى إِنْ لَيْ كَرَّهَ گَا كَهَ إِنْ كَانَ
آبَاءُهُمْ كَأَنَّهُمْ مُنْهَنِدُهُمْ هُوَ جَائِسٌ“۔

علامہ ابن کثیر اسی مقام پر آگے جا کر لکھتے ہیں:

هَذَا فَضْلُهُ تَعَالَى عَلَى الْأَبْنَاءِ بِرَحْمَةِ عِمَلِ الْآبَاءِ
”كَهْ بِيْثُوں پر آباء کی برکت سے اللہ تعالیٰ کا فضل ہے۔“

اس آیہ کریمہ کے آخری جملہ گل اُمْرٍئی اپنَا كَسَبَ رَاهِينْ ۝ کا مطلب یہ ہے کہ کسی بھی فرد کا گناہ دوسرے کے ذمہ نہیں ڈالا جائے گا۔ علامہ ابن کثیر لکھتے ہیں:

ای مرتہن بعملہ لا يحمل عليه ذنب غيره من الناس
سواء كان ابا او ابنا (نفس مصدر، ص 244)

”ہر کوئی اپنے عمل کا ذمہ دار ہو گا۔ لوگوں میں سے ایک کا گناہ دوسرے کے ذمہ نہیں ڈالا جائے گا چاہے وہ باپ ہو یا بیٹا۔“

یہ آیہ کریمہ واضح دلیل ہے کہ کسی صالح بندے کی اولاد میں سے ہونا ایک شرف ہے جو اسے جنت میں اپنے اعمال سے بڑھ کر اعلیٰ درجہ دلائے گا۔

نسبت کے شرف پر قرآن کریم کی وہ آیہ کریمہ بھی واضح دلیل ہے کہ جب حضرت خضر نے دوستیم بچوں کی دیوار بنائی تو حضرت موسیٰ علیہ السلام کو اس کی وجہ بیان فرماتے ہوئے فرمایا:

وَكَانَ أَبُوهُمَّا صَالِحًا (کہف: 82)

”ان کا باپ ایک نیک آدمی تھا۔“

وہاں بہت سی دیواریں ہوں گی جو گرنے کے قریب ہوں گی لیکن حضرت خضر علیہ السلام نے صرف ان بچوں کی دیوار کو ہی کیوں درست فرمایا اس لیے کہ ان کا باپ ایک نیک آدمی تھا۔ تو یہی تو نسبتوں کا احترام ہے۔

امام فخر الدین رازی رحمۃ اللہ علیہ اس آیہ کریمہ کی تفسیر میں لکھتے ہیں:

يدل على ان صلاح الآباء يفيد العناية باحوال الابناء و
عن جعفر ابن محمد كان بين الغلامين و بين الآباء
الصالح سبعة آباء و عن الحسن ابن علي انه قال لبعض
الخوارج في كلام جرى بينهما بم حفظ الله مال
الغلامين؟ قال بصلاح ابيهما قال فابي و جدی خير منه

”یہ آیہ کریمہ اس بات پر دلالت کرتی ہے کہ آباء و اجداد کا صالح ہونا ان کی اولاد کے لیے مہربانیوں کا سبب بنتا ہے اور جعفر بن محمد کہتے ہیں کہ ان بچوں اور ان کے صالح باپ کے درمیان سات نسلوں کا فرق تھا اور حضرت حسن بن علی رضی اللہ عنہما سے مردی ہے کہ انہوں نے ایک گفتگو میں خوارج سے کہا: اللہ تعالیٰ نے ان تیموں کے مال کی حفاظت کیوں کی تھی؟ انہوں نے کہا اس لیے کہ ان کا باپ نیک تھا تو آپ نے فرمایا: میرے آباء و اجداد اس سے بھی زیادہ نیک تھے۔ (تفیر کبیر، جلد 21، صفحہ 162)

حضرت پیر مہر علی شاہ گواڑوی نے تو نسبت کے باعث شرف ہونے پر ایک عجیب استدلال فرمایا ہے جو ان کے علم خداداد کا مظہر ہے آپ کی دلیل کامفہوم یہ ہے آپ فرماتے ہیں کہ اللہ تعالیٰ نے فرمایا:

قُلْ إِنْ كَانَ لِرَحْمَنِ وَلَدٌ فَإِنَّا أَوَّلُ الْعِمَدِينَ ⑥ (زخرف)
(اے نبی ﷺ آپ) فرمائیے اگر رحمٰن کے کوئی بیٹا ہوتا تو میں سب سے پہلے اس کی عبادت کرنے والا ہوتا۔

حضور اکرم ﷺ سب سے پہلے اللہ تعالیٰ کے بیٹے کی عبادت کیوں کرتے؟ اس لیے کہ وہ اللہ تعالیٰ کا بیٹا ہوتا۔ تو یہی تو نسبت کا احترام ہے۔

نسبت کا احترام صحابہ کرام کے عمل سے بھی ثابت ہے مثلاً حضرت عمر فاروق رضی اللہ عنہ نے حضرت حسین کریمین رضی اللہ عنہما کا وظیفہ حضرت ابن عمر رضی اللہ عنہما سے زیادہ نسبت کے احترام میں ہی مقرر کیا تھا۔ ویسے بھی نسبت کا احترام مسلمات میں سے ہے کیا آپ کو اپنے دوست کا بچہ گلی میں کھلتے ہوئے دوسرے بچوں سے اچھا نہیں لگتا؟ اگر لگتا ہے اور یقیناً لگتا ہے تو صرف نسبت کی شرف کے سبب ہی لگتا ہے۔

دوسرارخ

نسبت کا احترام حق ہے لیکن اگر کوئی صرف نسبت کے احترام کو ہی کافی سمجھتا رہے، اس

کے آباء کی تواریخ نوافل پڑھتے ہوئے اور خشیت الٰہی سے گریہ و زاری کرتے ہوئے گزرتی ہوں اور وہ فرض نماز بھی نہ پڑھے۔ اس کے آباء تو دنیا کو تین طلاقیں دے دیں لیکن وہ نسبت کے روپ میں دولت کا پچاری بن جائے۔ اس کے آباء کی زندگیاں تو دین کی نشوہ اشاعت میں بسر ہوں اور وہ عیش و عشرت کا متواalon کے رہ جائے۔ اس کے آباء کی زندگیوں کا ایک ایک لمحہ تو خدمت دین میں گزرے لیکن وہ دین کے روپ میں ایک خالص دنیادار بن جائے اور وہ اپنے آباؤ اجداد کی پاک نسبتوں اور دین کے نام کو جلب زر کے لیے صرف ایک سیڑھی بنالے تو ایے جانشین اور گدی نشین قوموں کو تباہ کر دیتے ہیں، دین کا حلیہ بگاڑ دیتے ہیں، یہ خود بھی گمراہ ہو جاتے ہیں اور دوسروں کو بھی گمراہ کرتے ہیں ایے جانشین کسی قوم کو ذلتوں اور خواریوں میں بتلا کر دیتے ہیں۔

یہود کے ساتھ یہی ہوا کہ ان کے علماء و احبار کے جو جانشین اور گدی نشین بنے انہوں نے اپنے آباؤ اجداد کے طریقوں کو چھوڑ دیا اور صرف ان کی اولاد ہونے کو ہی کافی سمجھنے لگے۔ اللہ رب العزت یہود کی ذلتوں کے اس سبب کا تذکرہ یوں فرماتا ہے۔ ان کے رویے اور حقیقت کا تذکرہ کرتے ہوئے ارشاد باری تعالیٰ ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَ اتَّبَعُوا الشَّهَوَاتِ
فَسُوفَ يَلْقَوْنَ غَيَّابًا إِلَامَنْ تَابَ وَ أَمْنَ وَ عَمِلَ صَالِحًا فَأُولَئِكَ
يَدْخُلُونَ الْجَنَّةَ وَ لَا يُظْلَمُونَ شَيْئًا (مریم)

”پھر ان کے بعد ایے نااہل جانشین ہوئے جنہوں نے نمازوں کو ضائع کر دیا، اپنی خواہشات کے پچھے پڑ گئے وہ عنقریب اپنی تباہی کو دیکھ لیں گے۔ مگر وہ جس نے توبہ کی اور ایمان لے آیا اور نیک کام کیے پس یہی لوگ جنت میں داخل ہوں گے اور ان کی ذرا بھی حق تلفی نہیں کی جائے گی۔“

یعنی نماز چھوڑنے والے اور شہوات کی پیروی کرنے والے جانشین تباہی و بر بادی کے گھاث اتریں گے۔ جنت میں جانے کے لیے رجوع الی اللہ، ایمان اور اعمال صالحہ ضروری

ہیں۔ یہاں ”غیا“ سے مراد جہنم ہے۔ امام سیوطی اس لفظ کی تفسیر یوں فرماتے ہیں:

”هو واد في جهنم اي يقعون فيه (تفسير جلالين، ص 258)

”يَهُنَّمْ كَيْ أَيْكَ وَادِي هُبَيْ اَيْ لَوْگَ اَسْ مِيْ گَرِيْسَ گَيْ۔“

یہود کے ناہل جانشینوں کا، ان کی خوش فہمیوں کی حقیقت کا تذکرہ اللہ تعالیٰ ایک اور مقام پر یوں فرماتا ہے:

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هُنَّا
الْأَذْلُّ وَيَقُولُونَ سَيُغْفَرُ لَنَا وَإِنْ يَأْتِهِمْ عَرَضٌ مِثْلُهِ يَأْخُذُوهُ
أَلَمْ يُؤْخُذُ عَلَيْهِمْ مِثْلًا قِتْلَةً إِنْ لَا يَقُولُوا عَلَى اللَّهِ إِلَّا
الْحَقُّ وَدَرَاسُوا مَا فِيهِ وَالَّذِيْرُ الْأُخْرَةُ حَيْرَ لِلَّذِيْنَ يَشْقُوْنَ
أَفَلَا تَعْقِلُونَ وَالَّذِيْنَ يُمْسِكُونَ بِالْكِتَابِ وَأَقَامُوا الصَّلَاةَ
إِنَّا لَنُصِّنُمُ أَجْرَ الْمُصْلِحِيْنَ (اعراف)

”پھران کے پیچھے ایسے ناہل جانشین آئے جو کتاب کے وارث بنے، وہ اسی دنیا کی متاع لیتے ہیں اور کہتے ہیں کہ ہم یقیناً بخش دیے جائیں گے۔ اور اگر ایسی ہی متاع ان کے سامنے پھر آئے تو اسے بھی لے لیں کیا ان سے کتاب میں یہ عہد نہیں لیا گیا تھا کہ اللہ کے نام پر حق بات کے سوا اور کچھ نہ کہنا۔ اور انہوں نے پڑھا ہے جو کچھ اس میں لکھا ہے۔ اور آخرت کا گھران کے لیے بہتر ہے جو تقویٰ اختیار کرتے ہیں، کیا تم نہیں سمجھتے۔ اور جو لوگ کتاب کو مضبوطی سے پکڑتے ہیں اور نماز قائم کرتے ہیں بے شک ہم مصلحین کے اجر کو ضائع نہیں کرتے۔“

یعنی یہود کے علماء و احبار کے جانشین ایسے لوگ بنے جو خالص دنیادار تھے اور پھر اس غلط فہمی میں بھی بتلاتھے کہ انہیں یقیناً بخشنا جائے گا کیونکہ ہم نیکوں کی اولاد ہیں۔ اور دنیا کے حریص ایسے کہ مال حرام لیتے ہیں اگر پھر مل جائے تو پھر لیتے ہیں۔ وہ کتاب الٰہی کے اس

حکم کو بھول گئے دار آخرت صرف تقوی اختیار کرنے والوں کے لیے ہے جو کتاب الٰہی کو مضبوطی سے تھام لیتے ہیں اور نماز قائم کرتے ہیں ایسے لوگ ہی اللہ کی جنتوں کے حق دار ہیں۔ اس آیہ کریمہ کا یہ جملہ وَ إِنْ يَأْتِهِمْ عَرَضٌ مِّثْلُهُ يَأْخُذُهُ وَ مَنْ فَهُومُ رَكْتَاهُ ہے ایک تو یہی کہ اگر انہیں دوبارہ بھی مال حرام مل جائے تو لے لیں اور اس سے ایک مرادیہ بھی ہو سکتی ہے کہ جو لوگ انہیں مال حرام لینے سے روکتے ہیں جب خود انہیں مال حرام لینے کے موقع مل جائیں تو وہ بھی کمی نہیں کرتے۔

صدر الافاضل مولانا نعیم الدین مراد آبادی علیہ الرحمہ اس جملہ کی تفسیر میں فرماتے ہیں:

”اور آئندہ بھی گناہ کرتے چلے جائیں۔ سدی نے کہا کہ بنی اسرائیل میں کوئی قاضی ایسا نہ ہوتا تھا جو رشوت نہ لے جب اس سے کہا جاتا تھا کہ تم رشوت لیتے ہو تو کہتا تھا کہ یہ گناہ بخش دیا جائے گا۔ اس کے زمانے میں دوسرے اس پر طعن کرتے تھے لیکن جب وہ مر جاتا یا معزول کر دیا جاتا اور وہی طعن کرنے والے اس کی جگہ حاکم و قاضی ہوتے تو وہ بھی اسی طرح رشوت لیتے۔“ (خرائن العرفان، صفحہ 277)

یہود کے بگاڑ اور ان کے ذلتؤں کا ایک بڑا سبب یہی ناخلف جانشین اور گدی نشین تھے جو مذہب کے روپ میں تجارت کرتے تھے اور پھر ان کا عقیدہ یہ بن گیا تھا کہ وہ بڑوں کی اولاد ہیں لہذا وہ جو بھی کرتے رہیں انہیں بخش دیا جائے گا۔ جب علماء و احباب کی سوچ اتنی مسخ ہو جائے تو پھر اس قوم کو تباہیوں کے گھاث اترنے سے کون سی چیز روک سکتی ہے؟
لمحہ فکر یہ!

اس مقام پر ہمیں انتہائی تحمل، ٹھنڈے دل اور کھلی آنکھوں سے اپنے گریبانوں میں جھانکنا ہے کہیں ہم بھی انہیں لوگوں میں سے تو نہیں ہو گئے۔ جو صرف نسبتوں کے احترام کو کافی سمجھتے ہیں۔ جو مجاہدات، مکاشفات اور علوم اسلامیہ کے تعلیم و تعلم کے جہانوں سے نکل کر صرف ”پردم سلطان بود“ کو کیش (cash) کرواتے رہتے ہیں!

کہیں خدا نخواستہ ایسا تو نہیں کہ ہمارے آباؤ اجداد کی تو پوری راتیں اپنے رب کے

حضور سجدہ ریزیاں اور آہ وزاریاں کرتے ہوئے گزرتی ہوں لیکن ہم ان کے جانشین فرض نماز میں ادا یگی میں بھی غفلت اور کوتاہی کا شکار ہو جاتے ہوں؟

کہیں ایسا تو نہیں کہ ہمارے جن آباؤ اجداد کے صدقے لوگ ہمارے ہاتھ چوتے ہیں اور خون پسند کی کمالی ہمیں پیش کرنے میں سعادت عظمی تصور کرتے ہیں، انہوں نے تو دنیا کو تین طلاقوں دے دی ہوں اور ہم گدی نشینی کے روپ میں دنیاداری نبھار ہے ہوں اور مذہبی تجارت کر رہے ہوں؟

ہمیں سوچنا ہے قبل اس کے کہ سوچنے کا وقت گزر جائے، ہمیں تدبیر کرنا ہے اس سے پہلے کے تدبیر کی گھریاں بیت جائیں کہ ہم اپنے آباؤ اجداد کے طریقوں پر چل رہے ہیں اور یہودیوں کی طرح خوش فہمیوں کے محل تعمیر کر کے مذہبی تجارت میں مصروف ہیں۔

فیلسوف اسلام علامہ اقبال کہیں چشم بصیرت سے ہم جیسے گدی نشینوں اور جانشینوں کو دیکھ کر ہی تو یہ حق و پکار نہیں کرتا رہا۔

جن کو آتا نہیں دنیا میں کوئی فن تم ہو نہیں جس قوم کو پروائے نشین تم ہو
بجلیاں جس میں ہوں آسودہ وہ خرم تم ہو حق کھاتے ہیں جو اسلاف کے مدفن تم ہو

ہو نکو نام جو قبروں کی تجارت کر کے
کیا نہ پچو گے جو مل جائیں ضم پتھر کے
صنغہ دہر سے باطل کو مٹایا کس نے؟ نوع انساں کو غلامی سے چھڑایا کس نے؟
میرے کعبے کو جینوں سے بسایا کس نے؟ میرے قرآن کو سینوں سے لگایا کس نے؟
تحے تو آباء وہ تمہارے ہی مگر تم کیا ہو؟

ہاتھ پر ہاتھ دھرے منتظر فردا ہو!

اور اسی فیلسوف اسلام نے یہ بھی کہا تھا:

یوں تو سید بھی ہو، مرزا بھی ہو، افغان بھی ہو
تم کبھی کچھ ہو بتاؤ تو مسلمان بھی ہو

اور گدی نشینی کا یہ ضابطہ بھی اقبال کی زبانی سینے

باب کا علم نہ بیٹھے کو اگر ازبر ہو
پھر پر قابلِ میراث پدر کیونکر ہو

اسی تفاظر میں حضرت خیاء الامت جسٹس پیر محمد کرم شاہ الا زہری علیہ الرحمہ کے دل کی آواز بھی سینے اور احساس کی شدت کا منظر ملاحظہ کریں سورہ مریم کی آیہ کریمہ جو پہلے گزری ہے اس کی تفسیر میں فرماتے ہیں:

”یہ حال ان انبیاء کرام کا تھا جو ہر لمحہ جلال خداوندی سے لرزائ و ترسائ رہتے اور آنکھیں اشک فشاں رہتیں۔ لیکن ان کے بعد بعض جانشین ایسے بھی ہوئے جنہوں نے اپنے اسلاف کرام کے طریقہ کو بالکل فراموش کر دیا۔ مستحبات و مندوبات کی پابندی تو کجا نمازو زکوٰۃ جیسے فرائض کو بھی انہوں نے پس پشت ڈال دیا۔ یا تو سرے سے ان کی فرضیت کے قائل ہی نہ رہے یا فرضیت کا انکار تونہ کیا لیکن انہیں ادا کرنے کی زحمت گوارانہ کی یا انہیں ادا تو کیا لیکن ان کے آداب و شرائط کو نظر انداز کر دیا اور ارشادات الہی کی بجا آوری کی جگہ اپنی نفسانی خواہشات کی پیروی میں لگ گئے، وہ یاد رکھیں انہیں اپنے کیے کی سزا بھلکتی پڑے گی۔ ان لوگوں کو جانے دیجئے جو گزر گئے اور جن کے اعمال کے متعلق ہم سے محاسبہ نہیں ہو گا ذرا اپنے ارد گرد نگاہ ڈالیے۔ بڑے بڑے اولیاء کا ملین کی اولاد دین سے کس قدر دور اور احکام شریعت کی پابندی سے کس قدر آزاد ہے۔ یہ روح فر سا منتظر دیکھ کر حساس دل تڑپ اٹھتا ہے اور آنکھیں خون کے آنسو بھاتی ہیں۔ جن کے آباء و اجداد کی ساری عمریں اطاعت خدا اور اطاعت رسول میں گزریں، جن کے دل جلال خداوندی سے کاپنے ہوئے اور جن کی راتیں جمال الہی کے دید کے شوق میں ماہی بے آب کی طرح تڑپتے ہوئے گزرتی تھیں، جن کا ایک قدم بھی جادہ شریعت سے ہٹا ہوانہ تھا۔ جن کا علم، جن کا عرفان، جن کا اثر در سوچ اور جن کی دولت محض احیائے دین حنیف کے لئے وقف تھی۔ جن کی کتاب زندگی کا ہر ورق روحانیت کے انوار سے منور تھا۔ ان کی اولاد ہونے کا دعویٰ کرنے والے فتن و فجور

کی رنگینیوں میں کیوں کھو کر رہ گئے۔ اطاعت و النقاد کی راہ چھوڑ کر انہوں نے سرکشی اور نافرمانی کا راستہ کیوں اختیار کر لیا ہے۔ وہ اس آیت طیبہ میں کیوں غور نہیں کرتے۔ ان کی غفلت کیشیوں کے باعث ان کے اسلاف کرام کے حق میں گستاخ زبانیں کھلنے لگی ہیں۔ صرف یہی نہیں بلکہ ان کی بد اعمالیوں سے ان عقائد حقہ کو زک پہنچ رہی ہے جو ان کے آباء و اجداد کے عقائد تھے۔ ان کی عملی بد کاریوں کے شور و شغب میں کوئی ان علمی دلائل پر غور کرنے کے لیے بھی آمادہ نہیں۔ اس پیغم بے راہ روی سے وہ صرف اپنی کثیا ہی ڈبو نہیں رہے بلکہ ساری قوم کا یہ اغرق کر رہے ہیں خدارا اپنی اس غلط روشن سے بازاً آجائے۔

(ضیاء القرآن، جلد 3، صفحہ 90)

سورہ اعراف کی وہ آیت کریمہ جو پہلی گزر چکی ہے اس کی تفسیر میں حضرت ضیاء الامت رحمۃ اللہ علیہ فرماتے ہیں:

” یہ آیت یہاں یہود کے اس طریق کا را اور اخلاقی پستی کی ندامت کر رہی ہے وہاں مسلمان مشائخ اور علماء کے لیے بھی اس میں درس عبرت ہے۔ وہ چیز جو علماء و مشائخ بنی اسرائیل کے لیے شرمناک تھی کیا وہ اللہ تعالیٰ کے محبوب ترین اور کامل ترین بندے اور سید الانبیاء و المرسلین کی امت جسے خیر الامم کے لقب سے پکارا گیا، کے علماء و مشائخ کے لیے قابل برداشت ہو سکتی ہے۔ اگر آخری بنی کی آخری شریعت اور آخری کتاب کے امین اپنی ذمہ داریوں کو ادا نہیں کریں گے تو پھر اس چشمہ صافی سے دنیا کے پیاسے کیونکر سیراب ہوں گے۔ ”

اس تناظر میں مزید فرماتے ہیں:

” امت محمدیہ کے مشائخ و علماء کو اپنی اولاد کی تعلیم اور دینی تربیت کی طرف خصوصی توجہ دینی چاہیے۔ مباداً ان کی اولاد بھی ان بیماریوں میں بتلا ہو جائے جن میں بنی اسرائیل کے علماء کی اولاد گرفتار ہو گئی تھی ”۔ (ضیاء القرآن، جلد 2، صفحہ 98-99)

امت محمدیہ کا طریقہ ایمان، عمل صالح اور جہد مسلسل ہے اور یہودیت کی روشن صرف نسبتوں پر فخر کرنا اور مذہبی تجارت کرنا ہے ہم کس ڈگر پر چل رہے ہیں؟

یہود کے علماء وزہاد کا کردار

تیری بے علمی نے رکھ لی بے علوم کی لاج
عالم، فاضل بیج رہے ہیں اپنا دین ایمان

وہ علم نہیں زہر ہے احرار کے حق میں
جس علم کا حاصل ہو جہاں میں دو کف جو

علم را برتن زنی مارے بود!
علم را بردل زنی ہارے بود!

(اقبال)

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَجْبَارِ وَالرُّهْبَانِ

لَيَأْكُلُونَ أَمْوَالَ النَّاسِ بِالْبُطْلِ وَ يَصْدُونَ عَنْ

سَبِيلِ اللَّهِ (توبہ: 34)

”اے ایمان والو! ابل کتاب کے اکثر علماء و زہاد لوگوں کے مال باطل طریقے سے کھاتے ہیں اور لوگوں کو راہِ خدا سے روکتے ہیں۔“

مذہبی عقیدتیں بڑی حساس اور نازک ہوتی ہیں جو بھی فرد مذہبی عقیدتوں کا مرکز بن جاتا ہے زمانہ اس پر سب کچھ نچاہو رکرنا اپنی سعادت سمجھتا ہے۔ لیکن ان تمام عقیدتوں اور محبتوں کا سب صرف مذہبی رشتہ ہوتے ہیں اور لوگ جو کچھ بھی کرتے ہیں اور ان کے ساتھ جس قدر بھی محبتوں کا سلوک کرتے ہیں صرف اور صرف اپنی نجات کے لیے ہی کرتے ہیں۔

محمد (صلی اللہ علیہ وسلم) کی وساطت سے محبت تیری میری ہے

محبت اصل ہے ان کی نہ تیری ہے نہ میری ہے

لیکن اگر مذہبی عقیدتوں کے مرکز اور منبع ہی مذہب کو کاروبار بنالیں۔ وہ لوگوں کو مالِ حرام سے بچانے کی بجائے خود ہی مالِ حرام کھانے لگیں، وہ لوگوں کو خدا کی عبادت کا درس دینے کی بجائے اپنی فرمانبرداری ہی سکھانے لگیں، نورِ باشنا و اے ظلمتوں کے سوداگر بن جائیں، میخالوگوں کی جانوں سے کھینچنے لگیں، آخرت کا درس دینے والے صرف دنیا کے پچاری ہو کر رہ جائیں تو ایسے معاشرے منزل مقصود پر کیسے پہنچیں گے۔ جب رہبر ہی رہنوں کا روپ دھار لیں تو رہبری کے طالب کہاں جائیں گے؟

ع چو کفر از کعبہ بر خیزد کجا مانند مسلمانی

یہود کے بگاڑ کا ایک بڑا سبب یہ بھی تھا کہ ان کے علماء و زہاد نے مذہبی عقیدتوں کو جلبِ زر کا ذریعہ بنالیا تھا۔ وہ مذہب کے روپ میں تجارت کرتے تھے۔ وہ لوگوں کو خدا کا بندہ بنانے کی بجائے اپنی بندگی کا درس دیتے تھے۔ وہ حق کا راستہ دکھانے کی بجائے حق کے راستے میں رکاوٹ بنتے تھے تاکہ ان کے مفادات اور تحفظات کو زک نہ پہنچے۔ وہ دولت کے اس قدر حریص ہو گئے کہ حصولِ زر کے لیے احکامِ الہی کو بدل دیتے تھے۔

قرآن کریم نے یہود کے علماء و زہاد کے اس بگاڑ کو بڑی تفصیل سے بیان کیا ہے تاکہ ان کی ذلتیں کے اسباب بھی معلوم ہو سکیں اور امیرِ محمد یہ کے علماء و مشائخ ان تباہ کن عادات سے فتح سکیں۔ قرآن کریم نے علماء یہود کے جن افعال قبیحہ کا تذکرہ فرمایا ہے ان

میں سے چند ایک یہ ہیں:

1- لوگوں کا مال باطل طریقے سے کھانے والے تھے
ارشاد باری تعالیٰ ہے:

يَا أَيُّهَا الَّذِينَ آمَنُوا إِنَّ كَثِيرًا مِنَ الْأَحْبَارِ وَالرُّهْبَانَ لَيَأْكُلُونَ

آمْوَالَ النَّاسِ بِالْبَاطِلِ وَيَصُدُّونَ عَنْ سَبِيلِ اللَّهِ (توبہ: 34)

”اے ایمان والو! اہل کتاب کے اکثر علماء وزہاد لوگوں کے مال باطل طریقے سے کھاتے ہیں اور لوگوں کو راہِ خدا سے روکتے ہیں۔“

یعنی لوگوں کو اکل حلال اور رزق طیب کی تعلیم دینے والے خود باطل اور ناجائز طریقوں سے لوگوں کا مال کھاتے ہیں وہ لوگوں کے مال باطل طریقے سے کس طرح کھاتے تھے۔

اس کی تفسیر میں امام رازی رحمۃ اللہ علیہ کے کلام کا خلاصہ یہ ہے:

1- وہ احکام کی تخفیف کرنے میں اور لوگوں کو شریعت کی سزا سے بچانے کے لیے رشوت لیتے تھے۔

2- انہوں نے عوام کے اذہان و قلوب میں یہ بات پختہ کر دی تھی کہ اللہ کی رضا اور خوشنودی پانے کا صرف ایک ذریعہ ہے کہ ان کی بات مانی جائے اور ان کی خدمت کی جائے۔ اور ان کو راضی کرنے کے لیے ان پر مال و دولت خرچ کیا جائے اور عوام ان کی ان جھوٹی باتوں کے دھوکہ میں آ جاتے تھے۔

3- تورات میں نبی کریم ﷺ کی واضح نشانیاں بیان کی گئی تھیں۔ اور یہ علماء و زہاد ان آیات کی فاسد تاویلیں کرتے تھے، اس طریقے سے لوگوں کو خوش کرتے اور ان سے رشوت لیتے تھے۔

4- وہ لوگوں کو یہ باور کرواتے تھے کہ حق وہ ہی ہے جس پر وہ ہیں۔ جب لوگ اس بات کو مان لیتے تو پھر وہ کہتے کہ دین حق کی تقویت واجب ہے اور دین اسی صورت میں قوی ہو سکتا ہے جب ان علماء و فقہاء کے پاس بہت زیادہ مال و دولت ہو۔ اس طریقے سے وہ لوگوں کو

اپنی خدمت میں مال و دولت خرچ کرنے پر براجحتہ کرتے تھے۔ یہ تھے وہ باطل ذریعہ جن سے وہ لوگوں کے مال کھاتے تھے۔ (تفیر کبیر، جلد 16، صفحہ 42)

یہود کے علماء کے یہ اطوار دیکھتے ہوئے یہ چیز بالکل واضح ہو جاتی ہے کہ یہ لوگ علم و زہد کے روپ میں خالص دنیادار تھے اور انہوں نے اپنے علم و زہد کو تعلق مع اللہ کا نہیں بلکہ دولت حصول کا ذریعہ بنایا ہوا تھا۔

2- لوگوں کو راہِ خدا سے روکنے والے تھے

قرآن کریم کی متذکرہ آیہ کریمہ میں ان کا ایک جرم یہ بھی بیان کیا گیا ہے کہ وہ لوگوں کو راہِ خدا سے روکتے ہیں۔ یعنی لوگ تو ان کی خدمت میں کرتے ہیں اس لیے کہ وہ خدا کا راستہ دکھائیں ان کے قدموں میں نذر انوں کے ڈھیر لگا دیتے ہیں تاکہ وہ انہیں رضاۓ الہی کی شاہراہ پر گامزن کریں لیکن یہ ظالم جب دیکھتے ہیں کہ اگر لوگوں کو حق کا راستہ مل گیا تو یہ ہماری خدمت نہیں کریں گے تو وہ لوگوں کو راہِ حق سے روک دیتے ہیں۔ مثلاً علماء یہود اچھی طرح جانتے تھے کہ حضور نبی کریم ﷺ کے سچے نبی ہیں لیکن انہوں نے سوچا کہ اگر ان کے پیروکاروں نے حضور ﷺ کو نبی مان لیا۔ تو پھر یہ ہماری خدمت نہیں کریں گے اور ہمیں نذر انے نہیں دیں گے، پس اسی وجہ سے انہوں نے لوگوں کو بتایا کہ یہ وہ نبی نہیں ہیں جن کا تذکرہ ہمارے انبیاء علیہم السلام کرتے آئے ہیں۔ اس طرح انہوں نے لوگوں کو خدا کا راستہ دکھانے کی بجائے راہِ خدا سے روک دیا۔

کیسے منزل پے پنچتا کوئی

رہ میں رہنا بیٹھے ہیں

علامہ ابن کثیر ان کے صدّ عن سبیل اللہ کے جرم کی وضاحت کرتے ہوئے

فرماتے ہیں:

اَيُّ وَهُمْ مَعَ اَكْلِهِمُ الْحَرَامِ يَصْدُونَ النَّاسَ عَنِ اِتْبَاعِ

الْحَقِّ وَ يَلْبِسُونَ الْحَقَّ بِالْبَاطِلِ وَ يُظْهِرُونَ لِمَنْ اِتَّبَعَهُمْ

من الجهلة انهم يدعون الى الخير و ليسوا كما
يذعمون بل هم دعاة الى النار و يوم القيمة لا ينصلون
”يعني اور وہ حرام مال کھانے کے ساتھ ساتھ لوگوں کو اتباع حق سے روکتے
ہیں اور حق کو باطل کے ساتھ خلط ملط کر دیتے ہیں۔ اور اپنے جاہل پیر و کاروں
پر یہ واضح کرتے ہیں کہ وہ انہیں خیر کی طرف بدار ہے ہیں حالانکہ ایسا نہیں ہے
جیسا وہ گمان کرتے ہیں وہ تو انہیں آگ کی طرف بدار ہے ہیں اور بروز حشر
ان کی مد نہیں کی جائے گی۔“ (تفیر ابن کثیر، جلد 2، صفحہ 335)

3۔ وہ بے عمل تھے

یہود کے وہ لوگ جو علم و زہد کے لبادے اوڑھے مقدس بنے بیٹھے تھے درحقیقت وہ
صرف لفظوں کا ہیر پھیر کرتے تھے۔ جو کچھ وہ کہتے تھے وہ کرتے نہیں تھے۔ وہ لوگوں کو
آخرت یاد دلاتے اور خود دنیا اور اس کی خواہشات کی تجھیں میں مگن رہتے۔ لوگوں کو تقویٰ
اور تدبیں کی تلقین کرتے اور خود بے رہوی کی راہوں پر گامزن رہتے۔ وہ لوگوں کو صدقہ و
خیرات کا حکم دیتے اور خود دولت اکٹھی کرنے میں مصروف رہتے۔ وہ لوگوں سے کہتے کہ سونا
اور چاندی را خدا میں تقسیم کرو۔ جب وہ انہیں مال و دولت را خدا میں تقسیم کرنے کے لیے
دیتے تو وہ سونے اور چاندی کے ملکے بھر کر اپنے تہہ خانوں میں چھپا دیتے۔ گویا وہ صرف
قال کے ماہر تھے اور حال کے میدان میں اپنی عوام سے بھی بہت پیچھے تھے۔ اللہ تعالیٰ نے
انہیں ان کی اس غلط روشن پر ٹوکتے ہوئے فرمایا:

أَتَأْمُرُونَ النَّاسَ بِالْإِيمَانِ وَتَنْهَوْنَ أَنْفُسَكُمْ أَنْتُمْ تَشْلُونَ الْكِتَابَ

أَفَلَا تَعْقِلُونَ (بقرہ)

”کیا تم لوگوں کو نیکی کی تلقین کرتے ہو اور اپنے آپ کو بھول جاتے ہو۔
حالانکہ تم کتاب کی تلاوت کرتے ہو۔ کیا تم سمجھتے نہیں؟“

4۔ احکام الٰہی میں تغیر و تبدل کر دیتے تھے

وہ دولت کے اس قدر حریص اور لاپچی ہو گئے تھے کہ وہ لوگوں کو خوش رکھنے کے لیے اور پیغمبر کا نام کے لیے احکام الٰہی میں تغیر و تبدل تک کر جاتے تھے۔ اس جرم کی متعدد صورتیں تھیں۔ قرآن کریم نے ان کا تذکرہ بڑے واشگاف الفاظ میں کیا ہے تاکہ امت مصطفویہ کے علماء و زہاد ان ذلتوں سے بچ سکیں جن میں علماء یہود گرفتار ہو گئے تھے۔ کبھی وہ کلام الٰہی میں تحریف کر دیتے تھے۔

أَفَتَطْمَعُونَ أَنْ يُؤْمِنُوا لَكُمْ وَقَدْ كَانَ فَرِيقٌ مِنْهُمْ يَسْمَعُونَ

كَلْمَةَ اللَّهِ كُمْ يُحَرِّفُونَهُ مِنْ بَعْدِ مَا عَقَلُوا هُوَ فُرْجٌ يَعْلَمُونَ (بقرہ)

”کیا تم یہ توقع رکھتے ہو کہ وہ ایمان لا میں گے حالانکہ ان میں سے ایک گروہ کا طریقہ یہ ہے کہ انہوں نے اللہ کا کلام سننا اور خوب سوچ سمجھ کر جانتے بوجھتے ہوئے اس میں تحریف کی۔“

تحریف کا مفہوم یہ ہے کہ کسی کلام کو اس کے اصلی مفہوم سے پھر کروہ معنی پہنادینا جو قالل کی مراد نہ ہو۔ تحریف کبھی معنوی ہوتی ہے کہ معنی ہی بدل دیا جائے اور کبھی لفظی ہوتی ہے کہ لفظ ہی تبدیل کر دیا جائے۔ علماء یہود دونوں قسم کی تحریف کے مجرم تھے۔

قَوْيُلُ لِلَّذِينَ يَكْتُبُونَ الْكِتَابَ بِمَا يُرِيهِمُ اللَّهُ يَقُولُونَ هَذَا مِنْ

عِنْدِ اللَّهِ لِيَسْتَرُ وَآيُهُ شَمَنًا قَلِيلًا (بقرہ: 79)

”پس ان لوگوں کے لیے بربادی ہے جو اپنے ہاتھوں سے کتاب لکھتے ہیں پھر کہتے ہیں کہ یہ اللہ کی طرف سے ہے تاکہ اس کے بدالے میں تھوڑی قیمت وصول کر لیں۔“

کبھی وہ کلمات کا محل تبدیل کر دیتے تھے۔

مِنَ الَّذِينَ هَادُوا يُحَرِّفُونَ الْكَلْمَ عَنْ مَوَاضِعِهِ (ناء: 46)

”ان میں سے جو یہودی ہو گئے کچھ لوگ ایسے ہیں جو کلمات کو ان کے محل سے پھیر دیتے تھے۔“

کبھی وہ کلام میں الٹ پھیر کر کے اس کا مفہوم بدل دیتے تھے۔

وَإِنْ مِنْهُمْ لَفَرِيقًا يَلْدُونَ أَلْسِنَتُهُمْ بِالْكِتْبِ لِتَخْسِبُوهُ مِنَ الْكِتْبِ وَمَا هُوَ مِنَ الْكِتْبِ (آل عمران: 78)

”اور ان میں سے ایک گروہ ایسا ہے جو زبان کا الٹ پھیر کرتے ہیں تاکہ تم سمجھو کر کتاب ہی کی عبارت ہے حالانکہ وہ کتاب کی عبارت نہیں ہوتی۔“

کبھی وہ لوگوں کی ناراضگی سے بچنے اور ان کی خوشنودی پانے کے لیے کتاب الہی کے کسی حکم کو چھپا لیتے تھے۔

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَهُ لِلنَّاسِ فِي الْكِتْبِ، أُولَئِكَ يَلْعَنُهُمُ اللَّهُ وَ يَلْعَنُهُمُ الْلَّعْنُونَ ﴿٤﴾ (سورہ بقرہ)

”بے شک وہ لوگ جو ہماری نازل کی ہوئی کھلی نشانیوں اور ہماری ہدایت کو چھپاتے ہیں اس کے بعد کہ ہم اسے لوگوں کے لیے تفصیل سے بیان کر چکے ہیں یہی وہ لوگ ہیں جن پر اللہ تعالیٰ بھی لعنت کرتا ہے اور تمام لعنت کرنے والے بھی ان پر لعنت کرتے ہیں۔“

جیسے انہوں نے قوم کے کسی بڑے بندے کو سزا سے بچانے کے لیے رجم کا حکم تبدیل کر دیا تھا۔

مال و دولت کی ہوں، اپنی عوام اور پیروکاروں کو خوش رکھنے تاکہ وہ ان کی خدمت میں کمی نہ کریں اور ان کی ناراضگی سے بچنے کے لیے وہ جن حیلے بہانوں سے احکام الہی میں تبدیلی کرتے تھے ان کی ایک جھلک ملاحظہ فرمائے ان کی مکینگی کا اندازہ آپ کو ہو گیا ہو گا۔

5۔ وہ خدا بنے بیٹھے تھے

علماء و مشائخ کا کام تو لوگوں کو اللہ کی بندگی کا درس دینا اور اس کی عبادیت کے آداب سے آگاہ کرنا ہے اور اگر یہی طبقہ لوگوں کی تعلیم و تربیت اس نجح پر کرنے لگے کہ لوگوں کی ساری عقیدتیں اور محبیتیں انہیں کی ذاتوں سے وابستہ ہو جائیں اور وہ انہیں کچھ اس ڈھنگ سے تعلیم دیں کہ لوگ خدا کے حرام و حلال کی پرواہ کریں اور علماء و زہاد کے احکام سے سرتاسری دارین کا خسارہ سمجھنے لگیں۔ تو یہی وقت کسی قوم کے ذلیل و خوار ہونے کا ہوتا ہے۔

یہود کے علماء و زہاد نے یہ جرم بھی بڑے دھڑکے سے کیا تھا ارشاد باری تعالیٰ ہے:

إِنَّهُمْ لَا يَحْبَّانَهُمْ وَرُهْبَانَهُمْ أَتَرَبَّا بَأْقَمْ دُونَ اللَّهِ (توبہ: 31)

”انہوں نے اپنے علماء و زہاد کو اللہ کے سوارب بناؤالا“۔

یعنی وہ علماء کے اوامر و نواہی کو خدا کے اوامر و نواہی پر ترجیح دینے لگے۔ امام فخر الدین

رازی فرماتے ہیں:

لَيْسَ الْمَرَادُ مِنَ الْأَرْبَابِ إِنَّهُمْ أَعْتَقُدُوا فِيهِمْ إِنَّهُمْ أَهْلُهُمْ

الْعَالَمِ بِلِ الْمَرَادِ إِنَّهُمْ أَطَاعُوهُمْ فِي أَمْرِهِمْ وَنُواهِمْ

”یہاں رب بنانے سے یہ مراد نہیں ہے کہ انہوں نے اپنے علماء و زہاد کے متعلق یہ گمان کیا کہ دنیا کے معبدوں ہیں بلکہ انہوں نے اوامر و نواہی میں انہیں کی پیروی کی“۔ (تفیریک بزرگ، جلد 16، صفحہ 37)

حضرت عدی بن حاتم پہلے عیسائی تھے پھر وہ مشرف باسلام ہوئے۔ وہ نبی کریم ﷺ نے خدمت میں حاضر ہوئے وہ سورۃ التوبہ پڑھ رہے تھے جب وہ اس آیہ کریمہ پر پہنچے تو انہوں نے عرض کیا: یا رسول اللہ! ﷺ ہم اپنے احبار و رہبان کی عبادت تو نہیں کرتے تھے تو حضور اکرم ﷺ نے فرمایا: ”کیا ایسا نہیں تھا کہ جب تمہارے احبار و رہبان اللہ تعالیٰ کی حلال کردہ کسی چیز کو حرام کر دیتے تو تم اسے حرام ہی مانتے اور جب وہ اللہ تعالیٰ کی حرام کردہ کسی چیز کو حلال کر دیتے تو تم اسے حلال ہی مانتے“۔ انہوں نے عرض کیا: ہاں یا

رسول اللہ! ملئے میں ایسا ہی تھا تو آپ نے فرمایا یہی ان کی عبادت کرنا ہے۔

امام رازی رحمۃ اللہ علیہ نے اس مقام پر یہ بھی لکھا ہے کہ ربیع کہتے ہیں کہ میں نے ابو العالیہ سے پوچھا کہ بنی اسرائیل نے اپنے علماء و زہاد کو رب کیسے بنالیا تھا تو انہوں نے فرمایا کہ جب وہ اللہ کی کتاب میں کوئی ایسا حکم پاتے جو ان کے احبار و رہبان کے حکم کے خلاف ہوتا تو وہ اللہ کے حکم کو چھوڑ دیتے اور احبار و رہبان کے حکم کو لے لیتے۔ یہی انہیں رب بنانا تھا۔

گویا ان کے احبار و رہبان ہدایت کی جگہ مگر اہی کا ذریعہ بن گئے تھے۔ شاید یہی سبب ہوا کہ یہود کے بگاڑ پران کے علماء و احبار کو ڈانٹا گیا ہے۔

وَتَرَى كَثِيرًا قَنْهُمْ يُسَاوِيُونَ فِي الْإِثْمِ وَالْعُذْوَانِ وَأَكْلُومُ
السُّخْتَ لَيْسَ مَا كَانُوا يَعْمَلُونَ⑥ لَوْلَا يَئْتُهُمُ الرَّبِّينِ وَ
الْأَحْبَالُ أَعْنَ قَوْلِهِمُ الْإِثْمُ وَأَكْلُومُ السُّخْتَ لَيْسَ مَا كَانُوا
يَصْنَعُونَ⑦ (ما نہ)

”تم ان میں سے اکثر کو دیکھو گے کہ وہ گناہ، ظلم اور حرام کھانے میں بڑے تیز رفتار ہیں۔ کیسے بڑے کام ہیں جو وہ کر رہے ہیں۔ ان کے مشائخ اور علماء انہیں گناہ کی بات کہنے اور حرام کھانے سے کیوں نہیں روکتے۔ کیسے بڑے کام ہیں جو وہ کر رہے ہیں؟“

یہود کے علماء و زہاد حضرت مسیح علیہ السلام کی نظر میں

حضرت مسیح علیہ السلام نے یہود کے علماء و زہاد کے متعلق جو کچھ فرمایا ہے وہ قرآن مجید کی تعلیمات کے عین مطابق ہے۔ اس تاظر میں آپ کے چند فرمودات ملاحظہ ہوں تاکہ یہود کے علماء و زہاد کا کردار مزید واضح ہو جائے۔ انجیل متی میں ہے:

”اس وقت یوسع نے بھیڑ سے اور اپنے شاگردوں سے یہ باتیں کہیں کہ ”فقیہ اور فریضی، موی کی گدی پر بیٹھے تھے، پس جو کچھ وہ تمہیں بتائیں وہ سب کرو اور مانو۔ لیکن ان

کے سے کام نہ کر وجودہ کرتے ہیں اور کرنے نہیں ہیں وہ ایسے بھاری بوجھ جن کو اٹھانا مشکل ہے، باندھ کر لوگوں کے کندھوں پر رکھتے ہیں مگر آپ ان کو اپنی انگلی سے بھی ہلانا نہیں چاہتے۔ وہ اپنے سب کام لوگوں کو دکھانے کے لئے کرتے ہیں کیونکہ وہ اپنے تعویذ بڑے بناتے ہیں اور اپنی پوشک کے کنارے چوڑے رکھتے ہیں۔ اور ضیافتوں میں صدر نشینی اور عبادت خانوں میں اعلیٰ درجے کی کریماں اور بازاروں میں سلام اور آدمیوں سے ربی کہلانا پسند کرتے ہیں۔ اے ریا کار فقیہو اور فریسو! تم پر افسوس کہ آسمان کی بادشاہی لوگوں پر بند کرتے ہو کیونکہ نہ تو آپ داخل ہوتے ہونہ داخل ہونے والوں کو داخل ہونے دیتے ہو۔
 (اے ریا کار فقیہو اور فریسو! تم پر افسوس! کہ تم بیواؤں کے گھروں کو دبائے بیٹھے ہو اور دکھاوے کے لیے نماز کو طول دیتے ہو۔ تمہیں زیادہ سزا ہو گی)

اے ریا کار فقیہو اور فریسو! تم پر افسوس! کہ ایک مرید کرنے کے لیے تری اور خشکی کا دورہ کرتے ہو اور جب وہ مرید ہو چلتا ہے تو اسے اپنے سے دونا جہنم کا فرزند بناتے ہو۔
 (انجیل متی، باب 23، آیات 1، تا 15)

ان کی ظاہرداری اور منافقت کا تذکرہ کرتے ہوئے حضرت سُلَيْمَان فرماتے ہیں:
 ”اے ریا کار فقیہو اور فریسو! تم پر افسوس! کہ پودینہ اور سونف اور زیرہ پر تودہ کیکی دیتے ہو۔ پر تم نے شریعت کی زیادہ بھاری باتوں یعنی انصاف اور رحم اور ایمان کو چھوڑ دیا ہے۔ لازم تھا کہ یہ بھی کرتے اور وہ بھی نہ چھوڑتے۔ اے اندھے راہ بتانے والو! جو محصر کو چھانٹتے ہو اور اونٹ کو نگل جاتے ہو۔

اے ریا کار فقیہو اور فریسو! تم پر افسوس! کہ پیالی اور رکابی کو اپر سے صاف کرتے ہو مگر وہ اندر لوٹ اور ناپر ہیز گاری سے بھرے ہیں۔ اے اندھے فریسی! پہلے پیالی اور رکابی کو اندر سے صاف کرتا کہ اپر سے بھی صاف ہو جائیں۔

اے ریا کار فقیہو اور فریسو! تم پر افسوس! کہ تم سفیدی پھری ہوئی قبروں کی مانند ہو۔ جو اپر سے تو خوبصورت دکھائی دیتی ہیں مگر اندر مردوں کی ہڈیوں اور ہر طرح کی نجاست سے

بھری ہیں۔ اس طرح تم بھی ظاہر میں تو لوگوں کو راست باز دکھائی دیتے ہو مگر باطن میں ریا کاری اور بے دینی سے بھرے ہو۔ (ایضا، آیات 23 و 28)

آپ نے ملاحظہ فرمایا کہ حضرت مسیح علیہ السلام نے کس زور دار اور بلیغ انداز میں یہود کے علماء و زہاد کی بے عملی، حب جاہ و مال، ریا کاری، ظاہر داری اور منافقت کا تذکرہ فرمایا ہے۔ یہود کے علماء و مشائخ کا یہی وہ بگاڑ تھا جس کے سبب وہ خود بھی ذلیل و رسوا ہوئے اور انہوں نے قوم کو بھی ذلت و خواری کی عمیق گہرائیوں میں دھکیل دیا۔

جور ہبر رہن بن جائے جو اللہ کی راہ دکھانے والا مذہب کے روپ میں ”دینی تاجز“ بن جائے، جو مذہب کو جلب زر کے لیے سیر ہمی بنا لے اس سے بڑا خدا اور دین کا مجرم کون ہو سکتا ہے؟

اس لیے حضرت مسیح علیہ السلام یہود کے دنیا دار علماء و مشائخ سے خطاب فرماتے ہوئے فرماتے ہیں:

”اے سانبو! اے افعی کے بچو! تم جہنم کی سزا سے کیونکر بچو گے؟“۔ (ایضا، آیت 33)
لمحہ فکر یہ!

انہائی حقیقت پسند بنتے ہوئے ہمیں اس مقام پر اپنی زندگیوں کا ایک جائزہ لینا ہے کہیں ایسا تو نہیں کہ ہم بھی علماء یہود کی طرح لوگوں کی دینی عقیدتوں کو حصول دولت کا ذریعہ بنائے ہوئے ہوں۔

کہیں ہم بھی علم و تقویٰ کے روپ میں لوگوں کے مال ہڑپ تو نہیں کر رہے؟
کیا ہم لوگوں کی وہ دینی ضروریات پوری کر رہے ہیں جس کے سبب وہ ہمیں مال و دولت کے نذر اనے پیش کرتے ہیں؟

کہیں ایسا تو نہیں کہ لوگ اپنے پیٹ کاٹ کے اپنے خون پینے کی کمائی ہمیں اس لیے دیں کہ ہم اسے دین کی نشر و اشاعت کے لیے استعمال کریں لیکن ہم اسے اپنے تعیشات کی نذر کر دیں؟

اگر خدا نخواستہ ایسا ہے تو کیا اس پر لوگوں کے مال باطل طریقے سے کھانے کا اطلاق تو نہیں ہوگا؟ اگر ہوگا اور یقیناً ہوگا تو کہیں ہم یہود والے تباہی کے راستوں پر تو نہیں چل سکتے؟ کہیں ہم بھی یہود کے علماء و مشائخ کی طرح لوگوں کو راہِ خدا سے روکنے کا جرم تو نہیں کر رہے؟

ہم انہیں خدا کا راستہ دکھار ہے ہیں یا ان کی تمام تر توجہات اپنی ذات پر مرکوز کروائے انہیں راہِ خدا سے دور لے جا رہے ہیں؟ کہیں ایسا تو نہیں کہ ہم عوام کو کسی ایسے حق سے دور رکھنے کی کوشش کر رہے ہوں جے مان لینا ہمیں اپنے مفادات اور ان اپنی کے خلاف نظر آتا ہو۔

کہیں ہم بھی یہود کے علماء کی طرح ایسے تو نہیں کہ جو دوسروں کو نیکی کی تلقین کرتے تھے لیکن خود وہ نیکی نہیں کرتے تھے۔ اگر خدا نخواستہ ایسا ہے تو ہمیں اپنے عظیم رب کا یہ فرمان کبھی نہ بھولنا چاہیے:

يَا أَيُّهَا الَّذِينَ أَمْؤْلَمَ تَقُولُونَ مَا لَا تَفْعَلُونَ ۝ كُبُرَ مَفْتَأَعْشَدَ
اللَّهُ أَنْ تَقُولُوا مَا لَا تَفْعَلُونَ ۝ (صف)

”اے ایمان والو! وہ بات کیوں کہتے ہو جو خود نہیں کرتے۔ یہ بات اللہ کو سخت ناراض کرتی ہے کہ تم وہ بات کہو جو خود نہیں کرتے۔“

ہمیں اپنے پیارے نبی ﷺ کے یہ فرمودات ہمیشہ یاد رکھنے چاہئیں تاکہ ہم ان کی روشنی میں اپنے کردار اور طرز عمل کا تجزیہ کرتے رہیں۔

حضرت نبی کریم ﷺ نے فرمایا کہ:

”معراج کی رات میرا گذر کچھ ایسے لوگوں پر ہوا جن کے ہونٹ اور زبانیں آگ کی قیچیوں سے کاٹے جا رہے تھے۔ میں نے کہا: اے جریل! یہ کون لوگ ہیں۔ تو جریل امین نے جواب دیا یہ آپ کی امت کے وہ (بے عمل) خطباء ہیں جو لوگوں کو نیکی کا حکم دیتے تھے اور خود نیکی نہیں کرتے تھے۔“

نبی کریم ﷺ نے یہ بھی فرمایا کہ:

”ایک آدمی کو قیامت کے دن لا یا جائے گا اور اسے دوزخ میں ڈال دیا جائے گا اس کا پیٹ پھٹے گا اور اس کی انتریاں باہر نکل آئیں گی۔ وہ اپنی انتریوں کے گرد اس طرح گھومے گا جیسے گدھا چکلی کے گرد گھومتا ہے۔ دوزخی اس کے گرد اکٹھے ہو جائیں گے وہ اسے کہیں گے اے فلاں! تجھے کیا ہو گیا؟ کیا تو ہمیں نیکی کا حکم نہیں دیا کرتا تھا اور برائی سے نہیں روکا کرتا تھا وہ کہے گا: ہاں میں تمہیں نیکی کا حکم دیا کرتا تھا لیکن میں خود نیکی نہیں کیا کرتا تھا اور میں تمہیں برائی سے روکا کرتا تھا لیکن خود برائی سے رکتا نہیں تھا۔“

اور حضور ﷺ نے یہ بھی فرمایا کہ:

”اہل جنت دوزخ میں بعض آدمیوں کو دیکھیں گے۔ وہ انہیں کہیں گے تم دوزخ میں کیوں چلے گئے؟ خدا کی قسم! ہم تو تمہیں سے سیکھ کر جنت میں آئے ہیں۔ وہ کہیں گے ہم کہتے تھے لیکن کرتے نہیں تھے۔“ (تفیر ابن کثیر، جلد 1، صفحہ 82-83)

اس میں ذرہ برابر شک نہیں کہ علم کی بڑی قدر و منزلت ہے۔ علماء ہی انبیاء کے وارث ہیں۔ اور جب کوئی بندہ علم حاصل کرنے کے ارادے سے چلتا ہے تو فرشتے اس کے راستے میں پر بچھاتے ہیں۔ حصول علم کے لیے جانے والا جنت کی راہوں پر چلتا ہے اور عالم کو مطلق عابد پر اتنی ہی فضیلت ہے جتنی نبی کریم ﷺ کو کسی ادنیٰ صحابی پر۔

لیکن یہ سارے فضائل اسی وقت ملتے ہیں جب علم میں اخلاق شامل ہو جائے۔ جب علم جلب زر کا ذریعہ نہ ہو بلکہ بندوں کو اللہ سے مانے کا وسیلہ ہو اور جب علم تن تک محدود نہ رہے بلکہ من کی دنیا میں اتر جائے۔ ورنہ علم باعث شرف نہیں رہتا، بندے کے لیے باعث گرفت بن جاتا ہے۔

علم را بر تن زنی مارے بود
علم را بر دل زنی ہارے بود

(اقبال)

اور اقبال نے یہ بھی کہا تھا:

وہ علم نہیں زہر ہے احرار کے حق میں
جس علم کا حاصل ہو جہاں میں دوکف جو
اس تناظر میں ہمیں نبی کریم ﷺ کا یہ فرمان گرامی ہمیشہ پیش نظر رکھنا چاہیے۔

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا:

من تعلم العلم لیباہی به العلماء و یماری به السفهاء و
یصرف به و جوہ الناس ادخله اللہ جہنم

”جس بندے نے علم اس لیے سیکھا کہ وہ علماء پر اپنی برتری ثابت کرے اور
جاہلوں سے جھگڑا کرے اور لوگوں کی توجہ اپنی طرف مبذول کرے اللہ اے
جہنم میں داخل کرے گا۔“

(ابن ماجہ، رقم الحدیث 260، نقل اتر الغیب والترہیب رقم الحدیث 181)

ہمیں مخفی دل سے سوچتا ہے کہ ہم اپنے علم پر عمل کر رہے ہیں یا علماء یہود کی طرح
صرف دوسروں کو کہتے ہیں اور اس پر عمل نہیں کرتے۔ ہم علم کو صرف جاہ و مال کے حصول کے
لیے تو استعمال نہیں کر رہے؟

ہمیں یہ بھی سوچتا ہے کہ کہیں ہم علم کے مل بوتے پر جلب زر کے لیے شریعت میں کوئی
تحریف تو نہیں کر رہے؟

قرآن کریم کی حفاظت کا ذمہ تو خود اللہ تعالیٰ نے لے لیا ہے اس میں تو تحریف ہونہیں
سکتی۔ کہیں دنیا کے حصول کے لیے ہم مفاہیم قرآن میں تحریف تو نہیں کر رہے؟
کہیں کسی بڑے کو خوش رکھنے کے لیے ہم تین طلاقوں کو ایک تو قرار نہیں دے رہے؟
کہیں کسی سودی کا رو بار کو سند جواز تو نہیں دے رہے۔ کہیں ہم دین کو زمانے کی خواہشات
کے مطابق ڈھال کر تو پیش کرنے کا جرم نہیں کر رہے؟

ہم لوگوں کو خدا کے سامنے جھکنے کا درس دے رہے ہیں یا انہیں اپنا عقیدت مند بنانے

میں سارا علم و فضل صرف کر رہے ہیں؟

ہمیں بڑے تھل اور تھنڈے دل سے ان سوالوں کا جواب سوچتا ہے۔ تاکہ ہم علم کو اس کے اصلی مقصد کے لیے استعمال کر کے اللہ کی رحمتوں کے مستحق ٹھہریں۔ اور یہود کی طرح علم کا غلط استعمال کرنے کے بب کہیں ہم پر بھی اللہ کا غضب نہ ٹوٹ پڑے۔

آئے اپنے اعمال کا محاسبہ کریں قبل اس کے کہ اللہ تعالیٰ ہمارا محاسبہ کرے۔

یہود کے چند دلیکر جرام کا ایک اجتماعی جائزہ

نہ ستیرہ گاہ جہاں نئی، نہ حریف پنجہ فکن نئے
 وہی فطرت اسد اللہی، وہی مرجی وہی عنتری
 گلہ جفائے وفا نما کہ حرم کو اہل حرم ہے
 کسی بگدے میں بیان کروں تو کہے صنم بھی ہری ہری
 (اقبال)

وَمَا اخْتَلَفَ فِيهِ إِلَّا الَّذِينَ أُوتُواهُ مِنْ بَعْدِ مَا جَاءَهُمْ

الْبَيِّنَاتُ بَعْيَانُهُمْ (بقرہ: 213)

”اور یہ اختلافات اپنے پاس واضح ہدایات آجائے کے بعد انہیں لوگوں نے
کیے جنہیں حق دیا گیا تھا آپس کی ضد کی وجہ سے۔“

یہود کی وہ صفات نہ مومہ اور ان کے وہ جرائم جن کے سبب ان پر ذلت و مسکنت مسلط کی گئی اور ان کے گلوں میں طوق لعنت پہنائے گئے۔ ان میں سے چند ایک پر تقدیرے تفصیل سے روشنی ڈالی جا چکی ہے اب ان کے چند دیگر جرائم کا ایک اجمالی جائزہ ملاحظہ ہو تاکہ ہم غور کر سکیں کہ کہیں ہم بھی انہیں جرائم کے مرتكب تو نہیں رہے۔ ان کے دیگر جرائم میں سے چند ایک یہ ہیں:

انا پرستی اور ہٹ دھرمی

انسان کو حق سب سے پیارا اور محظوظ ہونا چاہیے۔ اس کے راستے میں نہ مفادات کے پھر رکاوٹ بنیں اور نہ خواہشات و انا پرستی کی دیواریں حائل ہوں۔ لیکن یہود اس قدر ضدی اور ہٹ دھرم تھے کہ انہوں نے باہمی ضد اور ہٹ دھرمی کے سبب حق سے بھی اختلاف کیا اور ان کے باہمی اختلاف کا ایک مرکزی اور بنیادی سبب ضد اور ہٹ دھرمی ہی تھا۔ قرآن کریم نے ان کے اس جرم کا تذکرہ کرتے ہوئے فرمایا:

وَمَا اخْتَلَفَ فِيهِ إِلَّا الَّذِينَ أُوتُواهُ مِنْ بَعْدِ مَا جَاءَهُ ثُمَّمُ الْبَيْتُ

بَعْيَابِيَّتُهُمْ (بقرہ: 213)

”اور یہ اختلاف اپنے پاس واضح ہدایت آجائے کے بعد انہیں لوگوں نے کیے جنمیں حق دیا گیا تھا۔ آپس کی ضد کی وجہ سے۔“

فَمَا اخْتَلَفُوا إِلَّا مِنْ بَعْدِ مَا جَاءَهُمُ الْعِلْمُ بَعْيَابِيَّتُهُمْ (جاثیہ: 17)

”اور علم آجائے کے بعد صرف ضد اور ہٹ دھرمی کے سبب ان لوگوں نے یہ اختلافات کیے۔“

ان کی فرقہ بندی کا سبب بھی ضد اور ہٹ دھرمی تھی۔

وَمَا تَأَفَّرُقُوا إِلَّا مِنْ بَعْدِ مَا جَاءَهُمُ الْعِلْمُ بَعْيَابِيَّتُهُمْ

(شوریٰ: 14)

”اور علم آجائے کے بعد ان لوگوں کی گروہ بندی کا سبب ان کی باہمی عداوت اور ہٹ دھرمی تھا۔“

ہمیں سوچنا ہے کہیں ایسا تو نہیں کہ کوئی حق ہم پر واضح ہو اور ہم صرف ضد اور ہٹ دھرمی کے سبب اس کا انکار کر رہے ہوں۔ اگر خدا نخواستہ ایسا ہے تو ہمیں یہ روشن چھوڑنی ہو گی کیونکہ یہ یہودیت کی روشن ہے اور اسلام حق کے سامنے سرتسلیم خم کر دینے کا نام ہے۔

2- ترک جہاد

یہود کا ایک بڑا جرم جس کا قرآن مجید نے بڑی تفصیل سے مذکرہ کیا وہ ان کا ترک جہاد ہے۔ جب انہیں حضرت موسیٰ علیہ السلام نے فرمایا کہ ”اے میری قوم اس پاک زمین میں داخل ہو جاؤ جو اللہ نے تمہارے لیے لکھ دی ہے اور اللہ پاؤں نہ لوث ورنہ نقصان اٹھاؤ گے تو انہوں نے کہا وہاں ایک زبردست قوم آباد ہے جب تک وہ وہاں سے نکل جائیں ہم ہرگز وہاں داخل نہ ہوں گے۔ اگر وہ وہاں سے نکل جائیں تو ہم وہاں داخل ہوں گے۔“ انہوں نے حضرت موسیٰ علیہ السلام سے یہ مضمونہ خیز، تو ہیں انگیز اور دل توڑنے والی بات بھی کہہ دی:

يُؤْسَى إِثْارَنَ تَذَلَّلُهَا أَبْدَأَمَا دَامُوا فِيهَا قَادْهُبْ أَنْتَ وَرَبُّكَ
فَقَاتِلَا إِثْأَاهُهُنَا قِعْدُونَ ﴿24﴾ (ما نہ: 24)

”اے موسیٰ (علیہ السلام!) جب تک وہ وہاں ہیں ہم ہرگز وہاں داخل نہیں ہوں گے۔ پس تم اور تمہارا خدادونوں جا کر لڑو، ہم یہاں بیٹھے ہیں۔“

اسی ترک جہاد کے سبب ان پر ذلت مسلط کر دی گئی اور اللہ تعالیٰ نے فرمایا:

فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً يَتَبَيَّهُونَ فِي الْأَرْضِ
فَلَا تَأْسَ عَلَى الْقَوْمِ الْفِسِيقِينَ ﴿25﴾ (ما نہ: 25)

”وہ ملک ان پر چالیس سال کے لیے حرام کر دیا گیا۔ یہ لوگ زمین میں بجٹکتے پھریں گے۔ پس تم اس فاسق قوم پر افسوس نہ کرو۔“

یہود کی ذلتیں کا ایک سبب ترک جہاد تھا، میں سوچنا ہے کیا ہم نے جہاد ترک تو نہیں کر دیا۔ اس موضوع پر راقم الحروف اپنی دوسری کتاب ”امت مسلمہ کا عروج و زوال“ میں تفصیل سے گزارشات کر رہا ہے۔ یہاں صرف ایک حدیث پاک کا ذکر کیا جاتا ہے تاکہ ہم سوچ لیں کہ ترک جہاد اگر یہود یوں کے لیے ذلت و خواری کا ذریعہ ہے تو اللہ تعالیٰ کا یہ قانون آج بھی اسی طرح برقرار ہے۔ نبی کریم ﷺ نے فرمایا:

ما ترک قوم الجہاد الا عمهم اللہ بالعذاب

”جب بھی کوئی قوم جہاد ترک کر دیتی ہے تو اسے اللہ کا عذاب گھیر لیتا ہے۔“

(الترغیب والترہیب، رقم المحدث 2072)

3۔ زندگی کی بے تحاشا حرص

موت بندہ مومن کے لیے دصل حبیب کا نام ہے۔

قبر میں سرکار آئیں تو میں قدموں میں گروں

گرفرشتے بھی اٹھائیں تو میں ان سے یوں کہوں

اب میں پائے ناز سے اے فرشتو کیوں اٹھوں

مر کے پہنچا ہوں یہاں اس دربا کے واسطے

اور اللہ کے باغی کے لیے ذلت و عذاب کے جہان میں داخل ہونے کا دوسرا نام۔

یہود نے چونکہ دنیا آباد کر کے اپنی آخرت برپا کر دی تھی۔ اس لیے وہ زندگی کے بہت

زیادہ حریص تھے ارشاد باری تعالیٰ ہے:

وَلَنْ يَجِدَنَّهُمْ أَخْرَصَ النَّاسِ عَلَى حَيَاةٍ وَمَنْ أَنْذِنَنَّ أَشْرَكُوا

يَوْمًا أَحَدُهُمْ لَوْ يَعْمَلُ أَلْفَ سَنَةً وَمَا هُوَ بِمُزْخُزِجٍ وَمَنْ

الْعَذَابُ أَنْ يَعْمَلَ وَاللَّهُ بِصَيْرٍ بِمَا يَعْمَلُونَ ﴿٤﴾ (بقرہ)

”تم انہیں زندگی کا سب سے زیادہ حریص پاؤ گے، شرکوں سے بھی زیادہ۔ ان

میں سے ہر ایک یہ چاہتا ہے کہ وہ ہزار برس زندہ رہے۔ حالانکہ اتنا جینا بھی

اسے عذاب سے نہیں بچا سکتا۔ اور اللہ ان کے اعمال کو بخوبی دیکھ رہا ہے۔“

دنیا موسن کے لیے قید خانہ ہے اور کافر کے لیے عیاشی کا گھر۔ اور آخرت موسن کے لیے آسائش کا گھر ہے اور کافر کے لیے عذاب کا ٹھکانہ۔ موسن دصل حبیب کا طالب رہتا ہے اور اللہ کا باغی اسی دنیا کا۔ ہم کہاں ہیں؟ فیصلہ ہم نے خود ہی کرنا ہے؟

4۔ اطاعت امیر کا فقدان

جب کوئی بھی قوم امیر کے انتخاب میں حدودِ الٰہی سے تجاوز کر جائے یا اس کی اطاعت ترک کر دے وہ ذلیل ہو جاتی ہے۔ اسی لیے نبی کریم ﷺ نے اطاعت امیر کی بہت تاکید فرمائی اور قرآن کریم میں اللہ اور رسول کی اطاعت کے بعد اولو الامر کی اطاعت کا حکم ہے۔ حضرت عبادہ بن صامت رضی اللہ عنہ فرماتے ہیں کہ ہم نے رسول اللہ ﷺ سے اس چیز پر بیعت کی۔

عَلَى السَّمْعِ وَ الطَّاعَةِ فِي مُنْشَطَنَا وَ مُكْرَهَنَا وَ عَسْرَنَا وَ
يَسْرَنَا وَ اثْرَةَ عَلَيْنَا

(صحیح مسلم، کتاب الامارة، جلد 2، صفحہ 125، مطبوعہ کراچی)

”کہ ہم امیر کی بات سنیں گے اور اس کی اطاعت بھی کریں گے وہ بات ہمیں پسند ہو یا ناپسند، ہم خوشحالی میں ہوں یا سُنگدستی میں اور ہم امیر کو اپنی ذات پر ترجیح دیں گے۔“

اگر اطاعت امیر کا جذبہ ختم ہو جائے تو قوم منتشر ہو جاتی ہے اور ذلیل و رسوا ہو جاتی ہے۔

قرآن کریم نے یہود کے جن جرائم کا تذکرہ کیا ہے ان میں سے ایک یہ بھی ہے کہ وہ اپنے امیر کی اطاعت نہیں کرتے تھے اور اس کے حکم میں کیڑے نکالتے رہتے تھے۔

قرآن کریم بیان کرتا ہے کہ جب ان کے امیر جن کا نام طالوت تھا، انہیں جہاد کے لیے لے کر چلے تو انہوں نے انہیں کہا:

إِنَّ اللَّهَ مُهْتَلِّكُمْ بِنَهَرٍ فَمَنْ شَرِبَ مِنْهُ فَلَيْسَ مِنْهُ وَمَنْ لَمْ يَطْعَمْهُ فَأُولَئِكَ مَنْ أَغْتَرَهُ غُرْفَةً بِيَدِهِ (بقرہ: 249)

”الله تعالیٰ تمہیں ایک ندی کے ذریعے آزمانے والا ہے۔ پس جس نے اس کا پانی پیا وہ میرا ساتھی نہیں۔ اور جس نے اس کو نہ چکھا وہ میرا ساتھی ہے مگر یہ کہ کوئی اپنے ہاتھ سے ایک چلو بھر لے۔“

ان کے امیر کتنے پر زور انداز میں انہیں وہاں سے پانی پینے سے روک رہے ہیں لیکن انہوں نے کیا کیا

فَشَرِبُوا مِنْهُ إِلَّا قَلِيلًا (بقرہ: 249)

”چند ایک کے سواب نے وہاں سے پانی پیا۔“

ہمیں بھی اپنے انتخاب امیر اور اطاعت امیر کے رویوں پر غور کرنا ہے۔

5- تو ہیں انبیاء علیہم السلام کا ارتکاب

نبی اس کائنات کی سب سے عظیم اور قابل عکریم شخصیت ہوتی ہے کیونکہ وہ اس عالم شہادت میں عالم غیب کا سفیر اور بندوں کے درمیان اللہ کا نمائندہ ہوتا ہے۔ اس لیے اس کی ہربات قابل تسلیم اور ہر حکم واجب الاطاعت ہوتا ہے۔ اگر نبی کی ذات مشکوک ہو جائے تو پورا دین مشکوک ہو جاتا ہے اور نبی کی تو ہیں فرد واحد کی تو ہیں نہیں پورے دین کی تو ہیں اور ذات باری تعالیٰ کی تو ہیں ہوتی ہے اور نبی کی تو ہیں کرنے والا کبھی عزت نہیں پاسکتا (اس کی تفصیل کے لیے رام کی دوسری کتاب ”تو ہیں رسالت کی سزا، ملاحظہ ہو“)

یہود کے جرائم میں ایک بہت بڑا جرم یہ تھا کہ وہ انبیاء کرام علیہم السلام کی تو ہیں کرتے تھے۔ اس کی کئی صورتیں تھیں۔ ان میں سے چند ایک یہ ہیں:

(i) انبیاء کے فیصلوں پر اعتراض

وہ اپنے انبیاء کے فیصلوں پر اعتراض کرتے تھے مثلاً جب انہوں نے اپنے نبی سے کہا

کہ ہمارے لیے کوئی بادشاہ مقرر کر دیں تاکہ ہم اس کی قیادت میں جہاد کریں۔ تو ان کے نبی نے کہا کہ اللہ تعالیٰ نے تمہارے لیے طالوت کو بادشاہ مقرر کیا ہے تو انہوں نے کہا:

أَلَّيْكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ إِنْهُ وَلَمْ يُعُوْتَ

سَعَةً قِنَ الْمَالِ (بقرہ: 247)

”وہ ہمارے اوپر کیسے بادشاہ ہو گا ہم اس سے زیادہ بادشاہی کے مستحق ہیں۔

اور اس کے پاس زیادہ دولت بھی نہیں۔“

پھر جب ان کے نبی علیہ السلام نے انہیں دلائل سے قائل کر لیا تو پھر بھی وہ اس بادشاہ کی اطاعت سے منحرف ہی رہے۔

جب حضرت موسیٰ علیہ السلام انہیں فرعون کی غلامی سے نکال کر لے گئے اور جب فرعون اپنے لشکروں سمیت انہیں پکڑنے کے لیے نکلا، انہوں نے آگے سمندر دیکھا اور پیچھے فرعون اور اس کے لشکر تو وہ حضرت موسیٰ علیہ السلام سے کہنے لگے:

”کیا مصر میں قبریں نہ تھیں جو تم ہم کو مرانے کے لیے بیابان میں لے آیا ہے؟ تو نے ہم سے یہ کیا کیا کہ ہم کو مصر سے نکال لایا کیا ہم تجھ سے مصر میں یہ بات نہ کہتے تھے کہ ہم کو رہنے دے کہ ہم مصریوں کی خدمت کریں۔ کیونکہ ہمارے لیے مصریوں کی خدمت کرنا بیابان میں مرنے سے بہتر ہوتا۔“ (کتاب المخرون، باب 14، آیات 11، 13)

کبھی فضول سوالات سے انبیاء کو اذیت پہنچاتے تھے۔

(ii) انبیاء کرام علیہم السلام پر بے جا الزامات

یہود نے انبیاء کرام علیہم السلام پر ایسے ایسے بیہودہ اور لغو الزامات لگائے جنہیں پڑھتے ہوئے انسان کے بدن کے رو ٹگٹھے کھڑے ہو جاتے ہیں۔ جو باتیں کسی شریف انسان کے متعلق بھی نہیں سوچی جاسکتیں، وہ انہوں نے اللہ تعالیٰ کے جلیل القدر انبیاء کرام کے متعلق کہہ ڈالیں۔

ان کے اس جرم شنیع کی چند مثالیں ملاحظہ ہوں:

حضرت نوح علیہ السلام کے متعلق لکھا:

”اور نوح کاشتکاری کرنے لگا۔ اور اس نے ایک انگور کا باغ لگایا اور اس نے اس کی میٹی اور اس سے نشہ آیا اور وہ اپنے ڈیرے میں برہنہ ہو گیا۔“

(کتاب پیدائش، باب 9، آیات 20-21)

حضرت لوط علیہ السلام پر یہ شرمناک الزام لگایا:

”اور لوط صغر سے نکل کر پہاڑوں پر جا بسا اور اس کی دونوں بیٹیاں اس کے ساتھ تھیں کیونکہ اسے صغر میں بنتے ڈر لگا۔ اور وہ اس کی دونوں بیٹیاں ایک غار میں رہنے لگیں۔ تب پہلوٹھی نے چھوٹی سے کہا کہ ہمارا باپ بڑھا ہے اور زمین پر کوئی مرد نہیں جو دنیا کے دستور کے مطابق ہمارے پاس آئے۔ آؤ ہم اپنے باپ کو مئے پلا میں اور اس سے ہم آغوش ہوں تاکہ اپنے باپ سے نسل باقی رکھیں۔ سوانحہوں نے اسی رات اپنے باپ کو مئے پلا می اور پہلوٹھی اندر گئی اور اپنے باپ سے ہم آغوش ہوئی پر اس نے نہ جانا کہ وہ کب لیٹی اور کب اٹھ گئی۔ اور دوسرے روز یوں ہوا کہ پہلوٹھی نے چھوٹی سے کہا کہ دیکھ کل رات میں اپنے باپ سے ہم آغوش ہوئی۔ آؤ آج رات بھی اس کو مئے پلا میں اور تو بھی جا کر اس سے ہم آغوش ہوتا کہ ہم اپنے باپ سے نسل باقی رکھیں۔ سو اس رات بھی انہوں نے اپنے باپ کو مئے پلا می اور چھوٹی گئی اور اس سے ہم آغوش ہوئی۔ پر اس نے نہ جانا کہ وہ کب لیٹی اور کب اٹھ گئی۔ سولوٹ کی دونوں بیٹیاں اپنے باپ سے حاملہ ہوئیں۔“

(کتاب پیدائش، باب 19، آیات 30-36)

حضرت یعقوب علیہ السلام جیسے پیکر صبر و شکر پر یہ بے صبری کا الزام لگایا:

”تب یعقوب نے اپنا پیرا ہن چاک کیا اور ثاث اپنی کمر سے لپیٹا اور بہت دنوں تک

اپنے بیٹی کے لیے ماتم کرتا رہا۔“ (کتاب پیدائش، باب 37، آیات 34-35)

حضرت سلیمان علیہ السلام کے متعلق یہ الزام لگایا:

”اور سلیمان بادشاہ فرعون کی بیٹی کے علاوہ بہت سی اجنبی عورتوں سے یعنی موآبی،

عموّنی، ادوی، صیدانی اور حتی عورتوں سے محبت کرنے لگا..... سلیمان ان ہی کے عشق کا دام بھر نے لگا۔ اور اس کے پاس سات سو شہزادیاں اس کی بیویاں اور تین سورہ میں تھیں اور اس کی بیویوں نے اس کے دل کو پھیر دیا۔ کیونکہ جب سلیمان بڑھا ہو گیا تو اس کی بیویوں نے اس کے دل کو غیر معبودوں کی طرف مائل کر لیا اور اس کا دل خداوند اپنے خدا کے ساتھ کامل نہ رہا جیسا کہ اس کے باپ "داود کا دل تھا"۔ (کتاب سلاطین اول، باب 11، آیات 1-5)

یہ ان الزامات کے چند نمونے ہیں جو یہود نے اللہ تعالیٰ کے جل جل القدر انبیاء کرام علیہم السلام پر لگائے۔

(iii) انبیاء کرام علیہم السلام کا قتل

یہودی اس قدر بگڑے ہوئے لوگ تھے کہ جب ان کو ان کے انبیاء ان کی غلطیوں پر ٹوکتے تو وہ انہیں قتل تک کرنے کا جرم بھی کر جاتے تھے۔ قرآن کریم نے ان کے اس جرم کا تذکرہ متعدد مقامات پر کیا ہے ارشاد ہوتا ہے:

ضُرِبَتْ عَلَيْهِمُ الذِّلْلَةُ وَالْمَسْكَنَةُ وَبَأَءُوذُ بِعَصَبٍ فَنَّالَهُ ۚ ذَلِكَ
بِمَا ئَهْمُمْ كَانُوا يَكْفُرُونَ بِإِيمَانِ اللَّهِ وَيَقْتُلُونَ النَّبِيِّنَ بِغَيْرِ الْحَقِّ

”ان پر ذلت و مسکنت اس لیے مسلط کی گئی کیونکہ وہ اللہ کی آیات کو جھلاتے تھے اور نبیوں کو ناحق قتل کرتے تھے“۔ (بقرہ: 61)

أَفَكُلِمَا جَاءَكُمْ رَسُولٌ بِمَا لَا تَهُوَى أَنفُسُكُمُ اسْتَكْبَرُتُمْ فَقَرِيْبًا
كَذَبْتُمْ وَفَرِيْقًا قَاتَلُونَ ۝ (بقرہ)

”کیا ایسا نہیں کہ جب بھی رسول کوئی ایسا حکم لے کر آیا جو تمہاری خواہشات کے خلاف ہو تو تم نے ایک گروہ کو جھلادیا اور ایک گروہ کو قتل کر دیا“۔

انہوں نے حضرت زکریا اور حضرت یحییٰ علیہما السلام کو شہید کیا۔ اور حضرت عیسیٰ علیہ السلام اور حضور مسیح موعید کو شہید کرنے کی پوری کوشش کی۔

جو قوم نبیوں کو قتل کرنے سے بازنہ آئے وہ بھلا عام انسانوں کی یا قادر کرے گی؟

(iv) قتل انبیاء علیہم السلام پر فخر
کسی کا شعر ہے:

hadh سے بڑا حادثہ یہ ہوا
لوگ مٹھرے نہیں حادثہ دیکھ کر
یعنی حادثے سے بڑھ کر حادثہ بے حصی ہوتا ہے۔ یہود قتل انبیاء کے مجرم تو تھے ہی۔
اس جرم پر شرمسار نہ تھے بلکہ اس پر فخر کیا کرتے قرآن کریم نے ان کا یہ قول درج کیا:
وَقَوْلُهُمْ إِنَّا قَاتَلْنَا الْمَسِيحَ عِيسَى ابْنَ مَرْيَمَ رَأْسُولَ اللَّهِ
”اور ان کے یہ کہنے کے سبب (ان پر لعنت کی گئی) کہ ہم نے اللہ کے رسول
عیسیٰ ابن مریم کو قتل کیا۔“ (نساء: 157)

تو ہیں انبیاء کے متعلق یہود کے کردار کی ایک جھلک آپ نے ملاحظہ فرمائی۔ آئیے
سوچئے کہ ہم کہیں انبیاء کرام علیہم السلام کے فیصلوں پر قوی یا عملی تنقید کا جرم تو نہیں کر رہے ہے؟
ہم انبیاء کرام کی عفت و عصمت کے محافظ ہیں کہیں ان پر تنقید کی روشن تو نہیں اپنائے
ہوئے۔

ہم ان کا اکرام و احترام کرتے ہیں، کہیں انہیں ایک اپنی یا بڑا بھائی ہی تو نہیں سمجھو
رہے۔ اگر خدا نخواستہ ایسا ہے تو ہمیں یہ رو یہ ترک کرنا ہو گا کیونکہ تو ہیں انبیاء یہود یا انہوں روشن
اور تعظیم نبوت مونمانہ فکر ہے۔ مومن تو بارگاہ رسالت کی نزاکتوں کے تصور سے ہی کا نپ
امحتا ہے۔ کتنی بچی بات کہی تھی خواجہ فخر الدین سیالوی رحمۃ اللہ علیہ نے:

باب جبریل کے پہلو میں ذرا دھیرے سے
فخر کہتے ہوئے جبریل کو یوں پایا گیا
اپنی پکلوں سے دریار پے دستک دینا
اوپنجی آواز ہوئی عمر بھر کا سرمایہ گیا

یہود سے مسلمانوں کے تعلقات کی نوعیت

ہو حلقة یاراں تو بریشم کی طرح نرم
 رزم حق و باطل ہو تو فولاد ہے مومن !
 افلاک سے ہے اس کی حریفانہ کشاکش
 خاکی ہے مگر خاک سے آزاد سے ہے مومن !

(اقبال)

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَ النَّصَارَى

أَوْ لِيَأْعُّ (ما ندہ: 51)

”اے ایمان والو! یہود و نصاریٰ کو دوست نہ بناؤ۔“

کیا مسلمانوں کے لیے یہ جائز ہے کہ وہ یہود و نصاریٰ سے دوستی رکھیں اور ان سے محبت کی پیغامیں بڑھائیں؟ اس کا مختصر جواب یہ ہے کہ یہود کے شریعے سے پچنے کے لیے ان سے کچھ مراسم رکھنے کی اجازت تو ہے جیسے حالتِ اضطرار میں حرام کھانا بھی بندے کے لیے جائز ہو جاتا ہے لیکن یہود سے دوستی رکھنا اور ان سے موالات کے رشتے قائم کرنا قرآن و سنت کی روشنی میں حرام اور منوع ہے۔

تفصیل اس اجمال کی یہ ہے کہ اسلامی نقطہ نظر کے مطابق بنائے اخوت و محبت، دین اور صرف دین ہے نبی کریم ﷺ نے فرمایا:

من احباب اللہ و ابغض اللہ و اعطی اللہ و منع اللہ فقد

استکمل الایمان

”جس بندے نے اللہ کے لیے کسی سے محبت کی اور اللہ کے لیے کسی سے بعض رکھا۔ اللہ کے لیے کسی کو دیا اور اللہ کے لیے کسی کو نہ دیا تو یقیناً اس کا ایمان مکمل ہو گیا۔“

(ابوداؤد، رقم الحدیث 4681 نقل الترغیب والترہیب، رقم الحدیث 4454)

اس لیے اسلامی تعلیمات کے مطابق ذمی کافروں پر کوئی ظلم تو نہیں کیا جائے گا۔ ان کے مکمل حقوق کا تحفظ کیا جائے گا اور انسانی ہمدردی کی بنابر ان سے اچھا معاملہ کیا جائے گا لیکن ان سے خصوصی تعلقات قائم کرنا اور ان سے محبت والفت کے رشتے قائم کرنا منع ہے اور اللہ کو سخت ناپسند ہے اللہ تعالیٰ نے اہل ایمان کو بڑی تاکید فرمائی ہے کہ وہ ظالموں سے کنارہ کشی کریں ارشاد ہوتا ہے:

وَلَا تَرْكُوا إِلَى الَّذِينَ ظَلَمُوا أَفْتَسَكُمُ النَّارُ (ہود: 113)

”اور جن لوگوں نے ظلم کیا ہے ان کی طرف مائل نہ ہو ورنہ تمہیں دوزخ کی آگ پہنچ گی۔“

الله کے دشمنوں سے دوستی ایمان کے تقاضوں کے منافی ہے ارشاد باری تعالیٰ ہے:

لَا تَحْدُدُ قَوْمًا يُؤْمِنُونَ بِإِلَهٍ وَآلَيْهِمُ الْأُخْرِيُّوْ آذُونَ مَنْ حَادَ

اللَّهُ وَرَسُولُهُ وَلَوْ كَانُوا أَبْأَاءَهُمْ أَوْ أَهْنَاءَهُمْ أَوْ إِخْوَانَهُمْ أَوْ

عَشِيرَتَهُمْ (مجادلہ: 22)

” جو لوگ اللہ اور یوم آخرت پر ایمان رکھتے ہیں (اے نبی! میں شہید ہوں) آپ انہیں اس حال میں نہ پائیں گے کہ وہ ان لوگوں سے محبت کریں جو اللہ اور اس کے رسول سے عداوت رکھتے ہیں۔ خواہ ان کے باپ ہوں یا ان کے بیٹے یا ان کے بھائی یا ان کے قبیلہ والے۔ ”

جن سے اللہ تعالیٰ نار ارض ہو۔ اہل ایمان ان سے محبت کیسے رکھ سکتے ہیں۔

يَا أَيُّهَا الَّذِينَ آمَنُوا لَا تَسْتَوْلُوا قَوْمًا غَضِيبَ اللَّهُ عَلَيْهِمْ قَدْ

يَئُسُوا مِنَ الْآخِرَةِ كَمَا يَئِسَ الْكُفَّارُ مِنْ أَصْطَحِ الْقُبُوْرِ ۝

” اے ایمان والو! ایسے لوگوں سے دوستی نہ کرو جن پر اللہ نے غضب فرمایا۔

بے شک وہ آخرت سے مایوس ہو چکے ہیں۔ جیسے کافر قبر والوں سے مایوس ہو چکے ہیں۔ ” (المتحنہ)

بات بالکل واضح ہے کہ اللہ کا دشمن اللہ والوں کا دوست کیسے ہو سکتا ہے۔

يَا أَيُّهَا الَّذِينَ آمَنُوا لَا تَشْغُلُ دُوَّادُّي وَ عَدُوُّكُمْ أَوْ لِيَاءَ ثُلُّقُونَ

إِلَيْهِمْ بِالسَّوْدَةِ وَ قَدْ كَفَرُوا بِمَا جَاءَكُمْ مِنَ الْحَقِّ (المتحنہ: 1)

” اے ایمان والو! میرے اور اپنے دشمنوں کو دوست نہ بناؤ۔ حالانکہ انہوں

نے اس حق کا انکار کیا ہے جو تمہارے پاس آیا ہے۔ ”

اہل ایمان کو یہ زیبانیں کہ وہ ایمان والوں کو چھوڑ کر کافروں سے اخوت و محبت کے رشتہ استوار کرتے رہیں۔

لَا يَشْجُنُ الْمُؤْمِنُونَ الْكُفَّارُ إِنَّ أَوْلَى أَعْمَالِهِمْ مِنْ دُونِ الْمُؤْمِنِينَ وَ مَنْ

يَفْعُلُ ذَلِكَ فَلَيْسَ مِنَ اللَّهِ فِي شَيْءٍ إِلَّا أَنْ تَشْقُوا مِنْهُمْ ثُقَّةً
وَيُحَتِّرُكُمُ اللَّهُ لَفْسَهُ وَإِلَى اللَّهِ الْمَوْلَى ۝ (آل عمران)

”ایمان والے مونوں کے سوا کافروں کو دوست نہ بنائیں۔ اور جو ایسا کرے گا اللہ کا اس سے کوئی تعلق نہیں۔ مگر ایسی حالت میں کہ تم ان سے بچاؤ کرنا چاہو۔ اور اللہ تھہیں اپنی ذات سے ڈرا تا ہے اور اللہ ہی کی طرف لوٹنا ہے۔“

اس آیہ کریمہ کی تفسیر میں مولانا وحید الدین لکھتے ہیں:

”موس من تمام انسانوں کے ساتھ نیکی اور عدل کا سلوک کرنے والا ہوتا ہے۔ انس میں مسلم اور غیر مسلم کی تفریق نہیں۔ مگر جب غیر مسلموں کے ساتھ دوستی مسلمانوں کے مفاد کی قیمت پر ہوتا یہی دوستی مسلمان کے لیے جائز نہیں۔ تاہم بچاؤ کی تدبیر کے طور پر اگر کسی وقت ایک مسلمان یا کسی مسلم گروہ کو غیر مسلموں سے وقتی تعلق قائم کرنا پڑے تو اس میں کوئی حرج نہیں اللہ نیت کو دیکھتا ہے۔“ (تذکیر القرآن، جلد 1، صفحہ 133)

اس آیہ کریمہ میں إِلَّا أَنْ تَشْقُوا مِنْهُمْ ثُقَّةً کا جواب استثناء ہے اسے بنیار بنا کر کفار سے موالات کے رشتؤں کو قائم کرنا سوائے اپنی خواہشات کی پیروی کے اور کچھ نہیں۔ اور ایسی فکر کو ہی قرآنی تعلیمات کو اپنی مشاک کے مطابق ڈھالنا کہتے ہیں۔ یہ جملہ تو ایک حالت اخطرار کا بیان ہے جیسے پیاس سے مرتے ہوئے بندے کے لیے شراب کا گھونٹ پی کر جان بچانے کی اجازت ہے۔ چونکہ اس جملہ کی آڑ میں کافروں سے دوستی کر کے امت مسلمہ کو کٹوا مرداد یا گیا اور پھر بھی۔

قالَهُ بِرْبَادٍ هُوَ كَرِرَهُ مَجَّنَهُ تَوَكَّلَهُ

مُطْمَئِنٌ هُوَ قَافِلَهُ سَالَارُ اپْنِيْنَ كَامَ سَ

اس لیے آیہ کریمہ کے اس حصے پر کچھ تفصیل سے روشنی ڈالی جاتی ہے۔

آیہ کریمہ کے اس حصہ کو مفسرین کرام نے إِلَامَنْ أُكْرِبَهُ قَلْبُهُ مُظْمَئِنٌ بِالْأَيْمَانَ کا ہم معنی قرار دیا ہے یعنی کافروں کے شر سے بچنے کے لیے کوئی بندہ اگر مدارات کا طریقہ

اختیار کرے یا کوئی ذمہ دار لفظ بول کر ان سے اظہار محبت کر کے اپنی جان بچائے یا کلمہ کفر کہہ کر بھی اس نے اپنی جان بچائی تو اسے اس کی رخصت ہوگی۔ اس جملہ کی آڑ میں کفار و مشرکین کے دوستی اور محبت صرف اپنی خواہشات کی پیروی ہے قرآن کریم کی فرمانبرداری نہیں۔ اس جملہ پر مفسرین کی آراء ملاحظہ ہوں۔

امام جلال الدین سیوطی رحمۃ اللہ علیہ فرماتے ہیں:

إِلَّا أَنْ تَتَقَبَّلُوا مِنْهُمْ تُقْيَةً مَصْدِرُ تُقْيَةٍ إِنِّي تَحَاوُلُوا مُخَافَةً
فَلَكُمْ مَوَالَاتُهُمْ بِاللِّسَانِ دُونَ الْقَلْبِ وَ هَذَا قَبْلُ عَزَّةِ
الاسْلَامِ وَ بِجُرْبَى فِي مَنْ بَلَدٌ لَيْسَ قَوِيًّا فِيهَا

”إِلَّا أَنْ تَتَقَبَّلُوا مِنْهُمْ تُقْيَةً“ - یہاں تقدیم تقدیم کا مصدر ہے یعنی اگر تمہیں دشمنوں سے خوف ہو تو تمہارے لیے صرف زبان سے ان کے لیے اظہار ہمدردی کرنا جائز ہے لیکن دل میں ان کی محبت نہیں ہونی چاہیے اور یہ حکم غلبہ اسلام سے پہلے تھا۔ لیکن اب بھی اگر کسی شہر میں اسلام قوی نہ ہو تو یہ حکم وہاں بھی جاری ہو گا۔ (تفیر جلالیں، صفحہ 49)

امام ابن کثیر فرماتے ہیں:

إِنَّمَا التَّقْيَةُ بِاللِّسَانِ وَ كَذَّا رَوَاهُ الْعَوْفُى عَنْ أَبِنِ عَبَّاسٍ
أَنَّمَا التَّقْيَةُ بِاللِّسَانِ وَ كَذَّا قَالَ أَبُو الْعَالِيِّ وَ أَبُو
الشَّعْنَاءِ وَ الصَّحَّاْكَ وَ الرَّبِيعَ بْنَ أَنْسٍ وَ يُؤْيِدُ مَا قَالَهُ
قَوْلُ اللَّهِ تَعَالَى مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَنْجَى دَوْلَةً
قَلْبُهُ مُطَبَّعٌ بِالْإِيمَانِ (تفیر ابن کثیر، ج 1، ص 337)

”یعنی جو بندہ کسی شہر میں یا کسی وقت کفار کے شر سے ڈر جائے تو اسے اجازت

ہے کہ ظاہری طور پر کفار سے ہمدردی کر کے اپنی جان بچائے لیکن دل میں کفار کی محبت نہ ہو..... ابن عباس کہتے ہیں کہ یہ بچاؤ صرف زبان کی حد تک ہے عملی طور پر نہیں ہوگا۔ ایسے ہی ابوالعلیہ، ابوالش tua، ضحاک اور ربیع نے کہا ہے اور ان کے قول کی تائید اللہ تعالیٰ کے اس فرمان سے بھی ہوتی ہے۔

”جو شخص ایمان لانے کے بعد اللہ کا منکر ہو گیا (تو اس پر اللہ کا غضب ہوگا) سوائے اس کے جس پر زبردستی کی گئی بشرطیکہ اس کا دل ایمان پر مستحکم ہو۔“ امام فخر الدین رازی نے اس آیہ کریمہ پر تفصیل سے گفتگو فرمائی ہے میں ان کے کلام کا کچھ حصہ اختصار سے پیش کرتا ہوں۔ آپ فرماتے ہیں:

”حسن کہتے ہیں کہ مسیلمہ کذاب نے دو صحابہ کرام رضی اللہ عنہما کو پکڑ لیا۔ اس نے ایک سے کہا کیا تو گواہی دیتا ہے کہ (حضرت) محمد (صلی اللہ علیہ وسلم) اللہ تعالیٰ کے رسول ہیں اس نے کہا: ہاں، ہاں، ہاں۔ پھر اس نے کہا: کیا تو گواہی دیتا ہے کہ میں اللہ کا رسول ہوں اس نے کہا: ہاں۔ کیونکہ مسیلمہ یہ گمان کرتا تھا کہ وہ بنی حنفیہ کا رسول ہے اور (حضرت) محمد (صلی اللہ علیہ وسلم) قریش کے رسول ہیں۔ اس نے اس آدمی کو چھوڑ دیا اور دوسرے کو بلا یا اس نے پوچھا کیا تو گواہی دیتا ہے کہ (حضرت) محمد (صلی اللہ علیہ وسلم) اللہ تعالیٰ کے رسول ہیں اس نے کہا: ہاں۔ اس نے کہا: کیا تو گواہی دیتا ہے کہ میں اللہ تعالیٰ کا رسول ہوں اس نے انکار کر دیا۔ مسیلمہ نے اسے پکڑا اور قتل کر دیا۔ جب یہ بات رسول کریم (صلی اللہ علیہ وسلم) تک پہنچی تو آپ نے فرمایا: یہ جو مقتول ہے یہ تو اپنے صدق اور یقین کے سبب بازی لے گیا اور اسے یہ مبارک ہو اور دوسرا اللہ تعالیٰ نے اس کی رخصت کو قبول فرمایا اس پر بھی کوئی گرفت نہیں ہے۔“

(تفیریک بیر، جلد 7، صفحہ 13)

اس آیہ کریمہ کی تفسیر میں یہ واقعہ اس آیہ کریمہ کا صحیح محل تعین کرنے میں سنگ میل کی حیثیت رکھتا ہے کہ یہ حالت اضطرار کی رخصت کا بیان ہے کفار سے دوستی کی دلیل نہیں۔ اس کی عملی صورت کیا ہو گی اس کے متعلق امام رازی رحمۃ اللہ علیہ اسی بحث میں فرماتے ہیں:

ان التقىة انما تكون اذا كان الرجل فى قوم كفار و يخاف منهم على نفسه و ماله فيما رיהם باللسان و ذالك بأن لا يظهر العداوة باللسان بل يجوز ايضا ان يظهر الكلام الموهم للمحبة و الموالاة ولكن بشرط ان يضم خلافه (ايضا، صفحه 14)

”يقيقه يا بجا“ اس صورت میں ہو گا جب کوئی آدمی کافروں کے درمیان ہوا اور اسے ان سے اپنے مال و جان کے لیے خطرہ ہوتا وہ زبان سے ان کے لیے مدارات کرے۔ وہ اس طرح کہ زبان سے ان کے لیے دشمنی کا اظہار نہ کرے بلکہ اس کے لیے یہ بھی جائز ہے کہ وہ ان سے ایسا (ذو معنی) کلام کرے جو محبت اور موالات کا وہم ڈالنے والا ہو۔ لیکن اس کے دل میں ان کی محبت نہ ہو۔“

امام رازی رحمۃ اللہ علیہ کی اس وضاحت سے یہ بھی واضح ہو گیا کہ یہ تقىہ يا بجا کوئی منافق نہیں ہو گا۔ صرف وہ زبان سے ان کی مخالفت نہیں کرے گا اور ذو معنی بات کر کے انہیں اس وہم میں ڈالے گا کہ وہ ان کا دوست ہے جبکہ دل میں کفار کی قطعاً محبت نہیں ہو گی۔
امام رازی اس بحث میں فرماتے ہیں:

قال مجاهد هذا الحكم كان ثابتا في اول الاسلام لاجل ضعف المؤمنين فاما بعد قوة دولة الاسلام فلا وروى عوف عن الحسن انه قال التقىة جائزة للمؤمنين الى يوم القيمة و هذا القول اولى لأن دفع الضرر عن النفس واجب بقدر الامكان (ايضا، صفحه 14)

”یہ حکم اوائل اسلام میں اہل ایمان کی کمزوری کے سبب تھا لیکن جب اسلام کو تقویت حاصل ہو گئی تو یہ حکم باقی نہ رہا۔ عوف حسن سے روایت کرتے ہیں کہ

اپنے بچاؤ کا یہ طریقہ قیامت تک کے لیے جائز ہے اور یہی قول زیادہ بہتر ہے کیونکہ اپنی جان کو نقصان سے بچانا حتی الامکان واجب ہے۔

اس تفصیل سے واضح ہوا کہ **إِلَّا أَنْ تَشْفُؤُ مِنْهُمْ ثُقَّةً** کا حکم حالت اضطرار میں ہے جیسے ایسی حالت میں ایک بھوکے انسان کے لیے حرام کھانے کی اجازت ہے اس کی آڑ میں یہود و نصاریٰ سے دوستی دراصل اپنی خواہشات اور نفس کی پیروی ہے۔

کفار سے معاشرتی اور اخلاقی تعلقات کی نوعیت
یاد رہے کفار کی دو قسمیں ہیں: (1) حربی (2) ذمی

حربی کافر سے مراد وہ لوگ ہوتے ہیں جو کسی بھی جگہ پر مسلمانوں سے برس پیکار ہوں یا جن کافروں اور مسلمانوں میں جنگ ہو رہی ہو وہ حربی کافر کہلاتے ہیں اور ان کے ساتھ کسی بھی قسم کے تعلقات منوع ہیں۔

اور ذمی کافر سے مراد وہ لوگ ہیں جو کسی مسلمان ملک میں یا کسی بھی معاشرہ میں مسلمانوں کے ساتھ امن و سکون سے رہ رہے ہوں، ایسے کافروں سے معاشرتی اور اخلاقی تعلقات سے منع نہیں کیا گیا ارشاد باری تعالیٰ ہے:

لَا يَنْهَاكُمُ اللَّهُ عَنِ الْذِينَ لَمْ يُقَاتِلُوكُمْ فِي الدِّينِ وَ لَمْ
يُخْرِجُوكُمْ قِنْ دِيَارِكُمْ أَنْ تَبْرُؤُهُمْ وَ تُقْسِطُوا إِلَيْهِمْ إِنَّ اللَّهَ
يُحِبُّ الْمُقْسِطِينَ ۝ إِنَّمَا يَنْهَاكُمُ اللَّهُ عَنِ الْذِينَ قَاتَلُوكُمْ فِي
الدِّينِ وَ أَخْرَجُوكُمْ قِنْ دِيَارِكُمْ وَ ظَاهِرُوا عَلَى إِخْرَاجِكُمْ أَنْ
تَوْلُوْهُمْ وَ مَنْ يَتَوَلَّهُمْ فَأُولَئِكَ هُمُ الظَّالِمُونَ ۝ (المتحن)

”الله تعالیٰ تمہیں ان لوگوں سے بھلائی اور انصاف کرنے سے نہیں روکتا جنہوں نے دین کے معاملہ میں تم سے جنگ نہیں کی اور تمہیں تمہارے گھروں سے نہیں نکالا۔ بے شک الله انصاف کرنے والوں کو پسند کرتا ہے۔ اللہ تعالیٰ تمہیں صرف ان لوگوں سے دوستی کرنے سے منع کرتا ہے جنہوں نے دین

کے معاملہ میں تم سے جنگ کی اور تمہیں تمہارے گھروں سے نکالا اور جوان سے دوستی کرے تو وہی لوگ ظالم ہیں۔

پر اُس اور ذمی کافروں سے معاشرتی اور اخلاقی تعلقات سے منع نہیں فرمایا گیا۔ صرف انہیں اپنے رازدار اور جگری دوست بنانے سے منع کیا گیا ہے اس پر قرآن کریم کی یہ آیہ کریمہ بھی دلیل ہے:

يَا أَيُّهَا الَّذِينَ آمَنُوا لَا تَشْغُلُوا بِطَائِهً مِنْ دُونِكُمْ لَا يَأْلُونَكُمْ
خَالًا (آل عمران: 118)

”اے ایمان والو! کافروں کو اپنا رازدار نہ بناؤ وہ تمہاری تباعی میں کوئی کمی نہیں کریں گے۔“

بطائے اس کپڑے کو کہا جاتا ہے جو انسان کے جسم سے متصل ہوتا ہے جیسے بیان وغیرہ۔ چونکہ انسان کا گہرہ دوست بھی اس کے تمام رازوں سے مطلع ہوتا ہے اس لیے اے بھی بطائے کہا جاتا ہے۔ ذمی اور پر اُس کافروں کو گہرہ دوست بنانے سے تو منع کیا گیا لیکن ان کے ساتھ معاشرتی اور اخلاقی تعلقات منوع نہیں۔ قرآن کریم کی مذکورہ آیات کے علاوہ احادیث مبارکہ میں بھی اس پر متعدد شواہد موجود ہیں چند مثالیں ملاحظہ ہوں:

”حضرت امامہ بنت ابی بکر رضی اللہ عنہما سے مردی ہے کہ رسول اللہ ﷺ کے زمانہ میں میری والدہ میرے پاس آئیں وہ اس وقت مشرک تھیں۔ میں نے رسول کریم ﷺ سے پوچھا میری والدہ مسلمان نہیں کیا میں ان سے صدر حمی کروں۔ آپ نے فرمایا ہاں اپنی ماں سے صدر حمی کرو۔“ (صحیح بخاری، جلد 1، صفحہ 355)

حضرت عبد الرحمن بن ابو بکر فرماتے ہیں کہ ہم نبی کریم ﷺ کے ساتھ تھے کہ ایک طویل القامت لمبے اور بکھرے بالوں والا مشرک آیا۔ جس کے پاس ایک بکری تھی۔ نبی کریم ﷺ نے اس سے پوچھا یہ بکری فروخت کرو گے یا بطور تخفہ دو گے۔ اس نے کہا میں فروخت کروں گا۔ نبی کریم ﷺ نے اس سے وہ بکری خرید لی۔ (ایضاً، صفحہ 277)

حضرت انس رضی اللہ عنہ فرماتے ہیں کہ وہ نبی کریم ﷺ کے پاس جو کی روٹی اور چربی لے کر گئے۔ درآں حالیکہ نبی کریم ﷺ نے اپنی زرہ مدینہ میں ایک یہودی کے پاس گروی رکھی ہوئی تھی۔ اور آپ نے اپنے اہل خانہ کے لیے اس سے جو لیے تھے۔

(ایضاً، صفحہ 295)

حضرت انس رضی اللہ عنہ سے ہی مردی ہے کہ ایک یہودی کا لڑکا نبی کریم ﷺ کی خدمت کیا کرتا تھا۔ وہ بیمار ہو گیا تو نبی کریم ﷺ اس کی عیادت کے لیے تشریف لے گئے۔ آپ نے اسے فرمایا اسلام قبول کرلو اس نے اسلام قبول کر لیا۔

(ایضاً، جلد 2 صفحہ 845)

ان چند مثالوں سے واضح ہوا کہ ذمی کافروں سے عمومی تعلقات کی اجازت ہے لیکن انہیں گہرے دوست بنانا اور جگری یا ربانا منوع ہے۔ گویا بقول فراز ہاتھ ملانے کی تو اجازت ہے لیکن دوستی کی اجازت نہیں:

تم تکلف کو بھی اخلاص سمجھتے ہو فراز
دوست ہوتا نہیں ہر ہاتھ ملانے والا

یہود سے مسلمانوں کے تعلقات کی نوعیت

اگرچہ غیر مسلموں سے مسلمانوں کے تعلقات کی نوعیت واضح ہو جانے سے یہود سے تعلقات کی نوعیت بھی خود بخود واضح ہو جاتی ہے لیکن چونکہ یہود اپنی عادات اور فطرت کے اعتبار سے مسلمانوں کے لیے سب سے زیادہ خطرناک اور مضر قوم ہے۔ اس لیے اللہ تعالیٰ نے یہود کا تذکرہ خصوصی طور پر فرمایا ہے اور یہود کے متعلق خصوصی ہدایات اہل ایمان کو دی ہیں۔ یہود کے متعلق علیم و حکیم رب نے جو باتیں اہل ایمان کو بڑے واضح اور دوڑوک الفاظ میں فرمائی ہیں ان میں سے چند ایک یہ ہیں۔

(1) یہود مسلمانوں کے سب سے بڑے دشمن ہیں

اللہ تعالیٰ نے قرآن مجید میں بڑے واضح الفاظ میں بیان فرمایا ہے کہ یہود مسلمانوں

کے سب سے بڑے دشمن ہیں، ارشاد ہے:

لَئِنْ جَعَدَنَ أَشَدُّ النَّاسِ عَدَاوَةً لِلَّذِينَ آمَنُوا إِلَيْهُودٌ وَالَّذِينَ
أَشْرَكُوا (ما نَدَه: 82)

”اہل ایمان کے ساتھ دشمنی میں تم سب سے بڑھ کر یہود کو پاؤ گے اور مشرکوں کو“
اللہ نے مشرکوں سے بھی یہود کا ذکر پہلے فرمایا کہ تمام لوگوں میں مسلمانوں کے سب
سے بڑے دشمن یہود ہیں۔

(2) یہودی یہودیت قبول کرنے کے علاوہ اہل ایمان سے کبھی راضی نہیں
ہوں گے

قرآن کریم میں یہ حقیقت بھی بڑے واضح اور دوڑوک الفاظ میں بیان کی گئی کہ یہودی
اہل ایمان سے کسی صورت میں راضی نہیں ہوں گے بے شک آپ ان کے لیے جو بھی
قربانیاں دیتے رہیں وہ صرف اسی صورت میں راضی ہوں گے کہ تم اسلام چھوڑ کر یہودیت
قبول کرو گویا اگر تمہیں اپنا ایمان محبوب ہے اور تم اسے محفوظ رکھنا چاہتے ہو تو یہود کو راضی
کرنے کی تمام کوششیں رائیگاں اور فضول ہیں ارشاد باری تعالیٰ ہے:

وَلَنْ تَرْضِيَ عَنْكَ الْيَهُودُ وَلَا النَّصَارَىٰ حَتَّىٰ تَتَّقَىَ مَلَكَتُهُمْ ۝ قُلْ
إِنَّ هُدَى اللَّهِ هُوَ الْهُدَىٰ ۝ وَ لَنِّي أَتَبَعْتَ أَهْوَاءَهُمْ بَعْدَ
الَّذِي جَاءَكَ مِنَ الْعِلْمِ ۝ مَالَكَ مِنَ اللَّهِ مِنْ قُلْتِي ۝ وَ لَا
نَصِيرٌ ⑩ (بقرہ)

”اور یہود اور نصاریٰ ہرگز تم سے راضی نہ ہوں گے۔ جب تک تم ان کی ملت
کی پیروی نہ کرو۔ آپ کہیے اللہ کی ہدایت ہی ہدایت ہے۔ اگر اپنے پاس علم آ
جائے کے بعد تم نے ان کی خواہشات کی پیروی کی تو اللہ کے مقابلہ میں تمہارا
کوئی دوست و مددگار نہ ہو گا۔“

اس آیہ کریمہ میں اللہ تعالیٰ نے یہاں اہل ایمان کو یہود و نصاریٰ کے نہ مومن عزائم سے

مطلع فرمایا ہے کہ تم انہیں خوش کرنے کے لیے جو کچھ بھی کرتے رہو وہ اس وقت تک تم سے راضی نہ ہوں گے جب تک تم یہودیت قبول نہ کرلو۔ وہاں اس چیز کی بھی وضاحت فرمائی کہ یہود تمہیں جس چیز کی طرف بھی بلارہ ہے ہیں وہ کوئی دین، نظریہ یا فلسفہ نہیں وہ صرف خواہشات کے پیچاری ہیں اور تمہیں بھی خواہشات کی غلامی کی طرف بلارہ ہے ہیں اور پھر اہل ایمان پر یہ حقیقت بھی واضح کر دی گئی کہ اگر تم نے ان کی بات مانی تو تم اللہ کی مدد اور نصرت سے محروم ہو جاؤ گے اور تم کو اللہ کی گرفت اور عذاب سے بچانے والا کوئی نہ ہو گا۔

(3) یہود کی دوستی کی ممانعت، اس کے نقصانات اور اسباب

چونکہ اہل ایمان سے بعض اور عداوت ہی یہود کی سر شست ہے اس لیے اللہ تعالیٰ نے اپنی لا ریب کتاب میں یہود کی دوستی سے منع فرمایا۔ اہل ایمان کو اس کے نقصانات سے آگاہ کیا۔ منافق اور کمزور ایمان والوں کے اس نفیاتی اسباب کا تذکرہ فرمایا جو انہیں یہود و نصاریٰ کی دوستی پر ابھارتے ہیں اور ان کی حقیقت کو بیان فرمایا

ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَتَخُذُوا الْيَهُودَ وَ النَّصَارَى أَوْلِيَاءَ
بَعْضُهُمُ أَوْلِيَاءُ بَعْضٍ ۚ وَ مَنْ يَسْوَلُهُمْ فِيمُنْكُمْ فَإِنَّهُم مُنْهُمْ ۖ إِنَّ
اللَّهَ لَا يَعْلَمُ الْقَوْمَ الظَّالِمِينَ ۝ فَتَرَى الَّذِينَ فِي قُلُوبِهِمْ
مَرَضٌ يُسَارِعُونَ فِيهِمْ يَقُولُونَ تَحْشِي أَنْ تُشَيِّبَنَا دَآءِرَةً
فَعَسَى اللَّهُ أَنْ يَأْتِي بِالْفَتْحِ أَوْ أَمْرٍ مِنْ عَنْدِهِ فَيُصِيبُهُوا عَلَى مَا
أَسْرَوْا فِي أَنْفُسِهِمْ نَدِيْمِينَ ۝ (ما مددہ)

”اے ایمان والو! یہود اور نصاریٰ کو اپنا دوست نہ بناؤ۔ وہ ایک دوسرے کے دوست ہیں اور تم میں سے جو کوئی ان سے دوستی کرے گا وہ انہیں میں سے ہو گا۔ بے شک اللہ ظالم قوم کو ہدایت نہیں دیتا۔ تم دیکھتے ہو کہ جن کے دلوں میں بیکاری ہے وہ انہیں کی طرف دوڑ رہے ہیں۔ وہ کہتے ہیں ہمیں اندیشہ ہے کہ

ہم کی مصیبت میں نہ پھنس جائیں۔ عین ممکن ہے کہ اللہ تعالیٰ (اہل ایمان کو) نفع دے۔ یا اپنی طرف سے کوئی خاص بات ظاہر کر دے۔ تو یہ لوگ اس چیز پر جسے یہ اپنے دلوں میں چھپائے ہوئے ہیں، نادم ہوں۔“

یہود و نصاریٰ سے تعلقات کے تناظر میں یہ آیہ کریمہ سنگ میل کی حیثیت رکھتی ہے اس کا ایک ایک جملہ اہل ایمان کے لیے مشعل راہ ہے۔ اس آیہ کریمہ پر غور کرنے سے پہلے اس کا پس منظر ملاحظہ ہو۔

امام فخر الدین رازی لکھتے ہیں:

”مردی ہے کہ حضرت عبادہ بن الصامت رضی اللہ عنہ نبی کریم ﷺ کے پاس آئے اور انہوں نے یہود کی دوستی ترک کرنے کا اعلان کیا۔ تو عبد اللہ بن ابی کعبہ لگا میں تو ان سے تعلقات ختم نہیں کرتا کیونکہ مجھے حالات کا خطرہ ہے تو یہ آیہ کریمہ نازل ہوئی۔“

(تفیر کبیر، جلد 12، صفحہ 15-16)

مفروہین کرام نے لکھا ہے کہ حضرت عبادہ بن الصامت رضی اللہ عنہ فرماتے ہیں کہ جب بونقینقاع نے رسول اللہ ﷺ سے جنگ کی۔ تو عبد اللہ بن ابی نے بونقینقاع کا ساتھ دیا اور ان کی حمایت کی۔ حضرت عبادہ بن الصامت حضور ﷺ کے ساتھ گئے۔ وہ بھی بنی عوف کے ان لوگوں میں سے تھے جنہوں نے عبد اللہ بن ابی کی طرف سے ان کی حمایت کا حلف اٹھایا ہوا تھا۔ انہوں نے اس حلف کو توڑ دیا۔ وہ خدا اور رسول کی خاطران کے حلف سے بری ہو گئے انہوں نے عرض کیا یا رسول اللہ ﷺ میں اللہ کے رسول اور اہل ایمان سے دوستی رکھتا ہوں اور کافروں کے حلف اور ان کی دوستی سے بری ہوتا ہوں۔ تو یہ آیات۔

طیبات حضرت عبادہ بن الصامت رضی اللہ عنہ اور عبد اللہ بن ابی کے متعلق نازل ہوئیں۔

(تفیر طبری، جلد 6، صفحہ 373)

ان آیات طیبات کا یہ پس منظر ان آیات کے مفہوم سمجھنے اور ان سے احکام مستبط کرنے میں بنیادی اہمیت رکھتا ہے۔ آئیے اب ان آیات طیبات پر غور کریں تاکہ یہودوں

نصاریٰ سے تعلقات کی نوعیت واضح ہو۔ ان آیات طیبات سے درج ذیل احکام اور حقائق بالکل واضح ہیں:

(1) یہود کی دوستی کی ممانعت

سب سے پہلی چیز جو اس آئیہ کریمہ سے بالکل واضح ہو رہی ہے وہ یہود و نصاریٰ سے دوستی کی ممانعت ہے یاًيُهَا الَّذِينَ أَمْنُوا لَا تَتَّخِذُوا الْيَهُودَ وَ النَّصَارَىٰ أَوْلَيَاءَ ” ۚ اے ایمان والو یہود و نصاریٰ کو اپنا دوست نہ بناؤ، اب بھی اگر کوئی بندہ یہود و نصاریٰ کو اپنے دوست بناتا ہے تو اسے اپنے دعویٰ ایمان پر غور کرنا چاہیے۔

(2) یہود و نصاریٰ ایک دوسرے کے دوست ہیں

دوسری حقیقت جو اس آئیہ کریمہ سے بالکل واضح ہو رہی ہے وہ یہ کہ یہود و نصاریٰ ایک دوسرے کے دوست ہیں۔ اس کا لازمی نتیجہ یہ ہے کہ وہ کبھی بھی اہل ایمان کے دوست نہیں ہو سکتے۔ یہ فرمان اس رب علیم کا ہے جس کے علم سے کوئی چیز باہر نہیں۔ اور جس کا ہر حکم اپنے جلو میں کتنی حکمتیں رکھتا ہے ان کا ادراک تو کجا احساس بھی ناممکن ہے۔ الکفر ملة واحدة و الاسلام ملة واحدة ”کفر ایک ملت ہے اور اسلام ایک ملت ہے۔“ یہود و نصاریٰ آپس میں دوست ضرور ہیں لیکن اہل ایمان کے دوست نہیں ہو سکتے۔ اس کی تفسیر میں امام رازی فرماتے ہیں:

لَا تَعْتَمِدُوا عَلَى الْإِسْتِنْصَارِ بِهِمْ وَ لَا تَتَوَدَّدُوا إِلَيْهِمْ
”ان کی مدد پر کبھی اعتماد نہ کرو اور نہ ان سے محبت کرو۔“

(تفیریک بیر، جلد 12، صفحہ 16)

(3) ان سے دوستی رکھنے والا انہیں میں سے ہے

یہود و نصاریٰ سے دوستی رکھنے والے کے متعلق اللہ تعالیٰ نے فرمایا: وَ مَنْ يَتَوَلَّهُمْ قِنْكُمْ فَأُنَاهُمْ مِنْهُمْ ”کہ جو ان سے دوستی رکھنے گا وہ انہیں میں سے ہو گا۔“ یا تو اس سے مراد

یہ ہے کہ اس کا حشر انہیں کے ساتھ ہو گا کیونکہ انسان قیامت کو اسی کے ساتھ ہو گا جس سے وہ محبت کرتا ہے۔ المروء مع من احباب اور یہود و نصاریٰ سے دوستی رکھنے والے کے لیے یہ اللہ تعالیٰ کی طرف بہت شدید وعید ہے۔

یا اس سے مراد یہ ہے کہ جو یہود و نصاریٰ سے دوستی رکھے گا وہ دنیا میں ہی ان کے رنگ میں داخل جائے گا اور انہیں والی عادات و صفات پہناتا جائے گا۔ اور انہیں کے انجام سے دوچار ہو گا۔

(4) یہود و نصاریٰ کا دوست را ہر راست نہیں پائے گا

اس آیہ کریمہ میں اللہ تعالیٰ نے یہ بات بھی وضاحت سے بیان فرمادی کہ یہود و نصاریٰ سے دوستی رکھنے والا اللہ کی ہدایت سے محروم ہو جائے گا اِنَّ اللَّهَ لَا يَهْدِي الْقَوْمَ الظَّلِيمِينَ ۝ ”بے شک اللہ تعالیٰ ظالم قوم کو ہدایت نہیں دیتا“ یہ اللہ تعالیٰ کا ایک ضابطہ ہے کہ جو بھی بندہ یہود و نصاریٰ سے دوستی کا ظلم کرے گا وہ اللہ کی طرف سے ہدایت سے محروم ہو جائے گا اور زندگی میں کبھی بھی عزت و شرف کے حامل فیصلے نہیں کر سکے گا۔ بلکہ عین ممکن ہے کہ اس کے فیصلے ملک و قوم کو تباہی و بر بادی سے دوچار کر دیں۔

یہود و نصاریٰ کے متعلق اہل ایمان کو کیا روشن اپنانی چاہیے اس کا اندازہ اس واقعہ سے لگائیے جو امام رازی رحمۃ اللہ علیہ نے اسی مقام پر لکھا ہے:

حضرت ابو موسیٰ اشعری رضی اللہ عنہ فرماتے ہیں کہ میں نے حضرت عمر بن خطاب رضی اللہ عنہ سے عرض کیا۔ میرا ایک عیسائی کاتب ہے تو حضرت عمر فاروق رضی اللہ عنہ نے فرمایا: اللہ تجھے ہلاک کرے تو نے کسی مسلمان کو اپنا کاتب کیوں نہیں بنایا۔ تو نے اللہ تعالیٰ کا یہ فرمان نہیں سنा۔ اے ایمان والو! یہود و نصاریٰ کو اپنا دوست نہ بناؤ۔ تو میں نے ان سے عرض کیا کہ اس کے لیے اس کا دین اور میرے لیے میرا۔ تو حضرت فاروق اعظم رضی اللہ عنہ نے فرمایا:

لَا اکرمہم اذ اهانہم اللہ و لا اعزہم اذ اذلہم اللہ و لا

ادنیہم اذ ابعدهم اللہ

”کہ جب اللہ نے انہیں ذلیل درسوا کر دیا تو میں انہیں اکرام نہیں دوں گا۔
جب اللہ نے انہیں خوار کر دیا تو میں انہیں عزت نہیں دوں گا اور جب اللہ نے
انہیں دور کر دیا تو میں انہیں قریب نہیں کروں گا۔“

تو میں نے عرض کیا کہ اس کے بغیر کام نہیں چلے گا۔ تو آپ نے فرمایا اگر وہ مر گیا تو پھر
کیا کر دے گے۔ جو اس کی موت کے بعد کرے گا وہی اب کر لے۔ (ایضاً، صفحہ 16)

5۔ یہود و نصاریٰ سے دوستی منافق ہی کرتے ہیں

اس مقام پر اللہ تعالیٰ نے اس چیز کو بھی بیان فرمایا کہ یہود و نصاریٰ سے دوستی وہی
رکھے گا جس کے دل میں نفاق ہو گا فَتَرَى الَّذِينَ فِي قُلُوبِهِمْ مَرَضٌ يُسَايِرُهُمْ فِي إِيمَانِهِمْ
”آپ دیکھیں گے کہ جن کے دلوں میں بیماری ہے یعنی جن کے دلوں میں نفاق ہے وہ ان
کی طرف دوڑیں گے۔“ ایمان کا تقاضا صرف خدا اور رسول اور اہل ایمان سے دوستی کرنا ہے
لیکن نفاق یہود و نصاریٰ سے دوستی کی طرف لے جاتا ہے۔

6۔ یہود کی دوستی کے لیے حالات کا بہانہ

اقبال نے کہا تھا:

عقل عیار ہے سو بھیں بدل لیتی ہے
عشق بیچارا نہ ملا ہے نہ زاہد نہ حکیم
ایمان تو سر تسلیم ختم کر دینے کا نام ہے لیکن نفاق مختلف قسم کے جیلے بہانے کر کے اپنی
نفسانی خواہشات کی تکمیل کی راہیں ڈھونڈتا رہتا ہے۔ ایمان کا تقاضا تو یہ تھا کہ جب اللہ
تعالیٰ نے فرمادیا کہ تم یہود و نصاریٰ سے دوستی نہ کرو۔ تو یہود و نصاریٰ کے متعلق وہی روایہ رکھا
جاتا جو سیدنا فاروق اعظم رضی اللہ عنہ نے رکھا، جس کا تذکرہ چھپلی سطور میں گزر رہے۔ لیکن
جن کے دلوں میں نفاق ہے وہ سمجھتے ہیں کہ یہود و نصاریٰ مال و دولت والے ہیں۔ وہ مشکل

میں ان کے کام آئیں گے اور انہیں قرض دیں گے۔ یعنی منافقت کی ایک نشانی یہ ہے کہ وہ طاقت و قوت کا مالک اللہ تعالیٰ کو نہیں یہود و نصاریٰ کو سمجھتے ہیں۔ ان کے خیال میں مشکل میں کام آنے والا رب قدیر نہیں یہود و نصاریٰ ہیں۔

بتوں سے تجھ کو امیدیں خدا سے نو میدی

مجھے بتا تو سہی اور کافری کیا ہے

(اقبال)

منافقوں کی یہ فکر پہلے بھی تھی اور اب بھی ہے ہمیں اس آئیہ کریمہ پر خصوصی توجہ مرکوز کرنی چاہیے۔

7۔ یہود کے دوست شرمسار ہوں گے

اس مقام پر اللہ تعالیٰ نے یہ حقیقت بھی بیان فرمادی کہ جو لوگ یہود و نصاریٰ کو قوت و طاقت والا سمجھ کر ان سے دوستی کی طرف دوڑ رہے ہیں جب اللہ تعالیٰ اہل ایمان کو غلبہ اور تسلط عطا فرمائے گا تو ان لوگوں کے حصہ میں سوائے ذلت و شرمساری کے کچھ نہیں آئے گا۔

فَعَسَى اللَّهُ أَنْ يَأْتِيَ بِالْفَتْحِ أَوْ أَمْرٍ مِّنْ عَذْلَةٍ فَيُصِّرُّهُوا عَلَىٰ مَا

أَسْرَرُوا فِي أَنفُسِهِمْ ثُمَّ يُذَنُّ ①

”” تو ممکن ہے کہ اللہ تعالیٰ (اہل ایمان کو) فتح دے یا اپنی طرف سے کوئی خاص بات ظاہر کر دے تو یہ لوگ جس چیز کو اپنے دلوں میں چھپائے ہوئے ہیں اس پر نادم ہوں۔“

یہاں امام رازی لفظ ”عَسَى“ کے متعلق فرماتے ہیں کہ یہ وعدہ کے قائم مقام ہے اور اللہ تعالیٰ اپنا وعدہ ضرور پورا فرماتا ہے۔

قَالَ الْمُفْسِرُونَ عَسَىٰ مِنَ اللَّهِ وَاجِبٌ لَّا نَكْرِيمٌ إِذَا

طَمَعٌ فِي خَيْرٍ فَعَلَهُ فَهُوَ بِمَنْزِلَةِ الْوَعْدِ

عبارت کا مفہوم یہ ہے کہ مفسرین فرماتے ہیں کہ جب اللہ تعالیٰ کسی چیز کے متعلق عَسَى

فرمائے تو وہ صرف امکان نہیں بلکہ اس کام کا ہونا ضروری ہوتا ہے کیونکہ کریم جب کسی اچھے کام کے متعلق امید دلائے تو وہ وعدہ کے قائم مقام ہوتا ہے اور وہ اپنا وعدہ ضرور پورا کرتا ہے۔

خلاصہ کلام یہ ہوا کہ اللہ تعالیٰ یقیناً اہل ایمان کو غلبہ فرمائے گا اور یہود و نصاریٰ ذلیل و رسواء ہوں گے اور ان سے دوستی کرنے والے بھی نادم و شرمند ہوں گے۔
لمحہ فکر یہ!

اس مقام پر ہمیں غور کرنا ہے کہ کہیں ہم اللہ تعالیٰ کے ان احکامات کو توڑ تو نہیں رہے؟
کہیں اتنی صریح ممانعت کے باوجود ہم یہود و نصاریٰ کو دوست تو نہیں بنارہے؟
کہیں ہم ان کے غلبہ و اقتدار سے مرعوب ہو کر انہیں راضی کرنے کی سعی لا حاصل تو نہیں کر رہے؟
کہیں ہم مسلمانوں کو چھوڑ کر ہی نہیں بلکہ مسلمانوں کو ذبح کردا کے یہود و نصاریٰ سے دوستی تو نہیں نہمار ہے؟

اگر خدا نخواستہ ایسا ہے تو ہمیں اپنا وہ انجام کبھی نہ بھولنا چاہیے جو قرآن کریم نے بیان فرمایا کہ ایسے بندے کا اسلام سے کوئی تعلق نہیں اور اس کا انجام یہودیوں جیسا ہو گا اور یہ بھی یہود کی طرح ہی ذلیل و خوار ہو گا۔

حَذَّرْتُ أَعْمَالَهُمْ فَأَصْبَحُوا خِسْرِينَ ⑤٢ (ما ندہ)
”ایے لوگوں کے اعمال بر باد ہو گئے اور وہ نقصان اٹھانے والے ہو گئے۔“

مأخذ و مراجع

- اس کتاب کی تیاری میں جن کتب سے بکثرت استفادہ کیا گیا ان میں سے چند ایک کے نام یہ ہیں:
- 1 قرآن حکیم
 - 2 کتاب مقدس
 - 3 صحیح بخاری
 - 4 صحیح مسلم
 - 5 الترغیب والترہیب
 - 6 تفسیر القرآن العظیم
 - 7 تفسیر الکبیر
 - 8 تفسیر جلالین
 - 9 یہودی چالیس بیاریاں
 - 10 قوم یہود اور ہم
 - 11 یہودیت قرآن کی روشنی میں سید ابوالاعلیٰ مودودی، ادارہ ترجمان القرآن لاہور
 - 12 اردو ادائرہ معارف اسلامیہ دانش گاہ پنجاب لاہور

حضرت صیہار الامم پیر محمد کرم شاہ لازہری کی
یادگار تصنیف

ترجمہ جمال القرآن

قرآن پاک کا انتہائی خصوصی ترجمہ جس کے ہمراں
لغظے سے اعجازِ قرآن کا حسن نظر آتا ہے

تفسیر صیہار القرآن

نہم فہرست کا بہترین ذریعہ
اہل دل کیے ایک نایاب تحریخ

منتہ تفسیر لانم

فہرست الحادیت پر تحقیقی اور تعریفی کتاب

تفاہدات

مجموعہ مذاہف دلائل الخوارج

شائع مسلمانوں کی تحریک کا سبب و کامیاب
معہومات اور اولاد و مکافات کا جائزہ

پڑیت سلسلہ علیم

صلی اللہ علیہ وسلم
ضیاء الرحمی

درد و سوز اور تحقیق و آہمیت
محمود تصنیف

قصیدہ اطیب النعم

خوبصورت تصریحی قصیدہ کی پیروزی
اوہ دلائل و شرح

ضیاء الرحمی کی کتبیں

فون:

09221953-7220479
09238010

09225085-7247350

092630411-2212011
092210212